

the office. Now what happened is they are not admitting the students to the First year course. They want to systematically close the evening college. In view of closure of this evening college large number of students are going to be affected. The general rule is whenever any society wants to open a college it has to take the permission of the Government. Likewise while closing also they must seek the permission of the Government they cannot start a college and close as and when they desire. It is not a shop. Now they have said that for want of funds and other financial implications they are closing. Whatever may be the reasons they cannot close like this. And at the same time it is said that they are going to open a college at Tumkur. So, in view of the situation I urge upon the Government to direct the society to continue the evening college; otherwise permission to start a college at Tumkur should not be granted. Since it involves the interest of so many officials and other students who desire to continue their studies in the evening college I urge upon the Government to take up this matter with the Sri. Jagadguru Renukacharya society, thereby helping the students community and also the officials who after acquiring the degree get promotions and other benefits. I hope that Government would do needful in the matter.

## FINANCIAL BUSINESS

### Discussion on Demands for Grants, 1981-82

Demand Nos. 56, 57, 58 and 59

MR. SPEAKER.—Discussion and voting on the Demand numbers 56, 57, 58, and 59. I call upon the Hon'ble Minister for Rural Development and Panchayat Raj to move the demands.

SRI B. RAMAIAH (Minister for Rural Development and Panchayat Raj).—Sir, on the recommendation of the Governor I beg to move :

#### DEMAND No. 56

“That a sum not exceeding Rs. 27,41,00,000 on Revenue Account inclusive of the sum granted ‘on account’ be granted to the Government to defray the charges which will come in course of payment during the financial year ending 31st day of March 1982 in respect of ‘Rural Water Supply and Sanitation’.”

#### DEMAND No. 57

“That a sum not exceeding Rs. 10,35,91,000 on Revenue Account and Rs. 11,00,000 on Capital Account inclusive of the sum granted ‘on account’ be granted to the Government to defray the charges which will come in course of payment during the financial year ending 31st day of March 1982 in respect of ‘Community Development’,”

## DEMAND No. 58

“That a sum not exceeding Rs. 20,84,00,000 on Revenue Account inclusive of the sum granted ‘on account’ be granted, to the Government of defray the charges which will come in course of payment during the financial year ending 31st day of March 1982 in respect of “Integrated Rural Development Programmes”.

## DEMAND No. 59

“That a sum not exceeding Rs. 15,92,00,000 on Revenue Account inclusive of the sum granted ‘on account’ be granted to the Government to defray the charges which will come in course of payment during the financial year ending 31st day of March 1982 in respect of “Employment Affirmation Scheme”.

*The question has proposed.*

MR. SPEAKER.—All the Demands are before the House for discussion.

† ಶ್ರೀ ಜಯದೇವರಾಜ ಅರಸ್ (ಚಾಮುಂಡೇಶ್ವರಿ).—ಮಾನ್ಯ ಅಧ್ಯಕ್ಷರೇ, ಈಗ ತಾನೆ ನಮ್ಮ ಗ್ರಾಮಾಭಿವೃದ್ಧಿ ಮಂತ್ರಿಗಳು ಈ ಸದನದ ಮುಂದೆ ತಮ್ಮ ಇಲಾಖೆಗೆ ಸಂಬಂಧಿಸಿದಂತೆ ಹಣಕಾಸಿನ ಡಿಮಾಂಡ್ ಅನ್ನು ನಮ್ಮ ಮುಂದೆ ಇಟ್ಟಿದ್ದಾರೆ. ಅದನ್ನು ನಾನು ಸ್ವಾಗತಿಸುತ್ತಾ ಹೇಳುವುದಾದರೆ ಈಗ ಮಾನ್ಯ ಗ್ರಾಮಾಭಿವೃದ್ಧಿ ಮಂತ್ರಿಗಳು 4 ಏಟಿಂಗ್‌ಗಳಿಗೆ ಈ ಸದನದಲ್ಲಿ ಒಪ್ಪಿಗೆಯನ್ನು ಕೊಡ ಬೇಕೆಂದು ಕೇಳಿದ್ದಾರೆ. ಮತ್ತು ಅವರ ೧೯೮೦-೮೧ ನೇ ಸಾಲಿನ ಗ್ರಾಮಾಭಿವೃದ್ಧಿ ಬಗ್ಗೆ ಕೊಟ್ಟಿರತಕ್ಕಂತಹ ವಾರ್ಷಿಕ ವರದಿಯನ್ನು ನಾನು ಓದಿ ನೋಡಿದೆ. ನನಗೆ ಅನ್ನಿಸಿತು ಈ ರಾಜ್ಯದಲ್ಲಿ ಶೇಕಡ ೭೫-೮೦ ರಷ್ಟು ಜನರು ಗ್ರಾಮಾಂತರ ಪ್ರದೇಶದಲ್ಲಿ ವಾಸಮಾಡತಕ್ಕ ವರಾಗಿದ್ದಾರೆ. ಅವರ ಒಂದು ವರದಿಯನ್ನು ನಾನು ಓದಿ ನೋಡಿದಾಗ ನನಗೆ ಅನ್ನಿಸಿತು ಈ ಒಂದು ಇಲಾಖೆ ಗ್ರಾಮಾಂತರ ಪ್ರದೇಶದಲ್ಲಿ ವಾಸ ಮಾಡತಕ್ಕಂತಹ ಜನರಿಗೆ ಕಾಮಧೇನು ಎಂದು ಹೇಳಿದರೆ ತಪ್ಪಾಗಲಾರದು ಎಂದು ನನ್ನ ಭಾವನೆ. ಇದು ಎಲ್ಲರಿಗೂ ಸಿಗುತ್ತದೆಯೇ ಎನ್ನುವ ಬಗ್ಗೆ ನಾನು ಕೆಲವು ವಿಷಯಗಳನ್ನು ಮಾನ್ಯ ಅಧ್ಯಕ್ಷರ ಮುಖಾಂತರ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಇವತ್ತು ತಮ್ಮ ಒಂದು ಇಲಾಖೆಯ ಅಡಿಯಲ್ಲಿ ಗ್ರಾಮಾಂತರ ಪ್ರದೇಶದಲ್ಲಿ ವಾಸ ಮಾಡತಕ್ಕಂತಹ ಜನರ ಆರ್ಥಿಕಾಭಿ ವೃದ್ಧಿಗೆ ಸಂಬಂಧಿಸಿದಂತೆ ಹಲವಾರು ಯೋಜನೆಗಳನ್ನು ಸರ್ಕಾರದವರು ಇಟ್ಟುಕೊಂಡಿದ್ದಾರೆ. ಒಂದನೆಯದು ಎಂಪ್ಲಾಯಿಮೆಂಟ್ ಓರಿಯಂಟೆಡ್ ಸ್ಕೀಮ್ ಅನ್ನು ಜಾರಿಗೆ ತಂದು ಗ್ರಾಮಾಂತರ ಪ್ರದೇಶದಲ್ಲಿ ನಿರುದ್ಯೋಗಿಗಳಿಗೆ ಕೆಲಸವನ್ನು ಸಿಗುವಂತೆ ಕೆಲವು ಯೋಜನೆಗಳನ್ನು ಸೆಂಟ್ರಲ್ ಗೌರ್ಮೆಂಟ್‌ನವರ ಪ್ಲಾನ್ ಮೇರೆಗೆ ಹಣವನ್ನು ಇಟ್ಟುಕೊಂಡಿದ್ದಾರೆ. ಇದರ ಜೊತೆಗೆ ಸ್ಟೇಟ್ ಗೌರ್ಮೆಂಟ್‌ನವರೂ ಸಹಾ ಹಲವಾರು ಯೋಜನೆಗಳನ್ನು ಹೆಚ್ಚು ಕಡಿಮೆ ಹಾಕಿಕೊಂಡಿದ್ದಾರೆ. ಅನಿವಾರ್ಯ ಅಸಬೆಂಜರಿ ಯಾಗಬಹುದು, ಮತ್ತು ಮೀನುಗಾರಿಕೆಯಾಗಬಹುದು ಹೀಗೆ ಹಲವಾರು ಅಭಿವೃದ್ಧಿ ಯೋಜನೆಗಳನ್ನು ತಮ್ಮ ಇಲಾಖೆಯ ಮುಖಾಂತರ ಸ್ಥಳೀಯ ಸಂಸ್ಥೆಗಳಾದ ಮುಖಾಂತರ ಕಾರ್ಯಗತ ಮಾಡುವುದು ತಮ್ಮ ಇಲಾಖೆಯ ಜವಾಬ್ದಾರಿಯಾಗಿದೆ. ನಾವು ಈ ಇಲಾಖೆಯನ್ನು ಅವಲೋಕಿಸಿಕೊಂಡು ಹೋದರೆ ನಿಜವಾಗಿಯೂ ಸಹಾ ಗ್ರಾಮಾಂತರ ಪ್ರದೇಶದ ಜನರು ಇದರಿಂದ ಹೆಚ್ಚು ಪ್ರಯೋಜನವನ್ನು ಪಡೆಯ ಬಹುದು. ಮತ್ತು ಆರ್ಥಿಕವಾಗಿ ಮುಂದುವರಿಯುವ ಅವಕಾಶ ಇವತ್ತು ನಮ್ಮ ಆಧುನಿಕ ಪ್ರಪಂಚ

† Indicates that remarks or speeches have not been revised by the member concerned.



ದಲ್ಲಿ ಕೆಲವು ಸೌಲಭ್ಯಗಳನ್ನು ಕೊಟ್ಟಿದ್ದಾರೆ. ಅವು ಯಾವುವೆಂದರೆ ಕುಡಿಯುವ ನೀರು ಮತ್ತು ರಸ್ತೆಗಳು ಮತ್ತು ಶಾಲಾಕಟ್ಟಡಗಳನ್ನು ಕಟ್ಟಿಸಿಕೊಡುವ ಮತ್ತು ಇತರೆ ನಾನಾ ರೀತಿಯ ಸೌಲಭ್ಯಗಳನ್ನು ಗ್ರಾಮಾಂತರ ಪ್ರದೇಶಗಳಿಗೆ ಸಿಗುವಂತೆ ಮಾಡುವ ಜವಾಬ್ದಾರಿ ತಮ್ಮ ಇಲಾಖೆಗೆ ಸೇರಿದೆ.

ಈ ಒಂದು ಇಲಾಖೆ ರೀತಿರಲ್ಲಿ ಕಮ್ಯುನಿಟಿ ಡೆವಲಪ್‌ಮೆಂಟ್ ಪ್ರೊಗ್ರಾಂ ಎಂಬ ಹೆಸರಿನಿಂದ ಈ ದೇಶದಲ್ಲಿ ಶ್ರೀ ನೆಹರೂ ಅವರ ನೇತೃತ್ವದಲ್ಲಿ ಪ್ರಾರಂಭವಾಯಿತು. ಅಲ್ಲಿಂದ ಇಲ್ಲಿಯವರೆಗೆ ನಾನು ಇದನ್ನು ಸಾಕಷ್ಟು ಅಸಕ್ತಿ ವಹಿಸಿ ನೋಡುತ್ತಿದ್ದೇನೆ. ಅದರ ಪ್ರಕಾರ ಕೆಲವರು ಇದನ್ನು ನಾನಾ ರೀತಿಯಿಂದ ಬದಲಾವಣೆ ಮಾಡಿಕೊಂಡು ಬಂದರು ಆದರೆ ಮೂಲತಃ ಏನು ಆಗಬೇಕೋ ಅದು ಇನ್ನೂ ನಿರಯಾಗಿ ಬಂದಿಲ್ಲ. ಈ ಕೆಲವು ಯೋಜನೆಗಳನ್ನು ಬೆಂಗಳೂರು ಮಟ್ಟದಿಂದ ಗ್ರಾಮಾಂತರ ಮಟ್ಟಕ್ಕೆ ನೇರವಾಗಿ ತೆಗೆದುಕೊಂಡು ಹೋಗಬೇಕೆಂದು ಹೇಳಿ, ಆದರಂತೆ ಕೆಲಸವಾಗುತ್ತಿದ್ದರೂ ಸಹ ಗ್ರಾಮಾಂತರ ಪ್ರದೇಶದ ಜನರಿಗೆ ಅದರಿಂದ ಏನೊಂದು ಸೌಲಭ್ಯಗಳು ಸಿಗಬೇಕೋ, ಅವು ನೇರವಾಗಿ ಸಿಗುತ್ತಿಲ್ಲವೆಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ನಮಗೆ ಇಲ್ಲಿ ಕೊಟ್ಟಿರುವ ವರದಿಯಲ್ಲಿ ಇಂಟಿಗ್ರೇಟೆಡ್ ರೂರಲ್ ಡೆವಲಪ್‌ಮೆಂಟ್ ಬಗ್ಗೆ ಹೇಳಿದ್ದೀರಿ. ಮೊದಲು ತುಮಕೂರಿನಲ್ಲಿ ಪ್ರಾಯೋಗಿಕವಾಗಿ ಇನ್ನು ಪ್ರಾರಂಭ ಮಾಡಲಾಯಿತು. ರೀತಿರದಲ್ಲಿ ವ್ಯವಸಾಯ ಕೂಲಿಗಾರರಿಗೆ ಕೆಲಸ ಒದಗಿಸಲು ಇದನ್ನು ಪ್ರಾರಂಭ ಮಾಡಲಾಯಿತು. ನಂತರ ಇದು ವರ್ಷೇ ವರ್ಷೇ ಮುಂದುವರೆಯುತ್ತಾ ಬಂದಿದೆ. ಈಗ ಇ.ಎ.ಎಸ್. ಸ್ಕೀಮು ಬಂದಿದೆ. ನ್ಯಾಷನಲ್ ರೂರಲ್ ಡೆವಲಪ್‌ಮೆಂಟ್ ಪ್ರೊಗ್ರಾಂ ಬಂದಿದೆ. ಇದರ ವ್ಯತ್ಯಾಸ ಹಲವಾರು ಯೋಜನೆಗಳು ನಾನಾ ರೂಪದಲ್ಲಿ ಜಾರಿಯಲ್ಲಿ ಬಂದಿವೆ ಮತ್ತು ಅವು ಬದಲಾವಣೆ ಕೂಡ ಆಗುತ್ತಿವೆ. ಈ ಎಲ್ಲ ಯೋಜನೆಗಳ ಉದ್ದೇಶ ಒಂದೇ ಆದರೂ ಸಹ ಸರ್ಕಾರದವರು ಆಗಾಗ್ಗೆ ತಮ್ಮ ಒಂದು ಅನುಭವಕ್ಕೆ ತಕ್ಕಂತೆ ಬದಲಾವಣೆ ಮಾಡಿಕೊಂಡು ಬಂದಿದ್ದಾರೆ. ಇಲ್ಲಿ ಎಕನಾಮಿಕ್ ಡೆವಲಪ್‌ಮೆಂಟ್ ಬಗ್ಗೆ ಸಹ ಹೇಳಿದ್ದೀರಿ. ಜಿಲ್ಲಾ ಸೊಸೈಟಿಗಳ ಮೂಲಕ ಗ್ರಾಮಾಂತರ ಪ್ರದೇಶಗಳ ಜನರ ಆರ್ಥಿಕ ಸ್ಥಿತಿಯನ್ನು ಉತ್ತಮಪಡಿಸಲು ಹೋರಾಡಿದ್ದೀರಿ. ಪರಸಂಗೋಪನಾ ಇಲಾಖೆ ಮೂಲಕವೂ ಸಹ ಈ ಜನರಿಗೆ ಅನುಕೂಲ ಮಾಡಿಕೊಟ್ಟಿದ್ದೀರಿ. ಈ ಜನರಿಗೆ ಸಹಾಯ ಮಾಡಲು ರೆವಿನ್ಯೂ ಇಲಾಖೆಯವರು, ಡೆವಲಪ್‌ಮೆಂಟ್ ಆಧಾರ್‌ನಿಯವರು, ಪರಸಂಗೋಪನಾ ಇಲಾಖೆಯವರು ಹಾಗೂ ಕೋ-ಆಪರೇಟಿವ್ ಸೊಸೈಟಿಯವರು ಮುಂದೆ ಬಂದಿದ್ದಾರೆ. ಸಣ್ಣ ಮತ್ತು ಮಧ್ಯಮ ವರ್ಗದ ರೈತರಿಗೆ ಆರ್ಥಿಕ ಸಹಾಯ ಮಾಡುವ ಬಗ್ಗೆ ಕ್ರಮ ತೆಗೆದುಕೊಂಡಿದ್ದೀರಿ. ಇವರಿಗಾಗಿ ಇಡುತ್ತಿದ್ದ ಹಣ 3 ಮೊದಲು ಲ್ಯಾಪ್ಸ್ ಆಗುತ್ತಿತ್ತು. ಇದನ್ನು ತಪ್ಪಿಸಲು ಈಗ ಜಿಲ್ಲಾಧಿಕಾರಿಯವರನ್ನೇ ಅಧ್ಯಕ್ಷರನ್ನಾಗಿ ಮಾಡಿದ್ದೀರಿ. ಈಗ ಈ ಹಣವನ್ನು ಹಂಚಲು ರಾಷ್ಟ್ರೀಕೃತ ಬ್ಯಾಂಕ್‌ಗಳಿಗೆ ಅಥವಾ ಡಿಸ್ಟ್ರಿಕ್ಟ್ ಕೋ-ಆಪರೇಟಿವ್ ಬ್ಯಾಂಕ್‌ಗಳಿಗೆ ಏಪ್ರಿಲ್ ಅಥವಾ ಮೇ ತಿಂಗಳಲ್ಲಿ ಕೊಡುತ್ತೀರಿ. ಆದರೆ ಅವರು ಈ ಹಣವನ್ನು ಆ ಕೂಡಲೇ ರೈತರಿಗೆ ಹಂಚದೆ ನವೆಂಬರ್ ಅಥವಾ ಡಿಸೆಂಬರ್ ತಿಂಗಳಲ್ಲಿ ಕೊಡುತ್ತಾರೆ. ಇದರಿಂದ ಎಷ್ಟು ಸಮಯ ಹಾಳಾಗುತ್ತದೆ ಎಂಬುದನ್ನು ತಾವು ನೋಡಬೇಕು. ಇನ್ನು ಮುಂದೆಯಾದರೂ ಸಹ ಜಾಗೃತ ಹಣ ವಿತರಣೆ ಮಾಡಲು ವ್ಯವಸ್ಥೆ ಮಾಡಬೇಕು. ಈಗ ಬಡವರಿಗೆ ಕರೆಯುವ ಹಸು ಮತ್ತು ಕುರಿಗಳನ್ನು ಹಂಚುವ ವ್ಯವಸ್ಥೆ ಇದೆ. ಈ ಒಂದು ವ್ಯವಸ್ಥೆ ಯಾವ ರೀತಿ ಇದೆ ಎಂದರೆ, ಪರಸಂಗೋಪನಾ ಇಲಾಖೆಯವರು, ಡೈರಿ ಡೆವಲಪ್‌ಮೆಂಟ್‌ನವರು ಹಾಗೂ ಬಿ.ಡಿ.ಒ. ಅವರು ಸೇರಿಕೊಂಡು ಒಂದು ಹಕ್ಕಿಯಲ್ಲಿ 30 ಸಂಸಾರಗಳಿಗೆ ಸಾಲ ಕೊಡುವ ವ್ಯವಸ್ಥೆ ಮಾಡಿದ್ದಾರೆ. ಈ ಸಾಲ ಪಡೆಯಲು ರೈತರು ಬಹಳ ಸಲ ಸುತ್ತಬೇಕು ಮತ್ತು ಬೇರೆಯವರಿಂದ ಇನ್‌ಫ್ಲ್ಯುಯೆನ್ಸ್ ಮಾಡಿಸಬೇಕಾಗಿದೆ. ಇದು ತಪ್ಪುಬೇಕು ಮತ್ತು ಇಲ್ಲಿಯವರೆಗೆ ಈ ರಾಜ್ಯದಲ್ಲಿ ಈ ಯೋಜನೆ ಕೆಳಗೆ ಎಷ್ಟು ಜನರಿಗೆ ಸಹಾಯ ಸಿಕ್ಕಿದೆ ಎಂಬ ಬಗ್ಗೆ ತಮ್ಮ ವರದಿಯಲ್ಲಿ ಒಂದು ಸಮೀಕ್ಷೆ ನಡೆಸಿ, ಅದನ್ನು ಕೊಟ್ಟಿದ್ದರೆ ನಮ್ಮ ಸ್ನೇಹಿತರು ಈ ಬಗ್ಗೆ ತಮ್ಮ ಸಲಹೆಗಳನ್ನು ಕೊಡುತ್ತಿದ್ದರು. ಈ ಒಂದು ಯೋಜನೆಯ ಕೆಳಗೆ ಕರೆಯುವ ಹಸುಗಳನ್ನು ಹಂಚುವುದಕ್ಕೆ ಮೊದಲು ನಮ್ಮ ರಾಜ್ಯದಲ್ಲಿ ಎಷ್ಟು ಹಸುಗಳು ಸಿಗಬಹುದು ಎಂಬುದನ್ನು ಮೊದಲು ಲೆಕ್ಕ ಹಾಕಬೇಕು. ಏಕೆಂದರೆ, ಈ ಯೋಜನೆ ಕೆಳಗೆ ಹಂಚಲು ಲಕ್ಷಗಟ್ಟಲೆ ಹಸುಗಳು ಬೇಕಾಗುತ್ತದೆ. ಆದರೆ ಅಷ್ಟು ಹಸುಗಳು ಸಿಗುತ್ತವೆಯೇ? ಕಳೆದ ವರ್ಷ ಇದೇ ವಿಚಾರವನ್ನು ನಾನು ಹೇಳಿದ್ದೆ. ಆದರೆ ಸರ್ಕಾರ ಇದರ ಬಗ್ಗೆ ಒಂದು ಸಮೀಕ್ಷೆ ನಡೆಸಲಿಲ್ಲ. ಮೊದಲ ಸಲ ಹಸುವನ್ನು ಹಂಚುವಾಗ ಅದರ ಮೇಲೆ ಸೀಲ್ ಇರುತ್ತದೆ. ಆದರೆ ಅನಂತರ ಆ ಸೀಲನ್ನು ತೆಗೆದು ಮತ್ತೆ ಮಾರಾಟ ಮಾಡಲಾಗುತ್ತದೆ. ಈ ಒಂದು ಕ್ರಮದಿಂದ ಹಾಲಿನ ಉತ್ಪಾದನೆ

ಏನೂ ಜಾಸ್ತಿಯಾಗಿಲ್ಲ. ಆದರೆ ಸಾಲ ಮಾತ್ರ ಕೊಡಲಾಗುತ್ತಿದೆ. ಹಸುಗಳ ಸಂಖ್ಯೆ ಏನೂ ಜಾಸ್ತಿಯಾಗಿಲ್ಲ. ಈ ಎಲ್ಲ ಕಾರಣದಿಂದ ನಿಜವಾಗಿಯೂ ಎಷ್ಟು ಸಂಸಾರಗಳಿಗೆ ಇದರಿಂದ ಅನುಕೂಲವಾಗಿದೆ ಎಂಬ ಬಗ್ಗೆ ಒಂದು ಸಮೀಕ್ಷೆ ನಡೆಸಬೇಕೆಂದು ಹೇಳುತ್ತೇನೆ. ಆಗ ತಾವು ಕೊಟ್ಟ ಹಣ ನಿಜವಾಗಿಯೂ ಸದ್‌ನಿಯೋಗವಾಗುತ್ತದೆಯೇ ಎಂಬುದು ಗೊತ್ತಾಗುತ್ತದೆ. ಮುಖ್ಯವಾಗಿ ಒಂದು ಜಿಲ್ಲೆಯಲ್ಲಿ ಮಾರ್ಕೆಟ್‌ನಲ್ಲಿ ಎಷ್ಟು ಹಸುಗಳು ಸಿಗುತ್ತವೆ ಎಂಬುದನ್ನು ನೋಡಿಕೊಂಡು ಅದರ ಆಧಾರದ ಮೇಲೆ ಸಾಲ ಹಂಚಬೇಕು. ಅದೇ ರೀತಿ ಕುರಿಗಳನ್ನು ಸಹ ಹಂಚಬೇಕೆಂದು ಹೇಳುತ್ತೇನೆ. ಕುರಿಗಳು ಬೇಕಾದರೆ ಮಂಡ್ಯ ಜಿಲ್ಲೆಯ ಬನ್ನೂರಿಗೆ ಹೋಗಬೇಕು. ಆದರೆ ಇವರು ಕುರಿಗಳಿಗಾಗಿ ಕೊಟ್ಟಿರುವ ಸಾಲದ ಲೆಕ್ಕ ನೋಡಿದರೆ ನಮ್ಮ ರಾಜ್ಯದಲ್ಲಿ ಅಷ್ಟು ಕುರಿಗಳು ಸಿಗುವುದೇ ಇಲ್ಲ. ಆದರೂ ಸಾಲ ಹೇಗೆ ಕೊಟ್ಟಿರು ಎಂಬ ಬಗ್ಗೆ ನಾನು ಮುಂದಕ್ಕೆ ಹೇಳುವುದಿಲ್ಲ. ಒಟ್ಟಿನಲ್ಲಿ ಇದನ್ನೆಲ್ಲಾ ಪರಿಶೀಲನೆ ಮಾಡುವುದು ಅಗತ್ಯ ಇದೆ ಎಂದು ಹೇಳುತ್ತೇನೆ. ಒಂದು ವರ್ಷದಲ್ಲಿ ಕುರಿಗಳ ಉತ್ಪಾದನೆ ಎಷ್ಟು ಎಂಬುದನ್ನು ಲೆಕ್ಕ ಹಾಕಿ, ಅದರ ಒಂದು ಆಧಾರದ ಮೇಲೆ ಕುರಿ ಕೊಳ್ಳಲು ಸಾಲ ಹಂಚಿದರೆ ಈ ಜನರ ಅಭಿವೃದ್ಧಿ ಮಾಗುತ್ತದೆಂದು ಹೇಳುತ್ತೇನೆ. ಈ ಯೋಜನೆ ಕೆಳಗೆ ೩ ರಿಂದ ೪ ಸಾವಿರದವರೆಗೆ ಒಂದು ಸಂಸಾರಕ್ಕೆ ಸಾಲ ಕೊಡಲಾಗುತ್ತಿತ್ತು. ಆದರೆ ಇದನ್ನು ೧೦ ಸಾವಿರಕ್ಕೆ ಹೆಚ್ಚು ಮಾಡಲಾಗಿದೆ ಎಂದು ನನಗೆ ಮೊನ್ನೆ ತಿಳಿಯಿತು. ಈ ಹತ್ತು ಸಾವಿರದಲ್ಲಿ ೫ ಸಾವಿರ ರೂ.ಗಳನ್ನು ಸೆಬ್ಬೆ ರೂಪದಲ್ಲಿ ಮತ್ತು ಇನ್ನು ೫ ಸಾವಿರ ರೂ.ಗಳನ್ನು ಸಾಲದ ರೂಪದಲ್ಲಿ ಕೊಡಲಾಗುತ್ತಿದೆ. ಆದರೆ ಇದನ್ನು ಎಂತಹ ವರಿಗೆ ಕೊಡಬೇಕು ಎಂಬುದನ್ನು ಗುರುತಿಸುವವರು ಯಾರು ? ಇದನ್ನು ತೆಗೆದುಕೊಳ್ಳುವುದು ಹೇಗೆ ಎಂಬುದು ಯಾರಿಗೆ ತಿಳಿದಿದೆಯೋ ಅಂತಹವರೇ ಮತ್ತೆ ಮತ್ತೆ ತೆಗೆದುಕೊಳ್ಳಲು ಪ್ರಯತ್ನಿಸುತ್ತಿದ್ದಾರೆ. ಇದು ತಪ್ಪುಬೇಕಾದರೆ ಒಂದು ಗ್ರಾಮದಲ್ಲಿ ಈ ಒಂದು ಸಹಾಯ ಪಡೆಯಲು ನಿಜವಾಗಿಯೂ ಅರ್ಹರಾದವರು ಯಾರು ಯಾರು ಇದಾರೆ ಎಂಬ ಬಗ್ಗೆ ಒಂದು ಸರ್ವೆ ನಡೆಸಬೇಕು. ಅನಂತರ ಆರ್ಥಿಕವಾಗಿ ಹಿಂದುಳಿದ ೫೦ ಕುಟುಂಬಗಳಿಗೆ ಸಹಾಯ ಮಾಡಬೇಕು. ಅದರ ಮುಂದಿನ ವರ್ಷ ಬೇರ ೫೦ ಕುಟುಂಬಗಳಿಗೆ ಸಹಾಯ ಮಾಡಬೇಕು. ಈ ರೀತಿ ಮಾಡಿದರೆ ಈ ಹಣದ ಉಪಯೋಗ ಸರಿಯಾಗಿ ಆಗುತ್ತದೆ. ಇಲ್ಲದಿದ್ದರೆ ಒಬ್ಬರ ೩ ಸಲ ಸಾಲ ತೆಗೆದುಕೊಳ್ಳಲು ಅವಕಾಶವಾಗುತ್ತದೆ. ಸಾಲ ಎಂದು ಆದರೆ ಎಷ್ಟು ಸಲ ಬೇಕಾದರೂ ಕೊಡಿ. ಆದರೆ ಇದರಲ್ಲಿ ಆರ್ಥ ಭಾಗ ಸಬ್ಸಿಡಿ ರೂಪದಲ್ಲಿ ಕೊಡುವುದರಿಂದ ಒಬ್ಬರಿಗೇ ಮೂರು ಸಲ ಏತಕ್ಕೆ ಕೊಡಬೇಕು ? ಜಿಲ್ಲಾಧಿಕಾರಿಗಳು ಹಾಗೂ ಇತರ ಅಧಿಕಾರಿಗಳು ಸಮೀಕ್ಷೆಗಳನ್ನು ನಡೆಸುತ್ತಾರೆ. ಅಂತಹ ಸಂದರ್ಭಗಳಲ್ಲಿ ನೈಜವಾದ ಸಂಗತಿಯನ್ನು ಅರಿತುಕೊಂಡು ಕೆಲಸ ಮಾಡದಿದ್ದರೆ ಪ್ಲಾನಿಂಗ್ ಕಮಿಷನ್ ಹಾಗೂ ರಾಜ್ಯ ಸರ್ಕಾರದಿಂದ ಕೊಡುವಂತಹ ಹಣ ಸರಿಯಾಗಿ ಖರ್ಚಾಗುವುದಿಲ್ಲ ಮತ್ತು ಜನರಿಗೆ ಅದರಿಂದ ಹೆಚ್ಚು ಪ್ರಯೋಜನವಾಗುವುದಿಲ್ಲ ಎಂದು ಹೇಳುತ್ತೇನೆ.

೨-೩೦ ಪಿ.ಎಂ.

ಕೊನೆಗೆ ಹಳೆಯ ಜನ ದೊಡ್ಡವರು ದೊಡ್ಡವರಾಗುತ್ತಿದ್ದಾರೆ, ಬಡವರು ಬಡವರಾಗುತ್ತಿದ್ದಾರೆ ಎಂದು ಹೇಳುತ್ತಾರೆ ಒಂದು ಸಾರಿ ರುಚಿ ಕಂಡವನು ಪುನಃ ತೆಗೆದುಕೊಳ್ಳುತ್ತಾನೆ. ಗೊತ್ತಿಲ್ಲದೇ ಇರುವವರು ತಾಲ್ಲೂಕು ಆಫೀಸಿಗೆ ಬರುವಹಾಗಿಲ್ಲ. ಇದಕ್ಕೆ ದೇಶದಲ್ಲಿ ದಲ್ಲಾಳಿಗಳು ಹುಟ್ಟಿದ್ದಾರೆ. ಅದಕ್ಕೋಸ್ಕರ ತಾಲ್ಲೂಕು ಮಟ್ಟದಲ್ಲಿ ಪರ್‌ಫುಲ್ ಕಮಿಟಿ ಇದ್ದು, ರಿವ್ಯೂಮಾಡಿ ಕೊಡುವಂಥ ವ್ಯವಸ್ಥೆ ಯಾದರೆ ಮಾತ್ರ ಸಾಧ್ಯ. ತಾಲ್ಲೂಕು ಬೋರ್ಡ್ ಈ ಅವಕಾಶವನ್ನು ಇಟ್ಟುಕೊಳ್ಳುವ ವ್ಯವಸ್ಥೆ ಮಾಡುವುದರಿಂದ ಹೆಚ್ಚು ಪ್ರಯೋಜನ ವಾದೀತೇನೋ ಎಂದು ನಾನು ಹೇಳುವುದಕ್ಕೆ ಇಚ್ಛೆ ಪಡುತ್ತೇನೆ. ಹೇಗೆ ಎಂಪ್ಲಾಯ್ ಮೆಂಟ್ ಒರಿಯಂಟೆಡ್ ಸ್ಕೀಮ್ ಎಂದು ಇದೆ. ಒಂದುಕಡೆ ಎಸೆನಾಮಿಕ್ ಡೆವಲಪ್‌ಮೆಂಟ್ ಪ್ರೋಗ್ರಾಮ್ ಇದೆ, ಎಂಪ್ಲಾಯ್‌ಮೆಂಟ್ ಒರಿಯಂಟೆಡ್ ಸ್ಕೀಮ್ ಇದೆ, ಇ.ಎ. ಸ್ಕೀಂ ಇದೆ, ಎನ್.ಆರ್.ಡಿ ಪ್ರಾಜೆಕ್ಟ್ ಸ್ಕೀಮ್ ಇದೆ, ಹೀಗೆ ಒಂದೆರಡು ಮೂರು ನಾಲ್ಕು ಯೋಜನೆಗಳು ಇವೆ. ಇವತ್ತು ಇ.ಎ. ಸ್ಕೀಮ್ ಮತ್ತು ಎನ್.ಆರ್.ಡಿ.ಸಿ. ಸ್ಕೀಮ್ ಆದಷ್ಟು ಜಾಗೃತ ಆಗುವುದರಿಂದ ಬಹಳ ಉತ್ತಮ. ಎಂಪ್ಲಾಯ್‌ಮೆಂಟ್ ಆಫರ್ಟೀವಸ್ ಸ್ಕೀಮ್‌ನಲ್ಲಿ ಕೇವಲ ೧೦೦ ದಿವಸ ಇಟ್ಟಿದ್ದಾರೆ. ಇದು ಯಾವುದೋ ಪಿರಿಯಡ್‌ಗೆ ಮಾತ್ರ ಸೀಮಿತವಾಗುತ್ತದೆ. ಪಟ್ಟಣಗಳಲ್ಲಿರುವವರಿಗೆ ಬೇರೆ ಬೇರೆ ಕಾರಣಕ್ಕಾಗಿ ಇಂಡಸ್ಟ್ರೀಸ್ ಇರುತ್ತದೆ. ಗವರ್ನಮೆಂಟ್ ಸರ್ವೆಂಬಾಗಿ ಜೀವನ ಮಾಡುವುದಕ್ಕೆ ಸಾಧ್ಯವಿದೆ, ಅಂಗಡಿ

ಇಟ್ಟುಕೊಂಡು ವ್ಯಾಪಾರ ಮಾಡುವುದಕ್ಕೆ ಸಾಧ್ಯವಿದೆ, ರೇಲ್ವೆ ಸ್ಟೇಷನ್‌ನಲ್ಲಿ ಮತ್ತು ಬಸ್ ಸ್ಟಾಂಡಿನಲ್ಲಿ ಕೂಲಿ ಮಾಡುವ ಅವಕಾಶವಿದೆ. ಆದರೆ ಇಂಟಿಲಿಜೆಂಟ್ ವಿಲೇಜಸ್‌ನಲ್ಲಿ ಈ ಅವಕಾಶಗಳು ಇಲ್ಲದೆ ಇರುವುದರಿಂದ ಈ ಸ್ವೀಮ್‌ಪ್ರಾಯೋಜನವಾಗುತ್ತದೆ. ಯಾವತ್ತು ಮಳೆ ಬಿತ್ತು, ಯಾವತ್ತು ಕೆಲಸಮಾಡ ಬೇಕು ಎಂದು ನಿಗದಿಮಾಡತಕ್ಕ ವಿಚಾರವಿದು. ತಮ್ಮ ಪುಸ್ತಕದಲ್ಲಿ ಹೇಳಿದ್ದೀರಿ, ಡ್ರಾಟ್ ಪ್ರಾನ್‌ಬರಿಯ ಎಂದು ಹೇಳಿದ್ದೀರಿ. ಹಿಂದೆ ಅಲ್ಪಿನಿ, ಭರಣಿ ಮುಂತಾದ ನಕ್ಷತ್ರಗಳ ಪ್ರಕಾರ ಮಳೆ ಕಾಲಕಾಲಕ್ಕೆ ಆಗುತ್ತಿತ್ತು. ಆದರೆ ಇವತ್ತು ಆಯಾ ನಕ್ಷತ್ರಗಳ ಪ್ರಕಾರ ಮಳೆಯಾಗುವಂಥ ಕಾಲ ಹೊರಟುಹೋಗಿದೆ. ಯಾವತ್ತು ಕೆಲಸವಿದೆಯೋ ಅವತ್ತೇ ಕೆಲಸವಾಗಬೇಕು. ಎನ್.ಆರ್.ಡಿ. ಸ್ವೀಮ್‌ನ್ನು ಇಡೀ ಕರ್ನಾಟಕಕ್ಕೆ ತಕ್ಷಣ ಅನ್ವಯಿಸುವಂತೆ ಆಲೋಚನೆ ಮಾಡಿ, ಈ ಸದನ ಇದ್ದಾಗ ಮಾಡಿ. ಇದನ್ನು ಇಡೀ ರಾಜ್ಯಕ್ಕೆ ಅನ್ವಯಿಸುವಂತೆ ಮಾಡುತ್ತೀರಿ ಎಂದು ನಾನು ನಂಬಿದ್ದೇನೆ. ಇದರಿಂದ ಕೇವಲ ಸರ್ಕಾರದಿಂದ ಬರುವ ನೂರಕ್ಕೆ ನೂರು ಭಾಗ ಹಣವನ್ನು ಉಪಯೋಗಿಸಿಕೊಳ್ಳುವುದಕ್ಕೆ ಸಾಧ್ಯವಾಗುತ್ತದೆ. ಇನ್ನು ಉಳಿಕೆ ಡೆವಲಪ್‌ಮೆಂಟ್ ಪ್ರೋಗ್ರಾಮ್ ಬೇಕಾದಷ್ಟಿದೆ. ಇವತ್ತು ತಮಗೆ ಹೇಳುವುದಾದರೆ, ವಾಟರ್ ಸಪ್ಲೈ ಸ್ವೀಮ್ ಇದೆ. ಎನ್.ಆರ್.ಡಬ್ಲ್ಯು.ಎಸ್. ಮತ್ತು ಎ.ಆರ್.ಡಬ್ಲ್ಯು.ಎಸ್. ಇವೆಲ್ಲಾ ಇದೆ. ಇದನ್ನೆಲ್ಲಾ ಜಾಗೃತ ಮಾಡುವಂಥ ವ್ಯವಸ್ಥೆ ಆಗಬೇಕಾಗುತ್ತದೆ. ಕಾರಣ, ಅದೂ ಸಹ ತಾಲ್ಲೂಕ್ ಬೋರ್ಡ್ ಅಥವಾ ಪಂಚಾಯಿತಿಗಳ ವ್ಯಾಪ್ತಿಯಲ್ಲಿ ಬರುತ್ತದೆ, ತಮ್ಮ ಒಂದು ಹುಕುಂ ಪ್ರಕಾರ ಎನ್.ಆರ್.ಡಬ್ಲ್ಯು. ಸ್ವೀಮ್ ಏನಿದೆ ಇದರ ಎಲೆಕ್ಟ್ರಿಟಿ ಚಾರ್ಜಸ್ ಕೊಡಬೇಕಾದಂಥ ಮೊಬಲಗನ್ನು ಲ್ಯಾಂಡ್ ರೆವಿನ್ಯೂ ಸೆಸ್ ಮೂಲಕ ಕೊಡಬೇಕು, ಇದು ಪ್ರಥಮ ಚಾರ್ಜಸ್ ಆಗಬೇಕು ಎಂದು ಹೇಳಿದ್ದೀರಿ. ಆದರೆ ಪೇಮೆಂಟ್ ಆಗುತ್ತಾ ಇದೆಯೇ. ಎಲೆಕ್ಟ್ರಿಟಿ ಚಾರ್ಜ್ ದುಡ್ಡು ಕೊಡದೇ ಇದ್ದರೆ ಅದನ್ನು ಕಿತ್ತು ಹಾಕುತ್ತೀರಿ. ಆದರೆ ಕುಡಿಯುವ ನೀರಿನ ವ್ಯವಸ್ಥೆಯಲ್ಲಿ ಅವರ ಮೇಲೆ ಜವಾಬ್ದಾರಿ ಹಾಕಿ ಕುಳಿತರೆ ಊರಿನವರಿಗೆ ನೀರು ಇರುವುದಿಲ್ಲ. ಎಲೆಕ್ಟ್ರಿಟಿ ಬೋರ್ಡ್‌ನವರು ಅದರದ್ದು ಪ್ರಥಮ ಚಾರ್ಜ್ ಎಂದು ಹೇಳಿ ಬಿ.ಡಿ.ಬಿ.ಗೆ ನೇರವಾಗಿ ಬಿಲ್ ಕಳಿಸಿಕೊಟ್ಟು ೫೦ ಪರ್ಸೆಂಟ್ ಪಂಚಾಯಿತಿಗಳಿಗೆ ಕೊಡುತ್ತೀರಿ. ಪ್ರಥಮ ಚಾರ್ಜ್‌ನ್ನು ಡಿಪಾರ್ಟ್ ಮಾಡುವಂಥ ಅವಕಾಶ ಬಿ.ಡಿ.ಬಿ.ಗೆ ಅವಕಾಶ ಮಾಡಿ ಕೊಟ್ಟರೆ ಕುಡಿಯುವ ನೀರಿನ ವ್ಯವಸ್ಥೆ ಬೇಗಾಗಿ ಆಗುತ್ತದೆ. ನಮ್ಮ ಪಂಚಾಯಿತಿ ಆಕ್ಟ್‌ನಲ್ಲಿ, ಕುಡಿಯುವ ನೀರಿನ ವ್ಯವಸ್ಥೆ ಮಾಡಿಕೊಡಬೇಕಾದರೆ ವಾಟರ್ ಅಸೋಸಿಯೇಟ್ ಆಕ್ಟ್ ಪ್ರಕಾರ ಕಾನೂನು ಮಾಡಿದ್ದೇವೆ ಅದು ಎಷ್ಟರಮಟ್ಟಿಗೆ ಜಾರಿಯಲ್ಲಿದೆ ಎನ್ನುವುದು ಕಷ್ಟ. ಪಂಚಾಯಿತಿ ಕಾರ್ಯದರ್ಶಿ ಅಥವಾ ಎಲಿಯಮೆಂಟ್ ಪಂಚಾಯಿತಿ ಇಂಡಿಪೆಂಡೆಂಟಾಗಿ ಕೆಲಸಮಾಡುವುದಿಲ್ಲವೋ ಅಲ್ಲಿಯವರೆಗೆ ಪಂಚಾಯಿತಿಗಳು ಅಧಿಕಾರ ವ್ಯಾಪ್ತಿ ಪೂರ್ಣ ಮಾಡುವಂತೆ ಅವಕಾಶ ಖಂಡಿತ ಆಗುವುದಿಲ್ಲ. ಏಕೆಂದರೆ ನಾಲ್ಕಾರು ವರ್ಷಗಳಿಂದ ಹೇಳಿಕೊಂಡು ಬಂದಿದ್ದೇವೆ. ತಮಗೆಲ್ಲಾ ಅನುಭವವಿದೆ. ನಾನು ನೇರವಾಗಿ ಪ್ರಶ್ನೆ ಕೇಳುತ್ತಾ ಇದ್ದೇನೆ. ತಮ್ಮ ಊರಿನಲ್ಲೇ ಊರಿನ ಪಂಚಾಯಿತಿ ಕಾರ್ಯದರ್ಶಿ ಊರಿನಲ್ಲಿರುತ್ತಾನೋ, ನಾನು ಆಕ್ಷೇಪಣೆ ಮಾಡುವುದಕ್ಕೆ ಹೋಗುವುದಿಲ್ಲ. ಈಗ ಪುನರ್ವ್ಯವಸ್ಥೆ ಯಾಗುವಂಥ ಸಂದರ್ಭ ಇದೆ, ಸರ್ಕಾರ ವಯೋಬಲ್ ಪಂಚಾಯಿತಿ ಮಾಡಬೇಕು ಎಂದು ಇದೆ, ಒಬ್ಬ ಅಧಿಕಾರಿಯನ್ನು ಕೊಟ್ಟರೆ ಉತ್ತಮ. ಕೇರಳದಲ್ಲಿ ಮಾಡಿದ್ದಾರೆ. ಅಲ್ಲಿ ಪಂಚಾಯಿತಿ ಎಕ್ಸಿಕ್ಯೂಟಿವ್ ಆಫೀಸರನ್ನು ಕೊಟ್ಟಿದ್ದಾರೆ, ಸೆಕ್ರೆಟರಿ ಕೆಲಸ ಮಾಡಿಕೊಂಡು ಹೋಗುತ್ತಾನೆ. ಅದೇ ರೀತಿ ಈ ಒಂದು ಗ್ರಾಮಮಟ್ಟದ ಸಂಸ್ಥೆಗಳಿಗೂ ಒಂದು ವ್ಯವಸ್ಥೆಯನ್ನು ತಾವು ಮಾಡಿಕೊಡಬೇಕು. ತಮ್ಮ ಕಾರ್ಯಕ್ರಮಗಳು ಹತ್ತಾರು ಇವೆ. ಅವುಗಳನ್ನು ಇಂಪ್ಲಿಮೆಂಟ್ ಮಾಡುವುದಕ್ಕೆ ಆ ಮಟ್ಟದಲ್ಲಿ ಸರ್ಕಾರ ಒಬ್ಬ ನೇರವಾದ ಅಧಿಕಾರಿಯನ್ನು ಕೊಟ್ಟರೆ ಸಾಧ್ಯವಾಗುತ್ತದೆ, ಇಲ್ಲದೇ ಹೋದರೆ ಸಾಧ್ಯವಾಗುವುದಿಲ್ಲ. ಮತ್ತೆ ಗ್ರಾಮಸೇವಕರು ಇದ್ದಾಗ, ಇವರು ಆಗ್ರಿಕಲ್ಚರ್ ಡಿಪಾರ್ಟ್‌ಮೆಂಟ್‌ಗೆ ಸೇರಿದವರು. ಪಂಚಾಯಿತಿಯವರಿಗೂ ವ್ಯವಸಾಯದ ಜವಾಬ್ದಾರಿ ಇದೆ, ಎನ್.ಇ.ಎಸ್.ಸಿ.ರೂ ಜವಾಬ್ದಾರಿ ಮಾಡುತ್ತಿದ್ದರು. ತಾವು ಆಗ್ರಿಕಲ್ಚರ್ ಡಿಪಾರ್ಟ್‌ಮೆಂಟ್ ಬಚೆಟ್ ನೋಡಿದರೆ ಸೆಂಟ್ರಲ್ ಗವರ್ನಮೆಂಟ್ ಬಚೆಟ್‌ನ ೫೦ ಪರ್ಸೆಂಟ್ ಖರ್ಚುಮಾಡುವುದಕ್ಕೆ ಆಗಲಿಲ್ಲ. ಅದರಿಂದ ತಾಲ್ಲೂಕ್ ಬೋರ್ಡ್ ಮತ್ತು ಪಂಚಾಯಿತಿಗಳು ಈ ವ್ಯವಸಾಯದಲ್ಲಿ ಭಾಗವಹಿಸುವಂತೆ ಮಾಡಿದರೆ ಆಗ ಮಾತ್ರ ಈ ಸರ್ಕಾರದ ಹಣದ ಪೂರ್ಣ ಉಪಯೋಗವಾಗುತ್ತದೆ ಎಂದು ಹೇಳುವುದಕ್ಕೆ ಇಷ್ಟ ಪಡುತ್ತೇನೆ. ಇನ್ನು ಒಂದೆರಡು ಮಾತುಗಳನ್ನು ಹೇಳಿ ನನ್ನ ಮಾತನ್ನು ಮಂಗಳಿಸುತ್ತೇನೆ. ತಾಲ್ಲೂಕು ಬೋರ್ಡುಗಳು ಮತ್ತು ಪಂಚಾಯಿತಿಗಳ ಡೀಸೆಂಟ್ರಲೈಸ್ ಪರಮ್ಸ್ ಮಾಡಬೇಕು ಅಥವಾ ಫೈನಾನ್ಸಿಯಲ್ ಪರಮ್ಸ್‌ನ್ನು ಪೂರ್ಣವಾಗಿ ಮಾಡಿಕೊಡಬೇಕು. ತಾವು ಹಿಂದೆ ಒಪ್ಪಿದ್ದೀರಿ. ಪಂಚಾಯಿತಿ

ಗಳಿಗೆ ಮ್ಯಾಚಿಂಗ್ ಗ್ರಾಟ್ ಕೊಡುತ್ತೇವೆ ಎಂದು ಹೇಳಿದ್ದೀರಿ. ಹಿಂದಿನ ವರ್ಷ ತಾವು ಕೊಟ್ಟಿದ್ದೀರಿ. ಮಂಗಳೂರು ಜಿಲ್ಲೆಯಲ್ಲಿ ಬಹಳ ಚೆನ್ನಾಗಿ ವಸೂಲಾಗಿದೆ. 32 ಲಕ್ಷ ಒಂದಕ್ಕೆ ಕೊಡಬೇಕಾಗಿತ್ತು. ಅಲ್ಲಿ ಪೂರ್ಣವಾಗಿ ಕೊಡಲಿಲ್ಲ. ಹೀಗೆ ಕರ್ನಾಟಕದಲ್ಲಿ ಲೆಕ್ಕ ಹಾಕಿದರೆ 2 ಕೋಟಿ ರೂಪಾಯಿಗಳ ಮ್ಯಾಚಿಂಗ್ ಗ್ರಾಂಟ್ ಕೊಟ್ಟಿದ್ದರೆ ಮತ್ತು ಪೂರ್ಣವಾಗಿ ಕೊಡಬೇಕಾದರೆ ಇನ್ನೊಂದು ಕೋಟಿ ಕೊಡಬೇಕಾಗಿತ್ತು. ಈ ವರ್ಷ ಸುಮಾರು ಮೂರು ಕೋಟಿ ಇಡೀ ರಾಜ್ಯದಲ್ಲಿ ಬೇಕಾಗುತ್ತದೆ. ತಾವು ಪೂರ್ಣ ಹಣವನ್ನು ಮಂಜೂರು ಮಾಡಿಕೊಡಿ. ಯಾರು ಎಲಿಜಿಬಿಲಿಟಿ ಇರುತ್ತಾರೋ ಅವರೆಲ್ಲರಿಗೂ ಕೊಡುವಂಥ ಅವಕಾಶ ಮಾಡಿ. ಹಾಗಾದರೆ ಗ್ರಾಮಪಂಚಾಯತಿಗಳಿಗೆ ಸಾಕಷ್ಟು ಹಣ ಒದಗುತ್ತದೆ, ಹೆಚ್ಚು ಹೆಚ್ಚು ಹಣವನ್ನು ಈ ಸ್ವೀಮಿನ ಪ್ರಕಾರವಾಗಿ ಪೂರ್ಣವಾಗಿ ಒದಗಿಸಿಕೊಡಬೇಕು ಎಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಹೋದಸಾರಿ ಮಾನ್ಯ ಅರ್ಥಮಂತ್ರಿಗಳು ಆಯವ್ಯಯ ಭಾಷಣದಲ್ಲಿ ಒಂದು ಮಾತನ್ನು ಹೇಳಿದ್ದಾರೆ.

“ಜನತೆಯ ಪಾಲಾಗೊಳ್ಳುವಿಕೆ ಮತ್ತು ಅವರ ಸಹಕಾರದಿಂದ ಗ್ರಾಮಪಂಚಾಯತಿ ಮತ್ತು ತಾಲ್ಲೂಕು ಅಭಿವೃದ್ಧಿ ಮಂಡಳಿಗಳು ನಿರ್ವಹಿಸಲು ತಾವು ಸಾಮರ್ಥ್ಯ ಹೊಂದಿವೆ ಯೆಂದು ಭಾವಿಸುವ ಜವಾಬ್ದಾರಿಯ ಕೆಲಸಗಳನ್ನು ಆ ಸಂಸ್ಥೆಗಳಿಗೆ ವರ್ಗಾಯಿಸಬೇಕು. ತಾಲ್ಲೂಕು ಮತ್ತು ಗ್ರಾಮಮಟ್ಟದಲ್ಲಿ ಹಲವಾರು ಅಭಿವೃದ್ಧಿ ಇಲಾಖೆಗಳ ಕಾರ್ಯಕ್ರಮಗಳ ನಿರ್ವಹಣೆಯ ಜವಾಬ್ದಾರಿಯನ್ನು ಈ ಸಂಸ್ಥೆಗಳಿಗೆ ವಹಿಸಿಕೊಡಬೇಕೆಂದು ನಿರ್ಧರಿಸಿದ್ದರೂ ಈ ಗ್ರಾಮ ಸಂಸ್ಥೆಗಳಲ್ಲಿ ಲಭ್ಯವಿರುವ ಸಾಮರ್ಥ್ಯ ಮತ್ತು ಅವಶ್ಯಕ ಸೌಲಭ್ಯಗಳನ್ನು ದೃಷ್ಟಿಯಲ್ಲಿಟ್ಟುಕೊಂಡು ಈಗಾಗಲೇ ಆ ಸಂಸ್ಥೆಗಳಿಗೆ ವರ್ಗಾಯಿಸಿರುವ ಕೆಲಸಗಳ ಸಂಬಂಧದಲ್ಲಿ ಎಂದರೆ ಸಂಸ್ಥೆಗಳು ಮತ್ತು ಸಂಪರ್ಕಗಳು ಇವುಗಳ ಸ್ವಲ್ಪಮಟ್ಟಿನ ಪರಿಶೀಲನೆ ನಡೆಸ ಬೇಕಾಗುತ್ತದೆ.”

ನಿಮಗೆ ಕೊಡಬೇಕು ಎನ್ನ ತಕ್ಕ ಉದ್ದೇಶವಿದೆ, ಸಾಕಷ್ಟು ವ್ಯವಸ್ಥೆ ಇಲ್ಲ ಎಂದು ಹೇಳುತ್ತೀರಿ ಆದುದರಿಂದ ನಾನು ಮಾನ್ಯ ಮಂತ್ರಿಗಳನ್ನು ಕೇಳಿಕೊಳ್ಳುವುದಿಷ್ಟೆ. ಮೊದಲು ದಯವಿಟ್ಟು ಗ್ರಾಮಪಂಚಾಯತಿಗಳ ಆಡಳಿತ ವ್ಯವಸ್ಥೆ ಚೆನ್ನಾಗಿ ನಡೆಯುವುದಕ್ಕೆ ಬೇಕಾದಷ್ಟು ಸಿಬ್ಬಂದಿಗಳನ್ನು ತಾವು ಕೊಟ್ಟು, ಸಾಕಷ್ಟು ಹಣವನ್ನು ಕೊಡಬೇಕು. ಅಭಿವೃದ್ಧಿ ಕಾರ್ಯಕ್ರಮಗಳನ್ನು ಯಾವ ಗ್ರಾಮ ಮಟ್ಟದಲ್ಲಾದರೂ ಅವರ ಗಮನಕ್ಕೆ ತಂದು ಅವರು ಅದರಲ್ಲಿ ಪಾಲ್ಗೊಂಡು ಕೆಲಸ ಮಾಡುವುದಕ್ಕೆ ಅವಕಾಶ ಮಾಡಿಕೊಡಬೇಕು. ತಮ್ಮ ಒಂದು ಪೂರ್ಟ್‌ಫೋಲಿಯೋ ಏನಿದೆ ಇದು ನಿಜವಾಗಲೂ ಕಾಮದೇನು ಇದ್ದಹಾಗೆ. ಈ ಕಾಮಧೇನು ಹಳ್ಳಿಗಾಡಿನ ಎಲ್ಲಾ ಜನರಿಗೆ ತಲಪುವಹಾಗೆ ಆಡಳಿತ ವ್ಯವಸ್ಥೆ ಮಾಡಬೇಕು. ಸೆಕ್ರೆಟರಿ ಯೇಟ್ ಲೆವೆಲ್‌ನಲ್ಲಿ ಇದಕ್ಕೆ ಬೇರೆ ಒಂದು ವ್ಯವಸ್ಥೆ ಮಾಡುತ್ತೇವೆಂದು ಹೇಳಿದ್ದೀರಿ. ಅದು ಆಗಿದೆಯೆಂದು ಕೇಳಿದ್ದೇನೆ, ನಮಗೆ ಕಣ್ಣಾರೆ ಕಂಡಿಲ್ಲ. ಕಣ್ಣಾರೆ ಕಾಣುವಹಾಗೆ, ಪಂಚಾಯತಿಗಳು ಮತ್ತು ತಾಲ್ಲೂಕು ಬೋರ್ಡ್‌ಗಳು ಹೆಚ್ಚಿನಮಟ್ಟದಲ್ಲಿ ಕೆಲಸ ಮಾಡುವಂತೆ ಮಾಡಬೇಕೆಂದು ಹೇಳಿ, ಈ ಬೇಡಿಕೆಯನ್ನು ಸಾಗತಿಸಿ, ಇದಕ್ಕೆ ಸಭೆ ಮಂಜೂರು ಮಾಡುವುದಕ್ಕೆ ಅವಕಾಶಮಾಡಿಕೊಡಬೇಕು ಎಂದು ಹೇಳಿ ಮೂನ್ಯ ಅಧ್ಯಕ್ಷರಿಗೆ ವಂದಿಸಿ, ನನ್ನ ಮಾತುಗಳನ್ನು ಮುಗಿಸುತ್ತೇನೆ.

(ಉಪಾಧ್ಯಕ್ಷರು ಅಧ್ಯಕ್ಷ ಪೀಠವನ್ನು ಅಲಂಕರಿಸಿದರು)

† ಶ್ರೀ ಜಿ. ಕೆ. ತೆಕ್ಕೇಡ್ (ಪರಸಗಡ) — ಸನ್ಮಾನ್ಯ ಉಪಾಧ್ಯಕ್ಷರೇ, ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ಯ ಮಂತ್ರಿಗಳವರು ಮಾಡಿಸಿರತಕ್ಕಂಥ ಆಯವ್ಯಯ ಪತ್ರವನ್ನು ನಾನು ಹೈತ್ಯೂರ್ವಕವಾಗಿ ಸ್ವಾಗತಿಸುತ್ತೇನೆ. ಈವರ್ಷ ನಮ್ಮ ರಾಜ್ಯದಲ್ಲಿ ಸುಮಾರು 4% ತಾಲ್ಲೂಕುಗಳಲ್ಲಿ ಕ್ರಾಮ ಬಂದಿದ್ದು ಇಂಥಾ ಸಮಯದಲ್ಲಿ ಮಾನ್ಯ ಮಂತ್ರಿಗಳಾದ ಶ್ರೀ ಬೇಗಾನೆ ರಾಪುಯ್ಯನವರು ಇಡೀ ರಾಜ್ಯದಲ್ಲಿ ಸುತ್ತಾಡಿ ಎಲ್ಲಿ ಕುಡಿಯುವ ನೀರಿನ ಅವಶ್ಯಕತೆ ಇದೆಯೋ, ಎಲ್ಲಿ ಜನತೆಗೆ ಕೆಲಸದ ಅವಶ್ಯಕತೆ ಇದೆಯೋ ಮತ್ತೆ ಎಲ್ಲಿ ಉದ್ಯೋಗ ದೃಷ್ಟಿಕರಣ ಯೋಜನೆ ಎಚ್ಚರಿಕೆ ಇದೆಯೋ ಅಲ್ಲಿಗೆಲ್ಲಾ ಕಾರ್ಯಕ್ರಮವನ್ನು ಕೈಗೊಂಡಿದ್ದಾರೆ. ಮಾನ್ಯ ಶ್ರೀ ಡಿ. ಜಯದೇವರಾಜ್ ಅರಸೀಕೆರೆ ಹೇಳಿದ ಹಾಗೆ ಮಾತನಾಡುತ್ತಾ ಈ ಖಾತೆ ಕಾಮಧೇನು ಇದ್ದ ಹಾಗೆಂದು ಹೇಳಿದರು ಆದರೆ ನಾನು ಹೇಳುತ್ತೇನೆ ಇದು ಅಕ್ಷಯ ಪಾತ್ರ ಇದ್ದ ಹಾಗೆಂದು ಏತಕ್ಕೆಂದರೆ ಯಾವ ಜನತೆಗೆ ಈ ರಾಜ್ಯದಲ್ಲಿ ಉದ್ಯೋಗ ಇದ್ದಿಲ್ಲವೋ ಅಂಥವರಿಗೆ ಉದ್ಯೋಗವನ್ನು ಕಲ್ಪಿಸಿ ಕೊಟ್ಟಿದ್ದು ಅಷ್ಟೇ ಅಲ್ಲ, ಯಾವ ಒಂದು ಕಡು ಬಡವರಿದ್ದರೋ ಅವರ ಸಹಾಯಕ್ಕಾಗಿ

ಅನೇಕ ಯೋಜನೆಗಳನ್ನು ಸಿದ್ಧಪಡಿಸಿದರು. ಮತ್ತು ನನಗನ್ನಿಸಿದಂತೆ ನಮ್ಮ ಬೆಳಗಾಂ ಜಿಲ್ಲೆಯಲ್ಲಿ ಎರೇ ಪವಾಗ ೫ ತಾಲ್ಲೂಕುಗಳಲ್ಲಿ ಈ ಒಂದು ಯೋಜನೆ ಬಹಳ ಯಶಸ್ವಿಯಾದ ರೀತಿಯಲ್ಲಿ ಆಗಿದೆ. ಅದು ಯಶಸ್ವಿಯಲ್ಲಿ ಆಗಿರುವುದಕ್ಕೆ ಅದರ ಶ್ರೇಯಸ್ಸು ಮಾನ್ಯ ಶ್ರೀ ಬೇಗಾನೆ ರಾಮಯ್ಯನವರಿಗೆ ಹೋಗ ಬೇಕು ಎಂದರೆ ಅದು ಅತಿಶಯೋಕ್ತಿಯಾಗಲಾರದಾ. ಅಧ್ಯಕ್ಷರೇ, ಇದು ಏತಕ್ಕಂದರೆ ಕಳೆದ ೩೦-೩೫ ವರ್ಷಗಳಿಂದ ನನ್ನ ತಾಲ್ಲೂಕಿನಲ್ಲಿ ಬೂದಿಗುಪ್ಪೆ ಮತ್ತು ಸುಗ್ಗಾನೆಟ್ಟಿ ಎನ್ನುವಂಥಾ ಎರಡು ಗ್ರಾಮಗಳು ಇವ. ಈ ಸುಗ್ಗಾನೆಟ್ಟಿ ಗ್ರಾಮದಲ್ಲಿ ಮನುಷ್ಯರೂ ಮತ್ತು ದನಗಳೂ ಕೂಡ ಒಂದೇ ಕೆರೆಯಿಂದ ನೀರನ್ನು ಕುಡಿಯುವಂಥಾ ಪರಿಸ್ಥಿತಿ ಇತ್ತು. ಆ ಒಂದೇ ಕೆರೆಯನ್ನು ಇವತ್ತು ದೊಡ್ಡದಾಗಿ ಮಾಡಿ ಕೊಳವೆ ಬಾವಿ ಮೂಲಕ ಇವತ್ತಿನ ಆ ಊರಿನ ಜನರಿಗೆ ತೆಂಗಿನ ಹಾಲಿನ ರೀತಿಯಲ್ಲಿ ಶುದ್ಧವಾದ ನೀರನ್ನು ಒದಗಿಸುವ ವ್ಯವಸ್ಥೆ ಮಾಡಿದ್ದಾರೆ. ಇವತ್ತು ಆ ಊರಿಗೆ ಬರೀಕೊಳವೆ ಭಾವಿಯನ್ನು ಹಾಕಿದ್ದು ಅಷ್ಟೇ ಅಲ್ಲ, ಯಾವ ಬಡ ಜನತೆಗೆ ಇವತ್ತು ನೀರಿಗಾಗಿ ಸುಮಾರು ೨ ಮೈಲುಗಳ ದೂರದಿಂದ ತರಬೇಕಾಗಿತ್ತೋ ಅದನ್ನು ತಪ್ಪಿಸಿದ್ದಾರೆ ಮತ್ತು ಅಷ್ಟೇ ಅಲ್ಲ ಆ ಊರಿನಲ್ಲಿ ಇನ್ನೊಂದು ದೊಡ್ಡ ಬಾವಿಯನ್ನು ಕೂಡ ಆಗಿಯುವುದಕ್ಕೆ ಪ್ರಾರಂಭ ಮಾಡಿ ಸುಮಾರು ಮೂಕ್ಕಾಲು ಅಂಶದ ಭಾಗ ಕೆಲಸ ಪಾಗಿದೆ. ಇವತ್ತು ತಾವು ಏನು ಉದ್ಯೋಗ ಧೃಡೀಕರಣ ಯೋಜನೆಯ ಮುಖಾಂತರವಾಗಿ ಕಾರ್ಯ ಕ್ರಮವನ್ನು ಕೈಗೊಂಡಿದ್ದೀರಿ. ದು ಕಳೆದ ೩೦ ವರ್ಷಗಳಿಂದ ಆಗದೇ ಇರತಕ್ಕಂಥ ಕಾರ್ಯವನ್ನು ಸಾಧನೆ ಮಾಡಿದ್ದೀರಿ. ಆ ಸುಗ್ಗಾನೆಟ್ಟಿ ಊರಿನಲ್ಲಿ ಶಾಸ್ತ್ರತವಾದ ರಸ್ತೆಯಾಗಿದೆ. ಸರಿಯಾದ ಗಟಾರವನ್ನು ಕಟ್ಟಿದ್ದಾರೆ. ಮತ್ತು ತಾಲ್ಲೂಕು ಬೋರ್ಡ್ ಮಂಡಳಿಗಳ ಕಕ್ಷೆಯಲ್ಲಿ ಬರುವಂಥಾ ರಹದಾರಿಗಳನ್ನು ಸರಿಯಾದ ರೀತಿಯಲ್ಲಿ ಕಾರ್ಯಗತ ಮಾಡಿದ್ದಾರೆ. ಈ ಸಲ ಬರಗಾಲ ಬಂದಂಥ ಭಾಗದಲ್ಲಿ ಆದಂಥ ಕೆಲಸಗಳೇನಿವೆ ಅವು ಶಾಶ್ವತವಾದ ಕೆಲಸಗಳಾಗಿವೆ ಎಂದು ಹೇಳುತ್ತೇನೆ. ಏತಕ್ಕಂದರೆ ಜಿಲ್ಲಾಭಿವೃದ್ಧಿ ಮಂಡಳಿಗಳ ಜಿಲ್ಲಾಧಿಕಾರಿಗಳ ಮುಖಾಂತರ ಹಾಕಿಕೊಂಡ ಕಾರ್ಯಕ್ರಮ ಗಳೇನಿವೆ ಅವು ಶಾಶ್ವತವಾಗಿ ರುವ ಹಾಗೆ, ಆ ಅಧಿಕಾರಿಗಳು ಬಹಳ ಚಾಣಕ್ಷತನದಿಂದ, ಬಹಳ ಸಮರ್ಥ ರೀತಿಯಲ್ಲಿ ಕಾರ್ಯವನ್ನು ಮಾಡಿ ನಮ್ಮ ರಾಜ್ಯದ ಮುಂಗಡ ಪತ್ರದಲ್ಲಿ ತೋರಿಸಿದಂಥ ಹಣವೇನಿದೆ ಅದು ಸದುಪಯುಕ್ತವಾಗುವ ರೀತಿಯಲ್ಲಿ ಆಗುತ್ತದೆ ಎನ್ನುವಂಥಾ ವಿಶ್ವಾಸವನ್ನು ಜನತೆಯಲ್ಲಿ ಮೂಡುವಂತೆ ಮಾಡಿದ್ದಾರೆಂದು ಹೇಳಿ ದರೆ ಅದು ಅತಿಶಯೋಕ್ತಿಯಾಗಲಾರದು. ಇವತ್ತು ಮುಂಗಡ ಪತ್ರದಲ್ಲಿ ತೋರಿಸಿದಂಥ ಹಣವೇನಿದೆ ಅದು ಶ್ರೀಸಾಮಾನ್ಯರಿಗೆ, ಕಡು ಬಡವನ ಮನೆ ಬಾಗಿಲಿಗೆ ಹೋಗಿ ಮುಟ್ಟುವಂತೆ ಮಾಡಿದ್ದಾರೆ. ಕಡು ಬಡವನಾದಂಥವರಿಗೆ ಇವತ್ತು ಮನೆಗಳನ್ನು ಕಟ್ಟಿಸಿ ಕೊಡುವಂಥಾ ಯೋಜನೆ ಎಲ್ಲಾ ಕಡೆ ಇವತ್ತು ಪ್ರಾರಂಭ ಮಾಡಲಾಗಿದೆ, ಯಾವ ಬಡವನಿಗೆ ಇರಲಿಕ್ಕಿವೆನೆ ಇರಲಿಲ್ಲವೋ, ಒಂದು ಗುಡಿ ಸಲೂ ಸಹ ಇರಲಿಲ್ಲವೋ ಅಂಥವನಿಗೆ ಇವತ್ತು ಒಂದು ಮನೆಯಲ್ಲಿ ೪-೬ ಜನ ವಾಸ ಮಾಡುವುದಕ್ಕೆ ಅನಕೂಲ ಮಾಡಿಕೊಟ್ಟು, ಅವನಿಗೆ ಸರಿಯಾದ ಆಶ್ರಯವನ್ನು ಈ ಗ್ರಾಮಾಭಿವೃದ್ಧಿ ಖಾತೆಯವರು ಮಾಡಿಕೊಟ್ಟು, ಬಡವನಿಗೆ ಸರಿಯಾದ ಸೌಲಭ್ಯವನ್ನು ಒದಗಿಸಿ ಕೊಡುವುದರಲ್ಲಿ ಒಂದು ಮಾದರಿಯು ಖಾತೆಯಾಗಿದೆ, ಇಂಥಾ ಖಾತೆಯನ್ನು ಶ್ರೀ ಬೇಗಾನೆ ರಾಮಯ್ಯನವರು ಅತ್ಯಂತ ಯಶಸ್ವಿಯಾಗಿ ನಿರ್ವಹಿಸಿದ್ದಾರೆ. ಇವತ್ತಿನ ದಿವಸ ಅವರು ಹಾಕಿಕೊಂಡಂಥ ಕೊಳವೆ ಬಾವಿ ಯೋಜನೆ ಏನಿತ್ತೋ ಅದರ ಪ್ರಕಾರ ನಾವು ಕುಡಿಯುವ ನೀರಿನ ವ್ಯವಸ್ಥೆ ಆಗಬೇಕೆಂದು ಕೇಳಿದಾಗ ಕೂಡಲೇ ೩ ರಿಗ್ ಮಿಷನ್ ಗಳನ್ನು ನಮ್ಮ ತಾಲ್ಲೂಕಿಗೆ ಒದಗಿಸಿ ಕೊಟ್ಟರು. ಮತ್ತು ಸುಮಾರು ಒಂದು — ಒಂದೂವರೆ ತಿಂಗಳಿನಲ್ಲಿ ಅವರು ೨೦೦ ಕ್ಷೇತ್ರಲೂ ಹೆಚ್ಚಿಗೆ ಕೊಳವೆ ಬಾವಿಗಳನ್ನು ತೋಡಿದ್ದಾರೆ. ಅದು ಮಲನಾಡಿನ ಭಾಗವಾಗಿರಲಿ, ಗಡಿನಾಡಿನ ಭಾಗವಾಗಿರಲಿ ಯಾವುದೇ ಭಾಗದಲ್ಲಿಯೇ ಆಗಿರಲಿ ಯಾವುದೇ ತಾರಕವನ್ನು ಎಲ್ಲದೆ ಮಾಡಿದ್ದಾರೆ. ಮತ್ತು ಎಲ್ಲಿ ಈ ಒಂದು ನೀರಿನ ಅವಶ್ಯಕತೆ ಇತ್ತೋ ಅಲ್ಲಿಗೆ ಇದರ ಬಗ್ಗೆ ಸರಿಯಾದ ಕಾರ್ಯಾಕ್ರಮವನ್ನು ಹಾಕಿಕೊಂಡು ಮಾಡಿ ತೋರಿಸಿದ್ದಾರೆ. ಉದ್ಯೋಗ ಧೃಡೀಕರಣ ಯೋಜನೆ ಯಲ್ಲಿ ಇವತ್ತು ಮುಂಚೂಣಿಯಲ್ಲಿ ಮತ್ತು ಸಪದತ್ತಿ ಪತ್ತಿತರ ಭಾಗದಲ್ಲಿ ಶಾಲಾ ಕೊಠಡಿಗಳನ್ನು ಕಟ್ಟಿಸಿ ಕೊಟ್ಟಿದ್ದಾರೆ. ಸರ್ಕಾರದವರು ಕೊಡತಕ್ಕಂಥ ೬ ಸಾವಿರ ರೂಪಾಯಿಗಳಲ್ಲಿ ೩ ಕೋಟಿಗಳನ್ನು ಕಟ್ಟಿದ ತಕ್ಕದ್ದನ್ನು ನಾನು ಮತ್ತು ಮಾನ್ಯ ಸದಸ್ಯರಾದ ಶ್ರೀ ಬಾಳಕುಂದರಗಿಯವರು ನೋಡಿದ್ದೇವೆ. ಬಹಳ ಉತ್ಕೃಷ್ಟವಾದ ಶಾಲಾ ಕಟ್ಟಡವನ್ನು ಕಟ್ಟಿಸಿದ್ದಾರೆ. ಇಂಥಾ ಕಾರ್ಯವನ್ನು ಮಾಡಿರುವುದನ್ನು ನೋಡಿ ದಾಗ ನಾವು ಶಾಲಾ ಕಟ್ಟಡಕ್ಕಾಗಿ ೮,೦೦ ಸಾವಿರ ರೂ.ಗಳನ್ನು ಕೇಳುವ ಅವಶ್ಯಕತೆ ಇಲ್ಲವೆಂದು ನನಗನ್ನಿಸುತ್ತದೆ. ಇವರು ಕೇವಲ ೬ ಸಾವಿರ ರೂ.ಗಳನ್ನು ಖರ್ಚು ಮಾಡಿ ಉನ್ನೋಗ ಧೃಡೀಕರಣ ಯೋಜನೆಯಲ್ಲಿ ಇಂಥಾ ಶಾಲಾ ಕೋಣೆಗಳನ್ನು ಕಟ್ಟಿಸಿರುವುದನ್ನು ನೋಡಿದರೆ ಹಣವನ್ನು ಎಷ್ಟು ಸರಿಯಾದ

ರೀತಿಯಲ್ಲಿ ನಮ್ಮ ಅಧಿಕಾರಗಳು ಸದುಪಯೋಗ ಮಾಡಿದ್ದಾರೆಂದು ನಮಗೆ ಗೊತ್ತಾಗುತ್ತದೆ. ಇದು ನಮ್ಮ ಶ್ರೀರಾಮಾಯನವತ ಚಾಣಕ್ಯವನ್ನು ಮತ್ತು ಅಧಿಕಾರಿಗಳು ಒಳ್ಳೆಯ ದಕ್ಷತೆಯಿಂದ ಮತ್ತು ಯೋಗ್ಯ ರೀತಿಯಲ್ಲಿ ಮಾಡಿ ಸರ್ಕಾರದ ಕಾರ್ಯಕ್ರಮವೇನಿದೆ ಅವನ್ನು ಜನತೆಗೆ ಹೋಗಿ ಮುಟ್ಟಿಸುವ ಹಾಗೆ ಮಾಡಿದ್ದಾರೆಂದು ಅನ್ನಿಸುತ್ತದೆ. ಕಾಳುಗಳ ಹೆಚ್ಚಿಕೆಯ ಬಗ್ಗೆ ಎರಡು ವರ್ಷಗಳ ಹಿಂದೆ ನಾನು ಈ ಸದನದಲ್ಲಿ ಮಾತನಾಡುವಾಗ ಕಾಳುಗಳನ್ನು ಸರಿಯಾಗಿ ಹಂಚುವುದಿಲ್ಲವೆಂದು ಹೇಳಿದ್ದೇನೆ. ಜೊತೆಗೆ ಉದ್ಯೋಗ ದೃಢೀಕರಣ ಯೋಜನೆಯಲ್ಲಿ ಅನೇಕ ರೀತಿಯ ಅವ್ಯಯವಾಗುತ್ತಿದೆ ಎಂಬ ಮಾತನ್ನು ಕೂಡ ಹೇಳಿದ್ದೇನೆ. ಈ ವರ್ಷ ಅಂದೂ ಕಾರ್ಯಕ್ರಮಗಳನ್ನು ನೋಡಿದರೆ, ಜನತೆಗೆ ಸರಿಯಾದ ರೀತಿಯಲ್ಲಿ ಕಾಳು ಮುಟ್ಟಿದೆ ಕಾಲಿ ಮುಟ್ಟಿದೆ, ಅನ್ನದ ಹಾಗೂ ನೀರಿನ ವ್ಯವಸ್ಥೆ ಎಲ್ಲ ಕಡೆ ಆದಿದೆ. ಅನ್ನೆಲ್ಲ ನೋಡಿದಾಗ ಸರ್ಕಾರ ಸರಿಯಾದ ರೀತಿಯಲ್ಲಿ ವ್ಯವಸ್ಥೆ ಮಾಡುವ ಒಂದು ವ್ಯವಸ್ಥೆಯನ್ನು ಅಧಿಕಾರಿಗಳ ಮುಖಾಂತರ ಮಾಡಿದೆ ಅನ್ನಿಸುತ್ತದೆ. ಅಧಿಕಾರಿಗಳೂ ಕೂಡ ಅಷ್ಟೇ ಸಮರ್ಥ ಹಾಗೂ ಯೋಗ್ಯ ರೀತಿಯಿಂದ ಕಾರ್ಯ ಮಾಡಿದ್ದಾರೆಂದು ಹೇಳಬಹುದು ಸುಮ್ಮನೆ. ಇನ್ನು ನಮ್ಮ ಭಾಗದಲ್ಲಿರತಕ್ಕ ಟಿ. ಡಿ. ಬಿ. ರಸ್ತೆಗಳು ಸರಿಯಾದ ರೀತಿಯಲ್ಲಿ ಅಗಬೇಕೆಂದು ಮಾನ್ಯ ಮಂತ್ರಿಗಳನ್ನು ಕೇಳಿಕೊಳ್ಳುತ್ತೇನೆ, ಇವತ್ತಿನ ದಿವಸ, ಕ್ಷಾಮಪೀಡಿತ ಪ್ರದೇಶಗಳಲ್ಲಿ ಅನೇಕಾನೇಕ ಯೋಜನೆಗಳನ್ನು ಏನು ತೆಗೆದು ಕೊಂಡಿದ್ದೀರಿ. ಅವುಗಳಲ್ಲಿ ಕೆಲವೊಂದು ಯೋಜನೆಗಳು ಅನ್ನ ಮಾರ್ಗಗಳನ್ನು ಹಿಡಿದಿವೆ. ಆದ್ದರಿಂದ, ಎಲ್ಲ ಯೋಜನೆಗಳನ್ನು ಕಾರ್ಯರೂಪಕ್ಕೆ ತಂದು ಅವಕ್ಕೆ ಪೂರಾ ಹಣ ಕೊಡುವ ವ್ಯವಸ್ಥೆ ಮಾಡಬೇಕೆಂದು ಮಾನ್ಯ ಮಂತ್ರಿಗಳನ್ನು ಕೇಳಿಕೊಳ್ಳುತ್ತೇನೆ. ನಮ್ಮ ಭಾಗದಲ್ಲಿ ಲ್ಯಾಂಡ್ ಆರ್ಮಿಯವರು ಉತ್ಕೃಷ್ಟ ರೀತಿಯಲ್ಲಿ ಕೆರೆಗಳನ್ನು ಕಟ್ಟಿ ತೋರಿಸುತ್ತಿದ್ದಾರೆ. ಅವರು ಕಟ್ಟಿದ ಕೆರೆಗಳಲ್ಲಿ ತುಂಬಿದ್ದು ಒಂದೇ ವರ್ಷದಲ್ಲಿ ಹೊಲಗಳಲ್ಲಿ ಅಭಿವೃದ್ಧಿ ಯಾಗುವ ಹಾಗೆ ಮಾಡಿದ್ದಾರೆ. ನಮ್ಮ ಭಾಗದ ಅಧಿಕಾರಿಗಳು ಬರಗಾಲಕ್ಕೆ ಯಾವ ಯೋಜನೆಗಳು ಅಗತ್ಯವಾಗಿ ಅಗಬೇಕಾಗಿತ್ತೋ ಅವುಗಳನ್ನು ಬಹಳ ವ್ಯವಸ್ಥಿತ ರೀತಿಯಲ್ಲಿ ಮಾಡಿದ್ದಾರೆ. ಕೆರೆ ಕಟ್ಟುವ ಕೆಲಸವಾಗಲಿ, ರಸ್ತೆ ಮಾಡುವ ಕೆಲಸವಾಗಲಿ, ಮನೆ ಕಟ್ಟುವ ಕೆಲಸವಾಗಲಿ, ಕೊಳವೆ ಬಾವಿಗಳನ್ನು ತೋಡತಕ್ಕ ಕೆಲಸವಾಗಲೀ, ಹೀಗೆ ಯಾವುದೇ ಕೆಲಸವನ್ನಾಗಲೀ ಅವರು ಬಹಳ ಉತ್ಕೃಷ್ಟ ರೀತಿಯಿಂದ ಮಾಡಿದ್ದಾರೆಂದು ಹೇಳುತ್ತೇನೆ. ಎರಡು ಮೈಲಿ ಕುಡಿಯುವ ನೀರಿನ ಅವಶ್ಯಕತೆ ಇದ್ದು ಅಲ್ಲಿ ಒಂದು ಕೊಳವೆ ಬಾವಿಯನ್ನು ತೆಗೆದಾಗ ಗಂಟೆಗೆ 1 ಸಾವಿರ ಗ್ಯಾಲನ್‌ನಷ್ಟು ನೀರು ದೊರೆಯುವಂತಾಯಿತು. ಮೊದಲು ಆ ಭಾಗಕ್ಕೆ ಟ್ಯಾಂಕರುಗಳ ಮುಖಾಂತರ ನೀರನ್ನು ಒದಗಿಸಲಾಗುತ್ತಿತ್ತು, ಇವತ್ತಿಗೂ ಯಾವ ಯಾವ ಭಾಗಗಳಲ್ಲಿ ಟ್ಯಾಂಕರುಗಳ ಮುಖೇನ ನೀರನ್ನು ಒದಗಿಸಲಾಗುತ್ತಿದೆ ಅಂಥ ಭಾಗಗಳ ಬಗ್ಗೆ ಸರ್ಕಾರದವರು ಹೆಚ್ಚು ಗಮನ ಹರಿಸಿ ಜನತೆಗೆ ಕುಡಿಯುವ ನೀರನ್ನು ಒದಗಿಸತಕ್ಕ ವ್ಯವಸ್ಥೆ ಮಾಡಬೇಕೆಂದು ಹೇಳುತ್ತೇನೆ. ನಮ್ಮ ಭಾಗದ ಸುಮಾರು 40-45 ಹಳ್ಳಿಗಳು ಮಲಪ್ರಭಾ ನೋಡನೆಯಿಂದ ಮುಳುಗಡೆಯಾಗಿದ್ದು ಪುನರ್ವಸತಿಗೊಂಡಿರುವ ಅವುಗಳನ್ನು ಕೂಡಲೇ ತಾಲ್ಲೂಕು ಅಭಿವೃದ್ಧಿ ಮಂಡಲಯ ವ್ಯಾಖ್ಯೆಗೆ ಸೇರಿಸಬೇಕೆಂದು ಹೇಳುತ್ತೇನೆ. ಮಲಪ್ರಭಾ ಅಣೆಕಟ್ಟು ಆಗಿ 1 ವರ್ಷಗಳಾದರೂ ಇನ್ನೂ ಗ್ರಾಮೀಣ ಅಭಿವೃದ್ಧಿ ಮಂಡಲಿಯವರು ಯಾವ ಕಾರ್ಯಕ್ರಮಗಳನ್ನು ತೆಗೆದುಕೊಂಡಿಲ್ಲ ಈಗಲಾದರೂ ಪುನರ್ವಸತಿಯ ಹಳ್ಳಿಗಳನ್ನು ಗ್ರಾಮೀಣ ಅಭಿವೃದ್ಧಿ ಮಂಡಲಿಯವರು ತೆಗೆದುಕೊಳ್ಳತಕ್ಕ ವ್ಯವಸ್ಥೆ ಮಾಡಬೇಕೆಂದು ಸರ್ಕಾರವನ್ನು ಕೇಳಿಕೊಳ್ಳುತ್ತೇನೆ, ಮತ್ತು ಸರ್ಕಾರದವರು ಕೈಗೊಳ್ಳುವ ಎಲ್ಲ ಯೋಜನೆಗಳು ಕೂಡ ಆ ಹಳ್ಳಿಗಳಲ್ಲಿ ಅನುಷ್ಠಾನಕ್ಕೆ ಬಂದು ಅವರು ಕೂಡ ಸರ್ಕಾರದ ಜೊಸ ಪೊಸ ಯೋಜನೆಗಳು ನಮಗೆ ಬರುತ್ತಿವೆ ಎಂಬುದನ್ನು ತಿಳಿದುಕೊಳ್ಳುವಂತಾಗಬೇಕೆಂದು ಹೇಳುತ್ತೇನೆ. ಅಂಥ ಎಲ್ಲ ಕಾರ್ಯಕ್ರಮಗಳು ಪುನರ್ವಸತಿಯಾದ ಹಳ್ಳಿಗಳಿಗೆ ಮುಟ್ಟಬೇಕು. ಅಲ್ಲಿನ ಯಾವ ಹಳ್ಳಿಗಳಲ್ಲೂ ಬಡವರಿಗೆ ಹೊಸ ವಸತಿಗಳನ್ನು ಕೊಟ್ಟಿಲ್ಲ, ಅದನ್ನು ಕೂಡಲೇ ಕೂಡಬೇಕೆಂದು ಹೇಳುತ್ತೇನೆ. ಗ್ರಾಮದ ಪ್ರತಿಯೊಂದು ಅಭಿವೃದ್ಧಿ ಕಾರ್ಯಕ್ರಮಗಳಲ್ಲೂ ಕ್ಷೇತ್ರಾಭಿವೃದ್ಧಿ ಅಧಿಕಾರಿಗಳು ಭಾಗವಹಿಸಬೇಕೆಂದು ಹೇಳುತ್ತೇನೆ. ಈ ಸಾರಿ ಬೇಸಿಗೆಯಲ್ಲಿ ನೀರನ್ನು ಕೊಟ್ಟಿದ್ದರಿಂದ ನಮ್ಮ ಭಾಗದಲ್ಲಿ ಸುಮಾರು 3-4 ಕೋಟಿ ರೂಪಾಯಿನ ಸೇಂಗಾಂ ಬೆಳೆ ಬಂದಿದೆ. ನಮ್ಮ ತಾಲ್ಲೂಕು ಅಭಿವೃದ್ಧಿ ಮಂಡಲಿಯ ಅಧಿಕಾರಿಗಳು ವ್ಯವಸಾಯ ಇಲಾಖೆಯ ಮುಖಾಂತರ ಬೀಜ ಹಾಗೂ ಬೆಳೆಗೆ ಬೇಕಾದ ಔಷಧಿಗಳನ್ನು ಹಂಚುವ ವ್ಯವಸ್ಥೆ ಮಾಡಿದರು. ಇದರಿಂದ ನಮಗೆ ಅಭಾವ ಭಾವನೆ ಕಾಣಿಸಿಲ್ಲ. ಈ ರೀತಿ ಕಾರ್ಯ ಮಾಡಿದರೆ ಸ್ವಲ್ಪ ದಿವಸದಲ್ಲಿ ಇಡೀ ರಾಜ್ಯದ ಗ್ರಾಮೀಣ ಪ್ರದೇಶಗಳಲ್ಲಿರುವ ಜನತೆಯು ಗ್ರಾಮೀಣ ಅಭಿವೃದ್ಧಿ ಮಂಡಲಿಗಳ ಮತ್ತು ಪಂಚಾಯತಿಗಳ ಮುಖಾಂತರ ಸರ್ವಗೀಣ

ಉನ್ಮತ್ತಿಯಾಗುವುದರಲ್ಲಿ ಸಂಶಯ ಇಲ್ಲವೆಂದು ಹೇಳಿ ಮಾನ್ಯ ಗ್ರಾಮಾಭಿವೃದ್ಧಿ ಸಚಿವರು ಮಂಡಿಸಿರತಕ್ಕ ಬೇಡಿಕೆಗಳ ಮತ್ತೊಮ್ಮೆ ಬೆಂಬಲ ಸೂಚಿಸುತ್ತಾ, ಮಾನ್ಯ ಬೇಗಾನೆ ರಾಮಯ್ಯನವರ ಕಾರ್ಯ ಯಶಸ್ವಿಯಾಗಿ ಎಂದು ಹೇಳಿ, ಇಷ್ಟು ಕಾಲ ಮಾತನಾಡಲು ಅವಕಾಶ ಕೊಟ್ಟಿಂಥ ಮಾನ್ಯ ಅಧ್ಯಕ್ಷರಿಗೆ ವಂದಿಸಿ ನನ್ನ ನಾಲ್ಕು ಮಾತುಗಳನ್ನು ಮುಗಿಸುತ್ತೇನೆ.

† ಶ್ರೀ ಮತ್ತಿಕಟ್ಟೆ (ರೋಣ).— ಮಾನ್ಯ ಉಪಾಧ್ಯಕ್ಷರೇ, ಮಾನ್ಯ ಗ್ರಾಮಾಭಿವೃದ್ಧಿ ಹಾಗೂ ಪಂಚಾಯಿತಿ ರಾಜ್ಯ ಮಂತ್ರಿಗಳು ಮಂಡಿಸಿರತಕ್ಕ ಹಣಕಾಸಿನ ಬೇಡಿಕೆಗಳನ್ನು ಬೆಂಬಲಿಸುತ್ತಾ ಹಲವಾರು ಸಲಹೆಗಳನ್ನು ಕೊಡಲಿಚ್ಛಿಸುತ್ತೇನೆ. ಗ್ರಾಮಾಭಿವೃದ್ಧಿ ಹಾಗೂ ಪಂಚಾಯಿತಿ ರಾಜ್ಯ ಖಾತೆ ಬಹಳ ಮಹತ್ವಪೂರಿತವಾದುದು. ಇದು ಬಹುಪಾಲು ಜನರಿಂದ ಅಭಿವೃದ್ಧಿಗೆ ಮೂಲಭೂತವಾದ ಅನುಕೂಲಗಳನ್ನು ಮಾಡಿಕೊಡತಕ್ಕ ಇಲಾಖೆ ಎಂಬುದನ್ನು ಒತ್ತಿ ಹೇಳಲಿಚ್ಛಿಸುತ್ತೇನೆ. ಈ ಇಲಾಖೆಯ ಉತ್ಪಾದಕತೆಯ ಯಂತ್ರವೆಂದು ಮಂತ್ರಿಗಳಾದ ಶ್ರೀಮಾನ್ ಬೇಗಾನೆ ರಾಮಯ್ಯನವರ ಕೈಯಲ್ಲಿದ್ದು ಹೆಚ್ಚು ಉತ್ಪಾದಕತೆಯಿಂದ ಬಹಳಷ್ಟು ಪ್ರಗತಿಪರವಾದ ಕಾರ್ಯಕ್ರಮಗಳನ್ನು ನಡೆಸಿಕೊಂಡು ಬಂದಿದೆ ಎಂದು ಹೆಮ್ಮೆಯಿಂದ ಹೇಳಲಿಚ್ಛಿಸುತ್ತೇನೆ. ಅದರಲ್ಲಿ ಕ್ಷಮ ಪೀಡಿತ ಪ್ರದೇಶಗಳಲ್ಲಿ ಗ್ರಾಮೀಣ ಅಭಿವೃದ್ಧಿ ಇಲಾಖೆಯ ಪತಿಯಿಂದ ಶಾಸಕರು ಮನಸ್ಸು ಮಾಡಿದರೆ ಬಹಳಷ್ಟು ಕೆಲಸಗಳನ್ನು ಸಾಧಿಸಲು ಶಕ್ತ. ಇದೆ ಎಂಬುದನ್ನು ಕೃತಿ ರೂಪಕ್ಕೆ ತಂದು ತೋರಿಸಿದ್ದೇವೆ. ಉದಾಹರಣೆಗೆ ಹೇಳುವುದಾದರೆ, ದಿವಿವಿ, ಕೆಳಗೆ ಸುಮಾರು ೧೫ ಸಮುದಾಯ ನೀರಾವರಿ ಯೋಜನೆಗಳನ್ನು ನಮ್ಮ ಕ್ಷೇತ್ರದಲ್ಲಿ ಈಗಾಗಲೇ ಕಾರ್ಯ ರೂಪಕ್ಕೆ ತಂದಿದ್ದೇವೆ. ಅವುಗಳ ಪೈಕಿ ೮ ಯೋಜನೆಗಳು ಇದ್ದು, ಕೆಲಸ ಮಾಡುತ್ತಿವೆ. ನೂರಕ್ಕಿಂತ ೧೦ ರಷ್ಟು ಹರಿಜನರು ಮತ್ತು ೨೦ ರಷ್ಟು ಬಂದುಳಿದವರು (೫ ಎಕರೆಗಳಿಗಿಂತ ಕಡಿಮೆ ಇರತಕ್ಕ ಬಡ ಜನರು) ಸೇರಿ ಒಂದು ಸಹಕಾರ ಸಂಸ್ಥೆಯನ್ನು ರಚಿಸಿ ದಿವಿವಿ, ಕೆಳಗೆ ಸಮುದಾಯ ಯೋಜನೆಯನ್ನು ತಂದದ್ದರಿಂದ ಕನಿಷ್ಠಪಕ್ಷ ನನ್ನ ಕ್ಷೇತ್ರದ ೧೨೦೦ ಮನೆತನಕ್ಕೆ ಅನುಕೂಲವಾಗಿದೆ, ಸುಮಾರು ೨ ಸಾವಿರ ಎಕರೆ ಭೂಮಿಯನ್ನು ಕೇವಲ ಒಂದೂವರೆ ವರ್ಷದಲ್ಲಿ ನೀರಾವರಿ ಕಡೆಗೆ ತಂದಿದ್ದೇವೆ. ಇಂಥ ಮಹತ್ವರವಾದ ಕಾರ್ಯವನ್ನು ಗ್ರಾಮೀಣಾಭಿವೃದ್ಧಿ ಇಲಾಖೆಯಿಂದ ಮಾಡಲು ಶಕ್ತ. ಇದೆ. ಇಂಥ ಯೋಜನೆಗಳನ್ನು ಹೆಚ್ಚು ಹೆಚ್ಚಾಗಿ ಹಮ್ಮಿಕೊಂಡು ಪ್ರತಿಯೊಂದು ಕ್ಷಮ ಪೀಡಿತ ಪ್ರದೇಶದ ಹಳ್ಳಿಗಳಲ್ಲಿ ಆಚರಣೆಗೆ ತರಬೇಕೆಂದು ಒತ್ತಿ ಹೇಳುತ್ತೇನೆ. ಇನ್ನು ನಮ್ಮ ಉತ್ತರ ಕರ್ನಾಟಕದ ಬಹಳಷ್ಟು ಹಳ್ಳಿಗಳಲ್ಲಿ ಹಪ್ಪು ಜಮೀನು ಎಂದು ಬರುತ್ತದೆ, ಅಲ್ಲಿ ಭೂ ತಳದಲ್ಲೂ ಕೂಡ ಒಳ್ಳೆಯ ನೀರು ಸಿಗುತ್ತಿಲ್ಲ. ಬೋರ್‌ವೆಲ್‌ಗಳನ್ನು ಹಾಕಿದರೂ ಕೂಡ ಅಲ್ಲಿ ದೊರೆಯತಕ್ಕ ನೀರು ಉಪ್ಪಿನಿಂದ ಕೂಡಿರುವುದರಿಂದ ಜನರ ಆರೋಗ್ಯಕ್ಕೆ ಅನುಕೂಲವಾಗದೆ ಇರತಕ್ಕ ಪರಿಸ್ಥಿತಿ ಇದೆ. ಇದನ್ನು ಧಾರವಾಡ ಜಿಲ್ಲೆಯ ಕುಂದಗೋಳ, ಹುಬ್ಬಳ್ಳಿ ತಾಲ್ಲೂಕಿನ ಹಲವಾರು ಹಳ್ಳಿಗಳು, ನವಗುಂದ, ನರಗುಂದ ರೋಣ ತಾಲ್ಲೂಕಿನ ೫೪ ಹಳ್ಳಿಗಳು, ಗದಗ, ಮಂಡರಗಿಯ ಕೆಲವೊಂದು ಹಳ್ಳಿಗಳಲ್ಲಿ ಬರೀ ಉಪ್ಪು ನೀರು ದೊರೆಯುವುದರಿಂದ ಜನರಿಗೆ ಬಹಳ ತೊಂದರೆಯಾಗಿದೆ. ಅದಕ್ಕೆ ಸಂಬಂಧಪಟ್ಟ ಸಮಿತಿಯವರ ಬಂದು ನೋಡಿದಾಗ ಕೂಡ ಬಹಳ ವ್ಯಸನವನ್ನು ವ್ಯಕ್ತಪಡಿಸಿದರು. ಪಶುಗಳು ಕುಡಿಯತಕ್ಕ ನೀರನ್ನು ಮನುಷ್ಯರು ಕುಡಿಯಬೇಕಲ್ಲ ಎಂಬ ಭಾವನೆಯನ್ನು ವ್ಯಕ್ತಪಡಿಸಿದರು.

೩-೦೦ ಪಿ.ಎಂ.

ಅದಕ್ಕಾಗಿ ನಾನು ಈಗಾಗಲೇ ಮಾನ್ಯ ಪಂಚಾಯತ್ ರಾಜ್ ಸಚಿವರಲ್ಲಿ ವಿನಂತಿಸಿಕೊಂಡಿದ್ದೇನೆ, ಅಂಥ ಕಡೆಗಳಲ್ಲಿ ೬೦, ೫೦, ೩೦ ಹಳ್ಳಿಗಳಿಗೆ ಒಂದು ಯೋಜನೆಯನ್ನು ನೀರಾವರಿ, ಉದಾಹರಣೆ ಹೇಳಬೇಕಾದರೆ ಮಲಪ್ರಭಾ ಬಲದಂಡೆ ಕಾಲುವೆಯಿಂದ ಎಸ್.ಆರ್.ಡಬ್ಲ್ಯೂ. ಸ್ಕೀಮಿನಲ್ಲಿಯಾಗಲೀ, ಮತ್ತೊಂದರಲ್ಲಾಗಲೀ ಆ ನೀರನ್ನು ಉಪಯೋಗಿಸಿಕೊಂಡು ಅದನ್ನು ಶುದ್ಧೀಕರಿಸಿ ಪಕ್ಕದ ಬಹಳಷ್ಟು ಹಳ್ಳಿಗಳಿಗೆ ಕೊಡುವುದಕ್ಕೆ ಶಕ್ತವಿದೆ. ಮಂಡರಗಿ ತಾಲ್ಲೂಕಿನ ಕೆಲವು ಹಳ್ಳಿಗಳಿಗೆ ನೀರು ಕೊಡಲು ಶಕ್ತವಿದೆ. ಇಂಥದ್ದನ್ನು ಸರ್ಕಾರ ಬಹಳ ಪ್ರದ್ವೆಯಿಂದ ಪರಿಶೀಲಿಸಿ ಕ್ರಮ ಕೈಕೊಳ್ಳಬೇಕೆಂದು ಹೇಳುತ್ತೇನೆ. ನಾವು ದೊಡ್ಡ ದೊಡ್ಡ ಪಟ್ಟಣಗಳಿಗೆ ಕೋಟ್ಯಂತರ ರೂಪಾಯಿಗಳನ್ನು ಖರ್ಚು ಮಾಡುತ್ತಿದ್ದೇವೆ. ಇದನ್ನು ಬೆಂಗಳೂರು ನಗರಕ್ಕೆ, ಹುಬ್ಬಳ್ಳಿ ಧಾರವಾಡಕ್ಕೆ, ಮಂಗಳೂರು, ಕಲ್ಬುರ್ಗಿ ಮತ್ತು ತರ ಹಲವಾರು ನಗರಗಳಿಗೆ ನೂರಾರು ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಿ ಕುಡಿಯುವ ನೀರನ್ನು ಒದಗಿಸುತ್ತಿದ್ದೇವೆ. ಆದರೆ ಈ ರಾಜ್ಯದಲ್ಲಿ ಎರಡೂವರೆ ಕೋಟಿಗಿಂತ ಹೆಚ್ಚು ಹಳ್ಳಿಗಳಲ್ಲಿ ವಾಸ ಮಾಡ



ತಕ್ಕ ಜನಾಂಗಕ್ಕೆ ಮೂಲಭೂತವಾದ ನೀರನ್ನು ಒದಗಿಸುವುದರಲ್ಲಿ ನಾವು ಹೆಚ್ಚು ಹಣವನ್ನು ಉಪಯೋಗ ಮಾಡುತ್ತಿದ್ದೆ. ನಾವು ಹೆಚ್ಚು ಹಣವನ್ನು ಉಪಯೋಗ ಮಾಡಬೇಕು. ಈ ದಿಸೆಯಲ್ಲಿ ಸರ್ಕಾರ ಪ್ರಯತ್ನ ಮಾಡಬೇಕೆಂದು ನಾನು ಬ್ರಹ್ಮಚೇತನ. ಇವತ್ತು ರಾಷ್ಟ್ರೀಯ ನೀರು ಸರಬರಾಜು ಯೋಜನೆ ಇದೆ. ಇದಕ್ಕೆ ಕೇಂದ್ರ ಸರ್ಕಾರದಿಂದ ಹೆಚ್ಚು ಹಣ ಬರುತ್ತಿದೆ, ನಮ್ಮ ಸರ್ಕಾರದವರು ಕೂಡ ಇದಕ್ಕಾಗಿಯೇ ಒಂದು ಅರ್ಬನ್ ವಾಟರ್ ಸಪ್ಲೈ ಅಂಡ್ ಡ್ರೈನೇಜ್ ಬೋರ್ಡ್ ಎಂದು ಮಾಡಿದೆ. ನಗರ ಪ್ರದೇಶಗಳಿಗೆ ನೀರನ್ನು ಒದಗಿಸುವುದಕ್ಕೆ ಯಾವ ರೀತಿ ಬೋರ್ಡ್ ಮಾಡಿದ್ದಾರೆ ಅದೇ ರೀತಿ ಹಳ್ಳಿಗಾಡಿನ ಜನರಿಗೆ ನೀರನ್ನು ಒದಗಿಸುವುದಕ್ಕೆ ಒಂದು ಬೋರ್ಡ್ ಮಾಡಿ, ನಮ್ಮ ಪಂಚಾಯತ್ ರಾಜ್ ಸಚಿವರು, ಮುಖ್ಯ ಮಂತ್ರಿಗಳೂ ಹಾಗೂ ಹಣಕಾಸಿನ ಮಂತ್ರಿಗಳು ಕೇಂದ್ರಕ್ಕೆ ಹೋಗಿ ಹೆಚ್ಚಿನ ಹಣವನ್ನು ಕೇಂದ್ರದಿಂದ ತಂದು ಸಮಗ್ರವಾಗಿ ನಾಲ್ಕೈದು ವರ್ಷಗಳಲ್ಲಿ ಎಲ್ಲಾ ಹಳ್ಳಿಗಳಿಗೆ ಕುಡಿಯುವ ನೀರನ್ನು ಕೊಡುವಂತೆ ವ್ಯವಸ್ಥೆ ಮಾಡಲಿ ಎಂದು ಹೇಳುವುದಕ್ಕೆ ಇಚ್ಛೆ ಪಡುತ್ತೇನೆ. ಇನ್ನು ತಾಲ್ಲೂಕು ಅಭಿವೃದ್ಧಿ ಮಂಡಲಿಗಳು ಮತ್ತು ಪಂಚಾಯಿತಿಗಳ ಬಗ್ಗೆ ಹೇಳಬೇಕೆಂದರೆ ಇವುಗಳ ಪರಿಸ್ಥಿತಿ ಬಹಳ ಕಷ್ಟವಾಗಿದೆ. ಎಷ್ಟೋ ತಾಲ್ಲೂಕು ಅಭಿವೃದ್ಧಿ ಮಂಡಲಿಗಳಲ್ಲಿ ಈಗ ನಾವು ಸಣ್ಣ ಹಿಡುವಳಿದಾರರಿಗೆ ಹಾಗೂ ಮಾರ್ಜಿನಲ್ ಫಾರ್ಮರ್‌ಗಳಿಗೆ ಮತ್ತು ಇತರಿಗೆ ಆಸ್ಥಾಯಿಯನ್ನು ರಂದು ಮಾಡಿರುವುದರಿಂದ ತೊಂದರೆಯಾಗಿದೆ. ಸರ್ಕಾರದವರು ಆಸ್ಥಾಯಿ ತೆಗೆದು ಒಳ್ಳೆಯ ಕೆಲಸವನ್ನು ಮಾಡಿದ್ದಾರೆ. ಆದರೆ ಇದರಿಂದ ತಾಲ್ಲೂಕು ಅಭಿವೃದ್ಧಿ ಮಂಡಲಿಗಳಿಗೆ ಮತ್ತು ಪಂಚಾಯಿತಿಗಳಿಗೆ ಬರತಕ್ಕ ಆದಾಯ ನಿಂತು ಹೋಗಿದೆ. ಈ ಬಗ್ಗೆ ವಿಚಾರ ಮಾಡಬೇಕಾಗಿದೆ. ತದನಂತರ ಮೇಲಿಂದ ಮೇಲೆ ಎಲ್ಲಿ ಬರಗಾಲಕ್ಕೆ ತುತ್ತಾಗುತ್ತಿದ್ದರೆ ಅಂಥ ಕ್ಷೇತ್ರಗಳಲ್ಲಿ ಮತ್ತು ಎಲ್ಲಿ ಆದಾಯ ನಿಂತು ಹೋಗಿದೆ ಅಲ್ಲಿ ಹೆಚ್ಚು ಸಹಾಯ ಮಾಡಬೇಕು. ಪಂಚಾಯಿತಿ ಸಮಿತಿಗಳು ಮತ್ತು ತಾಲ್ಲೂಕು ಅಭಿವೃದ್ಧಿ ಮಂಡಲಿಗಳು ಇವತ್ತು ಹಣ ಎಲ್ಲದ ಹೆಸರಿಗೆ ಮಾತ್ರ ಸಂಸ್ಥೆಯಾಗಿ ಉಳಿಯತಕ್ಕ ಪರಿಸ್ಥಿತಿ ಬಂದಿದೆ. ನನ್ನ ಕ್ಷೇತ್ರದ ತಾಲ್ಲೂಕು ಅಭಿವೃದ್ಧಿ ಮಂಡಲಿ ಬಗ್ಗೆ ಹೇಳುವುದಾದರೆ ಅಲ್ಲಿ ೬ ತಿಂಗಳಿಂದ ನೌಕರ ಮಾಡತಕ್ಕ ಜನರಿಗೆ ಪಗಾರ ಕೊಡದೇ ಇರುವ ಪರಿಸ್ಥಿತಿ ಇದೆ. ಮಾನ್ಯ ಮಂತ್ರಿಗಳಿಗೆ ತಮ್ಮ ಮೂಲಕ ವಿನಂತಿಸಿಕೊಳ್ಳುತ್ತೇನೆ. ಇಂಥ ತಾಲ್ಲೂಕು ಅಭಿವೃದ್ಧಿ ಮಂಡಲಿಗಳಿಗೆ ಆಡ್‌ಹಾಕ್ ಗ್ರಾಂಟ್ ಕೊಡಿ. ಹಿಂದೆ ಪಂಚಾಯತ್ ರಾಜ್ ಸಚಿವರು ಬಜೆಟ್ ಅಧಿವೇಶನದಲ್ಲಿ ಇಂಥ ತಾಲ್ಲೂಕು ಅಭಿವೃದ್ಧಿಗಳಿಗೆ ೫ ಲಕ್ಷ ಅಥವಾ ೧೦ ಲಕ್ಷ Lumpsum Adhoc Grant ಕೊಟ್ಟು ಅವುಗಳು ವ್ಯವಸ್ಥಿತವಾಗಿ ಕೆಲಸ ಮಾಡುವಂಥ ಪರಿಸ್ಥಿತಿ ನಿರ್ಮಾಣ ಮಾಡುತ್ತೇನೆ ಎಂದು ಹೇಳಿದ್ದರು. ಎಲ್ಲರಿಗಿಂತ ಹೆಚ್ಚು ಉತ್ಸಾಹಿಲರಾದ ಬೇಗನೆ ರಾಮಯ್ಯನವರು ಇದನ್ನು ಕಾರ್ಯರೂಪಕ್ಕೆ ತರಬೇಕು. ಪಂಚಾಯಿತಿಯಲ್ಲಿ ದೀಪಕ್ಕೆ ಮತ್ತೊಂದಕ್ಕೆ ಮಗದೊಂದಕ್ಕೆ, ಅಲ್ಲಿರತಕ್ಕ ನೌಕರರಿಗೆ ಪಗಾರ ಕೊಡುವುದಕ್ಕೆ ಹಣವಿರುವುದಿಲ್ಲ. ದೀಪಕ್ಕೆ ಕಟ್ಟಲು ಹಣ ಇಲ್ಲದೇ ಕತ್ತಲಲ್ಲಿ ಜೀವನ ಕಳೆಯತಕ್ಕ ಪರಿಸ್ಥಿತಿ ಈ ರಾಜ್ಯದ ಹಳ್ಳಿಗಳಲ್ಲಿದೆ. ಹಿಂದೆ ಸರಕಾರ ಒಂದು ನಿರ್ಧಾರ ತೆಗೆದುಕೊಂಡಿತ್ತು. ಏನೆಂದರೆ ಪಂಚಾಯಿತಿ ಕ್ಷೇತ್ರಗಳಲ್ಲಿ ಸರ್ಕಾರವೇ ನೇರವಾಗಿ ದೀಪಗಳನ್ನು ಹಾಕಿಸಿ ದೀಪಗಳಿಗೆ ಪಂಚಾಯಿತಿ ಹಣ ಕಟ್ಟುವ ಬದಲು ಸರ್ಕಾರವೇ ಹಣ ಕಟ್ಟುವಂತೆ ವ್ಯವಸ್ಥೆ ಮಾಡುತ್ತೇವೆಂದು ಸರ್ಕಾರದವರು ಹೇಳಿದ್ದರು. ಈ ನಿರ್ಧಾರವನ್ನು ಮರಳಿ ತೆಗೆದುಕೊಂಡು ಎಲ್ಲ ಹಳ್ಳಿಗಳಿಗೂ ಅನುಕೂಲವಾಗುವಂತೆ ವ್ಯವಸ್ಥೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಇನ್ನೊಂದು ಮುಖ್ಯವಾದ ವಿಷಯ ಏನೆಂದರೆ ಪಂಚಾಯಿತಿಗಳಲ್ಲಿ ಕಾರ್ಯಕರ್ತರುಗಳಿರುತ್ತಾರೆ. ಇವತ್ತು ಅವರಿಗೆ ಪಗಾರ ಕೊಡದೇ ಇರತಕ್ಕ ಆರ್ಥಿಕವಾಗಿ ದುರ್ಬಲವಾದ ಪಂಚಾಯಿತಿಗಳು ಶೇಕಡ ೯೦ ರಷ್ಟು ಇವೆ. ಅದರಿಂದ ನಾನು ವಿನಂತಿಸಿಕೊಳ್ಳುವುದಿಷ್ಟೆ, ನಮ್ಮ ನೆರೆ ರಾಜ್ಯಗಳಾದ ತಮಿಳುನಾಡು, ಕೇರಳ, ಗುಜರಾತ್, ಮಹಾರಾಷ್ಟ್ರದಲ್ಲಿ ಈ ಪಂಚಾಯಿತಿ ಕಾರ್ಯದರ್ಶಿಗಳು ಮತ್ತಿತರರು ಏನಿರುತ್ತಾರೆ ಅವರ ನೆಲ್ಲಾ ಸರ್ಕಾರೀ ನೌಕರರೆಂದು ಪರಿಗಣಿಸಿದ್ದಾರೆ. ನಮ್ಮ ಕರ್ನಾಟಕ ಸರ್ಕಾರ ಈ ದಿಸೆಯಲ್ಲಿ ಬೇರೆ ರಾಜ್ಯಗಳಿಗಿಂತ ಹಿಂದೆ ಬಿಳುವುದು ಬೇಡ. ಆರ್ಥಿಕವಾಗಿ ಹೆಚ್ಚು ಪ್ರಗತಿ ಹೊಂದತಕ್ಕ, ರಾಜಕೀಯದಲ್ಲಿ ಪ್ರಭಾವಿತ ಸ್ಥಾನದಲ್ಲಿರತಕ್ಕ ಕರ್ನಾಟಕ ರಾಜ್ಯ ಒಂದು ನಿರ್ಣಯ ತೆಗೆದುಕೊಂಡು ಪಂಚಾಯಿತಿ ಕಾರ್ಯದರ್ಶಿಗಳ, ನೌಕರರನ್ನೂ ಮತ್ತು ತಾಲ್ಲೂಕು ಅಭಿವೃದ್ಧಿ ಮಂಡಲಿಯ ನೌಕರರನ್ನೂ ಸರ್ಕಾರಿ ನೌಕರರು ಎಂದು ಪರಿಗಣಿಸಬೇಕು. ಇದು ಬಹಳ ಮುಖ್ಯವಾದ ವಿಷಯ ಎಂದು ಒತ್ತಾಯಪೂರ್ವಕವಾಗಿ ಸರ್ಕಾರಕ್ಕೆ ನಿವೇದಿಸಿಕೊಳ್ಳುತ್ತೇನೆ. ಎನ್.ಆರ್.ಡಬ್ಲ್ಯೂ. ಸ್ವೀಮಿನಲ್ಲಿ ಪ್ರತಿವರ್ಷ



ಬಂದೊಂದು ತಾಲ್ಲೂಕಿಗೆ ಒಂದೆರಡು ಯೋಜನೆಗಳನ್ನು ಕೈಗೊಳ್ಳುತ್ತಾರೆ. ಹಳೇ ಮೈಸೂರು ಭಾಗದಲ್ಲಿ ಬಳ್ಳಿಯ ವ್ಯವಸ್ಥೆ ಇದೆ. ಹಿಂದಿನ ಮಹಾರಾಜರನ್ನು ನಾವು ಈ ದಿನದಲ್ಲಿ ನೆನಪಿಸಿಕೊಳ್ಳಬೇಕು. ಪ್ರತಿಯೊಂದು ಹಳ್ಳಿಗೂ ಕುಡಿಯುವ ನೀರಿನ ವ್ಯವಸ್ಥೆ, ಬಳ್ಳಿಯ ಶಾಲೆ, ಬಡಮಕ್ಕಳಿಗೆ ಹಾಸ್ಟೆಲು ಸೌಲಭ್ಯ ಮುಂತಾದ ಹಲವಾರು ಸಾಮಾಜಿಕವಾದ ಮತ್ತು ಮಾನವೀಯತೆಗೆ ಹತ್ತಿರವಾದ ಕಾರ್ಯಕ್ರಮಗಳನ್ನು ಹಾಕಿಕೊಂಡು ಅವನ್ನು ಅಭಿವೃದ್ಧಿಪಡಿಸಿದ್ದಾರೆ. ಆದರೆ ಬಾಂಬೆ ಕರ್ನಾಟಕ ಮತ್ತು ಹೈದರಾಬಾದ್ ಕರ್ನಾಟಕದ ಪ್ರದೇಶ ಬ್ರಿಟೀಷರ ಮತ್ತು ನಿಜಾಮರ ಆಳ್ವಿಕೆಗೆ ಒಳಪಟ್ಟಿದ್ದರಿಂದ ಅಲ್ಲಿ ಜನತೆಗೆ ನೇರವಾದ ಸಂಬಂಧಪರಿಶತ್ಕ ಸಮಸ್ಯೆಗಳಿಗೆ ಹೆಚ್ಚು ಬೆಂಬಲ ಕೊಟ್ಟಿಲ್ಲ. ಇದು ಮಾನ್ಯ ಉಪಾಧ್ಯಕ್ಷರಿಗೂ ಗೊತ್ತಿದೆ. ಯಾರು ಸಾಮಾಜಿಕವಾಗಿ ಶೋಷಣೆಗೊಳಗಾಗಿದ್ದಾರೆ, ಯಾವ ಭಾಗ ಅಭಿವೃದ್ಧಿ ಹೊಂದದೇ ಇದೆ ಆ ಭಾಗಕ್ಕೆ ಬೇರೆ ಬೇರೆ ಅಭಿವೃದ್ಧಿ ಕಾರ್ಯಕ್ರಮಗಳನ್ನು ಹಾಕಿಕೊಂಡು ಕೆಲಸ ಮಾಡಬೇಕೆಂಬುದು ನಮ್ಮ ಉತ್ಸಾಹವಿಲ್ಲ ಮುಖ್ಯಮಂತ್ರಿಗಳು ಆಸೆಯಿರುವುದರಿಂದ ಪ್ರಾಮಾಣಿಕವಾಗಿ ಎಲ್ಲಿ ಅಭಿವೃದ್ಧಿ ಹೊಂದಿಲ್ಲವೋ ಅಲ್ಲಿ ಹೆಚ್ಚು ಲಕ್ಷ್ಯ ಕೊಟ್ಟು ಅಭಿವೃದ್ಧಿ ಮಾಡಬೇಕೆಂದು ಕೇಳಿ ಕೊಳ್ಳುತ್ತೇನೆ. ಎಲ್ಲಿ ಕೆರೆ ನೀರನ್ನು ಕುಡಿದು ಜನರು ಆರೋಗ್ಯವನ್ನು ಕಳೆದುಕೊಂಡು ರೋಗಕ್ಕೆ ತುತ್ತಾಗುತ್ತಿದ್ದಾರೋ ಅಂಥ ಕಡೆಗಳಿಗೆ ಸಮಗ್ರ ಯೋಜನೆಯನ್ನು ಹಾಕಿಕೊಂಡು ನೀರಿನ ಸರಬರಾಜು ಮಾಡತಕ್ಕ ವ್ಯವಸ್ಥೆ ಮಾಡಬೇಕೆಂದು ಹೇಳುತ್ತಾ ಪಂಚಾಯತ್‌ರಾಜ್, ಗ್ರಾಮೀಣಾಭಿವೃದ್ಧಿ ಮತ್ತು ಸಾರ್ವಜನಿಕ ತಾಂತ್ರಿಕ ಇಲಾಖೆಯ ಬೇಡಿಕೆಯನ್ನು ತುಂಬು ಹೃದಯದಿಂದ ಬೆಂಬಲಿಸುತ್ತಾ ಮಾನ್ಯ ಬೇಗಾನೆ ರಾಮಯ್ಯನವರು ಬಹಳ ಉತ್ಸಾಹದಿಂದ ಕೆಲಸ ಮಾಡುವವರು, ನೋಡುವುದಕ್ಕೂ ಚೆಂದ ಇದ್ದಾರೆ. ಬಡಬಡ ಅಡ್ಡಡುತ್ತಾರೆ, ಇದೇ ರೀತಿ ಇವರ ಇಲಾಖೆಯೂ ತೀವ್ರವಾಗಿ ಕೆಲಸ ಮಾಡಲಿ ಎಂದು ಹಾರೈಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

**ಶ್ರೀ ಶೇರ್‌ಖಾನ್ (ಸೇಡಮ್):** ಮಾನ್ಯ ಉಪಾಧ್ಯಕ್ಷರೇ, ಮಾನ್ಯ ಪಂಚಾಯತ್‌ರಾಜ್ ಮತ್ತು ಗ್ರಾಮೀಣಾಭಿವೃದ್ಧಿ ಮಂತ್ರಿಗಳು ತಂದಿರತಕ್ಕ ಬೇಡಿಕೆಯನ್ನು ನಾನು ಬೆಂಬಲಿಸುತ್ತಿದ್ದೇನೆ. ಪಂಚಾಯಿತಿಗಳನ್ನು ಹಿಂದೆ ಯಾವರೀತಿ ಕಾರ್ಪೊರೇಷನ್ ಮಾಡಿದ್ದೀರಿ ಇವತ್ತಿನದಿವಸವೂ ಅದೇರೀತಿ ಇದೆ. ಹಾಗೆ ಕೆಲಸ ನಡೆಸುತ್ತಾ ಬರುತ್ತಿದ್ದಾರೆ. ವಿಶೇಷವಾಗಿ ಗ್ರೂಪ್ ಪಂಚಾಯಿತಿಗಳೇನಿವೆ ಅಲ್ಲಿ ಕೆಲವು ಹಳ್ಳಿಗಳನ್ನು ಕೂಡಿಸಿ ಒಂದು ಗ್ರೂಪ್ ಪಂಚಾಯಿತಿ ಮಾಡಿದ್ದೀರಿ. ಎಷ್ಟೋ ಹಳ್ಳಿಗಳಲ್ಲಿ ಜನಸಂಖ್ಯೆ ಹೆಚ್ಚಾಗಿ ಸ್ವಂತ ಪಂಚಾಯಿತಿ ಹೊಂದಿರತಕ್ಕ ಸಂದರ್ಭ ಇದ್ದರೂ, ಅಲ್ಲಿ ಅಭಿವೃದ್ಧಿ ಆಗದ್ದರೂ ಕೂಡ ಗ್ರೂಪ್ ಪಂಚಾಯಿತಿಗೇ ಆದನ್ನು ಸೇರಿಸಿದ್ದೀರಿ. ಆದ್ದರಿಂದ ಅಲ್ಲಿ ರೀ-ಕಾರ್ಪೊರೇಷನ್ ಮಾಡಬೇಕು ಎಂದು ಕೇಳಿಕೊಳ್ಳುತ್ತೇನೆ ಗ್ರೂಪ್ ಪಂಚಾಯಿತಿಯಲ್ಲಿ ಒಂದು ಪಂಚಾಯಿತಿ ಹೆಡ್ ಕ್ವಾರ್ಟರ್ಸ್ ಇರುತ್ತದೆ. ಏನಾದರೂ ಅಭಿವೃದ್ಧಿ ಕೆಲಸಕಾರ್ಯಗಳು ಆಗಬೇಕಾದರೆ ಬೇರೆ ಊರುಗಳಿಗೆ ಅವರು ಮಾಡುವುದಿಲ್ಲ. ಎಲ್ಲಿ ಹೆಡ್ ಕ್ವಾರ್ಟರ್ಸ್ ಇರುತ್ತದೋ ಅಲ್ಲಿ ಬಿಟ್ಟು ಬೇರೆ ಕಡೆಗೆ ಅವರು ಅಲೋ ಮಾಡುವುದಿಲ್ಲ. ಪಂಚಾಯಿತಿ ಆಗಬೇಕಾದರೆ ೧೫೦೦ ಜನಸಂಖ್ಯೆ ಬೇಕು. ಆದರೆ ೧೫೦೦ಕ್ಕಿಂತ ಹೆಚ್ಚು ಜನಸಂಖ್ಯೆಯಿರುವ ಹಳ್ಳಿಗಳಿದ್ದರೂ ಕೂಡ ನಾಲ್ಕೈದು ಹಳ್ಳಿಗಳನ್ನು ಸೇರಿಸಿ ಗ್ರೂಪ್ ಪಂಚಾಯಿತಿ ಮಾಡಿಟ್ಟಿದ್ದೀರಿ. ಇವರಿಂದ ಹೆಡ್ ಕ್ವಾರ್ಟರ್ಸ್ ಬಿಟ್ಟು ಬೇರೆ ಹಳ್ಳಿಗಳಿಗೆ ನೀರನ್ನು ಕೊಡುವುದಿಲ್ಲ, ಬೇರೆ ಸೌಕರ್ಯಗಳನ್ನು ಕೊಡುವುದಿಲ್ಲ. ನನ್ನ ಕ್ಷೇತ್ರದ ಬಗ್ಗೆಯೇ ಹೇಳುವುದಾದರೆ ನಾನೇ ಅಲ್ಲಿ ನೋಡುತ್ತಿದ್ದೇನೆ. ಅಲ್ಲಿ ಪಂಚಾಯಿತಿ ಹೆಡ್ ಕ್ವಾರ್ಟರ್ಸ್‌ನಲ್ಲಿ ಮಾತ್ರ ಎಲ್ಲಾ ಆನುಕೂಲ ಮಾಡುತ್ತಿದ್ದಾರೆ ಬೇರೆ ಕಡೆಗಳಿಗೆ ನೋಡುವುದಿಲ್ಲ. ಪಂಚಾಯಿತಿಗಳ ವಿದ್ಯುಚ್ಛಕ್ತಿ ಬಿಲ್ ಮತ್ತು ಪಂಚಾಯಿತಿ ಕಾರ್ಯದರ್ಶಿ ಸಂಬಳದ ವಿಚಾರವನ್ನು ಸರ್ಕಾರವೇ ಭರಿಸಲು ಹಿಂದಿನ ಸರ್ಕಾರ ನಿರ್ಧಾರ ತೆಗೆದುಕೊಂಡಿತ್ತು ಎಂದು ಅವರು ಹೇಳಿದರು. ಬೀದಿ ದೀಪಗಳ ವಿದ್ಯುಚ್ಛಕ್ತಿ ದರವನ್ನು ಸರ್ಕಾರವೇ ಭರಿಸುತ್ತದೆಂದು ಹಿಂದಿನ ಸರ್ಕಾರ ಘೋಷಣೆ ಮಾಡಿತ್ತು. ಅದೇ ರೀತಿ ಈ ಸರ್ಕಾರವೂ ಮಾಡಿದರೆ ಪಂಚಾಯಿತಿಗಳು ಕೆಲಸ ಮಾಡುವ ಪರಿಸ್ಥಿತಿಗೆ ಬರಬಹುದು. ಅಲ್ಲದೆ, ಪಂಚಾಯಿತಿ ಕಾರ್ಯದರ್ಶಿ ಸಂಬಳ ಕೊಡುವಂಥ ರಕ್ತಿಯಿಂದ ಪಂಚಾಯಿತಿಗಳಿಗಿಲ್ಲ. ಕೆಲವು ಕಡೆಗಳಲ್ಲಿ ಗ್ರಾಮ ಲೆಕ್ಕಗರವೇ ಪಂಚಾಯಿತಿ ಕಾರ್ಯದರ್ಶಿಯ ಕೆಲಸಗಳನ್ನೂ ನಿರ್ವಹಿಸಲು ಹೇಳುವುದುಂಟು. ಆದರೆ, ಅಂತಹ ಕಡೆಗಳಲ್ಲಿ ಅವರು ಸರಿಯಾಗಿ ಕೆಲಸ ಮಾಡುವುದಿಲ್ಲ. ಅವರು ಗ್ರಾಮಲೆಕ್ಕಗರ ಕೆಲಸವನ್ನೂ ಮತ್ತು ಪಂಚಾಯಿತಿ ಕಾರ್ಯದರ್ಶಿಯ ಕೆಲಸವನ್ನೂ ಒಂದೇ ಕಾಲದಲ್ಲಿ ಮಾಡುವುದಕ್ಕೆ ಸಾಧ್ಯವಾಗುವುದಿಲ್ಲ. ಆದುದರಿಂದ, ಪಂಚಾಯಿತಿ ಕಾರ್ಯ

ದರ್ಶಿಯ ಸಂಬಳದ ಮತ್ತು ಬೀದಿ ದೀಪಗಳ ವಿದ್ಯುತ್ ಖರ್ಚನ್ನೂ ಸರ್ಕಾರವೇ ವಹಿಸಿಕೊಂಡು, ಅಬ್ಬಾರಿ ಆದಾಯ ಮತ್ತು ಗಣಿಯಿಂದ ಬರತಕ್ಕ ಆದಾಯವನ್ನು ಆಯಾಯಾ ತಾಲ್ಲೂಕು ಅಭಿವೃದ್ಧಿ ಮಂಡಳಿ ಮತ್ತು ಪಂಚಾಯತಿಗಳಿಗೆ ಕೊಡಬೇಕೆಂದು ಸಲಹೆ ಮಾಡಬಯಸುತ್ತೇನೆ.

ಕೆಲವು ದಿವಸಗಳ ಹಿಂದೆ, ನ್ಯಾಯಾಲಯದಲ್ಲಿ ಶಿಕ್ಷೆಗೊಳಪಟ್ಟವರು ಪಂಚಾಯತಿ ಮತ್ತು ತಾಲ್ಲೂಕು ಅಭಿವೃದ್ಧಿ ಮಂಡಳಿಗಳ ಚುನಾವಣೆಯಲ್ಲಿ ಭಾಗವಹಿಸುವ ಯೋಗ್ಯತೆಯನ್ನು ಕಳೆದುಕೊಳ್ಳುವಂಥ ಒಂದು ಮಸೂದೆಯನ್ನು ತರಲಾಗಿತ್ತು. ಅದಕ್ಕಾಗಿ ನಾನು ಅಭಿನಂದನೆಗಳನ್ನು ಸಲ್ಲಿಸುತ್ತೇನೆ. ಅಪರಾಧಿಗಳು ದೂರವಿದ್ದು ಷ್ಯಾ ಒಳ್ಳೆಯದೆ. ಅಂಥವರು ಸಾಮಾನ್ಯವಾಗಿ ಜನರಿಗೆ ಭಯ ಹಾಕಿ, ದಬ್ಬಾಳಿಕೆ ಮಾಡಿ ಆರಿಸಿ ಬರುತ್ತಾರೆ. ಮಾನ್ಯ ಗ್ರಾಮೀಣ ಅಭಿವೃದ್ಧಿ ಸಚಿವರು ಬಹಳ ಒಳ್ಳೆಯವರಿದ್ದಾರೆ. ಅವರು ಒಳ್ಳೆಯ ಕೆಲಸಗಳನ್ನು ಮಾಡುತ್ತಿದ್ದಾರೆ. ತಾವು ಒಳ್ಳೆಯ ಕೆಲಸ ಮಾಡಿದರೆ ಸರ್ಕಾರಕ್ಕೆ ಒಳ್ಳೆಯ ಹೆಸರು ಬರುತ್ತದೆ. ಸರ್ಕಾರ ಒಳ್ಳೆಯ ಕೆಲಸ ಮಾಡಿದರೂ ತಮಗೂ ಒಳ್ಳೆಯ ಹೆಸರು ಬರುತ್ತದೆ.

ತಾಲ್ಲೂಕು ಅಭಿವೃದ್ಧಿ ಮಂಡಳಿಗಳು ಸಾಕಷ್ಟು ಉತ್ಸಾಹದಿಂದ ಕೆಲಸ ಮಾಡುತ್ತಿಲ್ಲ. ಇದಕ್ಕೆ ನಾನಾ ಕಾರಣಗಳಿವೆ. ನನ್ನ ಕ್ಷೇತ್ರದ ಉದಾಹರಣೆ ಹೇಳುವುದಾದರೆ, ಅಲ್ಲಿನ ತಾಲ್ಲೂಕು ಅಭಿವೃದ್ಧಿ ಮಂಡಳಿಗೆ ಸರ್ಕಾರದಿಂದ ಸರಿಯಾಗಿ ಸಹಾಯ ಸಿಗುತ್ತಿಲ್ಲ. ಸರ್ಕಾರದವರು ಅಲ್ಲಿಗೆ ಜನತಾ ಮನೆಗಳನ್ನು ಮಂಜೂರು ಮಾಡಿದ್ದಾರೆ. ಆದರೆ, ಮನೆಗಳ ನಿರ್ಮಾಣ ಕಾರ್ಯವನ್ನು ನೋಡಿಕೊಳ್ಳುವುದಕ್ಕೆ ಸೂಪರ್‌ವೈಸರುಗಳು ಇಲ್ಲ. ಎಷ್ಟೋ ಸಲ ಇದರಿಂದ ಮನೆ ಕಟ್ಟುವುದು ನಿಂತು ಹೋಗಿ, ಮನೆ ಕಟ್ಟುತ್ತಿರುವವರಿಗೆ ಅದರ ಹಣ ಕೂಡ ಸಂದಾಯವಾಗುತ್ತಿಲ್ಲ. ಆದುದರಿಂದ ಈ ಹುದ್ದೆಗಳನ್ನು ಲೋಕೋಪಯೋಗಿ ಇಲಾಖೆಯವರಿಂದ ತೆಗೆದುಕೊಳ್ಳುವುದಾಗಲೀ ಅಥವಾ ತಾಲ್ಲೂಕು ಮಂಡಳಿಯವರು ನೇಮಕ ಮಾಡಿಕೊಳ್ಳುವುದಾಗಲೀ-ಯಾವುದಾದರೊಂದನ್ನು ಬೇಗ ಮಾಡಬೇಕು, ಇಲ್ಲಿ ಯಾವ ಅನುಕೂಲತೆಯೂ ಇಲ್ಲವೆಂದು ಲೋಕೋಪಯೋಗಿ ಇಲಾಖೆಯವರು ಡಪ್ಪೂಟ್ ಮಾಡಿದರೂ ಇಲ್ಲಿಗೆ ಯಾರೂ ಬರುವುದಿಲ್ಲ, ಅಲ್ಲಿ ಜಾಸ್ತಿ ಸಿಗುತ್ತದೆ, ಇಲ್ಲಿ ಕಡಿಮೆ ಸಿಗುತ್ತದೆ ಎಂದು ಹೇಳುವುದಿಲ್ಲ. ಆದರೆ ಇಲ್ಲಿಗೆ ಹೇಗಾದರೂ ಬರುವ ಹಾಗೆ ಮಾಡಬೇಕೆಂದು ಹೇಳಬಯಸುತ್ತೇನೆ.

ಇನ್ನು ನೀರು ಸರಬರಾಜು ವಿಚಾರದ ಬಗ್ಗೆ ಒಂದೆರಡು ಮಾತುಗಳನ್ನು ಹೇಳಬಯಸುತ್ತೇನೆ. ಒಂದು ವರ್ಷದಲ್ಲಿ ಒಂದೆರಡು ಗ್ರಾಮಗಳನ್ನು ಆಯ್ದುಕೊಂಡು ನೀರು ಸರಬರಾಜು ಕಾರ್ಯವನ್ನು ಕೈಗೊಳ್ಳಲಾಗುವುದೆಂದು ಹೇಳಿದರು. ಆದರೆ, ಇದು ಸಾಧ್ಯವಿಲ್ಲದ ಕೆಲಸ. ಸ್ವಾತಂತ್ರ್ಯ ಬಂದು ನಮಗೆ ಮೂವತ್ತು ವರ್ಷಗಳಾದರೂ ಇನ್ನೂ ಹಲವಾರು ಗ್ರಾಮಗಳಿಗೆ ಕುಡಿಯುವ ನೀರಿನ ಸೌಲಭ್ಯವನ್ನು ಒದಗಿಸಿಕೊಡಲಾಗಿಲ್ಲ. ಇಂಥಾ ಪರಿಸ್ಥಿತಿಯಲ್ಲಿ ಒಂದೆರಡು ಗ್ರಾಮಗಳನ್ನು ವರ್ಷದಲ್ಲಿ ತೆಗೆದುಕೊಂಡರೆ ಏನಾಗುತ್ತದೆ? ಯಾವುದೇ ಹಳ್ಳಿ ಕುಡಿಯುವ ನೀರಿಲ್ಲದೆ ಇರಬಾರದೆಂದು ಕೇಂದ್ರ ಸರ್ಕಾರದವರು ಮತ್ತು ರಾಜ್ಯ ಸರ್ಕಾರದವರು ಘೋಷಣೆ ಮಾಡುತ್ತಾರೆ. ಆದರೆ, ನನ್ನ ಕ್ಷೇತ್ರದ ಕೊಳಲ, ಅಳ್ಳಳ್ಳಿ ಮತ್ತು ಹೊಸಹಳ್ಳಿಗಳಲ್ಲಿ ಕೊಳವೆ ಬಾವಿಗಳನ್ನು ತೋಡಿದರೂ ಸಹ ನೀರು ಬರಲಿಲ್ಲ. ಕೊಳವೆ ಬಾವಿಗಳನ್ನು ತೋಡಿದರೂ ನೀರು ಬರಲಿಲ್ಲ, ಅದಕ್ಕೆ ನಾವೇನು ಮಾಡಲೋ ಎಂದು ಅಧಿಕಾರಿಗಳು ಹೇಳುತ್ತಾರೆ. ಆದುದರಿಂದ, ಈಗ ಸಮುದಾಯ ಬಾವಿಗಳನ್ನು ಮಾಡುತ್ತಿರುವ ಹಾಗೆ ಸಮುದಾಯ ನೀರು ಸರಬರಾಜು ಯೋಜನೆಯನ್ನು ಜಾರಿಗೆ ತಂದು, ಯೋಗ್ಯವಾಗಿ ನೀರು ಬರುವ ಕಡೆ ಕೊಳವೆ ಬಾವಿಗಳನ್ನು ತೆಗೆದು ಅಲ್ಲಿಂದ ಸಮೀಪ ವಿರಮ ಊರುಗಳಿಗೆ ಕುಡಿಯುವ ನೀರನ್ನು ಒದಗಿಸುವ ಕಾರ್ಯವನ್ನು ಕೈಗೊಳ್ಳಬೇಕೆಂದು ಸಲಹೆ ಮಾಡಬಯಸುತ್ತೇನೆ.

ಇನ್ನು, ಕೊಳವೆ ಬಾವಿಗಳಿಗೆ ಅಳವಡಿಸಿರುವ ಕೈ ಪಂಪುಗಳ ದುರಸ್ತಿ ವಿಚಾರವಾಗಿ ಒಂದೆರಡು ಮಾತುಗಳನ್ನು ಹೇಳಬಯಸುತ್ತೇನೆ. ನಮ್ಮ ಭಾಗದಲ್ಲಿ ಕೈಪಂಪುಗಳು ದುರಸ್ತಿಗೆ ಬಂದರೆ ಅವುಗಳನ್ನು ಸರಿಪಡಿಸಲು ಯಾರ ಬಳಿ ಹೋಗಬೇಕೋ, ಎಲ್ಲಿಗೆ ಹೋಗಬೇಕೋ ಗೊತ್ತಾಗುತ್ತಿಲ್ಲ, ಏಕೆಂದರೆ, ನಮ್ಮ ವಿಭಾಗದ ಸೂಪರಿಂಟೆಂಡೆಂಟ್ ಇಂಜಿನಿಯರ್ ಅವರ ಕಛೇರಿ ಬೆಳಗಾವಿಯಲ್ಲಿದ್ದರೆ ಮುಖ್ಯ ಇಂಜಿನಿಯರ್ ಅವರ ಕಛೇರಿ ಧಾರವಾಡದಲ್ಲಿದೆ. ಆದುದರಿಂದ, ಇವರಿಬ್ಬರ ಕಛೇರಿಯನ್ನು ಎಲ್ಲಿಯಾದರೂ ಒಂದು ಕಡೆ ಹಾಕಿದರೆ ಒಳ್ಳೆಯದು. ಬೆಂಗಳೂರಿನಲ್ಲಿ ಹಾಕಿದರೂ ಒಳ್ಳೆಯದೆ ಅಥವಾ ಆ

ಭಾಗದಲ್ಲಿ ಒಂದು ಕಡೆ ಹಾಕದರೂ ಒಳ್ಳೆಯದೆ. ಅಂತೂ, ಒಂದೇ ಜಾಗದಲ್ಲಿ ಈ ಕಛೇರಿಗಳು ಇರಬೇಕೆಂದು ಹೇಳಿ, ನನ್ನ ಕ್ಷೇತ್ರದ ಬಗ್ಗೆ ಮಾತನಾಡುವುದಕ್ಕೆ ಅವಕಾಶ ಕೊಟ್ಟು ಸಭಾಧ್ಯಕ್ಷರಿಗೆ ವಂದಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಶೀನಾಥ ಚಂದ್ರಶೇಖರ್ (ಹೊಸಸಗರ).—ಮಾನ್ಯ ಅಧ್ಯಕ್ಷರೇ, ಗ್ರಾಮೀಣ ಅಭಿವೃದ್ಧಿ ಇಲಾಖೆಯ ಬೇಡಿಕೆಯನ್ನು ಸಂಪೂರ್ಣವಾಗಿ ಬೆಂಬಲಿಸುತ್ತಾ, ಕೆಲವು ವಿಷಯಗಳನ್ನು ಹೇಳಬಯಸುತ್ತೇನೆ. ಕುಮಾರವ್ಯಾಸ ತನ್ನ ಭಾರತದ ಪ್ರಾರಂಭದಲ್ಲೇ “ಅರಸುಗಳಿಗೆದು ವೀರ, ದ್ವಿಜರಿಗದು ಪರಮವೇದದ ಸಾರ” ಎಂದು ಹೇಳಿದ್ದಾನೆ. ಹಾಗಿದೆ ನಮ್ಮ ಇಲಾಖಾ ವರದಿ. ಏನು ಶಬ್ದ ಮಾಧುರ್ಯ! ಏನು ಶಬ್ದ ಭಂಡಾರ! ಈ ಇಲಾಖಾ ಕಮೀಷನರ್ ಅವರು ಒಳ್ಳೆಯ ಜ್ಞಾನಿಗಳು, ವಿಚಾರವಂತರು. ಅವರು ಇಂಗ್ಲಿಷ್‌ನಲ್ಲಿ ಮಾತನಾಡುವುದಕ್ಕೆ ಪ್ರರಂಭ ಮಾಡಿದರೆ ಅವರೊಬ್ಬ ಪಂಡಿತರು. ಅಂತೆಯೇ ಮಾನ್ಯ ಸಚಿವರು ಕನ್ನಡದಲ್ಲಿ ವಾಗ್ಮೀಯಕಾರರು. ಇವರಿಬ್ಬರೂ ಸೇರಿ ಎಂತಹ ಸುಂದರವಾದ ವರದಿಯನ್ನು ತಯಾರು ಮಾಡಿದ್ದಾರೆ! ಇದು ಇತಿಹಾಸದಲ್ಲಿ ಸಮರ್ಪಣಾಕ್ಷರಗಳಿಂದ ಬರೆಯತಕ್ಕದಾಗಿದೆ. ಪ್ರತಿಯೊಂದು ಸಮಸ್ಯೆಯನ್ನೂ ಮೂಲಭೂತವಾಗಿ ಕೃತಿಗಳಿಸಿದ್ದಾರೆ. ಅಭಾವ ಪರಿಸ್ಥಿತಿ ಎನ್ನುವ ಬಗ್ಗೆ ವ್ಯಾಖ್ಯೆಯೇ ಸಡದುಹೋಗಿದೆ. ಅಭಾವವೆಂದರೇನು? ಅದು ಎಷ್ಟು ರೀತಿಯಲ್ಲಿರುತ್ತದೆ? ಯಾವ ಯಾವ ರೀತಿಯಲ್ಲಿ ಅಭಾವ ಬರುತ್ತದೆಯೆನ್ನುವುದನ್ನು ಸೊಗಸಾಗಿ ವಿವರಿಸಿದ್ದಾರೆ. ಈ ವರದಿಯಲ್ಲಿ ಅಭಾವಕ್ಕಾಗಿಯೇ ಸುಮಾರು ಐದಾರು ಪುಟಗಳು ಮೀಸಲಿಡಲಾಗಿದೆ. ಈ ರೀತಿ ಮೂಲಭೂತವಾಗಿ ಅಂತನೆ ಮಾಡಿ ತಯಾರಿಸಿದಂಥ ವರದಿ ಬಹುಶಃ ಈ ಇಲಾಖೆಯಲ್ಲಿ ಇದೇ ಪ್ರಥಮತಃವೆಂದರೆ ಅತಿಶಯೋಕ್ತಿಯಾಗಲಾರದು. ನಿಜ, ಮಾಡಿದ್ದಾರೆ. ಮೆಚ್ಚುಗೆ ವ್ಯಕ್ತಪಡಿಸುವ ಕೆಲಸ ಮಾಡಿದ್ದಾರೆ. ತಮ್ಮ ಇಲಾಖೆ ಅಂತಿಂಥ ಸಣ್ಣ ಇಲಾಖೆಯಲ್ಲ. ಇಡೀ ಸಮಾಜದ ರೂಪುರೇಷೆಗಳನ್ನು ಬದಲಾವಣೆ ಮಾಡತಕ್ಕ ಇಲಾಖೆಯದು. ತಮಗೆ ಕೊಟ್ಟಿರತಕ್ಕ ಇಲಾಖೆ ಸಣ್ಣ ದೊಡ್ಡನಾದರೂ ಮಾನ್ಯ ಸಚಿವರು ಭಾವಿಸಿದ್ದರೆ ಅದು ದಡ್ಡ ತನವಾಗುತ್ತದೆ. ನಮ್ಮಲ್ಲಿ ಸರ್ಕಾರದ ಕಾರ್ಯಕ್ರಮಗಳೂ ಎಷ್ಟು ಅಗಬೇಕು. ಸರ್ಕಾರದ ಎಲ್ಲ ಕಾರ್ಯಕ್ರಮಗಳೂ ಜನರ ಮನೆಯ ಬಾಗಿಲಿಗೆ ತಲುಪಬೇಕಾದರೆ ಅದು ನಿಮ್ಮ ಇಲಾಖೆಯಿಂದ ಮಾತ್ರ ಸಾಧ್ಯವೆಂದು ಮಾನ್ಯ ಸಚಿವರು ತಿಳಿದುಕೊಳ್ಳಬೇಕು. ಆದರೆ, “ದೇವರು ವರ ಕೊಟ್ಟರೂ ಪೂಜಾರಿ ಕೊಡ” ಎಂಬಂತಾಗಿದೆ. ಬಹಳಷ್ಟು ದೊಡ್ಡ ಹಿರಿಯಾಸೆ ಇಟ್ಟುಕೊಂಡು ಪಂಚಾಯತ್ ರಾಜ್ ಸಂಸ್ಥೆಗಳ ನಿರ್ಮಾಣವಾಯಿತು. ಬಹಳಷ್ಟು ಕಾರ್ಯಕ್ರಮಗಳೂ ಅದರಲ್ಲೂ ಐದನೇ ಪಂಚವಾರ್ಷಿಕ ನಂತರ ದ್ವಿಗುಣ-ತ್ರಿಗುಣಗೊಂಡಿವೆ. ಇಷ್ಟೆಲ್ಲಾ ಕಾರ್ಯಕ್ರಮಗಳನ್ನು ಜಾರಿಗೆ ಕೊಡತಕ್ಕ ವ್ಯಕ್ತಿ ಇವತ್ತು ಸಚ್ಚಾರಿತ್ರ್ಯದವನಾಗದೆ ಹೋದರೆ, ಜನರಿಗೆ ಏನು ಕೊಡಬೇಕೆಂದು ನಾವು ಆತ ಇಟ್ಟುಕೊಂಡಿದ್ದೇವೆಯೋ ಮತ್ತು ಅವರನ್ನು ಸುಧಾರಣೆ ಮಾಡಬೇಕೆಂದು ಏನು ಉದ್ದೇಶ ಇಟ್ಟುಕೊಂಡಿದ್ದೇವೆಯೋ ಅದು ಈಡೇರುವುದಿಲ್ಲ. ಅದನ್ನು ತಾವು ಗಮನದಲ್ಲಿಟ್ಟುಕೊಳ್ಳಬೇಕು, ಅದಕ್ಕಾಗಿ ಅಧ್ಯಕ್ಷರೇ, ತಮ್ಮ ಮೂಲಕ ಸರ್ಕಾರವನ್ನು ಪ್ರಾರ್ಥಿಸಿಕೊಳ್ಳುತ್ತೇನೆ. ತಾಲೂಕು ಅಭಿವೃದ್ಧಿ ಮಂಡಳಿಯಲ್ಲಿ ಮೇಲ್ವಿಚಾರಣೆ ಮಾಡುವುದಕ್ಕೆ ಒಂದು ಸಮಿತಿಯನ್ನು ಮಾಡಬೇಕೆಂದು ಹೇಳುತ್ತೇನೆ. ಪ್ರತಿ ವರ್ಷ ಪ್ರತಿಯೊಂದು ಯೋಜನೆಯಲ್ಲಿ ಯಾವ ರೀತಿ ಹಣ ವರ್ಚು ಮಾಡಿದ್ದಾರೆ, ಎಷ್ಟು ಹಣ ವೆಚ್ಚ ಮಾಡಿದ್ದಾರೆ ಎನ್ನುವ ವಿವರವನ್ನು ಸದನದ ಮುಂದೆ ವರದಿ ಕೊಡಬೇಕು. ಇಂತಿಂಥ ಇಲಾಖೆಯಲ್ಲಿ ಯಾವ ಕೆಲಸ ಮಾಡಿದ್ದಾರೆನ್ನುವ ಒಂದು ಕಾರ್ಯನಿರ್ವಹಣಾ ಅಯಾಮಯವನ್ನು ಕೊಡಬೇಕು. ತಮ್ಮ ಇಲಾಖೆಯದು ಬಹಳ ದೊಡ್ಡ ಕೆಲಸ, ತಮ್ಮ ಮೇಲೆ ಬಹಳ ಜವಾಬ್ದಾರಿ ಇದೆ. ಸಮಾಜದ ಕೊನೆಯ ಅಂಚಿನಲ್ಲಿರತಕ್ಕ ವ್ಯಕ್ತಿ ಯಾರಿದ್ದಾನೆ? ಶ್ರೀಸಾಮಾನ್ಯ ಯಾರಿದ್ದಾನೆ ನಮಗೆ ಒಟ್ಟು ಕೊಡತಕ್ಕ ಜನ ಯಾರಿದ್ದಾರೆ ಅವರಿಗೋಸ್ಕರ, ಅವರ ಅಭಿವೃದ್ಧಿಗೋಸ್ಕರ ತಮ್ಮ ಇಲಾಖೆ ಇವತ್ತು ಕೆಲಸ ಮಾಡುತ್ತಿದೆ. ಸರ್ಕಾರದ ಯೋಜನೆಯ ಫಲ ಅವರಿಗೆ ತಲುಪಿದೆಯೋ ಇಲ್ಲವೋ ಎನ್ನುವುದು ಹೇಗೆ ಗೊತ್ತಾಗಬೇಕು? ನೀವು ಕೇಳತಕ್ಕಂಥ ಹಣವನ್ನು ಇವತ್ತು ಮಂಜೂರು ಮಾಡಿಕೊಡುತ್ತೇವೆ; ನಿಮ್ಮ ಕಾಲದಲ್ಲಿ ಸುಖೀರಾಜ್ಯ ನಿರ್ಮಾಣವಾಗುವುದೆಂಬ ಭಾವನೆ ನನಗೆ ಇದೆ. ಆದರೆ “ದೇವರು ಕೊಟ್ಟರೂ ಪೂಜಾರಿ ಕೊಡ” ಎನ್ನುವ ಗಾದೆಯಂತೆ. ಅಂಥ ಪೂಜಾರಿಗಳಿಗಾಗಿ ಫಲ ಸಿಕ್ಕಿದೆಯೇ ಇಲ್ಲವೇ ಎನ್ನುವುದು ನಮಗೆ ಹೇಗೆ ಗೊತ್ತಾಗಬೇಕು? ಸ್ವಾಮಿ. ಕೂಲಿಗಾಗಿ ಕಾಳು ಯೋಜನೆ ಇದೆ, ನೆನಪಿಗೊಂಡರೆ ಸಂತೋಷವಾಗುತ್ತದೆ. ಶತಮಾನಗಳಿಂದಲೂ ಶ್ರೀಸಾಮಾನ್ಯನ ಬಗ್ಗೆ ಯಾರೂ ಕೂಡ ಯೋಚನೆ

ಮಾಡಿದರಲ್ಲಿ ಅಂತ ಸುಂದರವಾದ ಯೋಜನೆಗಳನ್ನು ಹಾಕಿಕೊಂಡಿದ್ದೇವೆ. ಆದರೆ, ಕೆಲವೇ ಕೆಲವು ಭ್ರಷ್ಟಾಚಾರಿಗಳಿಂದ, ದುರಾಡಳಿತದ ಅಧಿಕಾರಿಗಳಿಂದಾಗಿ ಈ ಯೋಜನೆಯು ಸ್ಥಗಿತವಾಗಿದೆ. ಸುಂದರವಾದ ಒಂದು ಕೊಳದವುಲೆ ತುಂಬ ಇರತಕ್ಕ ಹಾಲಿಗೆ ಒಂದು ಚೂರು ಹುಳಿ ಹಾಕಿದರೆ ಸಾಕು ಹಾಗಾಗಿದೆ. ಯೋಜನೆಗಳನ್ನು ಕಾರ್ಯಗತ ಮಾಡತಕ್ಕ ಯಂತ್ರದ ಮೇಲೆ ಸಂಪೂರ್ಣವಾದ ನಿಯಂತ್ರಣ ಇರಬೇಕು. ಅದನ್ನು ಮಾಡಿದರೆ ಪರಮಾತ್ಮ ನಿಮಗೆ ಮಂಗಳವನ್ನುಂಟು ಮಾಡುತ್ತಾನೆ.

ಶಿಕ್ಷಣ ಪಂಚವಾರ್ಷಿಕ ಯೋಜನೆಯಲ್ಲಿ ಬೃಹದಾಕಾರದ ಯೋಜನೆಗಳನ್ನು ಅಳವಡಿಸಿಕೊಂಡಿದ್ದೇವೆಂದು ತಾವೇ ಹೇಳಿದ್ದೀರಿ. ನೀರಾವರಿ ಸಂಪನ್ಮೂಲಗಳು, ಭೂಸಾರ ಮತ್ತು ತೇವಾಂಶದ ಸಂರಕ್ಷಣೆ, ವನನಿರ್ಮಾಣ ಬೆಳೆ ಪದ್ಧತಿಯಲ್ಲೂ ಬದಲಾವಣೆ, ಕೃಷಿ ಶಾಸ್ತ್ರದಲ್ಲಿಯೂ ಬದಲಾವಣೆ, ಜಾನುವಾರು ಅಭಿವೃದ್ಧಿ, ಗ್ರಾಮೀಣ ಸಂಪರ್ಕ, ಕುಡಿಯುವ ನೀರಿನ ಸೌಕರ್ಯ ಒದಗಿಸುವುದು ಮತ್ತು ಸಣ್ಣ ಹಾಗೂ ಮಧ್ಯಮ ರೈತರ ಮತ್ತು ಕೃಷಿ ಕಾರ್ಮಿಕರ ಅಭಿವೃದ್ಧಿ ಇವುಗಳನ್ನು ಅವಲಂಬಿಸಿದೆಯೆಂದು ಹೇಳಿದ್ದೀರಿ. ನಾನು ಅಮೇರಿಕಾದಲ್ಲಿದ್ದೆವೆಂದು, ಒಮ್ಮೆ ಡಿಸ್ಟ್ರಿಕ್ಟಾಂಡಿಗೆ ಹೋಗಿದ್ದೆ. ಇದನ್ನು ಓದಿದ ಕೂಡಲೇ ಮಂತ್ರದಂಡವನ್ನು ತೆಗೆದುಕೊಂಡು ನಮ್ಮ ಬೇಗಾನೆ ರಾಮಯ್ಯನವರು ಸುಖೀರಾಜ್ಯವನ್ನು ಕಟ್ಟುವುದಕ್ಕೆ ಹೊರಟಿದ್ದಾರೆಂಬ ಭಾವನೆ ಉಂಟಾಯಿತು. ನನಗೆ ಸುಖೀರಾಜ್ಯ ಮಾಡುತ್ತಾರೆಯೆಂಬ ಭರವಸೆ ಇದೆ. ಅವರು ನನ್ನ ಆಪ್ತ ಮಿತ್ರರು. ಸ್ವಾಮಿ, ತಾವು ಬರಗಾಲ ಪ್ರದೇಶಗಳಲ್ಲಿ ಕಾರ್ತವ್ಯಗಳನ್ನು ಜಾರಿ ಮಾಡುವುದಕ್ಕೆ ಒಂದು ಯಾದಿಯನ್ನು ತಯಾರು ಮಾಡಿದ್ದೀರಿ; ಯಾವ ಆಧಾರದ ಮೇಲೆ ಈ ಯಾದಿಯನ್ನು ತಯಾರು ಮಾಡಿದ್ದೀರಿ? ಈ ಯಾದಿಯಲ್ಲಿ ಕೆಲವು ಜಿಲ್ಲೆಗಳನ್ನು ಬಿಟ್ಟಿದ್ದೀರಿ ಏತಕ್ಕೆ? ಶಿವಮೊಗ್ಗ ಜಿಲ್ಲೆ ಸಂಪದ್ವರಿತವಾಗಿದೆಯೆಂದು ತಾವು ತಿಳಿದುಕೊಂಡಿದ್ದೀರಾ? ಇವತ್ತು ಶಿವಮೊಗ್ಗ ತಾಲೂಕಿನ 20 ಹಳ್ಳಿಗಳಲ್ಲಿ ಮಳೆಯೇ ಬರುವುದಿಲ್ಲ. ದುರಂತದಿಂದ ಕೂಡಿದ ಪ್ರದೇಶ, ನಾನು ಅದಕ್ಕಾಗಿ ಯೇ ತಂಗಳಭದ್ರ ಮೇಲ್ವಿಂಡೆ ಯೋಜನೆಗೆ ಇಲ್ಲಿ ಆಗಾಗ್ಗೆ ಹೇಳುತ್ತಿರುವುದು. ಚಿಕ್ಕಮಗಳೂರನ್ನು ಸೇರಿಸಿ ಇದನ್ನು ಏತಕ್ಕೆ ಬಿಟ್ಟಿದ್ದೀರಿ? ಸ್ವಾಭಾವಿಕವಾಗಿಯೇ ಇಲಾಖೆಯ ಮಂತ್ರಿಗಳು ಆದಾಗ ಅಧಿಕಾರಿಗಳಿಗೆ ಮಂತ್ರಿಗಳ ಜಿಲ್ಲೆಗಳ ಬಗ್ಗೆ ಕಾಳಜಿ ಹೋಗುತ್ತದೆ ನಾನು ನಾಳೆ ಮಂತ್ರಿಯಾದರೂ ಕೂಡ ಇದು ಆಗುತ್ತೆ. ತಾವು ಸಹೋದರರ ಜಿಲ್ಲೆಯನ್ನು ಕೂಡ ತೆಗೆದುಕೊಂಡು ಹೋಗಿ. ಏತಕ್ಕೆ ತೆಗೆದುಕೊಂಡು ಹೋಗಬಾರದು ಎಂದು ಕೇಳುತ್ತೇನೆ.

ಸ್ವಾಮಿ, ಇವತ್ತು ಬರಗಾಲ ಪೀಡಿತ ಪ್ರದೇಶಗಳಲ್ಲಿ ಲಕ್ಷಾಂತರ ರೂಪಾಯಿಗಳನ್ನು ಖರ್ಚು ಮಾಡಿ ಕೆಲಸ ಒದಗಿಸಿದ್ದೇವೆ. ಕೋಟಾಂತರ ರೂಪಾಯಿಗಳನ್ನು ಖರ್ಚು ಮಾಡುವಾಗ ಈ ಕೆಲಸಗಳು ಕಾಯಂ ಆಗಿ ಉಳಿಯಬೇಕಾಗುತ್ತದೆ ಬರಗಾಲ ಪೀಡಿತ ಪ್ರದೇಶದ ಜನರಿಗೆ ರಕ್ಷಣೆ ಕೊಡುತ್ತೇವೆಂದು ಉದರ ಪೋಷಣೆಗಾಗಿ ಎರಡು ಹೊತ್ತಿನ ಕೆಲಸ ಮಾಡಿದಂತೆ ಆಗಬಾರದು. ಇವತ್ತು ಗುಲ್ಬರ್ಗ, ರಾಯಚೂರು ಭಾಗಗಳಲ್ಲಿ ಕೋಟಿಗಟ್ಟಲೆ ಹಣ ಖರ್ಚು ಮಾಡಿದ್ದೇವೆ. ಮಾಡಬಾರದು ಎಂದು ಹೇಳುವುದಿಲ್ಲ. ಆ ಭಾಗದಲ್ಲಿ ಎಷ್ಟು ಜನಕ್ಕೆ ಕೆಲಸ ಸಿಕ್ಕಿದೆ ಎನ್ನುವುದನ್ನು ಸಮೀಕ್ಷೆ ಮಾಡಬೇಕು. ಗಂಜಿ ಕೇಂದ್ರಗಳನ್ನು ತೆಗೆದು ಕಳುಹಿಸಿದರೆ ಹಣ ವಾಪಸ್ಸು ಬರುವುದಿಲ್ಲ. ಉತ್ಪಾದನಾ ದೃಷ್ಟಿಯಿಂದ ಬರಗಾಲ ಪೀಡಿತ ಪ್ರದೇಶಗಳಲ್ಲಿ ಕೆಲಸಗಳನ್ನು ಪ್ರಾರಂಭ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಸ್ವಾಮಿ, ಜಿಲ್ಲಾ ಗ್ರಾಮೀಣಾಭಿವೃದ್ಧಿ ಸಂಘಗಳನ್ನು ಯಾವ ಆಧಾರದ ಮೇಲೆ ಮಾಡಿದ್ದೀರಿ? ಕೆಲವು ಜಿಲ್ಲೆಗಳನ್ನು ಏತಕ್ಕೆ ಬಿಟ್ಟಿದ್ದೀರಿ? ಇವತ್ತು ನಮ್ಮ ರಾಜ್ಯದಲ್ಲಿ ೧೮ ಪರ್ಸೆಂಟ್ ನೀರಾವರಿಯಾಗತಕ್ಕ ಪ್ರದೇಶ ಇದೆ. ಉಳಿಕೆ ಬಹುತೇಕ ಭಾಗ ಮಳೆಯ ನೀರನ್ನೇ ಕಾದುಕೊಂಡು ಬೇಸಾಯ ಮಾಡಬೇಕಾಗಿದೆ. ಪರಮಾನುಗೋಷ್ಠರ ತಪಸ್ಸು ಮಾಡಬೇಕಾಗಿದೆ. ಈ ವಿಚಾರದಲ್ಲಿ ಸದಾ ಎಚ್ಚರಿಕೆಯಿಂದಿರಬೇಕೆಂದು ಹೇಳುತ್ತೇನೆ. ಸ್ವಾತಂತ್ರ್ಯ ಬಂದು ೩೫ ವರ್ಷಗಳಾದರೂ ಕೂಡ ಈ ದಿಕ್ಕಿನಲ್ಲಿ ಚಿಂತನೆ ಮಾಡಲಿಲ್ಲ ಎನ್ನುವುದೇ ಸನ್ನಿವಾಡ. ಎಲ್ಲೆಲ್ಲಿ ನೀರಾವರಿ ಯೋಜನೆಗಳು ಇಲ್ಲ, ಅಲ್ಲಿ ಪ್ರತ್ಯೇಕವಾಗಿ ಕೆಲಸ ಕಾರ್ಯಗಳನ್ನು ತೆಗೆದುಕೊಳ್ಳಬೇಕು. ಇವತ್ತು ಗ್ರಾಮೀಣ ಪ್ರದೇಶದಲ್ಲಿ ವ್ಯವಸಾಯದಲ್ಲಿ ಏನು ಮಾಡಿದರೂ ಏ ಕ್ವಿಂಟಾಲ್ ಭತ್ತ ಬೆಳೆಯುವುದಕ್ಕಾಗುತ್ತಿಲ್ಲ. ಹೆಚ್ಚು ಬೆಳೆ ಬೆಳೆಯುವುದಕ್ಕಾಗುತ್ತಿಲ್ಲ. ಇವತ್ತು ರೈತರು ಸೋಸೈಟಿಗಳಿಗೆ ಸಾಲ ಕಟ್ಟುವುದಕ್ಕಾಗುತ್ತಿಲ್ಲ, ಇವರು ಜಪ್ತಿ ಮಾಡುವುದನ್ನು ಬಿಡುತ್ತಿಲ್ಲ. ಸರ್ಕಾರ ಈ ದಿಕ್ಕಿನಲ್ಲಿ ಚಿಂತನೆ ಮಾಡಿ ಗ್ರಾಮಾಂತರ ಪ್ರದೇಶದ ಜನತೆಗೆ ಬೇಸಾಯವನ್ನಲ್ಲದೇ ಬೇರೆ ಕಸಬುಗಳನ್ನು ಅಂದರೆ ಕೈಗಾರಿಕೆಗಳಿಂದ ಇನ್ನಿತರ ಉದ್ಯೋಗಗಳನ್ನು ಕಲ್ಪಿಸಿಕೊಡಬೇಕೆಂದು ಈ

ಸಂದರ್ಭದಲ್ಲಿ ಹೇಳುತ್ತೇನೆ. “ಅಷ್ಟು ನೆಟ್ಟ ಆಲದ ಮರದಿಂದಲೇ” ಜೀವನ ನಡೆಸಬೇಕಾಗಿದೆ. ವ್ಯವಸಾಯವನ್ನು, ಜೊತೆಗೆ ಇನ್ನಿತರ ಕಸಬುಗಳನ್ನು ಮಾಡಿಕೊಂಡು ತಮ್ಮ ತಮ್ಮ ಜೀವನವನ್ನು ಸುಧಾರಿಸಿಕೊಳ್ಳಬಹುದೆಂದು ಸರಿಯಾದ ರೀತಿಯಲ್ಲಿ ಸರ್ಕಾರದವರು ಪ್ರಚಾರ ಮಾಡಬೇಕು. ವ್ಯವಸಾಯ ಇಲ್ಲದೇ ಬೇರೆ ಉದ್ಯೋಗವನ್ನು ಮಾಡಿಕೊಂಡು ಹೋಗಬಹುದು, ಇದತ್ತು ವ್ಯವಸಾಯಗಾರರು ಸಾಲದಲ್ಲಿದ್ದಾರೆ. ಅಡಿಕೆ, ತೆಂಗು ಹಾಗೂ ಕಾಫಿಯನ್ನು ಬೆಳೆಯತಕ್ಕ ರೈತರು ಚೆನ್ನಾಗಿ ದುಡ್ಡು ಮಾಡಬಹುದು. ಎರಡು ಎಕರೆ ಖುಷ್ಕಿ ಜಮೀನು ಇಟ್ಟುಕೊಂಡಿರುವವನು ಇವತ್ತು ಏನು ಕಷ್ಟಪಡುತ್ತಿದ್ದಾನೆ, ಭವಣೆ ಪಡುತ್ತಿದ್ದಾನೆ. ಅಂಥ ರೈತರುಗಳನ್ನು ಗುರುತಿಸಿ, ಅವರಿಗೆ ಅನುಕೂಲ ಮಾಡಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಸ್ವಾಮಿ, ಸಣ್ಣ ಹಿಡುವಳಿದಾರರಿಗೆ ಸಾಲ ವಿತರಣೆಯ ಕೆಲಸವನ್ನು ಚೆನ್ನಾಗಿ ಮಾಡಿದ್ದೀರಿ ಇಲ್ಲವೆಂದು ನಾನು ಹೇಳುವುದಿಲ್ಲ. ಆದರೆ, ಇದರಲ್ಲಿ ಕೆಲವು ನ್ಯೂನತೆಗಳು ಇವೆ. ಸದಕಾರ ಸಂಘಗಳ ಮೂಲಕ ಸಾಲ ಕೊಡುವ ವ್ಯವಸ್ಥೆ ಮಾಡಿದ್ದೀರಿ. ಸನ್ಮಂಥ ಆಧ್ಯರು ಬಲಿಷ್ಠರು ಸೊಸೈಟಿಗಳಲ್ಲಿ ಹಣ ತೆಗೆದುಕೊಂಡು ಚಕ್ರ ಹಾಕುತ್ತಾರೆ. ಸೊಸೈಟಿ ಕಾನೂನು ಪ್ರಕಾರ, ಯಾವುದೇ ಸೊಸೈಟಿಯಲ್ಲಿ ೬೦ ಪರ್ಸೆಂಟ್ ಹಣ ವಸೂಲಾತಿಯಾಗಿದ್ದರೆ ಹಣ ಕೊಡಬಹುದೆಂದು ಇದೆ. ಇವತ್ತು ನಿಮ್ಮ ದಿವಸಿ ಬ್ಯಾಂಕುಗಳು, ಸದಕಾರ ಸಂಘಗಳು ಏನಾಗಿವೆ? ಇವತ್ತು ಸಾಲ ಪಡೆಯತಕ್ಕ ವ್ಯಕ್ತಿ, ಬಡವ ಬ್ಯಾಂಕಿಗೆ ಹೋಗಿ ಸಾಲ ಕೇಳಿದರೆ, ಸೊಸೈಟಿಗಳಿಗೆ ಹೋಗಿ ಸಾಲ ಕೇಳಿದರೆ, ಸಾಲ ವಸೂಲಿಯೇ ಆಗಿಲ್ಲ, ವಸೂಲಿ ಮಾಡದೇ ಸಾಲ ಕೊಡುವುದಕ್ಕಾಗುವುದಿಲ್ಲವೆಂದು ಹೇಳುತ್ತಾರೆ. ಈ ಬಗ್ಗೆ ಯೂ ಕೂಡಾ ತಾವು ಚಿಂತನೆ ಮಾಡಬೇಕು. ಏಕೆಂದರೆ ನಮ್ಮ ಯೋಜನೆಗಳು ಸುಂದರವಾಗಿದ್ದು, ಕಾರ್ಯಗತ ಮಾಡುವುದರಲ್ಲಿ ಅನೇಕ ಅಡಚಣೆಗಳು ಇವೆ. ಆ ಬಡವ ಇಲ್ಲಿ ಬಂದು ಕೊಡುವಂತೆ ಶಕ್ತಿ ಇಲ್ಲ, ಆಧ್ಯರು, ಬಲಿಷ್ಠರು ತೆಗೆದುಕೊಂಡಂತೆ ಸಾಲವನ್ನು ಕೊಡದಿದ್ದರೆ, ಅವನ ಬದುಕಿನಲ್ಲಿ ಭವಣೆ ಪಡಬೇಕಾದ ಪರಿಸ್ಥಿತಿ ಬರುತ್ತೆ. ತಾವು ಆಲ್ಟರಬೇಕು, ಕುರಿ ಕೊಳ್ಳುವುದಕ್ಕೆ, ಎತ್ತುಗಳನ್ನು ಕೊಳ್ಳುವುದಕ್ಕೆ ಸಾಲ ಕೊಡುವ ವ್ಯವಸ್ಥೆ ಇದೆ. ಆದರೆ, ಇಂಥ ಎತ್ತನ್ನೇ ಕೊಳ್ಳಬೇಕು. ಇಂಥ ಕುರಿಯನ್ನೇ ಕೊಳ್ಳಬೇಕೆಂಬ ನಿಯಮ ಇದೆಯೇ? ಬ್ಯಾಂಕಿನವರೇ ಬಂದು ಇಂಥ ಎತ್ತನ್ನೇ ಕೊಳ್ಳಬೇಕೆಂದು ಹೇಳುವುದು ಯಾವ ನ್ಯಾಯ? ಬ್ಯಾಂಕಿನವರಿಗೆ ಇದರಲ್ಲಿ ಕಮಿಷನ್ ಇರಬಹುದೆಂದು ನನಗೆ ಅನುಮಾನ ಇದೆ. ಇವತ್ತು ಗ್ರಾಮಾಂತರದ ಜನರು ಸ್ವಾಮಿ, ನಾವು ನೋಡಿದ ಎತ್ತುಗಳನ್ನು ಕೊಳ್ಳುವುದಕ್ಕೆ ಬಿಡುವುದಿಲ್ಲ, ನಮಗೆ ಬಹಳ ತೊಂದರೆ ಕೊಡುತ್ತಿದ್ದಾರೆಂದು ಬಂದು ಕಣ್ಣೀರು ಹಾಕುತ್ತಾರೆ. ಈ ವಿಚಾರವನ್ನು ಕೂಡ ತಾವು ಗಮನಕ್ಕೆ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ.

ಸ್ವಾಮಿ, ನಾವು ಕೊಡತಕ್ಕ ಸಾಲ ಸದುಪಯೋಗವಾಗಬೇಕು. ಸರ್ಕಾರದವರು ಅದನ್ನು ಕೊಡಿಸುತ್ತಾರೆ. ಅದನ್ನು ಪಡೆದವನು ಅದನ್ನು ಸರಿಯಾದ ರೀತಿಯಲ್ಲಿ ಸಾಕಿ, ಮರಿ ಮಾಡಿ ಚೆನ್ನಾಗಿ ಸಂಪಾದನೆ ಮಾಡುವಂತಿರಬೇಕು. ಅದನ್ನು ಬಿಟ್ಟು ಮಾರಮ್ಮನ ಹಬ್ಬಕ್ಕೆ ಕಡಿದರೆ ಮುಗಿದು ಹೋಯಿತು. ಸಾಲ ಕೊಟ್ಟಿದ್ದಕ್ಕೂ ಏನೂ ಪ್ರಯೋಜನ ಇಲ್ಲದಂತಾಗುತ್ತದೆ. ಇದರ ಬಗ್ಗೆ ಕೂಡ ತಾವು ಗಮನಹರಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಇವತ್ತು ಬಡವರಿಗೆ ಎರಡೂವರೆ ಎಕರೆ ಜಮೀನು ಸರ್ಕಾರ ಕೊಟ್ಟಮೇಲೆ ಅದನ್ನು ಅವನು ಅಬಾದು ಮಾಡಿಕೊಳ್ಳುವುದಕ್ಕೆ ಸಾಲ ಕೊಡಬೇಕಾಗುತ್ತದೆ. ಅವನು ಬೆಳೆ ಬೆಳೆಯಲಿಕ್ಕೆ ಸಾಲ ಕೊಡಬೇಕಾಗುತ್ತದೆ. ಅವನಿಗೆ ಎತ್ತು ಗಾಡಿ, ನೇಗಿಲು ಬೇಕಾಗುತ್ತದೆ. ರಾಷ್ಟ್ರೀಕೃತ ಬ್ಯಾಂಕುಗಳಲ್ಲಿ ರೈತರು ಸಾಲ ಕೇಳಿದರೆ ಕೊಡುತ್ತಿಲ್ಲ; ಎಲ್ಲಾ ಕಡೆ ರೈತರ ಚಳುವಳಿ ನಡೆಯುತ್ತದೆ. ಸಾಲ ಕೊಡುವುದಿಲ್ಲವೆಂದು ಹೇಳುತ್ತಾರೆ. ಇಲ್ಲಿಯೇ ನಮ್ಮ ಯೋಜನೆಗಳು ಕುಂಠಿತವಾಗುವುದು. ದಿನ ಬೆಳಗಾದರೆ ಶಾಸಕರ ಮನೆಗಳಿಗೆ ಬಂದು ಕಣ್ಣೀರು ಹಾಕುತ್ತಾರೆ. ಹಣ ಸುಡಬೇಕಾದರೆ ಹಳ್ಳಿಗಳಲ್ಲಿ ಈ ಹತ್ತು ರೂಪಾಯಿ ಯಾರು ಕೊಡುವುದಿಲ್ಲ. ನಾವು ಬಾಣ ಪರಿಹಾರ ಕಾನೂನು ಮಾಡಿ; ಸಾಲ ಕೊಟ್ಟವರಿಗೆ ಸಾಲ ವಾಪಸ್ಸು ಕೊಡಬೇಡಿ ಎಂದು ಈ ತೀರ್ಮಾನ ಮಾಡಿದ್ದೇವೆ.

೩-೩೦ ಪಿ. ಎಂ.

ಅದು ತಪ್ಪು ಎಂದು ನಾನು ಕೇಳುವುದಿಲ್ಲ. ಪರಿಣಾಮ ಏನಾಗಿದೆ ನೋಡಲು ಹತ್ತು ರೂಪಾಯಿಗೆ ಹತ್ತು ರೂಪಾಯಿ ಬಡ್ತಿ ಹಾಕಿ ಕೊಡುವಂತಾದ್ದು ಇತ್ತು. ಇವೊತ್ತು ಅವನು ಒಂದು ರೂಪಾಯಿ ಕೊಡುತ್ತಿಲ್ಲ. ಈ ಬಗ್ಗೆ ಚಿಂತನೆ ಮಾಡಬೇಕಾಗಿದೆ. ಅವನ ಆಧಾರ ಸ್ತಂಭ ಯಾವುದು ಎನ್ನುವುದನ್ನು ನೋಡಬೇಕಾಗುತ್ತದೆ. ಈಗ ತಾವು ಕೈಗಾರಿಕೆಗಳನ್ನು ಸ್ಥಾಪನೆ ಮಾಡತಕ್ಕ ವಿಚಾರದಲ್ಲಿ ದ್ವಿಗುಣ ನೀತಿ ಯನ್ನು ಹಾಕಿಕೊಳ್ಳಬೇಕು. ಇವತ್ತು ಕೈಗಾರಿಕೆ ಇಲಾಖೆಯವರು ಯಾದಿಗಳನ್ನು ತಯಾರು ಮಾಡಿ ಕೊಟ್ಟಿದ್ದಾರೆ. ತಮ್ಮಲ್ಲಿ ಇಂಡಸ್ಟ್ರಿಯಲ್ ಎಕ್ಸ್‌ಪರ್ಟ್ ಇದ್ದಾರೆ ಎಕ್ಸ್‌ಟೆನ್‌ಷನ್ ಅಫೀಸರ್ಸ್ ಇದ್ದಾರೆ. ಅವರು ಸ್ವಲ್ಪ ಕೆಲಸ ಮಾಡಬೇಕಾಗುತ್ತದೆ. ರೈತರು ಬೇರೆ ರೀತಿಯಲ್ಲಿ ಉಪ ಜೀವನ ನಡೆಸುವಂತೆ ಮಾಡಬೇಕು, ಅದನ್ನು ಮಾಡದೇ ಇದ್ದರೆ ಅವರ ಆರ್ಥಿಕಾಭಿವೃದ್ಧಿ ಆಗಲಿಕ್ಕೆ ಸಾಧ್ಯವಿಲ್ಲ. ಈಗ ಬಹಳ ಗ್ರಾಮಗಳಲ್ಲಿ ಕುಡಿಯುವ ನೀರಿಸ ವ್ಯವಸ್ಥೆಯನ್ನು ಮಾಡಿದ್ದೀರಿ. ಒಂದು ಕಾಲದಲ್ಲಿ ನನ್ನಂತಹವರ ಬಾವಿ ನೀರು. ಕುಡಿಯಬಹುದಿತ್ತು. ಅದೇ ಶ್ರೀಸಾಮಾನ್ಯ ಕೊಳಚೆ ನೀರು ಕುಡಿದು ಮಲೇರಿಯಾ ಜ್ವರದಿಂದ ಹೊಟ್ಟೆ ಉಬ್ಬಿಸಿಕೊಂಡು ಸಾಯುವ ಪರಿಸ್ಥಿತಿ ಇತ್ತು. ಇವೊತ್ತು ಪ್ರತಿ ಯೊಂದು ಊರಿನಲ್ಲಿಯೂ ಕೊಳವೆ ಬಾವಿಗಳನ್ನು ತೆಗೆದು ನೀರನ್ನು ಕೊಡುತ್ತಿದ್ದೀರಿ. ನನಗೆ ಬೇರೆ ಜಿಲ್ಲೆಯ ಪ್ರಶ್ನೆ ಗೊತ್ತಿಲ್ಲ. ನಮ್ಮ ಶಿವಮೊಗ್ಗದಲ್ಲಿ ಬಹಳಷ್ಟು ಕಡಿಮೆ ಬಾವಿಗಳನ್ನು ತೆಗೆದಿದ್ದೀರಿ. ಆದರೆ ಅವುಗಳಿಗೆ ಪಂಪುಗಳೇ ಇಲ್ಲ. ಏತಕ್ಕೆ ಎಂದು ಕೇಳಿದರೆ, ಮ್ಯಾನ್ಯುಫ್ಯಾಕ್ಚರ್ ಆಗಿಲ್ಲ ಎಂದು ಹೇಳುತ್ತಾರೆ. ಅದು ಏನು ಕಾರಣವೋ ಗೊತ್ತಿಲ್ಲ. ತಾವು ಎಷ್ಟೋ ಕಡೆ ಬೋರ್‌ವೆಲ್‌ಗಳನ್ನು ತೆಗೆದು ಪಂಪುಗಳನ್ನು ಹಾಕಿಲ್ಲ. ನೀವು ಸ್ವಾಡ್ ಮಾಡಿಸಿ ರಿವೇರಿಗೆ ಹೇಳಿದ್ದೀರಿ. ಪಕ್ಕದಲ್ಲಿರತಕ್ಕವನು ಅದನ್ನು ನೋಡಿಕೊಳ್ಳಬೇಕೆಂದು ಹೇಳಿದ್ದೀರಿ. ಅವನು ಚೀಟಿ ಕಳುಹಿಸಿಕೊಟ್ಟರೆ ಬಂದು ನೋಡುತ್ತಾರೆ. ಅವನು ಚೀಟಿ ಕಳುಹಿಸಿಕೊಡುವುದು ಇರಲಿ, ನಾವೇ ಹೇಳಿದರೂ ಕೂಡ ತಿಂಗಳಾನುಗಟ್ಟಲೆ ಅದರೂ ರಿವೇರಿಯಾಗಿಲ್ಲ ಎಂದರೆ ಏನು ಹೇಳಬೇಕು. ಇಂತಹ ಕಡೆ ಬೋರ್‌ವೆಲ್ ಕಟ್ಟಿದ ಅಂತಿಡ್ ಮಾಡಿ ಎಂದು ಏಷ್ಟು ಸಾರಿ ಹೇಳಬೇಕು. ಹೋದಸಾರಿ ಚನ ಬಸಪ್ಪನವರು ಇದ್ದಾಗ ನಿರ್ಮಲ ಏಜೆನ್ಸಿಯ ವರಿಗೆ ಕೊಟ್ಟಿದ್ದಾರೆ. ಇವೊತ್ತು ಕೂಡ ಬೋರ್‌ವೆಲ್ ಹಾಕಿದ್ದರಲ್ಲಿ ಬಹುತೇಕ ಉಪಯೋಗವಿಲ್ಲ. ಇದಕ್ಕೆ ಎರಡು ಕಾರಣಗಳು ಇವೆ. ನಿಮ್ಮ ತಪ್ಪು ಸರ್ಕಾರದ ತಪ್ಪು ಎಂದು ಹೇಳಲಿಕ್ಕೆ ಆಗುವುದಿಲ್ಲ. ನಮ್ಮ ಜನರಿಗೆ ಅವುಗಳನ್ನು ಉಪಯೋಗಿಸುವ ರೀತಿಗಳು ಗೊತ್ತಿಲ್ಲ. ಅವರಿಗೆ ಸರಿಯಾದ ಟ್ರೈನಿಂಗ್ ಕೊಟ್ಟಿಲ್ಲ. ಆ ಪಂಪುಗಳನ್ನು ಹಿಡಿದುಕೊಂಡು ಪಾಕ್‌ಳು ಜೋತು ಬಿದ್ದಿರುತ್ತಾರೆ. ಅದರ ಮೇಲೆ ಸರ್ಕಸ್ ಮಾಡುತ್ತಾ ಇರುತ್ತಾರೆ. ಆದ್ದರಿಂದ, ಅಧಿಕಾರಿಗಳು ಅವರಿಗೆ ಸರಿಯಾದ ರೀತಿಯಲ್ಲಿ ತಿಳುವಳಿಕೆಯನ್ನು ಕೊಡಬೇಕು. ಅವರಿಗೆ ಶಿಕ್ಷಣ ಕೊಡಬೇಕು. ಕೊಡದೇ ಇದ್ದರೆ, ನಮ್ಮ ಜನರಿಗೆ ಅದನ್ನು ಸರಿಯಾಗಿ ಉಪಯೋಗಿಸಲಿಕ್ಕೆ ಗೊತ್ತಿಲ್ಲ. ಅವರಿಗೆ ಸರಿಯಾದಂಥ ಶಿಕ್ಷಣವನ್ನು ಕೊಡದೇ ಇದ್ದರೆ ಅಲ್ಲಿ ಆಗತಕ್ಕಂಥ ಲುಕ್ಪಾನ್ನು ಬಡ ಬೋರೆಗೌಡನ ತಲೆಯ ಮೇಲೆ ಬೀಳುತ್ತದೆ. ಇನ್ನು ಬೋರ್‌ವೆಲ್‌ಗಳನ್ನು ಹಾಕಬೇಕಾದರೆ ನಮ್ಮ ಕೇರಿಗಳಲ್ಲಿ ಹಾಕಬೇಡಿ. ಅವುಗಳನ್ನು ಹರಿಜನರ ಕೇರಿಗಳಲ್ಲಿಯೇ ಹಾಕಬೇಕೆಂದು ಕೇಳಿಕೊಳ್ಳುತ್ತೇನೆ. ನೀವು ನಮ್ಮ ಕೇರಿಗಳಿಗೆ ಬೋರ್‌ವೆಲ್‌ಗಳನ್ನು ಹಾಕಿದರೆ ಹರಿಜನರು ಅಲ್ಲಿಗೆ ಬರಲಿಕ್ಕೆ ಸಾಧ್ಯವಿಲ್ಲ. ಹರಿಜನರ ಕೇರಿಗಳಲ್ಲಿ ಎಷ್ಟು ಬೋರ್‌ವೆಲ್‌ಗಳನ್ನು ಹಾಕಿದ್ದೀರಾ ಎನ್ನುವುದನ್ನು ಮಾನ್ಯ ಮಂತ್ರಿಗಳು ತಿಳಿಸಬೇಕು. ಒಬ್ಬ ಸಾಮರ್ಥ್ಯ ವ್ಯಕ್ತಿ ಇರುವ ಕಡೆ ಬೋರ್‌ವೆಲ್ ಹಾಕಿದರೆ ಶ್ರೀಸಾಮಾನ್ಯ ಹರಿಜನರು ಅಲ್ಲಿ ಬರಲಿಕ್ಕೆ ಆಗುವುದಿಲ್ಲ. ಅದ್ದರಿಂದ, ತಾವು ಬೋರ್‌ವೆಲ್‌ಗಳನ್ನು ಹಾಕುವಾಗ ಹರಿಜನರ ಕೇರಿಗಳಲ್ಲಿಯೇ ಹಾಕಬೇಕೆಂದು ಕೇಳಿಕೊಳ್ಳುತ್ತೇನೆ. ಈ ಬಗ್ಗೆ ಮಾನ್ಯ ಮಂತ್ರಿಗಳು ಒಂದು ಆಜ್ಞೆಯನ್ನು ಹೊರಡಿಸಬೇಕು. ಇನ್ನು ಬೋರ್‌ವೆಲ್‌ಗಳನ್ನು ಒಂದು ಊರಿನಲ್ಲಿ ಎಷ್ಟು ಹಾಕಿಸುತ್ತೀರಾ ಎನ್ನುವುದನ್ನು ತಿಳಿಸಬೇಕಾಗುತ್ತದೆ. ತಾವು ಮಲೆನಾಡಿನಿಂದ ಬಂಡವಾರು ನಾನು ಅಲ್ಲಿಂದಲೇ ಬಂದವನು. ನಮ್ಮ ಘಲೆನಾಡಿನಲ್ಲಿ ಬಯಲು ಸೀಮೆ ಅಂತ ಇದೆ. ಒಂದು ಊರು ಹುದು ಹಂಚಿ ಹೋಗಿರುತ್ತದೆ. ಬಂದೆರಡು ಮನೆ ಇರುವ ಕಡೆ ಕೊಟ್ಟರೆ ಆ ಗ್ರಾಮಕ್ಕೆ ಕೊಟ್ಟ ಹಾಗೆ ನಿಮ್ಮ ಲೆಕ್ಕದಲ್ಲಿ ಇರುತ್ತದೆ. ಹಲವಾರು ಜನರಿಗೆ ಇದರ ಉಪಯೋಗ ದೊರೆಯುವುದಿಲ್ಲ. ಈ ಬಾವಿಗಳನ್ನು ಸ್ಪಾನ್ಸರ್ ಮಾಡಬೇಕಾದರೆ ತಮ್ಮ ನೀತಿ ಏನು ಯಾರು ಯಾರಿಗೆ ಹೇಗೆ ಕೊಡುತ್ತೀರಿ ಎನ್ನುವುದನ್ನು ಮಾನ್ಯ ಮಂತ್ರಿಗಳು ತಿಳಿಸಬೇಕು. ಯಾವಕರಿಗೆ ತರಬೇತಿ ಮಾಡುವ ವಿಚಾರದಲ್ಲಿ, ಇಷ್ಟೊಂದು ವೆಚ್ಚ ಮಾಡಿ ತರಬೇತಿ ಮಾಡುತ್ತಿರಲ್ಲಿ, ಅವರು ತಮ್ಮ

ಸ್ವಂತ ಕಾಲ ಮೇಲೆ ತಾವು ನಿಲ್ಲುವಂಥ ವ್ಯವಸ್ಥೆಯನ್ನು ಏತಕ್ಕೆ ಮಾಡಬಾರದು. ತರಬೇತಿ ಮಾಡಿರುವ ಸಂಖ್ಯೆ ನೋಡಿದರೆ ಬಂದಕ್ಕೆ ನಾಲ್ಕರಷ್ಟಿದೆ. ೧೦ ಪರಸೆಂಟ್ ಅಥವಾ ೫ ಪರಸೆಂಟ್ ಅದರ ಉಪ ಯೋಗ ಪಡೆಯಬಹುದು. ಅದನ್ನು ಕಂಪಲೆಸರಿಯಾಗಿ ಮಾಡಬೇಕು ಕೈಗಾರಿಕೆ ಕೇಂದ್ರಗಳಲ್ಲಿ ತರಬೇತಿ ಹೊಂದಿರುವ ಉಪಯೋಗವನ್ನು ಕಡ್ಡಾಯವಾಗಿ ಪಡೆಯುವಂತೆ ಮಾಡಬೇಕು. ಇಲ್ಲದೇ ಇದ್ದರೆ ಸರ್ಕಾರಕ್ಕೆ ಅನಾವಶ್ಯಕವಾಗಿ ವೆಚ್ಚ ವಾಗುತ್ತದೆ. ತರಬೇತಿ ಕಡ್ಡಾಯ ಮಾಡಿ ಎಲ್ಲಾ ಹರಿಜನ ವರ್ಗದವರನ್ನು ನೇಮಿಸಬೇಕು. ಅವರು ಬಾಳುವುದಕ್ಕೆ ಅವನೇ ಪ್ರಯತ್ನ ಮಾಡಿಕೊಳ್ಳಬೇಕು. ಇವುಗಳನ್ನು ನಮ್ಮ ದೇಶದಲ್ಲಿ ಜನಸಂಖ್ಯೆ ಬೆಳೆದಿದೆಯೇ ವಿನಹ ಭೂಮಿಯ ವಿಸ್ತೀರ್ಣ ಜಾಸ್ತಿಯಾಗಿಲ್ಲ. ಅವರು ತಮ್ಮ ಸ್ವಂತ ಕಾಲಿನ ಮೇಲೆ ತಾವು ನಿಂತುಕೊಳ್ಳಲಿಕ್ಕೆ ಹರಿಜನ ಯುವಕರಿಗೆ ಗ್ರಾಮಾಂತರ ಪ್ರದೇಶಗಳಲ್ಲಿ ಕಡ್ಡಾಯವಾಗಿ ತರಬೇತಿಯನ್ನು ಕೊಡುವಂಥ ವ್ಯವಸ್ಥೆಯನ್ನು ಮಾಡಬೇಕು. ಸ್ವಾಮಿ, ತಮ್ಮ ಇಲಾಖೆಯೇ ಆಧಾರಸ್ತಂಭ. ರಾಜ್ಯದ ಪ್ರಗತಿ ತಮ್ಮ ಇಲಾಖೆಯ ಮೇಲೆ ನಿಂತಿದೆ. ನಾವು ಚುನಾವಣೆಗೆ ನಿಲ್ಲಬೇಕಾದರೆ ನಿಮ್ಮ ಇಲಾಖೆಯಲ್ಲಿರುವುದನ್ನು ಹೇಳಬೇಕೇ ವಿನಹ ಬೇರೆ ಏನೂ ಇಲ್ಲ. ಆದ್ದರಿಂದ ಈ ಬಗ್ಗೆ ಬಂದೆರಡು ಮಾತುಗಳನ್ನು ಹೇಳಬೇಕಾಗಿದೆ. ತಾಲೂಕು ಬೋರ್ಡ್ ಸದಸ್ಯ ನಾಗಿ ಕೆಲಸಮಾಡಿದ್ದೇನೆ. ಅದನ್ನು ಶಾಸಕನಾಗಿ ಮಾಡಲಿಕ್ಕೆ ಆಗುವುದಿಲ್ಲ. ಅದು ನಿಜ. ನಮ್ಮಲ್ಲಿ ಯೋಜನೆಗಳು ತಾಲೂಕು ಬೋರ್ಡ್ ಮುಖಾಂತರ ಜನರಿಗೆ ತಲುಪುತ್ತವೆ. ಆದ್ದರಿಂದ ನಿಯಂತ್ರಣ ಇಲ್ಲದೇ ಇರುವ ಕ್ರಮ ಯಾವುದು ಸಫಲವಾಗುವುದಿಲ್ಲ ಎಂದು ಅರ್ಥಮಾಡಿಕೊಳ್ಳಬೇಕಾಗುತ್ತದೆ. ಇವು ತಾಲೂಕುಗಳಲ್ಲಿ ಕೋ ಆರ್ಟಿನೇಷನ್ ಕಮಿಟಿ ಮಾಡಿದ್ದೀರಿ. ಅದಕ್ಕೆ ಶಾಸಕರುಗಳನ್ನು ಅಧ್ಯಕ್ಷರನ್ನಾಗಿ ಮಾಡಿದ್ದೀರಿ. ನಾವು ಪ್ರತಿಯೊಂದು ತಿಂಗಳು ಮೀಟಿಂಗ್ ಸೇರುತ್ತೇವೆ ನಿಮ್ಮ ಬಿ.ಡಿ.ಓ.ಗಳು ವರದಿ ಕೊಡಬೇಕು. ಆ ವರದಿಗಳನ್ನು ಯಥಾವತ್ತಾಗಿ ಧ್ವನಿಮಂಡಿಸಿ ಹೇಳುತ್ತಾರೆಯೇ ಹೊರತು ಏನೂ ಬದಲಾವಣೆಯಾಗುವುದಿಲ್ಲ. ನಮ್ಮ ಕೋ ಆರ್ಟಿನೇಷನ್ ಕಮಿಟಿಗೆ ಇರತಕ್ಕ ವ್ಯಾಪ್ತಿ ಏನು ? ನಾವು ಏನೋ ರೆಸ್ಯೂಲ್ಯೂಷನ್ ಮಾಡಿ ಕಳುಹಿಸುತ್ತೇವೆ. ಅದಕ್ಕೆ ಸರ್ಕಾರ ಏನು ಗಮನ ಕೊಡುತ್ತದೆ. ನಾವು ಏತಕ್ಕೆ ಕೋ ಆರ್ಟಿನೇಷನ್ ಕಮಿಟಿಯಲ್ಲಿ ಇರಬೇಕು. ನಾನು ಎರಡು ತಾಲೂಕುಗಳಲ್ಲಿ ಅಂದರೆ ಶಿವಮೊಗ್ಗ, ಹೊಸನಗರದಲ್ಲಿ ಪ್ರತಿ ತಿಂಗಳು ಮೀಟಿಂಗ್ ನಡೆಸಿ ರೆಸ್ಯೂಲ್ಯೂಷನ್ ಕಳುಹಿಸಿಕೊಡುತ್ತೇವೆ. ಅವು ಕಾರ್ಯಗತವಾಗುವ ರೀತಿಯಲ್ಲಿ ಕ್ರಮವನ್ನು ಜಾರಿಗೊಳಿಸಬೇಕು. ಕ್ಷೇತ್ರಾಭಿವೃದ್ಧಿ ಅಧಿಕಾರಿಗಳು ಪ್ರತಿ ತಿಂಗಳು ಪ್ರಗತಿಯಾದ ಬಗ್ಗೆ ವರದಿಯನ್ನೂ ಕೋ ಆರ್ಟಿನೇಷನ್ ಕಮಿಟಿಗೆ ಕೊಡಬೇಕೆಂಬ ಒಂದು ಕಡ್ಡಾಯವಾದಂಥ ಆದೇಶವನ್ನು ಮಾನ್ಯ ಮಂತ್ರಿಗಳು ಅವರಿಗೆ ಕಳುಹಿಸಿಕೊಡಬೇಕು. ಹೇಳಿದ್ದೇ ಹೇಳೋ ಕಿಸ್ ಬಾಯಿದಾಸ ಎಂದು ಹೇಳುವುದಾರೆ ಅವರು ಏತಕ್ಕೆ ಇರಬೇಕು ನಾವು ಏನು ತೀರ್ಮಾನ ಮಾಡುತ್ತೇವೆ ಅದನ್ನು ಕಾರ್ಯಗತ ಮಾಡತಕ್ಕ ಅಧಿಕಾರಿಗಳು ಅವರು ಆಗಬೇಕು. ಆ ಬಗ್ಗೆ ಕಡ್ಡಾಯವಾದಂಥ ಆದೇಶ ತಮ್ಮಿಂದ ಹೋಗಬೇಕು ಎಂದು ಹೇಳಿ ನಮ್ಮ ಉಪಾಧ್ಯಕ್ಷರೇ ತೋರಿಸಿದ ಧಾರಾಳ ಮನಸ್ಸಿಗೆ ಅವರಿಗೆ ಅನಂತ ವಂದನೆಗಳನ್ನು ಸಲ್ಲಿಸಿ ನನ್ನ ಮಾತುಗಳನ್ನು ಮಂಚಿಸುತ್ತೇನೆ.

ಶ್ರೀ ಎಸ್. ಎಸ್. ಮದಾಜನ್ ಶೆಟ್ಟಿ (ಹುಕ್ಕೇರಿ).—ಮಾನ್ಯ ಅಧ್ಯಕ್ಷರೇ ಗ್ರಾಮೀಣ ಅಭಿವೃದ್ಧಿ ದಾಗೂ ಪಂಚಾಯಿತಿ ರಾಜ್ಯ ಮಂತ್ರಿಯವರು ಸಭೆಯ ಮುಂದೆ ಮಂಡಿಸಿರತಕ್ಕ ಯೋಜನೆಗಳನ್ನು ನಾನು ಸ್ವಾಗತಿಸುತ್ತಾ, ಮೊದಲನೆಯದಾಗಿ ಕುಡಿಯುವ ನೀರಿನ ಯೋಜನೆಯ ಬಗ್ಗೆ ಹೇಳುವುದಾದರೆ ಮಲ ಪ್ರಭಾ, ಘಟಪ್ರಭಾ ಯೋಜನೆಯ ಕೆಳಗಡೆ ಮುಳು ಗಡೆಯಾದಂಥ ಹಳ್ಳಿಗಳ ಜನರ ಪುನರ್ವಸತಿಗೆ ಏನು ಯೋಜನೆ ಮಾಡಿದ್ದೀರಿ? ಕುಡಿಯುವ ನೀರಿನ ಯೋಜನೆ ಮಂಜೂರಾಗಿ ೨-೩ ವರ್ಷವಾಯಿತು. ಆದರೂ ಆ ಕೆಲಸ ಮಾತ್ರ ಕಾರ್ಯಗತವಾಗಿಲ್ಲ. ಇದನ್ನು ನೋಡಿದರೆ ನಮ್ಮ ಪಿ.ಹೆಚ್.ಇ. ಡಿವಿಜನ್‌ನವರು ಯಾವರೀತಿ ಕೆಲಸಮಾಡುತ್ತಿದ್ದಾರೆಂಬುದು ಇದರಿಂದಲೇ ಗೊತ್ತಾಗುತ್ತದೆ. ಸರ್ಕಾರದವರೇನೋ ಸಾಕಷ್ಟು ಯೋಜನೆಗಳನ್ನು ಮಂಜೂರು ಮಾಡುತ್ತಿದ್ದೀರಿ. ಇದಕ್ಕಾಗಿ ನಾನು ಸರ್ಕಾರದವರನ್ನು ಅಭಿನಂದಿಸುತ್ತಿದ್ದೇನೆ.

ಸ್ವಾಮಿ, ಮೊನ್ನೆ ನಮ್ಮ ಹುಕ್ಕೇರಿ ತಾಲೂಕಿನಲ್ಲಿ ಬಿಟ್ಟುಪುರ ಗ್ರಾಮದ ಸಾಮಾಜಿಕ ಕುಡಿಯುವ ನೀರಿನ ಯೋಜನೆಯನ್ನು ೨೧ ಲಕ್ಷ ರೂಪಾಯಿ ಅಂದಾಜು ವೆಚ್ಚದಲ್ಲಿ ನಮ್ಮ ಮಾನ್ಯ ಗ್ರಾಮೀಣ ಅಭಿವೃದ್ಧಿ ಸಚಿವರಾದ ರಾಮಯ್ಯನವರು ಬಹಳ ಉತ್ಸಾಹದಿಂದ ಮಂಜೂರು ಮಾಡಿಕೊಟ್ಟಿದ್ದಾರೆ. ಇದರ ಸಲುವಾಗಿ ಅವರಿಗೆ ನನ್ನ ಅಭಿನಂದನೆಗಳನ್ನು ಹೇಳುತ್ತಿದ್ದೇನೆ. ಇದೊಂದು ದೊಡ್ಡ ಕೆಲಸ.

ಏಕೆಂದರೆ ಆ ಪ್ರದೇಶದ ನೀರಿನ ಕೊರತೆ ಎಂದರೆ ಅಷ್ಟಿಷ್ಟಲ್ಲ. ಆ ಪರಿಸ್ಥಿತಿಯನ್ನು ಮನವರಿಕೆ ಮಾಡಿ ಕೊಂಡು ಮಾನ್ಯ ಸಚಿವರು ಆ ಒಂದು ಘಟಕವನ್ನು ಮಾಡಿಕೊಡುತ್ತೇನೆಂದು ಆಶ್ವಾಸನೆ ಕೊಟ್ಟು ಅದರ ಪ್ರಕಾರ ಮಂಜೂರು ಮಾಡಿಕೊಟ್ಟಿದ್ದಾರೆ. ಆದರೆ ಕೇವಲ ಮಂಜೂರು ಮಾಡುವುದಷ್ಟೇ ಅಲ್ಲ, ಅದನ್ನು ತೀವ್ರವಾಗಿ ಇನ್ನು ಒಂದು ಅಥವಾ ಒಂದೂವರೆ ಮರ್ಷದಲ್ಲಿ ಅದನ್ನು ಅವರು ಪೂರೈಸಿ ಕೊಡುತ್ತಾರೆಂದು ನಾನು ಆಸೆಮಾಡುತ್ತೇನೆ; ಮತ್ತು ಇದನ್ನು ತೀವ್ರಗತಿಯಿಂದ ಮಾಡಿಸಿಕೊಡುವಂತೆ ಸಂಬಂಧಪಟ್ಟ ಅಧಿಕಾರಿಗಳಿಗೆ ಸಚಿವರು ಆದೇಶ ಕೊಡುತ್ತಾರೆಂದು ಕೂಡ ಆಸೆ ಮಾಡುತ್ತೇನೆ. ಇನ್ನು ಹುಕ್ಕೇರಿ ಗ್ರಾಮದಲ್ಲಿ ಅಲ್ಲದೆ ನಮ್ಮ ಉತ್ತರ ಕರ್ನಾಟಕದಲ್ಲಿ ನೀರಾವರಿ ಯೋಜನೆಗಳು ಅಷ್ಟಾಗಿಲ್ಲ ದಿರುವುದರಿಂದ ಅಲ್ಲಿಗೆ ಸಾಕಷ್ಟು ಯೋಜನೆಗಳನ್ನು ಮಂಜೂರು ಮಾಡಿಕೊಡಬೇಕು. ಅದರಲ್ಲೂ ಸಾಮೂಹಿಕ ಯೋಜನೆಗಳನ್ನು ಮಾಡಿದರೆ ಅಂದರೆ ೫-೬ ಹಳ್ಳಿಗಳಿಗೆ ಒಂದು ಯೋಜನೆ ಮಾಡಿದರೆ ಬಹಳ ಉಪಯೋಗವಾಗುತ್ತದೆಂದು ಹೇಳಬಯಸುತ್ತೇನೆ.

ಸ್ವಾಮಿ, ಇತ್ತೀಚೆಗೆ ಪ್ರತಿಯೊಂದು ಹಳ್ಳಿಗಳಲ್ಲೂ ಕೊಳವೆ ಭಾವಿಗಳನ್ನು ತೆಗೆದಿದ್ದೀರಿ. ಕೆಲವುಕಡೆ ಕೊಳವೆ ಭಾವಿಗಳನ್ನು ತೆಗೆದು ೨ ಮರ್ಷವಾದರೂ ಅವುಗಳಿಗೆ ಪಂಪನ್ನು ಕೂಡಿಸಿಲ್ಲ. ಇದು ಬಹಳ ಅನ್ಯಾಯ. ಹೀಗಾದರೆ ಏನು ಪ್ರಯೋಜನ? ಒಂದು ಕೊಳವೆ ಬಾವಿಗೆ ೨೦ ಸಾವಿರ ರೂ. ಖರ್ಚು ಮಾಡಿ ತೆಗೆದರೂ ಇವತ್ತು ಅವು ಮುಚ್ಚಿ ಹೋಗುತ್ತಿವೆ. ಅದರಲ್ಲಿ ಮಕ್ಕಳು ಕಲ್ಲು, ಮಣ್ಣು ತುಂಬುತ್ತಿವೆ. ಅರ್ಥಾತ್ ದೈಲಹಾಂಗಲ ತಾಲ್ಲೂಕು, ಹಿರೇಬಿದನೂರು ತಾಲ್ಲೂಕಿನಲ್ಲಿ ಕೊಳವೆ ಭಾವಿಗಳನ್ನು ತೆಗೆದಿದ್ದಾರೆ ಅಲ್ಲಿ ನೀರು ಕೂಡ ಬಂದಿದೆ ಎಂದು ಹೇಳಿದರು, ಆಗ ಬೈಲಹೊಂಗಲದ ಶಾಸಕರು ಅಲ್ಲಿಗೆ ಹೋಗಿ ನೋಡಿದರೆ ಆ ಬಾವಿಯಲ್ಲಿ ನೀರೇ ಬಿದ್ದಿಲ್ಲ. ಪಂಪ್ ಕೂಡ ಅದಕ್ಕೆ ಕೂಡಿಸಿಲ್ಲ. ನಿಮ್ಮ ಇಲಾಖೆ ಯವರು ಇದರ ಬಗ್ಗೆ ಪೂರ್ತಿಯಾಗಿ ಗಮನಕೊಡಬೇಕು. ಜನರಿಗೆ ಕುಡಿಯುವುದಕ್ಕೆ ನೀರನ್ನು ಕೊಡ ಬೇಕೆಂಬ ದೃಷ್ಟಿಯಿಂದ ಸಾಕಷ್ಟು ಕೊಳವೆ ಭಾವಿಗಳನ್ನು ತೆಗೆದು ಅವುಗಳಿಗೆ ಪಂಪನ್ನು ಕೂಡಿಸದೇ ಇರುವುದು ಆತ್ಮತಃ ಶೋಚನೀಯವಾದುದು. ಇನ್ನು ಮುಂದಾದರೂ ಮೊದಲು ಪಂಪ್‌ಗಳನ್ನು ಸಾಕಷ್ಟು ಸ್ವಲ್ಪ ಕೊಟ್ಟುಕೊಂಡು ಕೊಳವೆ ಭಾವಿಗಳನ್ನು ತೆಗೆದ ದಿವಸವೇ ಅವುಗಳಿಗೆ ಪಂಪನ್ನು ಕೂಡಿಸುವ ವ್ಯವಸ್ಥೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಇನ್ನು ಪಂಚಾಯಿತಿಗಳ ಉತ್ಪನ್ನದ ಬಗ್ಗೆ ಹೇಳುವುದಾದರೆ, ಇದು ಬಹಳ ಕಡಿಮೆ ಅಂದರೆ ಜೇರೋ ಇದು ಹಾಗೆ ಇದೆ. ಇತ್ತೀಚೆಗೆಂತೂ ಪ್ರತಿಯೊಂದು ಹಳ್ಳಿಗೂ ಎಲೆಕ್ಟ್ರಿಟಿ ಬಂದಿದೆ. ಬಿದಿ ದೀಪಗಳು ಬೇಕೆಂದು ಪಂಚಾಯಿತಿಯವರು ಹಾಕಿಕೊಳ್ಳುತ್ತಾರೆ. ಅವುಗಳು ಕೆಟ್ಟುಹೋದರೆ ರಿಪೇರಿ ಮಾಡಿಸುವುದಿಲ್ಲ. ಅದರ ಬಿಲ್‌ಗಳನ್ನು ಕಟ್ಟುವುದಕ್ಕೆ ಹಣ ಇರುವುದಿಲ್ಲ ಎಲೆಕ್ಟ್ರಿಟಿ ಬಿಲ್ ಮಾತ್ರ ಬೆಳೆಯುತ್ತಾ ಹೋಗುತ್ತಿರುತ್ತದೆ. ಇದನ್ನೆಲ್ಲಾ ತಪ್ಪಿಸುವ ಸಲುವಾಗಿ ಹಿಂದಿನ ಸರ್ಕಾರದವರು ಇದನ್ನೆಲ್ಲಾ ತಾವೇ ಮಹಿಸಿಕೊಳ್ಳುವುದಾಗಿ ಹೇಳಿದ್ದರು. ಆದರೆ ಈ ಬಿದಿ ದೀಪದ ಹಣವನ್ನು ಇದುವರೆಗೆ ಸರ್ಕಾರದವರು ತುಂಬಿಲ್ಲ, ಆಕಡೆ ಪಂಚಾಯಿತಿಯವರೂ ತುಂಬಿಲ್ಲ. ಆದ್ದರಿಂದ ಇನ್ನು ಮುಂದೆ ಈ ಬಿದಿ ದೀಪದ ಹಣವನ್ನು ಸರ್ಕಾರದವರೇ ತುಂಬುವುದಕ್ಕೆ ಪ್ರಯತ್ನ ಮಾಡುತ್ತಾರೆಂದು ನಾನು ಆಸೆ ಮಾಡುತ್ತೇನೆ. ಸ್ವಾಮಿ, ಉತ್ತರ ಕರ್ನಾಟಕದಲ್ಲಿ ಅಂದರೆ ಧಾರವಾಡದಲ್ಲಿ ಚೀಫ್ ಇಂಜಿನಿಯರ್ ಆಫೀಸ್ ಇದೆ. ಈಗ ಈ ಆಫೀಸನ್ನು ಕಿತ್ತು ಬೆಂಗಳೂರಿಗೆ ತರುವ ವದಂತಿ ಇದೆ. ಉತ್ತರ ಕರ್ನಾಟಕ ದಲ್ಲಿ ನೀರಿನ ಸೌಕರ್ಯ ಇಲ್ಲವೆಂಬುದನ್ನು ತಿಳಿದುಕೊಂಡು ಸರ್ಕಾರದವರು ಈ ಚೀಫ್ ಇಂಜಿನಿಯರ್ ಆಫೀಸನ್ನು ಮಾಡಿದ್ದಾರೆ. ನಮ್ಮದು ಬಹಳ ಹಿಂದುಳಿದ ಭಾಗ. ಇಲ್ಲಿ ಕೆಲಸಕಾರ್ಯಗಳು ಬಹಳ ತೀವ್ರಗತಿಯಿಂದ ನಡೆಯಬೇಕಾಗಿರುವುದರಿಂದ ಅಲ್ಲಿನ ಜನರು ೩೦೦ ೪೦೦ ಮೈಲಿ ದೂರದಿಂದ ಈ ಬೆಂಗಳೂರಿಗೆ ಬಂದು ಕೆಲಸಮಾಡಿಕೊಂಡು ಹೋಗುವುದಕ್ಕೆ ಬಹಳ ಕಷ್ಟವಾಗುತ್ತದೆ. ಆದ್ದರಿಂದ ಈ ಚೀಫ್ ಇಂಜಿನಿಯರ್‌ರವರ ಆಫೀಸನ್ನು ಅಲ್ಲಿಂದ ತೆಗೆಯಬಾರದೆಂದು ಹೇಳಬಯಸುತ್ತೇನೆ. ಈ ವಿಷಯ ವನ್ನು ಸರ್ಕಾರದ ಗಮನಕ್ಕೂ ತಂದಿದ್ದೇನೆ. ಅಲ್ಲಿನ ಜನರ ನೀರಿನ ಬಹಳೆಯನ್ನು ತೀರಿಸಬೇಕಾದರೆ ಚೀಫ್ ಇಂಜಿನಿಯರ್ ಆಫೀಸು ಅಲ್ಲಿಯೇ ಇರುವಂತೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಖಾನಾಪುರ, ನಿಹುಂಜನಾಳ್ ಇನ್ನೂ ಮುಂತಾದ ಕಡೆಗಳಲ್ಲಿ ಯಾವ ಕೆಲಸಗಳೂ ಆಗುತ್ತಿಲ್ಲ. ಎಲ್ಲೆಲ್ಲಿ ನೀರಾವರಿ ಯೋಜನೆಗಳು ಮಂಜೂರಾಗಿವೆ ಅವುಗಳನ್ನೆಲ್ಲಾ ಒಂದು ಮರ್ಷದಲ್ಲಿ ಕಾರ್ಯಗತವಾಗುವಂತೆ ಮಾಡ ಬೇಕು. ಇಂಥ ಕೆಲಸ ಮಂಜೂರಾಗಿದೆ ಎಂದು ಪೇಪರ್‌ನಲ್ಲಿ ಒರುವುದಕ್ಕೆ ಬದಲಾಗಿ ಇಂಥ ಕೆಲಸ



ಪೂರ್ತಿಯಾಯಿತು ಎಂದು ಪತ್ರಿಕೆಯಲ್ಲಿ ಬರಬೇಕೆಂದು ನಾನು ಹೇಳಬಯಸುತ್ತೇನೆ. ನಮ್ಮ ಮಾನ್ಯ ಸಚಿವರಾದ ರಾಮಯ್ಯನವರು ಬಹಳ ಉತ್ಸಾಹವಾಗಿರುತ್ತಾರೆ. ಏಕೆಂದರೆ ನಾನು ನಮ್ಮ ಭಾಗಕ್ಕೆ ೨೧ ಲಕ್ಷ ರೂಪಾಯಿಯ ಒಂದು ಸ್ಕೀಂನ್ನು ಮಂಜೂರುಮಾಡಿದ್ದಾರೆ. ಇದನ್ನು ಕಾರ್ಯಗತಮಾಡುತ್ತೇನೆಂಬ ಹುಮ್ಮಸ್ಸು ಇವರಿಗೆ ಇದೆ. ಇಂಥ ಸ್ಕೀಂಗಳನ್ನು ಪ್ರತಿಯೊಂದು ತಾಲೂಕಿನಲ್ಲೂ ಮುಖ್ಯವಾಗಿ ಮಾಡಬೇಕೆಂದು ದಿನಂತ್ರಿಮಾಡಿಕೊಂಡು ಇಷ್ಟು ಮಾತನಾಡಲು ಅವಕಾಶ ಕೊಟ್ಟಿದ್ದಕ್ಕಾಗಿ ಮಾನ್ಯ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

† ಶ್ರೀ ಟಿ.ಬಿ. ಜಯಚಂದ್ರ (ಕಳ್ಳಂಬೆಳ್ಳೆ).—ಮಾನ್ಯ ಅಧ್ಯಕ್ಷರೇ, ಇಂದು ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತಿ ರಾಜ್ಯ ಸಚಿವರು ತಂದಿರತಕ್ಕ ಬೇಡಿಕೆಗಳನ್ನು ನಾನು ಸ್ವಾಗತಿಸಿ, ಮತ್ತು ಬೆಂಬಲಿಸಿ ಕೆಲವು ಸಲಹೆಗಳನ್ನು ಕೊಡಲಿಕ್ಕೆ ಇಚ್ಛಿಸುತ್ತೇನೆ.

ಸ್ವಾಮಿ, ನಮ್ಮ ದೇಶದಲ್ಲಿ ಸುಮಾರು ನೂರಕ್ಕೆ ೭೦ ಕ್ಕಿಂತ ಹೆಚ್ಚು ಜನರು ಗ್ರಾಮಾಂತರ ಪ್ರದೇಶದಲ್ಲಿ ವಾಸಿಸುವವರು ಮತ್ತು ಅದರಲ್ಲೂ ಕೂಡ ತೀರಾ ಬಡವರು, ಕಡು ಬಡವರು, ಕೂಲಿಕಾರರಾಗಿ ದ್ದಾರೆ. ಇವತ್ತು ನಮ್ಮ ಪಕ್ಷ ಆಡಳಿತಕ್ಕೆ ಬಂದಿದೆ ಎಂದರೆ ಬಹುಶಃ ಆ ಎಲ್ಲ ಕೂಲಿ ಕಾರ್ಮಿಕರ, ಕಡು ಬಡವರ ಅತಿರ್ವಾದದಿಂದ ಬಂದಿದೆ ಎಂದರೆ ತಪ್ಪಾಗಲಾರದು. ನಮ್ಮ ಪಕ್ಷ ಅಧಿಕಾರಕ್ಕೆ ಬಂದಮೇಲೆ ಎಷ್ಟುಮಟ್ಟಿಗೆ ಈ ಬಡವರ ಬಗ್ಗೆ ಚಿಂತೆ ಮಾಡಿದ್ದೇವೆ ಅವರಿಗಾಗಿ ನಾವು ಏನು ಸಾಧನೆ ಮಾಡಿದ್ದೇವೆ ಎಂಬುದನ್ನು ನಾವು ಯೋಚನೆ ಮಾಡಬೇಕಾಗುತ್ತದೆ. ಇದುವರೆಗೂ ಕೂಡ ಈ ಇಲಾಖೆ ಇದೆಯೋ ಇಲ್ಲವೋ ಎಂಬ ರೀತಿಯಲ್ಲಿದ್ದುದು ಈಗ ಒಂದು ವ್ಯವಸ್ಥಿತ ರೀತಿಯಲ್ಲಿ ಇದೆ ಎಂಬುದನ್ನು ತಿಳಿಸಲು ನನಗೆ ಸಂತೋಷವಾಗುತ್ತದೆ. ಕಾರಣ ಏನೆಂದರೆ ಬಹಳ ಚುರುಕಾಗಿರತಕ್ಕ ದಕ್ಷ ಆಡಳಿತಗಾರರು, ರೂರಲ್ ಡೆವಲಪ್‌ಮೆಂಟ್ ಕಮಿಷನರ್‌ರವರು, ಚೀಫ್ ಇಂಜಿನಿಯರ್‌ರವರು ಹಾಗೂ ಮಾನ್ಯ ಈ ಪಾತೆಯ ಸಚಿವರೂ ಕೂಡ ಬಹಳ ಚುರುಕಾಗಿರುವುದರಿಂದ ಈ ಕೆಲಸ ಬಹಳ ಬೇಗ ಆಗುತ್ತದೆಂದು ನನಗನಿಸುತ್ತದೆ. ಈ ಇಲಾಖೆಯ ಮುಖ್ಯ ಉದ್ದೇಶ ಏನೆಂದರೆ ಹೊಟ್ಟೆಗಿಲ್ಲದಿರತಕ್ಕ ಬಡ ರೈತರಿಗೆ, ಕೂಲಿ ಕೊಡಿಸುವ ಕೆಲಸ ಈ ಒಂದು ಘನೋದ್ದೇಶವನ್ನು ಇಟ್ಟುಕೊಂಡೇ ಈ ಇಲಾಖೆ ನಿರ್ಮಾಣವಾಗಿದೆ.

ಈ ಇಲಾಖೆಯ ಕೆಲಸ ನಮಗೆ ತೃಪ್ತಿಕರವಾಗಿದೆ. ಆದರೆ ಒಂದು ವ್ಯವಸ್ಥಿತವಾದ ರೀತಿಯಲ್ಲಿ ನಡೆದಿಲ್ಲವೆಂದು ನಮ್ಮ ಆಕ್ಷೇಪಣೆಯಾಗಿರುತ್ತದೆ ಈ ಬಗ್ಗೆ ಹಿಂದಿನ ಸದನದಲ್ಲಿಯೂ ಕೂಡ ಹೇಳಿದ್ದೇನೆ. ಇದರಲ್ಲಿ ಯಾವ ರೀತಿಯಾದ ಸಾಧನೆಯನ್ನೂ ಕೂಡ ನಾವು ಕಾಣುತ್ತಿಲ್ಲ. ಕೆಲವು ದಿನಗಳ ಹಿಂದೆ ಮಾನ್ಯ ಸಚಿವರು ಈ ಇಲಾಖೆಯನ್ನು ಒಂದು ಪ್ರತ್ಯೇಕವಾದ ಡೈರೆಕ್ಟರೇಟ್ ಮಾಡುವ ಬಗ್ಗೆ ಪರಿಶೀಲನೆ ಯಲ್ಲಿದೆ ಎಂದು ಹೇಳಿದ್ದನ್ನು ಜ್ಞಾಪಿಸಿಕೊಳ್ಳಬೇಕಾಗಿರುತ್ತದೆ. ಆದರೆ ಇಷ್ಟು ಏನು ಎನ್ನುವುದು ನಮಗೂ ಕೂಡ ಅರ್ಥವಾಗುತ್ತದೆ. ಡೈರೆಕ್ಟರೇಟ್ ಮಾಡುವುದಕ್ಕೆ ಸರ್ಕಾರ ಏತಕ್ಕೆ ಹಿಂದೆ ಬೀಳುತ್ತಿದೆ ಎನ್ನುವುದು ಅರ್ಥವಾಗುತ್ತಿಲ್ಲ. ಈ ಮತ್ತು ಗ್ರಾಮಾಂತರ ಪ್ರದೇಶಗಳ ಅಭಿವೃದ್ಧಿಗಾಗಿ ಮಾಡುವ ಕೆಲಸ ಉದಾಹರಣೆಗೆ ಒಂದು ಬಾವಿ ತೋಡತಕ್ಕಂಥ ಕೆಲಸಕ್ಕೆ ಕಾಲಫರ್ ಆಗಿದೆ ಎಂದು ಹೇಳತಕ್ಕಂಥದ್ದಕ್ಕೆ ಒಬ್ಬರು, ಮಂಜೂ ರಾತಿ ಮಾಡತಕ್ಕಂಥವರು ಒಬ್ಬರು, ಅದನ್ನು ಕಾರ್ಯಗತ ಮಾಡತಕ್ಕಂಥವರು ಒಬ್ಬರು ಇರುತ್ತಾರೆ, ಹೀಗೆ ಒಬ್ಬರಿಗೊಬ್ಬರಿಗೆ ಸಂಪರ್ಕವಿಲ್ಲದೆ ಸಂಬಂಧವಿಲ್ಲದೆ ಕೇಬಲ್‌ಲೈನ್ ಇಲ್ಲದೆ ವ್ಯವಸ್ಥೆಯೇ ತಪ್ಪಿ ಹೋಗುವಂಥ ಮಟ್ಟದಲ್ಲಿ ಇದೆ. ಇದನ್ನು ಸರಿಪಡಿಸಬೇಕು. ಈಗಿನ ಸಚಿವರು ಚುರುಕಾಗಿ ಕೆಲಸ ಮಾಡುತ್ತಿರುತ್ತಾರೆ. ಆದರೆ ನಾಳೆ ಇದೇ ಪರಿಸ್ಥಿತಿ ಇರುತ್ತದೆಂದು ಹೇಳುವುದಕ್ಕೆ ಆಗುವುದಿಲ್ಲ. ನಾನು ಬಹಳ ಮುಖ್ಯವಾಗಿ ಸಲಹೆ ಮಾಡುವುದೇನೆಂದರೆ ಪ್ರತ್ಯೇಕ ಡೈರೆಕ್ಟರೇಟ್ ನಿರ್ಮಾಣ ಮಾಡಬೇಕೆಂದು ಹೇಳುತ್ತೇನೆ. ಇದರ ಬಗ್ಗೆ ಅನೇಕ ಸಾರಿ ಪ್ರಸ್ತಾಪ ಮಾಡುವಾಗ ಫೈನಾನ್ಸಿಯಲ್ ಡಿಪಾರ್ಟ್‌ಮೆಂಟ್‌ನವರು ಒಪ್ಪುವುದಿಲ್ಲ ಎನ್ನುವ ಮಾತನ್ನು ಕೇಳಿದೆ ನನಗನಿಸುತ್ತದೆ. ಏತೆಂದರೋ ಈ ರಾಜ್ಯದಲ್ಲಿರುವ ಇಲಾಖೆಗಳಿಗೆ ಒಂದೊಂದು ಡೈರೆಕ್ಟರೇಟ್ ಇರುವಾಗ ಇದಕ್ಕೆ ಮಾತ್ರ ಇಲ್ಲವೆಂದರೆ ತಾವು ಎಷ್ಟುಮಟ್ಟಿಗೆ ಗ್ರಾಮಾಂತರ ಜನತೆಯ ಬಗ್ಗೆ ಅಭಿಮಾನವನ್ನು ಇಟ್ಟುಕೊಂಡಿರುತ್ತೀರಿ ಎನ್ನುವುದನ್ನು ಹೇಳಬೇಕಾಗು ತ್ತದೆ. ಆದ್ದರಿಂದ ಈ ಕೆಲಸವನ್ನು ಬೇಗನೆ ಮಾಡಬೇಕೆಂದು ಹೇಳುತ್ತೇನೆ.

ಈಗ ಕುಡಿಯುವ ನೀರಿನ ಬಗ್ಗೆ ಅಗತ್ಯವಾಗಿ ಯೋಜನೆಗಳನ್ನು ಬಹಳ ಯಶಸ್ವಿ ಯಾದ ರೀತಿಯಲ್ಲಿ ಎಲ್ಲರಿಗೂ ಕೊಡತಕ್ಕಂಥ ವ್ಯವಸ್ಥೆಯನ್ನು ತಾವು ಇಂದು ಇಟ್ಟುಕೊಂಡಿರುತ್ತೀರಿ. ಇವತ್ತು ಏನಾದರೂ ತೊಂದರೆ ಇದೆ ಎಂದರೆ ಸಚಿವರು ಇರುವುದು ಬೆಂಗಳೂರು, ಚೀಫ್ ಇಂಜಿನಿಯರ್ ಇರುವುದು ಧಾರವಾಡ ದಲ್ಲಿ ಇದು ಏನು ಅನ್ಯಾಯ ಇದನ್ನು ತೆಗೆದುಕೊಂಡುಹೋಗಿ ಧಾರವಾಡದಲ್ಲಿ ಏತಕ್ಕೆ ದಾಕಬೇಕು. ಹೆಡ್ ಆಫ್ ದಿ ಡಿಪಾರ್ಟ್‌ಮೆಂಟ್‌ಗಳೆಲ್ಲ ಸೆಕ್ರೆಟರಿಯೇಟ್‌ನಲ್ಲಿ ಇರುವಾಗ ಡೆಪ್ಯುಟಿ ಚೀಫ್ ಇಂಜಿನಿಯರ್ ಇಲ್ಲಿ ಇಟ್ಟುಕೊಂಡು ಚೀಫ್ ಇಂಜಿನಿಯರನ್ನು ಅಲ್ಲಿ ಇಡುವುದಕ್ಕೆ ಏನು ಕಾರಣ. ಇದರಿಂದ ಎಷ್ಟರ ಮಟ್ಟಿಗೆ ಸಹಾಯವಾಗುತ್ತಿದೆ ? ಈಗ ಏನಾಗುತ್ತಿದೆ ಎಂದರೆ ಏನು ಲಸವಾಗಬೇಕಾಗಿದ್ದರೂ ಧಾರವಾಡ ದಲ್ಲಿರತಕ್ಕಂಥ ಚೀಫ್ ಇಂಜಿನಿಯರ್‌ರವರು ಇಲ್ಲಿಗೆ ಬರಬೇಕು. ಅಂದರೆ ಕೆಲಸ ಎಷ್ಟರಮಟ್ಟಿಗೆ ಜಾಗ್ರತೆ ಯಾಗಿ ಆಗುತ್ತದೆ ಎಂಬುದನ್ನು ಊಹಿಸಬೇಕು. ಧಾರವಾಡದಲ್ಲಿರತಕ್ಕಂಥ ಚೀಫ್ ಇಂಜಿನಿಯರ್ ಬೆಂಗಳೂರಿಗೆ ಬಂದು ಬಿಟ್ಟರೆ ಆ ಪ್ರದೇಶದಿಂದ ಬಂದಿರತಕ್ಕಂಥ ಶಾಸಕರಿಗೆ ಏನೋ ಒಂದು ಪ್ರೀಸ್ಟೀಜ್ ವಿಷಯವೆಂದು ತಿಳಿದುಕೊಂಡಿರುತ್ತಾರೆ. ಅವರು ಪ್ರತಿಯೊಂದು ವಿಷಯಕ್ಕೂ ಇಲ್ಲಿಗೆ ಬರಬೇಕಾದರೆ ಎಷ್ಟು ಟಿ.ಎ.ಡಿ.ಎ. ಖರ್ಚಾಗುತ್ತದೆಂಬುದನ್ನು ತಾವು ನೋಡಬೇಕು. ಅದರಿಂದ ಅಲ್ಲಿಗೆ ಒಂದು ಡೆಪ್ಯುಟಿ ಚೀಫ್ ಇಂಜಿನಿಯರ್ ಪೋಸ್ಟ್ ಕ್ರಿಯೇಟ್ ಮಾಡಿ, ಅಲ್ಲಿಯೂ ಕೂಡ ಬಹಳ ಜವಾಬ್ದಾರಿ ಯನ್ನು ವಹಿಸಿಕೊಂಡು ಅಲ್ಲಿರತಕ್ಕಂಥ ಪ್ರಮುಖವಾದ ಕೆಲಸಗಳನ್ನು ಮಾಡಲಿ ಎಂದು ಈ ಸಂದರ್ಭದಲ್ಲಿ ತಮ್ಮನ್ನು ಒತ್ತಾಯ ಮಾಡುತ್ತೇನೆ.

ಮತ್ತೆ ಬಹಳಷ್ಟು ಯೋಜನೆಗಳ ಬಗ್ಗೆ ಬಹಳ ಚೆನ್ನಾಗಿ ಮುಂದಿರಿದ್ದಾರೆ. ರಿಪೋರ್ಟ್ ಒದಿದ ಮೇಲೆ ಇದನ್ನು ಇಂಗ್ಲೀಷ್‌ನಲ್ಲಿ ಮುದ್ರಿಸಿದ ಹಾಗೆ ಕನ್ನಡದಲ್ಲಿಯೂ ಮುದ್ರಿಸಿರುತ್ತಾರೆ. ಕನ್ನಡದಲ್ಲಿ ಒಳ್ಳೆಯ ಸಾಹಿತ್ಯ ಶೈಲಿ, ಭಾಷೆಯನ್ನು ಬಳಸಿಕೊಂಡಿರುತ್ತಾರೆ. ಇದನ್ನು ಒದಿದಮೇಲೆ ನನಗೆ ಸಂತೋಷವಾಯಿತು. ಇಲಾಖೆ ಸ್ವಲ್ಪ ಉತ್ತಮವಾದ ಮಟ್ಟದಲ್ಲಿ ಕೆಲಸ ಮಾಡುತ್ತಿದೆ ಎನ್ನುವ ಅನುಭವ ಬರುತ್ತದೆ. ಸ್ವಾಮಿ, ನಾನು ಕೆಲವು ಸಲಹೆಗಳನ್ನು ಕೊಡುವುದಕ್ಕೆ ಇಚ್ಛೆಪಡುತ್ತೇನೆ. ಬಹಳ ಮುಖ್ಯವಾಗಿ ಜನತಾ ಹೌಸಿಂಗ್ ಸ್ಕೀಮ್‌ನ್ನು ಇಟ್ಟುಕೊಂಡಿರುತ್ತೀರಿ. ಮಾನ್ಯ ರಾಜ್ಯಪಾಲರ ಭಾಷಣ ದಲ್ಲಿ ತಾವು ಹೇಳಿದ್ದು ಒಂದು ಸಂಖ್ಯೆಯಾದರೆ ತಾವು ಕಾರ್ಯಗತ ಮಾಡಿದ್ದು ಇನ್ನೊಂದು ಸಂಖ್ಯೆಯಾಗಿ ರುತ್ತದೆ. ಇದು ಏತಕ್ಕೆ ಹಿಂಗಾಯಿತು ಎಂದು ಕೇಳುತ್ತೇನೆ. ಮುಖ್ಯವಾಗಿ ಜನತಾ ಗೃಹಗಳನ್ನು ಕಟ್ಟಿ ಕೊಡಬೇಕಾದರೆ ಅವರ ಹಿತದೃಷ್ಟಿಯಿಂದ ಮೂರು ಸಾವಿರ ರೂಪಾಯಿಗಳಿಗೆ ಏರಿಸಿದ್ದೇವೆಂದು ಹೇಳಿರು ತ್ತೀರಿ. ಅವರಿಗೆ ಕೊಟ್ಟಿರತಕ್ಕಂಥ ಗ್ರಾಂಟ್ ಎಂದರೆ ಒಂದು ಸಾವಿರ, ಒಂದು ಸಾವಿರದ ಐದು ನೂರು ರೂಪಾಯಿಗಳು. ಅವರು ಬ್ಯಾಂಕ್‌ಗಳ ಮೂಲಕ, ಸೊಸೈಟಿಗಳ ಮುಖಾಂತರವಾಗಿಯಾಗಲಿ ಅದನ್ನು ತೆಗೆದುಕೊಳ್ಳಬಹುದು. ನಾನು ಇಲ್ಲಿ ಒಂದು ಸಲಹೆ ಮಾಡುವುದೇನೆಂದರೆ ಅವರಿಗೆ ಒಂದು ಲಕ್ಷ ರೂಪಾಯಿಗಳನ್ನು ಕೊಡುವುದು ಬೇಡ. ಅವರಿಗೆ ಕಟ್ಟಿಕೊಡತಕ್ಕಂಥ ಮನೆಗಳು ನಾಲ್ಕೈದು ವರ್ಷಗಳಾ ದರೂ ಇರಬೇಕು. ಇದಕ್ಕೆ ಕೊನೆಪಕ್ಷ ಹತ್ತು ಸಾವಿರ ರೂಪಾಯಿಗಳನ್ನಾದರೂ ಕೊಡಬೇಕು. ಈ ರೀತಿ ಪಂಚಗಳನ್ನು ಕಟ್ಟತಕ್ಕಂಥ ಯೋಜನೆಯನ್ನು ತರಬೇಕು. ತಾವು ಕೆಲವೇ ಮನೆಗಳನ್ನು ಕಟ್ಟಿದರೂ ಕೂಡ ನೇರವಾಗಿ ಜನಗಳಿಗೆ ಕೊಡುವುದರ ಬದಲು ಇಲಾಖೆಯವರೇ ಮನೆಗಳನ್ನು ಕಟ್ಟಿಸಿಕೊಡತಕ್ಕಂಥ ಜವಾಬ್ದಾರಿಯನ್ನು ತೆಗೆದುಕೊಂಡು ಮನೆಗಳನ್ನು ಕಟ್ಟಿಕೊಡುವುದು ಬಹಳ ಉತ್ತಮವೆಂದು ನಾನು ಭಾವಿಸುತ್ತೇನೆ. ಈಗ ಏನಾಗಿದೆ ಎಂದರೆ ಈಗ ಕಟ್ಟಿಸಿಕೊಡುವಂಥ ಮನೆಗಳು ಹತ್ತು ವರ್ಷವಾದರೂ ಭದ್ರವಾಗಿ ಇರಬೇಕೆಂದರೆ ೧೦ ಸಾವಿರ ರೂಪಾಯಿಗಳನ್ನಾದರೂ ಖರ್ಚುಮಾಡ ಬೇಕಾಗಿರುತ್ತದೆ. ಈಗ ಕೊಡುತ್ತಿರತಕ್ಕಂಥ ಒಂದು ಸಾವಿರ, ಒಂದೂವರೆ ಸಾವಿರ ರೂಪಾಯಿಗಳು ಏನೇನೂ ಸಾಲದಂಥ ಪ್ರಸ್ಥಿತಿ ಇರುತ್ತದೆ. ಸರ್ಕಾರದವರೇ ಜವಾಬ್ದಾರಿಯನ್ನು ವಹಿಸಿಕೊಂಡು ಮನೆ ಗಳನ್ನು ಕಟ್ಟಿಸಿಕೊಡತಕ್ಕಂಥ ಕೆಲಸವನ್ನು ಮಾಡಬೇಕೆಂದು ಈ ಸಂದರ್ಭದಲ್ಲಿ ಸಲಹೆ ಮಾಡುವುದಕ್ಕೆ ಇಚ್ಛೆ ಪಡುತ್ತೇನೆ.

ಇನ್ನು ಸೈಟ್ ಹಂಚುವುದು ಒಂದು ದೊಡ್ಡ ಸಮಸ್ಯೆಯಾಗಿರುತ್ತದೆ. ನಮ್ಮ ಸರ್ಕಾರದವರು ೨೦ ಅಂಶ ಕಾರ್ಯಕ್ರಮಗಳನ್ನು ಒಪ್ಪಿಕೊಂಡಿರುವಂತೆ ಪ್ರಥಮವಾಗಿ ಸೈಟುಗಳನ್ನು ಹಂಚತಕ್ಕಂಥದ್ದು ಬಹಳ ಮುಖ್ಯವಾದ ಕಾರ್ಯಕ್ರಮವಾಗಿರುತ್ತದೆ. ಇದರ ಬಗ್ಗೆ ಬಹಳ ದಾಖಲೆ ಹೇಳಬೇಕಾಗಿದೆ, ಕಳೆದ ವರ್ಷದಿಂದ ಸೈಟುಗಳ ಹಂಚಿಕೆಯ ಕಾರ್ಯ ಸ್ಥಗಿತವಾಗಿದೆ. ಇದನ್ನು ಚುರುಕುಗೊಳಿಸತಕ್ಕಂಥ

ಕೆಲಸವನ್ನು ಇರಾಬೆಂಬರರು ಮಾಡಬೇಕೆಂದು ಅರಿಕೆ ಮಾಡಿಕೊಳ್ಳುತ್ತೇನೆ. ಹೋದವರ್ಷ ರಾಜ್ಯಪಾಲರ ಭಾಷಣದಲ್ಲಿ ಲ್ಯಾಂಡ್ ಆಕ್ಟಿಯರ್ ಮಾಡಬೇಕೆಂದರೆ ನಾನಾ ರೀತಿಯ ತೊಂದರೆಗಳಾಯಿತು ಎಂದು ಹೇಳಿರುತ್ತಾರೆ. ಇದು ಕೋರ್ಟಿಗೆ ಹೋಗಿ ಹತ್ತಾರು ವರ್ಷಗಳಿಂದಲೂ ಇತ್ಯರ್ಥವಾಗದೆ ಇರುವುದರಿಂದ ಬಡಜನತೆಗೆ ಸೈಟುಗಳನ್ನು ಕೊಡುವುದಕ್ಕೆ ಆಗುತ್ತಿಲ್ಲ. ಆದ್ದರಿಂದ ಕಾನೂನನ್ನೇ ಮಾರ್ಪಾಡು ಮಾಡುತ್ತೇವೆ ಎನ್ನುವ ಮಾತನ್ನು ಹೇಳಿ ಒಂದು ವರ್ಷವಾಯಿತು. ಇಲ್ಲಿಯವರೆಗೆ ಸಾಧನೆ ಮಾಡಿದ್ದು ಕಾಣಿಸಲಿಲ್ಲ. ಇದನ್ನು ನಾನು ಹೇಳುತ್ತಾ ಬಹಳ ಅಗತ್ಯವಾಗಿ ಶಾಸನಗಳು ನಮ್ಮ ದೇಶದಲ್ಲಿ ಎಷ್ಟರಮಟ್ಟಿಗೆ ಕೆಲಸ ಮಾಡುತ್ತಿವೆ ಎನ್ನುವುದನ್ನು ಹೇಳುವುದಕ್ಕೆ ಸಾಧ್ಯವಿಲ್ಲ. ಸರ್ಕಾರ ಈಗ ಇರತಕ್ಕಂಥ ರೂಲ್ಸ್‌ನ್ನು ಮಾರ್ಪಾಡು ಮಾಡದಿದ್ದರೆ ಸೈಟುಗಳನ್ನು ಹಂಚಲು ಸಾಧ್ಯವಾಗುವುದಿಲ್ಲ. ನನ್ನ ಕ್ಷೇತ್ರದಲ್ಲಿಯೇ ೮-೧೦ ವರ್ಷಗಳಿಂದ ಕೋರ್ಟಿಗೆ ಹೋಗಿ ಇತ್ಯರ್ಥವಾಗದೆ ಉಳಿದಿರತಕ್ಕಂಥದ್ದು ಬಹಳ ದುಃಖಕರವಾದ ಸಂಗತಿ ಯಾಗಿರುತ್ತದೆ. ಸೈಟುಗಳನ್ನು ಹಂಚಿದ್ದಕ್ಕೆ, ಸಾಗುವಳಿ ಪತ್ರ ಕೊಟ್ಟಿದ್ದಕ್ಕೆ ಹೈಕೋರ್ಟಿಗೆ ಹೋಗಿ ಸ್ವೀಕೃತವಿರುತ್ತಾರೆ. ನನ್ನ ತಾಲ್ಲೂಕಿನಲ್ಲಿಯೇ ೧೦-೧೫ ಕೇಸುಗಳು ಇರುತ್ತವೆ. ಇದನ್ನು ತಪ್ಪು ಸತಕ್ಕಂಥ ವ್ಯವಸ್ಥೆ ಮಾಡಲು ನಾನು ಬಹಳವಾಗಿ ಕಳಕಳಿಯಿಂದ ಹುಸುವಿ ಮಾಡಿಕೊಳ್ಳುತ್ತೇನೆ. ಇದು ಒಂದು ಕೆಲಸವನ್ನು ಮಾನ್ಯ ಸಚಿವರು ಮಾಡಿಕೊಟ್ಟಿದ್ದು. ಆದರೆ ಅದರ ಹೆಸರು ಶಾಶ್ವತವಾಗಿ ಇರುತ್ತದೆ. ಬಹಳ ಒಳ್ಳೆಯ ಕೆಲಸವನ್ನು ಮಾಡಿದಂತಾಗುತ್ತದೆಂದು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಚ್ಛೆ ಪಡುತ್ತೇನೆ.

ಇನ್ನು ಮಾನ್ಯ ಅಧ್ಯಕ್ಷರೇ ಬಹಳ ಮುಖ್ಯವಾಗಿ ನೀರನ್ನು ಕೊಡತಕ್ಕಂಥ ವ್ಯವಸ್ಥೆ. ನಮಗೆ ಸ್ವಾತಂತ್ರ್ಯ ಒಂದು ಒಳಿತಿ ವರ್ಷಗಳಾದರೂ ಕೂಡ ಕುಡಿಯುವ ನೀರಿನ ವ್ಯವಸ್ಥೆ ಇನ್ನೂ ಸರಿಯಾಗಿ ಆಗಿಲ್ಲ. ಈ ಪತ್ತಾ ನಮ್ಮ ಕರ್ನಾಟಕದಲ್ಲಿ ಉದಾಹರಣೆಗೆ ಹೇಳಬೇಕಾದರೆ ಹಿಂದುಳಿದ ವರ್ಗದ ಜನ ಲಂಬಾಣಿಗಳು ಟೆಂಟುಗಳನ್ನು ಹಾಕಿಕೊಂಡು ಹೊಸ ಹೊಸ ಪ್ರದೇಶಗಳಿಗೆ ಹೋಗುತ್ತಿರುತ್ತಾರೆ. ಅದೇ ರೀತಿ ಈ ಗೊಲ್ಲ ಜನಾಂಗದವರೂ ಕೂಡ ಒಂದು ಊರಿಂದ ಮತ್ತೊಂದು ಊರಿಗೆ ಹೋಗತಕ್ಕಂಥ ಪದ್ಧತಿ ಇರುತ್ತದೆ. ಈ ರೀತಿ ಸಂಸ್ಥೆ ಬೆಳೆಯುತ್ತಿರುತ್ತದೆ. ಆದ್ದರಿಂದ ಎಲ್ಲ ಪ್ರದೇಶಗಳಿಗೂ ಕುಡಿಯುವ ನೀರನ್ನು ಕೊಡತಕ್ಕಂಥ ವ್ಯವಸ್ಥೆಯನ್ನು ಜವಾಬ್ದಾರಿ ಹೊತ್ತಂಥದ್ದು ನಿರ್ವಹಿಸಬೇಕು. ರೆವಿನ್ಯೂ ದಾಖಲೆಗಳಲ್ಲಿ ಇಂಥ ಊರುಗಳನ್ನು ಹುತುಕಿಸಿಯಾದರೂ ನೀರಿನ ವ್ಯವಸ್ಥೆಯನ್ನು ಮಾಡಬೇಕೆಂದು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಚ್ಛೆ ಪಡುತ್ತೇನೆ.

೪-೦೦ ಪಿ. ಎಂ.

ಈಗ ಏನು ಬಾವಿಗಳನ್ನು ತೋಡತಕ್ಕ ಒಂದು ವ್ಯವಸ್ಥೆ ಇದೆ ಸರಿಯಾಗಿ ನಡೆಯುತ್ತಿಲ್ಲವೆಂದು ನಾನು ಹೇಳುತ್ತೇನೆ. ಏಕೆ ಹೀಗೆ? ಇದನ್ನು ಮೇವಿಂದ ಹೇಳಬೇಕಾಗಿದೆ. ಪಿ. ಎಚ್. ಇ. ಹಾಗೂ ಬಿ.ಡಿ.ಬಿ. ಅವರಿಗೂ ಒಂದು ಸರಿಯಾದ ಹೊಂದಾಣಿಕೆ ಇಲ್ಲದಿರುವುದರಿಂದ ಸರಿಯಾಗಿ ಕೆಲಸ ಆಗುತ್ತಾ ಇಲ್ಲ. ಅಗತ್ಯವಾಗಿ ಬಾವಿಗಳು ಬೇಕಾಗಿರತಕ್ಕದ್ದು ಒಂದು ಕಡೆಯಾದರೆ ಬಾವಿಗಳುನ್ನು ತೋಡುತ್ತಿರುವುದು ಒಂದು ಕಡೆ. ಈ ಒಂದು ಹೊಂದಾಣಿಕೆ ಇಲ್ಲದರಿಂದ ಹಿಂದೆ ಬಾವಿ ಇರುವ ಕಡೆಯೇ ಈಗಲೂ ಬಾವಿಗಳನ್ನು ತೋಡುತ್ತಿದ್ದಾರೆ. ಆದ್ದರಿಂದ ಈ ಬಗ್ಗೆ ಬಹಳ ಎಚ್ಚರಿಕೆ ವಹಿಸಿ ಕೆಲಸ ಮಾಡತಕ್ಕ ವ್ಯವಸ್ಥೆ ಮಾಡಬೇಕೆಂದು ಈ ಸಂದರ್ಭದಲ್ಲಿ ಹೇಳುತ್ತೇನೆ. ಮತ್ತು ಬಹಳ ಮುಖ್ಯವಾಗಿ ತಾಲ್ಲೂಕು ಬೋರ್ಡ್‌ಗಳು ಎಷ್ಟು ಚೆನ್ನಾಗಿ ಕೆಲಸ ಮಾಡುತ್ತಿವೆ ಎನ್ನುವುದು ನನಗಿಂತ ಮಾನ್ಯ ಮಂತ್ರಿಗಳಿಗೆ ಚೆನ್ನಾಗಿ ಗೊತ್ತು. ನಾನು ಒಂದೆರಡು ತಾಲ್ಲೂಕು ಬೋರ್ಡ್‌ಗಳನ್ನು ನೋಡಿದ್ದೇನೆ. ಆದರೆ ಮಾನ್ಯ ಮಂತ್ರಿಗಳು ರಾಜ್ಯದ ಎಲ್ಲಾ ಭಾಗಗಳಲ್ಲಿ ಸುತ್ತಿ ಹೆಚ್ಚು ಕಡಿಮೆ ಎಲ್ಲಾ ತಾಲ್ಲೂಕು ಬೋರ್ಡ್‌ಗಳನ್ನೂ ಅಭ್ಯಾಸ ಮಾಡಿದರೆ ಈಗ ತಾವು ಡಿಪ್ಲೋಮೆಟ್ ಸಿಸ್ಟಮ್ ತಂದಿದ್ದೀರಿ. ಪಂಚಾಯಿತಿ, ತಾಲ್ಲೂಕು ಬೋರ್ಡ್‌ ಹಾಗೂ ಡಿಸ್ಟ್ರಿಕ್ಟ್ ಜೆನರಲ್ ಮೆಂಟ್ ಕೌನ್ಸಿಲ್ ಎಂದು ಮಾಡಿದ್ದೀರಿ. ಇದರಲ್ಲಿ ಡಿಸ್ಟ್ರಿಕ್ಟ್ ಜೆನರಲ್ ಮೆಂಟ್ ಕೌನ್ಸಿಲ್ ಇರಲಿ. ಪಂಚಾಯಿತಿಗಳೂ ಸಹಾ ಇರಬೇಕು. ಆದರೆ ಈ ತಾಲ್ಲೂಕು ಬೋರ್ಡ್‌ನ ವ್ಯಾಪ್ತಿ ಏನಿದೆ ಇದರಿಂದ ಕೆಲಸ ಸರಿಯಾಗಿ ಆಗುತ್ತಾ ಇಲ್ಲ. ನಿಮಗೆ ಗೊತ್ತಿದೆ ಯಾವುದೇ ಕೆಲಸ ಆಗ ಬೇಕಾದರೆ, ಅದರಲ್ಲಿ ರಾಜಕೀಯ ಅಲಂಪನೆಯಾಗಿರುತ್ತದೆ. ರಾಜಕೀಯದಿಂದ ಎಷ್ಟೋ ಅಭಿವೃದ್ಧಿ ಕಾರ್ಯಗಳು ಕುಂಠಿತವಾದ ಸಂದರ್ಭಗಳು ಇವೆ. ಇವತ್ತು ತಾಲ್ಲೂಕು ಬೋರ್ಡ್‌ಗಳಿಂದ ಯಾವ ಪ್ರಯೋಜನವೂ ಇಲ್ಲ ಎಂದು ನಾನು ಹೇಳುತ್ತೇನೆ. ಇವತ್ತು ಪಂಚಾಯಿತಿಗಳನ್ನು ಬಲಯಂತ

ಗೊಸಳೆಬೇಕಾಗಿದೆ. ಇವತ್ತು ತಾಲ್ಲೂಕು ಬೋರ್ಡ್‌ಗಳನ್ನು ತೆಗೆದುಹಾಕಿದರೆ ಅದು ಒಂದು ಅತ್ಯುತ್ತಮ ಕೆಲಸ ಎಂದು ನಾನು ಹೇಳುತ್ತೇನೆ. ಪಂಚಾಯಿತಿಗಳಿಗೆ ಹೆಚ್ಚಿನ ಹಣವನ್ನು ಎಲ್ಲಾ ತಾಲೂಕಿನಲ್ಲಿ ಇರತಕ್ಕ ಪಂಚಾಯಿತಿ ಅಧ್ಯಕ್ಷರುಗಳನ್ನು ಒಂದು ಸಮಿತಿ ಮಾಡಿ ಅದಕ್ಕೆ ಒಬ್ಬ ಅಧ್ಯಕ್ಷರನ್ನು ಬೇಕಾದರೆ ಇಟ್ಟುಕೊಂಡರೆ ಬಹಳ ಒಳ್ಳೆಯ ವ್ಯವಸ್ಥೆ ಮಾಡಿದ ಹಾಗೆ ಆಗುತ್ತದೆಂದು ನಾನು ಹೇಳುತ್ತೇನೆ. ಇದರಿಂದ ಸರ್ಕಾರದ ಹಣ ನೇರವಾಗಿ ಪಂಚಾಯಿತಿಗಳಿಗೆ ಹೋಗತಕ್ಕ ವ್ಯವಸ್ಥೆ ಆಗುತ್ತದೆ. ಇವತ್ತು ಏನು ಒಳ್ಳೆಯ ಕೆಲಸ ಮಾಡಬೇಕಾದರೂ ಕೂಡಾ ವಿರೋಧ ಇದ್ದೇ ಇರುತ್ತದೆ. ತಾಲ್ಲೂಕು ಬೋರ್ಡ್‌ಗಳು ಏನು ಒಳ್ಳೆಯ ಕೆಲಸ ಮಾಡಿದರೂ ಕೂಡಾ ಜನರಿಗೆ ತೃಪ್ತಿ ಇರುವುದಿಲ್ಲ. ತಾಲ್ಲೂಕು ಬೋರ್ಡ್‌ನಲ್ಲಿ ಇರುವವರೆಲ್ಲರೂ ಹಣವನ್ನು ತಿನ್ನುತ್ತಿದ್ದಾರೆ ಎನ್ನುವ ಭಾವನೆ ಇದೆ. ಆದ್ದರಿಂದ ಪಂಚಾಯಿತಿಗಳಿಗೆ ಹೆಚ್ಚಿನ ಮನ್ನಣೆ ಕೊಟ್ಟು ತಾಲ್ಲೂಕು ಬೋರ್ಡ್‌ಗಳನ್ನು ಡಿಸಾಲ್ ಮಾಡುವುದು ಅತ್ಯುತ್ತಮವಾದುದೆಂದು ನಾನು ಹೇಳುತ್ತೇನೆ. ಮತ್ತು ಡಿ.ಪಿ.ಎ.ಪಿ. ಇಲಾಖೆಯ ಬಗ್ಗೆ ಹೇಳಬೇಕೆಂದರೆ ನಿಜವಾಗಿಯೂ ಕೂಡ ಈ ಇಲಾಖೆಯನ್ನು ಬಹಳ ಮಟ್ಟಿಗೆ ಪ್ರಶಂಸೆ ಮಾಡಬೇಕಾಗುತ್ತದೆ. ಕಾರಣ ಏನಿಂದರೆ, ನಿಮ್ಮ ರಿಪೋರ್ಟ್‌ನಲ್ಲಿ ಬಹಳ ಕಡೆ ತಾಮಕುಲರು ಜಿಲ್ಲೆಯ ಬಗ್ಗೆ ಪ್ರಸಾದ ಮಾಡಲಾಗಿದೆ. ಈ ಜಿಲ್ಲೆಯಲ್ಲಿ ಅನೇಕ ಕೆಲಸಗಳನ್ನು ಮಾಡಲಾಗುತ್ತಿದೆ. ಬಹಳ ಸಂತೋಷ. ನನ್ನ ಕ್ಷೇತ್ರಕ್ಕೆ ಕೇಂದ್ರ ಸರ್ಕಾರದಿಂದ ಸಹಾಯ ಪಡೆದ ಹಾಗೂ ರಾಜ್ಯ ಸರ್ಕಾರದಿಂದ ಸಹಾಯ ಪಡೆದ ಯೋಜನೆಗಳೆಲ್ಲಾ ಬಂದಿವೆ. ಈ ಬಗ್ಗೆ ನನ್ನ ಸಲಹೆ ಏನೆಂದರೆ, ಇವತ್ತು ನಮ್ಮಲ್ಲಿ ರಾಜ್ಯ ಸರ್ಕಾರದ ಹಣದಿಂದ ಹೆಚ್ಚಿನ ಕೆರೆ ಕಟ್ಟಿಗಳನ್ನು ಕಟ್ಟುವುದಕ್ಕೆ ಸಾಧ್ಯವಾಗುತ್ತಾ ಇಲ್ಲ. ಡಿ.ಪಿ. ಎ.ಪಿ. ಮುಖಾಂತರ ಹೆಚ್ಚಿನ ರೀತಿಯಲ್ಲಿ ವ್ಯಾಪಕ ರೀತಿಯಲ್ಲಿ ಕೆಲಸ ಮಾಡಿಸಬೇಕೆಂದು ನನ್ನ ಒಂದು ಸಲಹೆ ಇದೆ ಹಾಗೂ ಈ ರಾಜ್ಯ ಸರ್ಕಾರದಿಂದ ಕೈಗೊಳ್ಳತಕ್ಕ ಯೋಜನೆಗಳಿಗೆ ಹಣ ಕೊಡುವವರು ನೀವು, ಅದನ್ನು ಸ್ಯಾಂಡ್ಸ್ ಮಾಡುವವರು ನೀವು, ಅದರ ಇದನ್ನು ಎಕ್ಸಕ್ಯೂಟ್ ಮಾಡುವವರು ಪಿ.ಡಬ್ಲ್ಯೂ.ಡಿ. ಇಲಾಖೆಯವರು. ಇವರಿಗೆ ಈ ಬಗ್ಗೆ ಆಸಕ್ತಿ ಇಲ್ಲ. ಆದ್ದರಿಂದ, ಹಣ ಕೊಡತಕ್ಕ ಹಾಗೂ ಜವಾಬ್ದಾರಿ ಇರುವ ನೀವು, ಇದನ್ನು ಖರ್ಚು ಮಾಡುವ ಜವಾಬ್ದಾರಿಯನ್ನೂ ಸಹಾ ಹೊತ್ತ ಕೊಳ್ಳಬೇಕೆಂದು ನನ್ನ ಸಲಹೆ. ಪಿ.ಡಬ್ಲ್ಯೂ.ಡಿ. ಯವರು ಕೆಲಸವ ಬಗ್ಗೆ ಕೇಳಿದರೆ ರೋಲರ್ಸ್ ಇಲ್ಲ, ಡಿಪ್ಪರ್ಸ್ ಇಲ್ಲ ಎನ್ನುವ ಕಾರಣ ಕೊಡುತ್ತಾರೆ ಆದ್ದರಿಂದ ಕೆಲಸ ಬಂದಾಗ ಅವರು ಏನೆನ್ನು ಸಾಮಗ್ರಿಗಳು ಇಲ್ಲ ಎಂದು ಹೇಳುತ್ತಾರೆ ಅವುಗಳನ್ನು ನಿಮ್ಮ ಇಲಾಖೆಯಿಂದ ಅವರಿಗೆ ಹೈರ್ ಮುಖಾಂತರ ಒದಗಿಸಿ ಕೆಲಸ ಆಗುವ ಹಾಗಾದರೂ ನೋಡಿಕೊಳ್ಳಬೇಕೆಂದು ಹೇಳುತ್ತೇನೆ. ಇದರಿಂದಾಗಿ ನೀವು ಏನು ಹಣವನ್ನು ಕೆಲಸಕಾರ್ಯಗಳಿಗೆ ಕೊಡಲಾಗುತ್ತಿದೆ ಅದು ಸರಿಯಾದ ರೀತಿಯಲ್ಲಿ ವಿನಿಯೋಗ ವಾಗುತ್ತದೆಂದು ನಾನು ಹೇಳುತ್ತೇನೆ. ಮತ್ತು ನಮ್ಮ ಜಿಲ್ಲೆಗೆ ಯಾವ ಯೋಜನೆಯಿಂದಲೂ ಕೂಡಾ ನೀರು ಬರುವುದಕ್ಕೆ ಸಾಧ್ಯವಿಲ್ಲ. ಆ ಒಂದು ಸಾಧ್ಯತೆ ಇದ್ದರೆ ಇನ್ನು ಎಷ್ಟು ವರ್ಷಕ್ಕೆ ಬರುತ್ತದೋ ಗೊತ್ತಿಲ್ಲ. ನಮ್ಮ ಜಿಲ್ಲೆಯಲ್ಲಿ ಲಿಫ್ಟ್ ಇರಿಗೇಷನ್ ಸ್ಕೀಮ್ ನಿಂದ ಭೂಮಿಯ ಕೆಳಗಿನ ನೀರನ್ನು ಎತ್ತತಕ್ಕ ವ್ಯವಸ್ಥೆ ಇರತಕ್ಕದ್ದು ರಾಜ್ಯದಲ್ಲೇ ಬೇರೆಲ್ಲೂ ಇಲ್ಲ ಎಂದು ತಪ್ಪಾಗಲಾರದು. ಇನ್ನೂ ಹೆಚ್ಚಿನ ಪ್ರಮಾಣದಲ್ಲಿ ಭೂಮಿಯ ಕೆಳಗಿನ ನೀರನ್ನು ಎತ್ತುವ ಕಾರ್ಯಕ್ರಮಗಳನ್ನು ನಮ್ಮ ಪ್ರದೇಶದಲ್ಲಿ ಹಾಸಿಕೊಂಡರೆ ನಿಜವಾಗಿಯೂ ಒಳ್ಳೆಯ ಸಹಾಯವನ್ನು ಮಾಡಿದ ಹಾಗೆ ಆಗುತ್ತದೆಂದು ಈ ಸಂದರ್ಭದಲ್ಲಿ ಅಭಿಪ್ರಾಯ ಪಡುತ್ತೇನೆ. ಮತ್ತು ನಿಮ್ಮ ಇಲಾಖೆಯ ಡೈರೆಕ್ಟರ್ ಅವರೂ ಸಹಾ ನೆನಸಿಕೊಳ್ಳುವಂತಹ ಕೆಲಸವನ್ನು ಮಾಡಿದ್ದಾರೆ. ನಮ್ಮ ಜಿಲ್ಲೆಯಲ್ಲಿನ ದೇವರಾಯನದುರ್ಗದಲ್ಲಿ ಮೊದಲು ಸರಿಯಾಗಿ ಮರಗಿಡಗಳೇ ಇರಲಿಲ್ಲ. ಅಲ್ಲಿ afforestation ಕೆಲಸ ಕೈಗೊಂಡು, ಲಕ್ಷಾಂತರ ರೂಪಾಯಿ ಖರ್ಚು ಮಾಡಿ ಮರಗಿಡಗಳನ್ನು ಬೆಳೆಸಿದ್ದಾರೆ. ಈ ಸಾಲಿಗೆ ನನಗೆ ತಿಳಿದಹಾಗೆ ಸುಮಾರು ೬೦ ಲಕ್ಷ ರೂಪಾಯಿಗಳನ್ನು ಇದಕ್ಕೆ ಕೊಡಲಾಗಿದೆ. ಈ ಬಗ್ಗೆ ನನಗೆ ಬಹಳ ಸಂತೋಷವಾಗಿದೆ. ಈ ಬಗ್ಗೆ ಮಾನ್ಯ ಸಚಿವರು ಹಾಗೂ ಇಲಾಖೆಯ ಮುಖ್ಯಾಧಿಕಾರಿಗಳನ್ನು ವಂದಿಸಬೇಕಾಗಿದೆ. ಇನ್ನು ಇ. ಎ. ಎಸ್. ಸ್ಕೀಮ್ ಕೆಳಗೆ ಹಿಂದಿನ ವರ್ಷ ಬಹಳ ಹೊಸ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಲಾಯಿತು. ಆಗ ಸ್ವಲ್ಪ ರೋಪದೋಷಗಳು ಈ ದಿಸೆಯಲ್ಲಿ ಆಗಿ, ಅವ್ಯವಸ್ಥೆ ಆಗಿರುವುದು ನಿಜವೆಂದು ಗೊತ್ತಾಯಿತು. ಆ ಬಗ್ಗೆ ನಮ್ಮ ಸಚಿವರು ಸುಮಾರು ೪೦-೫೦ ಜನ ಬಿ. ಡಿ. ಬಿ.ಗಳನ್ನು ಸೆಸೆಂಡ್ ಮಾಡಲಾಗಿ ಆ ನಂತರ ವಿಚಾರಣೆಯಾಗಿ ಮತ್ತೆ ಕೆಲಸಕ್ಕೆ ತೆಗೆದುಕೊಳ್ಳಲಾಯಿತು. ಈ ಬಗ್ಗೆ ನಾನು ಮಾನ್ಯ ಮಂತ್ರಿಯವರನ್ನು ಪ್ರಶಂಸಿಸುತ್ತೇನೆ. ಈ ಸಾರಿ ಈ ಬಗ್ಗೆ ಸಾಕಷ್ಟು ಹಣವನ್ನು ಕೊಡಲಾಗಿದೆ. ಕೆಲಸಗಳು ಆಗಿವೆಯೇ ?

ಎಲ್ಲೂ ಕೆಲಸ ಆಗಿಲ್ಲ. ಕೆಲಸ ಆಗಿರುವ ಕಳೆ ಹಣ ಇಲ್ಲವಾಗಿದೆ. ಇದನ್ನು ಸರಿಗೊಳಿಸತಕ್ಕ ವ್ಯವಸ್ಥೆಯನ್ನು ಮಾಡಬೇಕೆಂದು ನಾನು ಹೇಳುತ್ತೇನೆ. ನಮ್ಮ ಜಿಲ್ಲೆಯ ಬಗ್ಗೆ ಕೊಟ್ಟಿರುವ ವರದಿ ನೋಡಿ ನನಗೆ ಬಹಳ ಸಂತೋಷವಾಯಿತು. ನಮ್ಮಲ್ಲಿ ಇರತಕ್ಕ ಎಲ್ಲಾ ಯೋಜನೆಗಳನ್ನು ಕೇಂದ್ರ ಸರ್ಕಾರದ ಸಹಾಯವನ್ನು ಪಡೆದು, ಹಣವನ್ನು ಹೆಚ್ಚು ಹೆಚ್ಚು ಕೂಡ ಅಭಿವೃದ್ಧಿ ಕೆಲಸಗಳನ್ನು ಕೈಗೊಂಡರೆ ನಿಜವಾಗಿಯೂ ಕೂಡಾ ಗ್ರಾಮೀಣ ಜನತೆ ಬಗ್ಗೆ ಹೆಚ್ಚಿನ ಚಿಂತನೆ ಮಾಡುತ್ತಿದ್ದಾರೆಂದು ನಾವೆಲ್ಲರೂ ಅಭಿಪ್ರಾಯಪಡಬೇಕಾಗುತ್ತದೆ. ಹಾಗೂ ಈ ಸಂದರ್ಭದಲ್ಲಿ ಇಷ್ಟು ಮಾತನಾಡಲು ಅವಕಾಶವನ್ನು ಕೊಟ್ಟ ಮಾನ್ಯ ಅಧ್ಯಕ್ಷರಿಗೆ ವಂದಿಸಿ ನನ್ನ ಎರಡು ಮಾತುಗಳನ್ನು ಮುಗಿಸುತ್ತೇನೆ.

† ಶ್ರೀ ಎಚ್. ವಿಶ್ವನಾಥ್ (ಕೃಷ್ಣರಾಜನಗರ).—ಸನ್ಮಾನ್ಯ ಸಭಾಧ್ಯಕ್ಷರೇ, ಸನ್ಮಾನ್ಯ ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತಿ ರಾಜ್ ಸಚಿವರು ತಮ್ಮ ಇಲಾಖೆಯ ಬೇಡಿಕೆಗಳನ್ನು ಈ ಸದನದ ಮುಂದು ಇಟ್ಟಿದ್ದಾರೆ. ಅದನ್ನು ನಾನು ಅಭಿಮಾನಪೂರ್ವಕವಾಗಿ ಸ್ವಾಗತಿಸುತ್ತಾ ಎರಡು ಮಾತುಗಳನ್ನು ಹೇಳುತ್ತೇನೆ. ನನಗೆ ಕಣ್ಣು ಬೇನೆ ಇದ್ದುದರಿಂದ ಮಾನ್ಯ ಮಂತ್ರಿಗಳು ಒದಗಿಸಿರುವ ಪುಸ್ತಕವನ್ನು ಓದುವುದಕ್ಕೆ ಸಾಧ್ಯವಾಗದಿದ್ದರೂ ಕೂಡಾ ಏನು ಗ್ರಾಮೀಣ ಜನತೆ ಕಷ್ಟಪಡುತ್ತಿದ್ದಾರೆ, ಅಂತಹ ಗರ್ಭದಿಂದಲೇ ಬಂದಂತಹ ಗ್ರಾಮೀಣ ಪ್ರದೇಶದ ಒಬ್ಬ ಶಾಸಕನಾಗಿ ನಮ್ಮ ಕಷ್ಟನಿಷ್ಠರಗಳನ್ನು ನಿರ್ದೇಶನ ಮಾಡುವುದಕ್ಕೆ ಇಷ್ಟಪಡುತ್ತೇನೆ. ಈ ಗ್ರಾಮೀಣ ಅಭಿವೃದ್ಧಿ ಎನ್ನತಕ್ಕ ಇಲಾಖೆ ಜನಸಾಮಾನ್ಯರಿಗೆ, ಹಳ್ಳಿಗಾಡಿನಲ್ಲಿರತಕ್ಕ ಜನರಿಗೆ ಇದೆ ಎಂದು ಬಹುಶಃ ಗೊತ್ತಾಗಿರುವುದು ಈಗ ಎಂದು ನಾನು ಅಂದುಕೊಂಡಿದ್ದೇನೆ. ಬಹಳ ಬಡತನದಲ್ಲಿ ಇದ್ದ ಈ ಇಲಾಖೆಯನ್ನು ಜೈತನ್ಯಪೂರ್ಣಗೊಳಿಸಿ, ಹೊಸ ಹೊಸ ಕಾರ್ಯಕ್ರಮಗಳನ್ನು ಅಳವಡಿಸಿಕೊಂಡು ಹೊಸ ಹರಿತವನ್ನು ಹೊಸ ತಿರುವನ್ನು ಕೊಟ್ಟು ಒಂದು ಶ್ರೇಯಸ್ಸು ಈ ಒಂದು ಇಲಾಖೆಯ ಸಚಿವ ಶ್ರೀ ಬೇಗಾನಿ ರಾಮಯ್ಯ ಮತ್ತು ಅವರ ಅಡಳಿತ ಚಾಲನೆಯನ್ನು ಓದಿದಿರತಕ್ಕ ಶ್ರೀ ಸೈಫುಲ್ಲಾ ಅವರಿಗೆ ಸಲ್ಲಬೇಕೆಂದು ನಾನು ಬಹಳ ಅಭಿಮಾನದಿಂದ ಹೇಳಬೇಕಾಗಿದೆ. ಈ ಒಂದು ಇಲಾಖೆಯನ್ನು ಅಭಿವೃದ್ಧಿಗೆ ತರಬೇಕೆಂದು ಮಾನ್ಯ ಸಚಿವರು ಪಟ್ಟುಹಿಡಿದಿದ್ದಾರೆ. ಯಾವ ಶೃಂಗೇರಿ ಪೀಠದಿಂದ, ಮಲೆನಾಡಿನ ಮೈಸೂರಿನಿಂದ ಬಂದಂತಹ ನಮ್ಮ ಸಚಿವರು ಯಾವಾಗಲೂ ಕೂಡಾ ನಿರ್ಭೀತಗೂಲಿ ಹರಿ ಇರತಕ್ಕ ನಮ್ಮ ಸಚಿವರು ಏನು ಹೀನಸ್ತಿಯಲ್ಲಿ ಅಸ್ವಸ್ಥಗೊಂಡಿದ್ದ ಇಲಾಖೆಗೆ ಸರಿಯಾದಂತಹ ಚಾಲನೆಯನ್ನು ಕೊಡುವುದರಲ್ಲಿ ಎಲ್ಲರ ಸಹಕಾರವನ್ನು ತೆಗೆದುಕೊಂಡು ಕೆಲಸ ಮಾಡುತ್ತಿರತಕ್ಕ ವಿಚಾರ ಬಹಳ ಸಂತೋಷವಾಗಿದೆ.

ಅಧ್ಯಕ್ಷರೇ ಈ ಇಲಾಖೆ ಹೆಸರು ಗ್ರಾಮಾಭಿವೃದ್ಧಿ ಮತ್ತು ಪಂಚಾಯತಿ ರಾಜ್. ಈ ರಾಜ್ಯದಲ್ಲಿ ಗ್ರಾಮಾಂತರ ಪ್ರದೇಶದಲ್ಲಿರತಕ್ಕ ಶೇಕಡ ೮೦ ಭಾಗ ಜನ ಏನು ವಾಸ ಮಾಡುತ್ತಿದ್ದಾರೆ ಅವರ ಉದ್ಯೋಗ ಸ್ವಾವಲಂಬನೆ ಅವರ ಆರ್ಥಿಕ ಸ್ಥಿತಿ ಮತ್ತು ಏನೇನು ಕಷ್ಟಗಳಿವೆ ಅವುಗಳನ್ನೆಲ್ಲಾ ವನಗಂಡು ಇವನ್ನೆಲ್ಲಾ ಸಮಗ್ರವಾಗಿ ಒಂದು ಕಡೆ ಇಟ್ಟುಕೊಂಡು ಅವನನ್ನು ಮೇಲಕ್ಕೆ ಎತ್ತತಕ್ಕ ಇಲಾಖೆ. ಪ್ರತಿ ವರ್ಷವು ಹಲವಾರು ಕ್ರಮಗಳನ್ನು ಹೇಳಿದ್ದಾರೆ. ಬರಗಾಲವಿಡಿತ ಪ್ರದೇಶಗಳಲ್ಲಿ ಏನೇನು ಕಾರ್ಯಕ್ರಮಗಳನ್ನು ಕೈಗೊಳ್ಳಲಾಗಿದೆ ಎಂಬುದನ್ನು ಇಲ್ಲಿ ಹೇಳಿದ್ದಾರೆ. ಕೇಂದ್ರಸರ್ಕಾರದ ವತಿಯಿಂದಲೂ ಮಾಡಿರತಕ್ಕ ಕಾರ್ಯಕ್ರಮಗಳನ್ನು ಹೇಳಿದ್ದಾರೆ. ನಮ್ಮ ಯಾವ ಶಾಸಕರಾದ ಮಾನ್ಯ ಮತ್ತಿಕಟ್ಟೆಯವರ ಕೈತ್ತಾಕ್ಕೆ ನಾನು ಮತ್ತು ನನ್ನ ಮಿತ್ರರೊಡನೆ ಪ್ರವಾಸ ಮಾಡುವ ಅವಕಾಶ ಸಿಕ್ಕಿತ್ತು. ಅಲ್ಲಿ ನಾವು ಕಂಡಂತಹ ಸ್ಥಿತಿ ನಿಜವಾಗಿಯೂ ಬಹಳ ಘೋರವಾದದ್ದು. ಕೆರೆಗಳಲ್ಲಿ ನೀರಿಲ್ಲ, ಬಾವಿಯಲ್ಲಿರತಕ್ಕ ನೀರು ಪಾತಾಳಕ್ಕೆ ಹೋಗಿದೆ, ನೆಲ ಬಿರುಕು ಬಿಟ್ಟಿದೆ, ಕೆಲವು ಕಡೆಗಳಲ್ಲಿ ರೈತನಿಗೆ ಕಾಫಿಗೂ ಕೂಡ ನೀರು ಸಿಗದೆ ಆಕಾರದಲ್ಲಿ ಮೋಡವನ್ನು ನೋಡುತ್ತಿದ್ದಾನೆ. ಕುಡಿಯುವುದಕ್ಕೆ ದನಗಳಿಗೆ ನೀರು ಇಲ್ಲದೆ ಪಲಸೆ ಪಲಸೆಯಾಗಿ ನೀರು ಮೇವನ್ನು ಹುಡುಕಿಕೊಂಡು ಹೋಗತಕ್ಕ ಸ್ಥಿತಿಯನ್ನು ಕಣ್ಣಾರೆ ಕಂಡಿದ್ದೇವೆ. ನಮ್ಮರಾಜ್ಯದ ೧೭-೧೮ ಜಿಲ್ಲೆಗಳಲ್ಲಿ ಬರಗಾಲ ಹಿಂದೆಂದೂ ಕಾಣದ ಸ್ಥಿತಿಯನ್ನು ಇವತ್ತು ರೈತ ಅನುಭವಿಸತಕ್ಕಂತಹ ದೃಶ್ಯವನ್ನು ಕಂಡಿದ್ದೇವೆ. ಬರಗಾಲ ಇರುವ ಕಡೆಗಳಲ್ಲಿ ಕೇಂದ್ರ ಸರ್ಕಾರದವರು, ರಾಜ್ಯ ಸರ್ಕಾರದವರು ಅಧ್ಯಯನ ಮಾಡಲು ತಂಡ ತಂಡವಾಗಿ ನೂರಾರು ಜೀವುಗಳಲ್ಲಿ ಓಡಾಡುವುದು ಬೇರೆ. ಈ ತಂಡಗಳಿಗೆ ಊಟೋಚಾರ ಬೇರೆ ನಡೆಯಬೇಕು. ಅಲ್ಲಿಯೇ ಅಧಿಕಾರಿಗಳು ಇರುವ ಸ್ಥಿತಿಯನ್ನು ತಿಳಿಸುತ್ತಾರೆ, ಇವರ ಓಡಾಟ ಏತಕ್ಕೆ ಬೇಕು? ಬರಗಾಲ ಪರಿಸ್ಥಿತಿ ಇರುವುದು ಎಲ್ಲರಿಗೂ ಗೊತ್ತಿದೆ ಅದೇನು ಹೊಸದೇನು ಅಲ್ಲ. ಕರ್ನಾಟಕ ರಾಜ್ಯದ ಉತ್ತರ ಭಾಗಗಳಲ್ಲಿ

ಇರತಕ್ಕ ಬರಗಾಲ ಸಂದೇನು ಅಲ್ಲ. ಹಲವಾರು ವರ್ಷಗಳಿಂದ ಈ ಬರಗಾಲಕ್ಕೆ ತುತ್ತಾಗಿರುವುದನ್ನು ಕಣ್ಣಾರೆ ಕಂಡಿರುವುದು ಕೇಳಿರುವಂತಹ ವಿಚಾರ. ಈ ವಿಷಯವನ್ನು ತಿಳಿಯಲು ಕೇಂದ್ರ ಸರ್ಕಾರ, ರಾಜ್ಯ ಸರ್ಕಾರದ ಅಧಿಕಾರಿಗಳು ಅಧ್ಯಯನ ಮಾಡುವುದಕ್ಕೆ ತಂಡೋಪತಂಡಗಳು, ಇದಕ್ಕೋಸ್ಕರ ಖರ್ಚು ಬೇರೆ, ಆದರೆ ಇನ್ನು ಏನು ಆಗಿಲ್ಲ. ಈ ಸಂದರ್ಭದಲ್ಲಿ ಒಂದು ಮಾತು ಹೇಳಬೇಕಾಗಿದೆ, ನಮ್ಮ ರಾಜ್ಯ ಸರ್ಕಾರಕ್ಕೆ ಕೇಂದ್ರ ಸರ್ಕಾರದೊಡನೆ ರಾಜಕೀಯವಾಗಿ ಪ್ರಭಾವಯುತವಾಗಿದೆ. ಕೇಂದ್ರದಲ್ಲಿ ಪ್ರಭಾವವೇರಿ ಬರಗಾಲ ಪ್ರದೇಶಗಳ ಕಾಮಗಾರಿ ಕೆಲಸಕಾರ್ಯಗಳಿಗೆ ಹೆಚ್ಚಿಗೆ ಹಣ ತರಬಹುದು. ಬರಗಾಲ ಪ್ರದೇಶಗಳ ಕೆಲಸಕಾರ್ಯಗಳಿಗೆ ೨೦% ಕೋಟಿ ರೂಪಾಯಿಗಳ ಅಂದಾಜುವೆಚ್ಚ ಮಾಡಿದ್ದಾರೆ. ಅದರಲ್ಲಿ ನಮಗೆ ಬಂದಂತಹ ಹಣ ೬.೬% ಕೋಟಿ ರೂಪಾಯಿಗಳು. ಮಳೆ ಬಂದಮೇಲೆ ಈ ಕಾರ್ಯಕ್ರಮ ಗಳೇನು ಇರುವುದಿಲ್ಲ. ಇಲ್ಲಿ ಮಾಡತಕ್ಕ ಕೆಲಸಗಳಾದರೂ ಏನು? ಬೇದಿಗೆ ಮಣ್ಣು ಹಾಕುವುದು, ಸಸಿಗಳನ್ನು ನೆಡುವುದು, ಕೆರೆಗಳ ಕೆಲಸ ಅಧ್ಯಕ್ಷರೇ ನನಗನಿಸುತ್ತದೆ ಕೋಟಾಂತರ ರೂಪಾಯಿಗಳನ್ನು ಇವತ್ತಿನದಿವಸ ಖರ್ಚುಮಾಡಿ ತಾತ್ಕಾಲಿಕ ಪರಿಹಾರ ಮಾಡುತ್ತಿದ್ದೇವೆಯೇ ಹೊರತು ಶಾಶ್ವತವಾದಂತಹ ಕಾರ್ಯಕ್ರಮಗಳನ್ನು ಮಾಡಿಲ್ಲ. ಇವತ್ತು ಬರಗಾಲ ಬರುತ್ತದೆ, ಆತಿವೃಷ್ಟಿ, ಅನಾವೃಷ್ಟಿ, ಈ ಸಮಸ್ಯೆಗಳಿಗೆ ಏನು ಪರಿಹಾರ, ಕಾಮಗಾರಿ ಕೆಲಸಗಳು ಏನಿವೆ ಇವೆಲ್ಲಾ ರಾಜಕೀಯ ಪ್ರೇರಣೆಯಿಂದ ಆಗತಕ್ಕ ಕೆಲಸಗಳು ಇದು ಬೇಕಾಗಿಲ್ಲ, ರಾಜ್ಯಕ್ಕೆ ಈ ರೀತಿಯ ಕಾರ್ಯಕ್ರಮಗಳನ್ನು ಹಾಕಿಕೊಳ್ಳುವುದು ಅಲ್ಲ. ಇಂತಹ ಕಾರ್ಯಕ್ರಮಗಳನ್ನು ಎಷ್ಟೋ ಸರ್ಕಾರಗಳು ಹಾಕಿಕೊಂಡು ಬಂದು ಹೋದರೂ ಕೂಡ ರಾಜ್ಯದಲ್ಲಿ ಬರಗಾಲ ಪರಿಸ್ಥಿತಿಯನ್ನು ಎದುರಿಸಲಿಕ್ಕೆ ಸಾಧ್ಯವಾಗಿಲ್ಲ. ಇವತ್ತು ಶಾಶ್ವತವಾಗಿ ಇರತಕ್ಕ ಬರಗಾಲ ವನ್ನು ಎದುರಿಸಲಿಕ್ಕೆ ಆಳಿಯದ ಯಾವ ರಾಜ್ಯ ಸರ್ಕಾರಗಳು ಒಂದು ಪರಿಹಾರವನ್ನು ಕಂಡುಹಿಡಿಯುವುದಕ್ಕೆ ಸಾಧ್ಯವಾಗಿಲ್ಲ. ಈ ವಿಷಯವನ್ನು ನಾನು ಮನನೊಂದು ಹೇಳಬೇಕಾಗಿದೆ. ಆದುದರಿಂದ ಇನ್ನು ಮುಂದೆ ಈ ಬರಗಾಲ ಪರಿಹಾರ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳುವಾಗ ಆ ಕಾರ್ಯಕ್ರಮಗಳು ಶಾಶ್ವತವಾದವುಗಳು ಆಗಿರಬೇಕು. ಕೃಷಿಯನ್ನು ನಂಬಿಕೊಂಡಿರುವ ರೈತನಿಗೆ ಕಾರ್ಯಕ್ರಮಗಳನ್ನು ಹಾಕಿಕೊಂಡು ಮುಂದಕ್ಕೆ ಬರುವಂತೆ ಮಾಡಿ, ಬರಗಾಲವನ್ನು ಎದುರಿಸತಕ್ಕ ಕಾರ್ಯಕ್ರಮಗಳನ್ನು ಆಳವಡಿಸಿಕೊಂಡು, ಶಾಶ್ವತವಾದಂತಹ ಕೆಲಸಗಳನ್ನು ಇವತ್ತಿನದಿವಸ ಮಾಡಬೇಕಾಗಿದೆ, ಇಲ್ಲಿ ಹೇಳಿದ್ದಾರೆ ತೋಟಗಾರಿಕೆ ಮಾಡಿದ್ದೇವೆ, ಅರಣ್ಯ ಬೆಳೆದಿದ್ದೇವೆಂದು ಶಾಶ್ವತವಾಗಿರುವುದನ್ನು ಒಂದನ್ನು ಮಾಡಿಲ್ಲ. ಎಷ್ಟು ಅರಣ್ಯ ಬೆಳೆದಿದ್ದೀರಿ? ಬರಗಾಲವೀಡಿತ ಪ್ರದೇಶಗಳಲ್ಲಿ ಎಷ್ಟು ಭಾವಿಗಳನ್ನು ಮಾಡಿದ್ದೀರಿ? ಕುಡಿಯುವ ನೀರಿನ ಬಾವಿಗಳನ್ನು ಎಷ್ಟು ಮಾಡಿದ್ದೀರಿ? ಶಾಶ್ವತವಾಗಿ ಬರಗಾಲ ವನ್ನು ಎದುರಿಸತಕ್ಕ ಕೆಲಸಗಳನ್ನು ಮಾಡಿರುವ ಬಗ್ಗೆ ಒಂದು ಕಡೆ ತೋರಿಸುವುದಕ್ಕೆ ಆಗುವುದಿಲ್ಲ, ಕೋಟಾಂತರ ರೂಪಾಯಿಗಳ ಖರ್ಚು ಮಾತ್ರ ಬರುತ್ತಿದೆ. ಎಲ್ಲಿಹೋದರೂ ಕುಡಿಯುವುದಕ್ಕೆ ನೀರಿಲ್ಲ, ಅದರಿಂದ ಅಧ್ಯಕ್ಷರೇ ಇನ್ನು ಮೇಲೆ ತಾತ್ಕಾಲಿಕ ಪರಿಹಾರ ಕೆಲಸಗಳನ್ನು ನಿಲ್ಲಿಸಿ ಶಾಶ್ವತವಾದಂತಹ ನೆಲೆಯನ್ನು ನಮ್ಮ ಅಧಿಕಾರಿಗಳು ಮತ್ತು ನಿಮ್ಮ ಇಲಾಖೆ ಕಂಡುಹಿಡಿಯಬೇಕಾಗಿದೆ. ಇಷ್ಟೆ ಅಲ್ಲದೆ ಭದ್ರಾ ಅಣೆಕಟ್ಟು ೨೪೦ ಲಕ್ಷ ಎಕರೆ ಭೂಮಿಗೆ ನೀರು ಉಣಿಸತಕ್ಕ ಅಣೆಕಟ್ಟು ಬಿರುಕು ಬಿಟ್ಟು ಅದನ್ನು ರಿಪೇರಿ ಮಾಡಬೇಕಾದರೆ ನೀರನ್ನು ನಿಲ್ಲಿಸಬೇಕೆಂದು ಹೇಳುತ್ತಿದ್ದಾರೆ. ಆ ರೀತಿ ಏನಾದರೂ ನೀರನ್ನು ನಿಲ್ಲಿಸಿದ್ದೆ ಆದರೆ ಆ ಭಾಗದ ರೈತರು ಬಹಳ ಕಷ್ಟವನ್ನು ಅನುಭವಿಸಬೇಕಾಗುತ್ತದೆ. ಬರಗಾಲ ಪರಿಹಾರ ಕಾಮಗಾರಿಗಳನ್ನು ಕೈಗೊಳ್ಳುವಾಗ ಬೇರೆ ಬೇರೆ ದೊಡ್ಡ ದೊಡ್ಡ ಯೋಜನೆಗಳನ್ನು ಹಾಕಿಕೊಳ್ಳದೆ ಸಣ್ಣ ಸಣ್ಣ ಯೋಜನೆಗಳನ್ನು ಹಾಕಿಕೊಂಡು, ಶಾಶ್ವತವಾದ ಕೆಲಸಕಾರ್ಯಗಳನ್ನು ಮಾಡಿ, ಬರಗಾಲ ಸಮಸ್ಯೆಗೆ ಪರಿಹಾರ ಕಂಡುಹಿಡಿಯಬೇಕೆಂದು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಚ್ಛೆಪಡುತ್ತೇನೆ. ಸರ್ಕಾರ ಹಲವಾರು ಕಾರ್ಯಕ್ರಮಗಳನ್ನು ಇವತ್ತಿನದಿವಸ ಹಾಕಿಕೊಂಡಿದೆ. ಶ್ರೀಸಾಮಾನ್ಯನ ಏಳಿಗೆ ಗೋಸ್ಕರ ಪ್ರತಿಯೊಂದು ತಾಲ್ಲೂಕು ಅಭಿವೃದ್ಧಿ ಮಂಡಳಿಯಲ್ಲಿ ಕೆಲಸಕಾರ್ಯಗಳನ್ನು ಮಾಡಲಾಗುತ್ತಿದೆ. ಇವತ್ತು ನಮ್ಮ ಪ್ರಥಮ ಸರ್ಕಾರ ಪಂಚಾಯಿತಿ, ಎರಡನೆಯದು ತಾಲ್ಲೂಕುಬೋರ್ಡ್ ಎಂದು ಹೇಳುತ್ತೇವೆ. ಇವತ್ತು ತಾಲ್ಲೂಕು ಬೋರ್ಡ್‌ನಲ್ಲಿ ಏನಿದೆ, ಏನು ಇಲ್ಲ. ಉದಾಹರಣೆಗೆ ಹೇಳುವುದಾದರೆ ಒಂದು ಸುಂದರವಾದ ಹುಡುಗಿಗೆ ಒಂದೊಂದಾಗಿ ಬಿಟ್ಟು ಹಾಕಿದರೆ, ಅಂದರೆ ಒಂದು ಸಾರಿ ಕುಪ್ಪಸ ಸೀರೆ, ಉಳಿದ ಖಿತಾಂಬರಗಳನ್ನು ಬಿಟ್ಟು ಹಾಕಿದರೆ ಹೆಣ್ಣಿಗೆ ಕಾಣಲಾಗುತ್ತದೆಯೋ ಆ ರೀತಿ ಇದೆ ಇವತ್ತು ನಮ್ಮ ತಾಲ್ಲೂಕು ಬೋರ್ಡ್‌ಗಳು ಅಲ್ಲೆನೂ ಇಲ್ಲ. ಅಲ್ಲಿದ್ದ ಆರೋಗ್ಯ ಮೇಲ್ವಿಚರಣೆ ಯನ್ನು ಕಿತ್ತು ನಮ್ಮ ಸಮುದ್ರ ಸಾಹೇಬರಿಗೆ ಕೊಟ್ಟಿದ್ದೀರಿ. ವಿದ್ಯೆ ಇಲಾಖೆಯನ್ನು ಕಿತ್ತುಕೊಂಡು

ಬಿಟ್ಟಿದ್ದೀರಿ, ಕೃಷಿ ಕಿತ್ತುಕೊಳ್ಳಲಾಗಿದೆ, ಮೀನುಗಾರಿಕೆ ಕಿತ್ತುಹಾಕಿದ್ದೀರಿ. ಇವತ್ತು ನಮ್ಮ ತಾಲ್ಲೂಕು ಬೋರ್ಡ್ ಹಂಗೋಲು ಇಲ್ಲದ ದೋಣಿ ಆಗಿದೆ. ಅದು ಎತ್ತು ಕಡೆ ಹೋಗುತ್ತದೆಯೋ ಗೊತ್ತಿಲ್ಲ. ಜನತಾ ಮನೆಗಳನ್ನು ಕಟ್ಟಿಸುವವರು ಕೂಡ ಲೋಕೋಪಯೋಗಿ ಇಲಾಖೆಯವರು. ಜನತಾ ಮನೆಯನ್ನು ಯಾರಿಗಾದರೂ ಕೊಡಬೇಕಾದರೆ ಜಿಲ್ಲಾಧಿಕಾರಿಗಳು ಬರೆಯಬೇಕು. ಟೆಂಬರ್ ಕಂಟ್ರಾಕ್ಟ್ ಕೊಡಬೇಕಾದರೆ ಕ್ಲೇತ್ತಾಳಿದ್ದಿದ್ದಿ ಅಧಿಕಾರಿಗಳು ನಿರ್ಣಯ ಮಾಡಿ ಜಿಲ್ಲಾಧಿಕಾರಿಗಳಿಗೆ ಕಳುಹಿಸಬೇಕು. ಕೆಲವು ಸಾರಿ ಅವರು ಲಿಸ್ಟ್ ಅಮಾಲಿಸ್ ಮಾಡಿ ಆಕ್ಷೇಪಣೆ ಮಾಡುತ್ತಾರೆ. ಡಿಸ್ಟ್ರಿಕ್ಟ್ ಡೆವಲಪ್‌ಮೆಂಟ್ ಕೌನ್ಸಿಲ್ ಎತಕ್ಕೆ ಸ್ವಾಮಿ ಇರುವುದು? ಅದರಲ್ಲಿ ೧೦, ೧೫ ಶಾಸಕರು ಅವರಲ್ಲಿ ಇರುತ್ತಾರೆ. ೨ ಲಕ್ಷ ಜನಗಳನ್ನು ಪ್ರತಿನಿಧಿಸತಕ್ಕ ೬೫ ಶಾಸಕ ಜಿಲ್ಲಾಧಿಕಾರಿಗಳವರ ಅಧ್ಯಕ್ಷತೆಯಲ್ಲಿ ಅಲ್ಲಿ ಕೂತು ಅವರು ಹೇಳುವ ಕತೆಯನ್ನು ಕೇಳಿಕೊಂಡು ಬರಬೇಕು. ಇದು ಗ್ರಾಮಾಭಿವೃದ್ಧಿ ಎತಕ್ಕೆ ಸ್ವಾಮಿ, ಉದ್ಯೋಗ ದೃಢೀಕರಣ ಯೋಜನೆ. ಇದರಲ್ಲಿ ಒಂದು ಶಮಾಷ್‌ಗಿರಿ ಶಾಸಕರನ್ನು ಅಧ್ಯಕ್ಷರನ್ನಾಗಿ ಮಾಡಿದ್ದೀರಿ. ತಿಂಗಳಿಗೊಂದು ಸಾರಿ ಸೇರಿಕೊಂಡು ಕಾಫಿ ತಿಂಡಿ ತಿನ್ನುವುದಕ್ಕೆ. ನಮ್ಮ ಶಿರಾಳುಚಂದ್ರಶೇಖರ್‌ರವರಿಗೆ ಏನು ಸಿಗಲಿಲ್ಲ, ಇದರಲ್ಲಿ ಅಧ್ಯಕ್ಷರನ್ನಾಗಿ ಮಾಡಿದ್ದಾರೆ. ಅಲ್ಲಿ ಏನು ಕೆಲಸ ದೇನೆಯೆಂಬುದೇ ನೀವು ಹೇಳಿದಂತೆ ನಾವು ಕೇಳಬೇಕು.

ಶ್ರೀ ಎಸ್. ಎಂ. ಶೀರನಾಳಿ ಚಂದ್ರಶೇಖರ್.—ಮೀಟಿಂಗ್ ಮಾಡಬೇಕು ಎನ್ನುವ ಕಂಡಿಷನ್ ಇದೆ. ನೀವು ಮಾಡಿದ ಹಾಗೆ ನಾನು ಮಾಡುವುದಕ್ಕಾಗುವುದಿಲ್ಲ. It is a must. You have to convene a meeting in a months. You don't know that. I am very sorry.

ಶ್ರೀ ಹೆಚ್. ವಿಶ್ವನಾಥ್.—ನಾನು ಹೇಳುವುದನ್ನು ತಾವು ಅನ್ಯಥಾ ಭಾವಿಸಬೇಡಿ. ತಾವು ಅಧ್ಯಕ್ಷರಾಗಿದ್ದೀರಿ, ತಮಗೆ ಶಕ್ತಿ ಇದೆ, ತಾವು ಯುವಕರು, ಬೇಕಾದಷ್ಟು ಕೆಲಸ ಮಾಡಿ ಬೇಡ ಅನ್ನುವುದಿಲ್ಲ. ಅಧ್ಯಕ್ಷರೇ, ನಾವು ಗ್ರಾಮದಲ್ಲಿರುವವರು ಎಲ್ಲಿ ತೂಲು ಬಡೆದಿದೆ, ಎಲ್ಲಿ ಏನೇನು ಕೆಲಸವಾಗ ಬೇಕು ಎನ್ನುವುದು ನಮಗೆ ಗೊತ್ತಿದೆ. ಆದರೆ ಈ ಬಗ್ಗೆ ಅಧಿಕಾರ ನಮಗೆ ಕೊಟ್ಟಿಲ್ಲ. ನಾವು ಈ ಎಲ್ಲಾ ಪಟ್ಟಿಯನ್ನೂ ಮಾಡಿ ಜಿಲ್ಲಾಧಿಕಾರಿಗಳ ಮುಂದೆ ಇಡಬೇಕು ಅವರ ಕೆಲಸ ಟಿಕ್ ಹೊಡೆಯುವುದು ಅಷ್ಟೆ. ಯಾವುದು ತೆಗೆದುಕೊಳ್ಳಬೇಕೋ ಅದಕ್ಕೆ ಟಿಕ್ ಹೊಡೆಯುವುದು ಅಷ್ಟೇ ಕೆಲಸ. ನಾವು ಪಂಚಾಯತಿ ಅಧ್ಯಕ್ಷರನ್ನೆಲ್ಲಾ ಕರೆಸಿ ಎಲ್ಲೆಲ್ಲಿ ಏನೇನು ಕೆಲಸವಾಗಬೇಕು ಎಂದು ಕೂಲಂಕುಷವಾಗಿ ವಿಮರ್ಶೆ ಸಿದರೆ, ಆ ಬಗ್ಗೆ ಕೆಲಸ ತೆಗೆದುಕೊಳ್ಳಬೇಕಾದರೆ ಅಧಿಕಾರ ನಮಗೆ ಇಲ್ಲ. ಜಿಲ್ಲಾಧಿಕಾರಿಗೆ ಆ ಅಧಿಕಾರ ಕೊಟ್ಟಿದ್ದಾರೆ, ಅವರು ಆ ಎಲ್ಲಾ ಪಟ್ಟಿಯನ್ನೂ ನೋಡಿ ಯಾವುದು ಬೇಕೋ ಅದಕ್ಕೆ ಟಿಕ್ ಹೊಡೆಯುತ್ತಾರೆ. ಅವರನ್ನು ಇದಕ್ಕೆ ಅಧ್ಯಕ್ಷರನ್ನಾಗಿ ಮಾಡಿದ್ದಾರೆ. ಆದುದರಿಂದ ನಾನು ಹೇಳುವುದೇನೆಂದರೆ ಇದನ್ನು ಬದಲಾವಣೆ ಮಾಡಿ ಆ ಅಧಿಕಾರ ನಮಗೆ ಕೊಡಿ ಎಂದು. ನಮಗೇನು ಸಂಬಳ ಸಾರಿಗೆ ಇಲ್ಲ, ಅಲ್ಲದೆ ನಮಗೆ ಅದರ ವಾಸ್ತವಾರಂಭವನ್ನಾಗಿ ಗೊತ್ತಿರುವುದರಿಂದ ನಮಗೆ ಅಧಿಕಾರ ಇದ್ದರೆ ಆ ಕೆಲಸ ವನ್ನು ಇನ್ನೂ ಚೆನ್ನಾಗಿ ಮಾಡಿಸಬಹುದು. ಈ ದೃಷ್ಟಿಯಿಂದ ನಾನು ಹೇಳುವುದು ಡಿಸ್ಟ್ರಿಕ್ಟ್ ಡೆವಲಪ್‌ಮೆಂಟ್ ಮತ್ತು ಡೆಪ್ಯೂಟಿ ಕಮಿಷನರಿಗೆ ಏನು ಟಿಕ್ ಹೊಡೆಯುವ ಅಧಿಕಾರ ಕೊಟ್ಟಿದ್ದೀರೋ ಅದನ್ನು ಕಿತ್ತು ಹಾಕಿ ಜನತಾ ಪ್ರತಿನಿಧಿಗಳಾದ ನಮಗೆ ಅಧಿಕಾರ ಕೊಡಿ ಎಂದು ಹೇಳುತ್ತೇನೆ. ಆ ಮೀಟಿಂಗ್‌ನಲ್ಲಿ ಬಿ.ಡಿ.ಬಿ. ಇರುತ್ತಾರೆ, ಡೆಪ್ಯೂಟಿ ಕಮಿಷನರು ಇರುತ್ತಾರೆ, ನಾವು ಅವರು ಹೇಳಿದ ಹಾಗೆ ಕೇಳಬೇಕು. ಈಗಾಗಲೇ ತಾವು ನಮ್ಮಿಂದ ಕೆಲವು ಅಧಿಕಾರವನ್ನು ಕಿತ್ತುಕೊಂಡಿದ್ದೀರಿ. ಯಾವ್ಯಾವುದೆಂದರೆ ಸ್ಥಳೀಯ ಅಭಿವೃದ್ಧಿ ಸಮಸ್ಯೆ ಬಗ್ಗೆ ಇರತಕ್ಕಂಥಾ ವಿದ್ಯಾಭ್ಯಾಸ, ಆಸ್ಪತ್ರೆ ಇವುಗಳನ್ನು ಕಿತ್ತುಕೊಂಡಿದ್ದೀರಿ. ಆಸ್ಪತ್ರೆ ಬಗ್ಗೆ ನಮಗಿರತಕ್ಕಂಥಾ ಅಧಿಕಾರವನ್ನು ಶ್ರೀ ಅಬ್ದುಲ್ ಸಮದ್‌ಗೆ ಕೊಟ್ಟುಬಿಟ್ಟಿದ್ದೀರಿ. ಹಾಗೆ ವಿದ್ಯಾ ಸಂಸ್ಕರಣ ಬಗ್ಗೆ ಇರತಕ್ಕಂಥಾ ಅಧಿಕಾರವನ್ನು ಶ್ರೀ ಜಿ. ಬಿ. ಶಂಕರರಾಯರಿಗೆ ಕೊಟ್ಟು ಬಿಟ್ಟಿದ್ದೀರಿ. ಈ ಕೆಲಸವನ್ನು ಅವರೂ ಸರಿಯಾಗಿ ಮಾಡುತ್ತಾ ಇಲ್ಲ, ಮಾಡುವವರಿಗೂ ಕೂಡ ಕೊಡುತ್ತಾ ಇಲ್ಲ. ಈ ಸ್ಥಳೀಯ ಸಂಸ್ಥೆಗಳ ಕಮಿಟಿಗಳನ್ನು ಪರಿಹಾರ ಮಾಡುವುದಕ್ಕೆ ಒಂದೆ ಏನೇನು ಅಧಿಕಾರ ಇಟ್ಟುಕೊಂಡಿದ್ದರು ಅವೆಲ್ಲಾ ಕಿತ್ತುಕೊಂಡಿದ್ದೀರಿ ಅದರಲ್ಲಿ ಗ್ರಾಮೀಣ ಮಕ್ಕಳ ವಿದ್ಯಾಭ್ಯಾಸ. ಗ್ರಾಮೀಣ ನೈರ್ಮಲ್ಯ ಕಾರ್ಯಗಳು ಇವೆಲ್ಲಾ ಆಳವಡಿಸಿತ್ತು. ಈವಾಗ ಅದು ಇಲ್ಲ. ಅದುದರಿಂದ ಗ್ರಾಮಾಂತರ ಪ್ರದೇಶಗಳಲ್ಲಿ ಅಭಿವೃದ್ಧಿ ಕಾರ್ಯಗಳನ್ನು ಕೈಗೊಳ್ಳಲು ಗ್ರಾಮೀಣ ಮಂಡಳಿಗಳನ್ನು ಮತ್ತೆ ಪುನರ್ ಸ್ಥಾಪಿಸುವಂತೆ ಶ್ರೀ ಬೇಗಾನೆ ರಾಮಯ್ಯನವರು ಮಾಡಲಿ ಎಂದು ನಾನು ಕೇಳಿಕೊಳ್ಳುತ್ತೇನೆ.



ಅಧ್ಯಕ್ಷರೇ. ನಾನು ಇನ್ನು ಹೆಚ್ಚು ಕಾಲಾವಕಾಶ ತೆಗೆದುಕೊಳ್ಳಬೇಕೆಂದು ಬಂದೇ ಬಂದು ವಿಚಾರವನ್ನು ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ. ಗ್ರಾಮಾಂತರ ಪ್ರದೇಶದಲ್ಲಿ ಯಾವುದೇ ಅಭಿವೃದ್ಧಿ ಕಾರ್ಯಗಳನ್ನು ತೆಗೆದುಕೊಳ್ಳಬೇಕಾದರೆ ಅದು ಶ್ರೀಸಾಮಾನ್ಯನಿಗೆ ಮುಟ್ಟಬೇಕಾದರೆ ಈ ಬಗ್ಗೆ ಜವಾಬ್ದಾರಿ ಹೊರತಕ್ಕಂಥಾವರೂ ಯಾರು? The immediate officer in the village is the village accountant. ನಾನು ಈ ಮಾತನ್ನು ಏತಕ್ಕೆ ಹೇಳುತ್ತಿದ್ದೇನೆಂದರೆ ಪ್ರಥಮ ಯಂತ್ರವನ್ನು ಒಡೆದಂಥಾ ಈ ಅಧಿಕಾರಿ, ಗ್ರಾಮ ಭಾರತವನ್ನು ರಾಮರಾಜ್ಯವನ್ನಾಗಿ ಮಾಡಲು ಹೊರಡುವಂಥಾ ಈ ಅಧಿಕಾರಿ, ರಾಜ್ಯಾಡಳಿತ ಸೂತ್ರವನ್ನು ಸರಿಯಾಗಿ ಒಡೆಯುವಂಥಾ ಈ ಅಧಿಕಾರಿ ಯಾರು ಎಂದರೆ ವಿಲೇಜ್ ಅಕೌಂಟೆಂಟ್, ಗ್ರಾಮ ಲೆಕ್ಕಿಗ. ಈ ಗ್ರಾಮ ಲೆಕ್ಕಿಗ ಆ ಪಂಚಾಯಿಯಲ್ಲಿ ಏನೇ ನಡೆಯಲಿ ಯಾರಿಗೆ ವೆನು ಇಲ್ಲ, ಯಾರಿಗೆ ಸೈಟು ಇಲ್ಲ, ಯಾರು ಅಂಗವಿಕಲರು ಇದ್ದಾರೆ ಸರ್ಕಾರಕ್ಕೆ ಯಾವ ವಿಷಯದ ಬಗ್ಗೆ ಏನು ಮಾಹಿತಿ ಕೊಡಬೇಕು, ಇವೆಲ್ಲದರ ಜವಾಬ್ದಾರಿಯನ್ನು ಹೊತ್ತು ಪ್ರಥಮ ಮಾಹಿತಿಯನ್ನು ಕೊಡುವ ಅಧಿಕಾರಿ ಎಂದರೆ ಈ ಗ್ರಾಮ ಲೆಕ್ಕಿಗ. ಈ ಕೆಳಮಟ್ಟದ ಅಧಿಕಾರಿ ಈ ಬಗ್ಗೆ ಮಾಹಿತಿ ಕೊಟ್ಟು ರುಜು ಮಾಡಿ ಸರ್ಕಾರಕ್ಕೆ ಕಳುಹಿಸುತ್ತಾನೆ. ಇದನ್ನು ಜಿಲ್ಲಾ ಮಟ್ಟಕ್ಕೆ ಕಳುಹಿಸಿದ ವೇಲೆ ಆ ಜಿಲ್ಲಾ ಮಟ್ಟದ ಅಧಿಕಾರಿ, ಡೆಪ್ಯೂಟಿ ಕಮೀಷನರು ಏನು ಇದ್ದಾರೆ ಅವರು ಇದನ್ನು ನಿಯಂತ್ರಣ ಮಾಡುವುದಕ್ಕೆ, ಯಾವ ಕಾರ್ಯಕ್ರಮ ಹೇಗೆ ತೆಗೆದುಕೊಳ್ಳಬೇಕು, ಯಾವುದನ್ನು ಬಿಡಬೇಕು ಎನ್ನುವುದಕ್ಕೆ ಟಿಕ್ ಮಾಡುವುದು ಅಷ್ಟೆ. ನಾನು ಹೇಳುತ್ತೇನೆ, ಆ ಅಧಿಕಾರಿಗೆ ಈ ಗ್ರಾಮದ ಕಷ್ಟಸುಖಗಳು ಇವೆಲ್ಲ ಏನು ಗೊತ್ತಾಗುತ್ತದೆ. ಬಿ.ಡಿ.ಒ. ಹೇಳಿದ ಹಾಗೆ ಕೆಲಸ ಮಾಡುತ್ತಾರೆ. ಯಾವುದಾದರೂ ಕೆಲಸಕ್ಕೆ ಬಾರದಂಥಾದ್ದು ಅಧಿಕಾರಿಗಳನ್ನು ಬಿ.ಡಿ.ಒ. ಆಗಿ ನೇಮಿಸುತ್ತಾರೆ. ಬಿ.ಡಿ.ಒ. ಕೆಲಸ ಅಲ್ಲದೆ ಇಲ್ಲಿಗೆ ಓಡಾಡುವುದು ಅಷ್ಟೇ ಕೆಲಸ. ಹೀಗಾದರೆ ರಾಮರಾಜ್ಯವನ್ನು ಸ್ಥಾಪನೆ ಮಾಡುವುದಕ್ಕೆ ಆಗುತ್ತದೆಯೇ? ನಾನು ಈ ಬಗ್ಗೆ ಮಾನ್ಯ ಸಚಿವರನ್ನು ಕೇಳಿಕೊಳ್ಳುವುದೇನೆಂದರೆ ಈ ಗ್ರಾಮೀಣ ಜನತೆಯ ಅಭ್ಯುದಯವನ್ನು ಸಾಧನೆ ಮಾಡಬೇಕಾದರೆ ಇದರ ಕೀರ್ತಿ ನಿಮಗೆ ಬರಬೇಕಾದರೆ, ಈ ಗ್ರಾಮೀಣ ಜನತೆಯು ಸರ್ವಾಂಗೀಣವಾಗಿ ಅಭಿವೃದ್ಧಿ ಆಗಬೇಕಾದರೆ, ಮತ್ತೆ ಪ್ರತಿ ಹಳ್ಳಿಯಲ್ಲೂ ಇರತಕ್ಕಂಥಾ ಚಿತ್ರವನ್ನು ಕೊಟ್ಟು ಸರ್ಕಾರಕ್ಕೆ ಸರಿಯಾದ ಮಾಹಿತಿಯನ್ನು ಕೊಡತಕ್ಕಂಥಾ ಕೆಳಮಟ್ಟದ ಅಧಿಕಾರಿಗಳನ್ನು ತಯಾರುಮಾಡಬೇಕಾಗಿದೆ ಅಂಥಾ ಕೆಲಸವನ್ನು ತಾವು ಶ್ರೀಘ್ರವಾಗಿ ಸ್ಥಾಪನೆ ಮಾಡಬೇಕು ಎಂದು ಹೇಳುತ್ತೇನೆ ಮತ್ತೂ ಈ ಇಲಾಖೆಯಲ್ಲಿರತಕ್ಕಂಥಾ ಜಡತ್ವವನ್ನು ಕಿತ್ತು ಹೊಸ ಹೆರಿತನನ್ನು ಕೊಡತಕ್ಕಂಥಾ ಅಧಿಕಾರಿ ನಿಮ್ಮ ದಾಗಿದೆ, ಅದನ್ನು ಬೆಳೆಸಿಕೊಂಡು ಹಾಗೂ ಉಳಿಸಿಕೊಂಡು ಹೋಗಿ ತಕ್ಕಂಥಾದ್ದು ನಿಮ್ಮದೇ ಆಗಿದೆ ಎಂದು ಹೇಳಿ ಮಾನ್ಯ ಅಧ್ಯಕ್ಷರು ನನಗೆ ಮಾತನಾಡಲು ಇಷ್ಟು ಕಾಲಾವಕಾಶ ಕೊಟ್ಟಿದ್ದಕ್ಕಾಗಿ ಅವರನ್ನು ಪಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

†ಶ್ರೀ ಜಿ.ಕೆ. ಸಬ್ಬಯ್ಯ (ವೀರರಾಜಪೇಟೆ).—ಮಾನ್ಯ ಉಪಾಧ್ಯಕ್ಷರೇ, ಈಗಾಗಲೇ ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯಿತಿ ರಾಜ್ಯ ಮಂತ್ರಿಗಳು ಮಂಡಿಸಿದಂಥಾ ಬೇಡಿಕೆಯನ್ನು ನಾನು ಸಂಪೂರ್ಣವಾಗಿ ಸಮರ್ಥಿಸುತ್ತಾ ಕೆಲವು ವಿಷಯಗಳನ್ನು ಮಾತನಾಡಲಿಕ್ಕೆ ಇಷ್ಟಪಡುತ್ತೇನೆ. ನಾನು ಕೊಡಗಿನ ವೀರರಾಜಪೇಟೆ ತಾಲ್ಲೂಕಿನ ಪ್ರತಿನಿಧಿಯಾಗಿ ಇಲ್ಲಿಗೆ ಬಂದಿದ್ದೇನೆ. ಸಾಧಾರಣವಾಗಿ ಬೆಂಗಳೂರಿನಲ್ಲಿರುವ ಅಧಿಕಾರಿಗಳು ಮತ್ತು ನಮ್ಮ ಸ್ನೇಹಿತರು ನಮ್ಮ ಜೊತೆಯಲ್ಲಿ ಈ ರೀತಿ ಮಾತನಾಡುತ್ತಾರೆ ಏನೆಂದರೆ ನಿಮಗೆ ಏನೀ ತೊಂದರೆ, ಕೊಡಗಿನವರಿಗೆ ಏನೀ ತೊಂದರೆ, ಅವರಿಗೆ ಮಳೆ ಬರುತ್ತದೆ, ಏಲಕ್ಕಿ ಬರುತ್ತದೆ, ಕಿತ್ತಲೆ ಹಣ್ಣು ಬೆಳೆಯುತ್ತಾರೆ, ಜೇನುತುಪ್ಪ ಬರುತ್ತದೆ ಎಲ್ಲಾ ಅನುಕೂಲವೂ ಇದೆ ಅವರಿಗೇನೀ ತೊಂದರೆ ಎಂದು ಹೇಳುತ್ತಾರೆ. ನಮ್ಮ ಪುಸ್ತಿಕಿ ನೋಡಿದರೆ ಗುಳ್ಳೆನರಿ ಇದ್ದ ಹಾಗೆ, ಗುಳ್ಳೆನರಿ ಏನು ಹೇಳುತ್ತದೆ ಎಂದರೆ ಇಡೀ ರಾಜ್ಯದಲ್ಲಿ ನಾನು ಇದ್ದರೂ ಕೂಡ ಹಗಲು ಮಾತ್ರ ನನ್ನ ದಲ್ಲಾ ಅಂತ ಹೇಳುತ್ತದೆ ಏತಕ್ಕೇಂದರೆ ಅದು ಹಗಲಿನಲ್ಲಿ ಓಡಾಡುವುದಕ್ಕಾಗುವುದಿಲ್ಲ. ಅದು ಹಗಲಿನಲ್ಲಿ ಓಡಾಡಿದರೆ ಗುಂಡು ಹಾಕುತ್ತಾರೆ. ಹಾಗಾಗಿದೆ ನಮ್ಮ ಪುಸ್ತಿಕಿ ಮಳೆ ಸರಿಯಾಗಿ ಸಕಾಲಕ್ಕೆ ಬಂದೇ ನಮ್ಮ ಕೈ ಕಟ್ಟಿದಂತಾಗಿದೆ ಅಲ್ಲದೆ ನಮ್ಮಲ್ಲಿ ಕುಡಿಯುವ ನೀರಿಗೂ ಅಭಾವ ಇದೆ ಎಂದು ಹೇಳುತ್ತೇನೆ. ಅದರಲ್ಲೂ ನಾನು ವಾಸ ಮಾಡತಕ್ಕಂಥಾ ಗ್ರಾಮದಲ್ಲಿ ಕುಡಿಯುವ ನೀರಿಗೆ ಬಹಳ ಕಷ್ಟ ಇದೆ. ಈ ಬಗ್ಗೆ ತಮಗೆ ಸ್ವಲ್ಪ ವಿವರಣೆ ಕೊಡಬಯಸುತ್ತೇನೆ. ೧೯೮೦-೮೧ನೇ ಸಾಲಿನಲ್ಲಿ ನಾನು ಇರತಕ್ಕಂಥಾ ಕುಟ್ಟಿಗ್ರಾಮಕ್ಕೆ ಕುಡಿಯುವ ನೀರಿಗಾಗಿ ಪಿ.ಹೆಚ್.ಇ. ನಿಂದ ೩ ಲಕ್ಷ ರೂಪಾಯಿ ಮಂಜೂರು ಆಯಿತು. ಅದರ ಹತ್ತಿರವೇ ಬಾಳಲಿ ಅನ್ನುವ ಒಂದು ಸಣ್ಣ ಟೌನ್ ಇದೆ. ಅದಕ್ಕೂ ಕೂಡ ೩ ಲಕ್ಷ ರೂಪಾಯಿ ಮಂಜೂರು ಆಯಿತು. ಈ ವಿಚಾರದಲ್ಲಿ ಅಧಿಕಾರಿಗಳಿಗೆ ನಾನು ಕಾಗದ ಬರೆದೆ. ಅದಕ್ಕೆ ಉತ್ತರ



ಮಾರ್ಚ್ ೩೧ರ ಒಳಗೆ ಈ ಹಣ ಲ್ಯಾಪ್ಸ್ ಆಗಿದೆ ಈ ಯೋಜನೆಯನ್ನು ಕೈಗೊಳ್ಳುತ್ತೇವೆಂದರು. ಅದಕ್ಕಾಗಿ ಆ ಗ್ರಾಮದ ಜನರಿಂದ ೩೬ ಸಾವಿರ ರೂಪಾಯಿಯನ್ನು ಕಲೆಕ್ಷನ್ ಮಾಡಿ ಸರ್ಕಾರಕ್ಕೆ ಡಿಪಾಸಿಟ್ ಕೂಡ ಮಾಡಿದ್ದಾಯಿತು. ಇದಕ್ಕೆ ಸೇರಿದ ಹಾಗೆ ರಾಮತೀರ್ಥಹಳ್ಳಿ ಇದೆ. ಅಲ್ಲಿಂದ ನೀರು ಸರಬರಾಜು ಮಾಡಬೇಕಾದರೆ ೩ ಕಿಲೋಮೀಟರ್ ಆಗುತ್ತದೆ. ಅಲ್ಲಿ ಸದಾ ನೀರು ಇರುತ್ತದೆ. ಕುಡಿಯುವುದಕ್ಕೆ ಆ ನೀರು ಅನಕೂಲವಾಗಿರುತ್ತದೆ. ಇದಕ್ಕೆ ಕಾಗದ ಬರೆದರೆ ಇನ್ನೂ ಉತ್ತರವೇ ಬಂದಿಲ್ಲಾ. ನಾನು ಮೊದಲೇ ಹೇಳಿದ ಹಾಗೆ ಕುಟ್ಟಿ ಗ್ರಾಮಕ್ಕೂ ಮತ್ತು ಬಾಳೆಲೆ ಗ್ರಾಮಕ್ಕೂ ೩ ಲಕ್ಷ ರೂಪಾಯಿ ಇದಕ್ಕಾಗಿ ಮಂಜೂರಾಗಿದ್ದರೂ ಕೂಡ ಇನ್ನೂ ಕೆಲಸ ನಡೆದಿಲ್ಲಾ. ಇದರಿಂದ ಈ ಹಣ ಲ್ಯಾಪ್ಸ್ ಆಗುತ್ತಾ ಇದೆ.

ಇನ್ನು ನಮ್ಮಲ್ಲಿ ಹೊಳೆ ನೀರು ಕೊಳವೆ ನೀರು ಅಂತ ಇದೆ. ಕುಡಿಯುವ ನೀರನ್ನು ಉಪಯೋಗಿಸ ಬೇಕಾದರೆ ಈ ಕೊಳವೆ ನೀರನ್ನೇ ಉಪಯೋಗಿಸಬೇಕು ಅಂತ ಸರ್ಕಾರೀ ಆಜ್ಞೆ ಇರುವುದರಿಂದ ನಮ್ಮ ವಿರಿಯಾದಲ್ಲಿ ಅದನ್ನೇ ಮಾಡಬೇಕಾಗಿದೆ. ಮಾನ್ಯ ಸಚಿವರು ಕುಟ್ಟಿ ಗ್ರಾಮಕ್ಕೆ ಬಂದಿದ್ದೀರಿ. ಅಲ್ಲಿಯ ಪರಿಸ್ಥಿತಿಯನ್ನು ತಾವು ನೋಡಿದ್ದೀರಿ. ಅಲ್ಲಿ ಬಾವಿಯಲ್ಲಿ ಒಂದು ವರ್ಷದಲ್ಲಿ ೬ ತಿಂಗಳವರೆಗೆ ನೀರೇ ಸರಬರಾಜು ಆಗುವುದಿಲ್ಲ. ಹೊರಗಡೆ ಕಾಲುವೆಯಿಂದ ನೀರು ತಂದು ಕುಡಿಯುತ್ತಾರೆ. ಒಂದು ವರ್ಷ ದಲ್ಲಿ ಆ ಆರು ತಿಂಗಳಲ್ಲಿ ಆ ಇಡೀ ಗ್ರಾಮದಲ್ಲಿ ನೀರು ಸಿಕ್ಕುವುದಿಲ್ಲ. ಇಂಥಾ ಒಂದು ತೊಂದರೆ ನಮ್ಮ ಗ್ರಾಮದಲ್ಲಿ ಇದೆ. ಅದಕಾರಣಿ ನಮಗೆ ಕೊಳವೆ ಬಾವಿಯ ನೀರನ್ನೇ ಕೊಡಬೇಕು. ಎಂದು ನಾನು ಎರಡು ವರ್ಷದ ಹಿಂದೆಯೇ ಹೇಳಿದ್ದೆ. ಅಲ್ಲದೆ ನಮ್ಮಲ್ಲಿ ಈಗಾಗಲೇ ಒಂದು ಓಪನ್‌ವೆಲ್ ಇದೆ. ಒಂದೇ ಒಂದು ಮೂರದ ದೂರದಲ್ಲಿ ಈ ಕೊಳವೆ ಬಾವಿ ಮಾಡಿದರೆ ಈ ತರಹವಾಗಿ ಮಾಡಿದರೆ ಆಗುವುದಿಲ್ಲ ಎಂದು ಪಿ.ಡಬ್ಲ್ಯು.ಡಿ. ಇಂಜಿನಿಯರ್‌ಗೆ, ಬಿ.ಡಿ.ಬಿ.ಗೆ ಅಲ್ಲಿಯ ಮುನಿಸಿಪಾಲಿಟಿ ಅಧ್ಯಕ್ಷರಿಗೆ ಹೇಳಿದೆ. ಈ ಬಗ್ಗೆ ಎನೂ ಕ್ರಮವನ್ನೂ ತೆಗೆದುಕೊಳ್ಳದೇ ಇರುವುದರಿಂದ ಮಂಜೂರಾಗಿರತಕ್ಕಂಥಾದ್ದು ಲ್ಯಾಪ್ಸ್ ಆಗಿಹೋಗುತ್ತಾ ಇದೆ.

೪-೩೦ ಪಿ. ಎಂ.

ನಂತರ ನಮ್ಮಲ್ಲಿ ಈ ಕೊಳವೆ ಬಾವಿಗಳನ್ನು ತೆಗೆಯತಕ್ಕಂಥ ಒಂದು ಸಂಸ್ಥೆ ಇದೆ. ಈ ಅಗ್ರಿಕಲ್ ರಶ್ ಡೆವಲಪ್‌ಮೆಂಟ್ ಸಲಾಹಾಗಿ ಕೆನಡಿಯನ್ ಸಹಾಯದಿಂದ ಈ ಆರ್‌ಎಸ್‌ಸಿ‌ಎಸ್ ಕೆಲಸ ಮಾಡುತ್ತಿದೆ. ಅಲ್ಲಿ ೧೯ ಕೊಳವೆ ಬಾವಿಗಳನ್ನು ಹಾಕಿದ್ದರೂ ಅದರಲ್ಲಿ ೫ ಮಾತ್ರ ಸಕ್ಸಸ್ ಆಗಿವೆ. ಈ ರೀತಿ ಇರುವುದರಿಂದ ನಮ್ಮ ಭಾಗದಲ್ಲಿ ಎಲ್ಲೆಲ್ಲಿ ಒಳ್ಳೆಯ ನೀರು ಸಿಕ್ಕುತ್ತದೆಯೋ ಅಲ್ಲಿ ಹೆಚ್ಚಿನ ರೀತಿಯಲ್ಲಿ ಕೊಳವೆ ಬಾವಿಗಳನ್ನು ಹಾಕಿ ಆ ನೀರನ್ನು ಉಪಯೋಗಿಸಿಕೊಂಡು ಹೆಚ್ಚಿನ ರೀತಿಯಲ್ಲಿ ವ್ಯವಸಾಯ ಮಾಡುವುದಕ್ಕೆ ಅನುಕೂಲತೆಯನ್ನು ಕಲ್ಪಿಸಿಕೊಡುವ ದೃಷ್ಟಿಯಿಂದ ಈ ಬಗ್ಗೆ ಒಂದು ಆಜ್ಞೆಯನ್ನು ಮೊರಡಿಸಿದರೆ ಬಹಳ ಉತ್ತಮ. ಈ ಬಗ್ಗೆ ಮಾನ್ಯ ವಿಶ್ವನಾಥರವರು ಮತ್ತು ನನ್ನ ಮಾನ್ಯ ಸ್ನೇಹಿತರಲ್ಲಿರೂ ಹೇಳಿದ್ದಾರೆ. ಏನೆಂದರೆ ಈಗಾಗಲೇ ಎಲ್ಲಾ ಕಡೆ ತಾಲ್ಲೂಕು ಬೋರ್ಡ್‌ನವರು ಬಾವಿ ತೆಗೆಯುವ ಬಗ್ಗೆ ಇದ್ದಂಥ ಹುಕುಂನ್ನು ಮನ್ನಾ ಮಾಡಿದ್ದಾರೆ ಮತ್ತು ಈ ವಿಚಾರದಲ್ಲಿ ಅವರಿದ್ದಂಥ ಅಧಿಕಾರವನ್ನು ಕಿತ್ತುಕೊಂಡಿದ್ದಾರೆ. ಕಳೆದ ವರ್ಷ ನಮ್ಮ ಭಾಗದಲ್ಲಿ ತಾಲ್ಲೂಕು ಬೋರ್ಡ್‌ನವರು ಕೆಲವು ಕಡೆಗಳಲ್ಲಿ ಬಾವಿ ತೆಗೆಯುವುದಕ್ಕೆ ಗುರುತು ಮಾಡಿ ಹೋದರು. ಅಲ್ಲಿ ಗುರುತು ಮಾಡಿ ಕಲ್ಲು ನೆಟ್ಟಿರುವುದು ಇನ್ನೂ ಹಾಗೆಯೇ ಇದೆ. ಇದುವರೆಗೆ ಅಲ್ಲಿಗೆ ಯಾರೂ ತಿರುಗಿ ಬಂದು ನೋಡಿಲ್ಲ. ನಮ್ಮ ಭಾಗದಲ್ಲಿ ಬಾವಿಗಳು ಇಲ್ಲದೆ ರೈತರು ವ್ಯವಸಾಯ ಮಾಡುವುದಕ್ಕೆ ತೊಂದರೆಯಾಗಿರುವುದರಿಂದ ಈ ಬಾವಿ ತೆಗೆಯತಕ್ಕಂಥ ಅಧಿಕಾರವನ್ನು ತಾಲ್ಲೂಕು ಬೋರ್ಡ್‌ನವರಿಂದ ಕಿತ್ತುಕೊಳ್ಳುವುದ ಸರಿಯಲ್ಲ. ಪುಣ ಮತ್ತಾ ನಮ್ಮ ತಾಲ್ಲೂಕು ಬೋರ್ಡ್ ಇದುವರೆಗೆ ಒಳ್ಳೆಯ ಕೆಲಸವನ್ನು ಮಾಡಿದೆ. ಮತ್ತು ನಮ್ಮ ವಿರಾಜಪೇಟೆ ತಾಲ್ಲೂಕು ಬೋರ್ಡ್‌ನ ಬಚೇಟ್ ಚೆನ್ನಾಗಿ ಇದೆ. ನಮ್ಮ ಭಾಗದಲ್ಲಿ ತಾಲ್ಲೂಕು ಬೋರ್ಡ್‌ನವರು ಹರಿಜನ ಗಿರಿಜನರಿಗೆ ಮನೆಗಳನ್ನು ಕಟ್ಟುವುದಕ್ಕಾಗಿ ಸರ್ಕಾರದವರು ಕೊಟ್ಟಿರತಕ್ಕಂಥ ೨೫೦೦ ರೂಪಾಯಿಗಳ ಜೊತೆಗೆ ಅವರು ೫೦೦ ರೂಪಾಯಿಗಳನ್ನು ಸೇರಿಸಿ ಉತ್ತಮವಾದ ಮನೆಗಳನ್ನು ಕಟ್ಟಿದ್ದಾರೆ. ಇದನ್ನು ತಾವೂ ಕೂಡ ನೋಡಿದ್ದೀರಿ. ಹೀಗೆ ನಮ್ಮ ತಾಲ್ಲೂಕು ಬೋರ್ಡ್‌ನವರು ಒಳ್ಳೆಯ ಕೆಲಸಗಳನ್ನು

ಮಾಡುತ್ತಿರುವುದರಿಂದ ಅವರಿಗೆ ಇರತಕ್ಕಂಥ ಕೆಲವು ತೆಂದರೆಗಳನ್ನು ನೀಗಿಸಬೇಕಾದರೆ ಅವರಿಗೆ ಹೆಚ್ಚಿನ ರೀತಿಯಲ್ಲಿ ಸಹಾಯವನ್ನು ಮಾಡಬೇಕು. ಮತ್ತು ಬಾವಿ ತೆಗೆಯತಕ್ಕಂಥ ಅಧಿಕಾರವನ್ನು ಅವರಿಗೆ ಕೊಡಬೇಕು ಎಂದು ಹೇಳುತ್ತೇನೆ. ಇನ್ನು ಈ ಸಣ್ಣ ರೈತರ ಯೋಜನೆಗೆ ೧೯೮೦-೮೧ರಲ್ಲಿ ನಮ್ಮ ಕೋಡಿಗೆ ೧೨.೫೦ ಲಕ್ಷ ರೂಪಾಯಿಗಳನ್ನು ಮಂಜೂರು ಮಾಡಿದ್ದಾರೆ. ಇದರಲ್ಲಿ ಈಗ ೨.೩೦ ಲಕ್ಷ ರೂಪಾಯಿಗಳು ಖರ್ಚಾಗಿದೆ. ಅಲ್ಲಿ ಕೆವಲ ೧೮ ಪರ್ಸೆಂಟ್‌ನಷ್ಟು ಕೆಲಸ ನಡೆದಿದೆ. ಇದಕ್ಕೆ ಕಾರಣವೇನೆಂದರೆ ನಮ್ಮ ಕೋಡಿನಲ್ಲಿ ಒಬ್ಬನಿಗೆ ಅರ್ಧ ಎಕರೆ ಕಾಫಿ ತೋಟ ಇದೆ ಎಂದರೆ ಅವನನ್ನು ಸಿರಿವಂತರ ಲಿಸ್ಟಿನಲ್ಲಿ ಸೇರಿಸುತ್ತಾರೆ. ಸಣ್ಣ ಹಿಡುವಳಿದಾರರ ಲಿಸ್ಟಿನಲ್ಲಿ ಸೇರಿಸುವುದಿಲ್ಲ. ನಮ್ಮ ಭಾಗದಲ್ಲಿ ಅರ್ಧ ಎಕರೆ, ಒಂದು ಎಕರೆ ಕಾಫಿ ತೋಟ ಇರತಕ್ಕಂಥವರು ಬಹಳ ಸಂಖ್ಯೆಯಲ್ಲಿ ಇದ್ದಾರೆ. ಅವರೆಲ್ಲರಿಗೂ ಸಣ್ಣ ಹಿಡುವಳಿದಾರರಿಗೆ ದೊರೆಯತಕ್ಕಂಥ ಸೌಲಭ್ಯಗಳು ದೊರೆಯದೇ ಇರುವುದರಿಂದ ಡೆಪ್ಯುಟಿ ಕಮಿಷನರ್ ಮತ್ತು ಡಿವಿಷನಲ್ ಕಮಿಷನಲ್ ಹತ್ತಿರ ಹೋಗಿ ತಮ್ಮ ಕಷ್ಟಗಳನ್ನು ಹೇಳಿಕೊಂಡಿದ್ದಾರೆ. ಒಂದು ಎಕರೆಯಲ್ಲಿ ಈ ವರ್ಷ ೪ ಗುಂಟೆಗಳಲ್ಲಿ ಮಾತ್ರ ಕಾಫಿ ಬೆಳೆ ಆಗಿದೆ, ಒಂದು ಗುಂಟೆಯಲ್ಲಿ ಬೆಳೆದಂಥ ಕಾಫಿಗೆ ೨ ಸಾವಿರ ರೂಪಾಯಿಗಳು ಸಿಕ್ಕುತ್ತದೆ. ಇದಕ್ಕೆ ಬೋನಸ್ ಹಣವೂ ಸಿಕ್ಕುತ್ತದೆ, ಇದೆಲ್ಲಾ ಸೇರಿ ಒಟ್ಟು ೪ ಗುಂಟೆಯಲ್ಲಿ ಬೆಳೆದಂಥ ಕಾಫಿಗೆ ೮ ಸಾವಿರ ರೂಪಾಯಿಗಳ ಹಣ ಬರುತ್ತದೆ. ಹಾಗೆಯೇ ಅರ್ಧ ಎಕರೆಯಲ್ಲಿ ೨ ಗುಂಟೆಯಲ್ಲಿ ಕಾಫಿ ಯನ್ನು ಬೆಳೆದರೆ ಎಷ್ಟು ದುಡ್ಡು ಬರುತ್ತದೆ ಎಂದರೆ ೪ ಸಾವಿರ ರೂಪಾಯಿಗಳು ಮಾತ್ರ. ಆದ್ದರಿಂದ ಅವನು ಮಾರ್ಜಿನಲ್ ಫಾರ್ಮ್ ಅಲ್ಲ. ಇವನು ದೊಡ್ಡ ರೈತರ ಗುಂಟೆಗೂ ಸೇರುವುದಿಲ್ಲ. ಇಂತಹವರು ಬಹಳ ತೊಂದರೆಗೆ ಒಳಗಾಗಿದ್ದಾರೆ. ನಾನು ಒಬ್ಬ ಕಾಫಿ ತೋಟಗಾರನಾದ್ದರಿಂದ ಅವರ ಕಷ್ಟ ನನಗೆ ಗೊತ್ತು. ಆ ಕಾಫಿ ಬೆಳೆಗಾರರಿಗೆ ಅರ್ಧ ಎಕರೆ ಅಥವಾ ಒಂದು ಎಕರೆ ಕಾಫಿ ತೋಡ ಇದ್ದರೂ ಕೂಡ ಅಂತಹವರನ್ನು ಸಣ್ಣ ಹಿಡುವಳಿದಾರರು ಎಂದು ಸರ್ಕಾರದವರು ಪರಿಗಣಿಸಬೇಕು ಎಂದು ನಾನು ಕೇಳಿಕೊಳ್ಳುತ್ತೇನೆ. ಈ ವರ್ಷಕ್ಕೆ ಸರ್ಕಾರದವರು ನಮ್ಮ ಭಾಗದ ೩ ತಾಲ್ಲೂಕುಗಳಿಗೆ ೪೪.೪೪ ಲಕ್ಷ ರೂಪಾಯಿಗಳನ್ನು ಮಂಜೂರು ಮಾಡಿದ್ದಾರೆ. ಈ ಹಣವನ್ನು ಪೂರ್ಣವಾಗಿ ಖರ್ಚು ಮಾಡುತ್ತಾರೆಂದು ನಾನು ನಂಬಿದ್ದೇನೆ. ಆಮೇಲೆ ನಮ್ಮ ತಾಲ್ಲೂಕು ಬೋರ್ಡ್ ೨ ತಿಂಗಳ ಹಿಂದೆ ಮೀಟಿಂಗ್ ಸೇರಿದ್ದಾಗ ಆದರ ಸದಸ್ಯರ ಗೋಳನ್ನು ನಮ್ಮ ಮುಂದೆ ಹೇಳಿದರು, 'ನೀವು ಮಾತ್ರ ಅಲೋಯಸ್‌ನ್ನು ನಿಮಗೆ ಇಷ್ಟಬಂದ ಹಾಗೆ ವಿರಿಸಿಕೊಳ್ಳುತ್ತಿದ್ದೀರಿ, ನಾವು ಕೂಡ ಜನತಾ ಪ್ರತಿನಿಧಿಗಳು, ಈಗ ಬಸ್‌ಬಾರ್ಡ್ ಜಾಸ್ತಿಯಾಗಿರುವುದರಿಂದ ಈಗ ಕೊಡುತ್ತಿರುವ ದಿನಭತ್ಯೆ ಸಾಲುವುದಿಲ್ಲ, ೨೦ ರೂಪಾಯಿಗಳ ಭತ್ಯೆವನ್ನು ಕೊಡಬೇಕು' ಎಂದು ಹೇಳಿದರು. ತಾಲ್ಲೂಕು ಮಟ್ಟದಲ್ಲಿ ಇವತ್ತು ಹಿಂದೆ ಇದ್ದ ದಕ್ಕಿಂತ ಎರಡು ಪಟ್ಟು ಬಸ್ ಫೇರನ್ನು ಅವರು ಕೊಡಬೇಕು, ಈ ಕಷ್ಟವನ್ನು ನಾವು ಅಲ್ಲಿ ನೋಡುತ್ತಿದ್ದೇವೆ. ನಮ್ಮ ತಾಲ್ಲೂಕು ಬೋರ್ಡ್‌ನಲ್ಲಿ ಪರಿಜನ ಗಿರಿಜನರ ಪ್ರತಿನಿಧಿಗಳೂ ಇದ್ದಾರೆ. ಅವರೆಲ್ಲರ ಪರಿಸ್ಥಿತಿ ನನಗೆ ಚೆನ್ನಾಗಿ ಗೊತ್ತಿದೆ. ಇಂತಹ ಒಂದು ಸಂದರ್ಭದಲ್ಲಿ ಅವರೆಲ್ಲರಿಗೂ ದಿನಭತ್ಯೆವನ್ನು ಹೆಚ್ಚು ಮಾಡಿದರೆ ಬಹಳ ಪ್ರಯೋಜನವಾಗುತ್ತದೆ. ಇನ್ನೊಂದು ವಿಚಾರವೇನೆಂದರೆ ಈ ತಾಲ್ಲೂಕು ಬೋರ್ಡ್ ವತಿಯಿಂದ ಎಲ್ಲಿ ಅವಶ್ಯಕತೆ ಇರುತ್ತದೋ ಅಲ್ಲಿ ಸಣ್ಣ ಸಣ್ಣ ಸೇತುವೆಗಳನ್ನು ಕಟ್ಟುವುದರಿಂದ ತುಂಬಾ ಪ್ರಯೋಜನವಾಗುತ್ತದೆ, ಈ ವಿಚಾರದ ಬಗ್ಗೆ ಕೂಡ ನೀವು ಹೆಚ್ಚಿನ ಗಮನಕೊಡಬೇಕು ಎಂದು ಹೇಳುತ್ತೇನೆ. ೨-೩ ವರ್ಷದ ಹಿಂದೆ ಕ್ರಾಪ್ ಪ್ರೊಗ್ರಾಂ ಎಂದೇ ಇತ್ತು. ೧೦ ಸಾವಿರ ರೂಪಾಯಿಗಳನ್ನು ಖರ್ಚು ಮಾಡಿ ಯಾವುದೇ ಗ್ರಾಮದಲ್ಲಿ ರಸ್ತೆಗಳು ಇಲ್ಲವೋ ಅಂತಹ ಗ್ರಾಮಗಳಲ್ಲಿ ರಸ್ತೆ ನಿರ್ಮಾಣ ಮಾಡುತ್ತಿದ್ದರು. ಈ ಸ್ಕೀಮ್ ಗ್ರಾಮಾಂತರ ಪ್ರದೇಶಗಳಿಗೆ ತುಂಬಾ ಪ್ರಯೋಜನಕಾರಿಯಾಗಿತ್ತು. ಈ ಮಲೆನಾಡು ಭಾಗಕ್ಕಂತೂ ಹೆಚ್ಚಿನರೀತಿಯಲ್ಲಿ ಪ್ರಯೋಜನಕಾರಿಯಾಗಿತ್ತು. ಅದನ್ನು ಮತ್ತೇ ಮುಂದುವರಿಸಬೇಕು ಎಂದು ಹೇಳುತ್ತೇನೆ. ಅದನ್ನು ಮುಂದುವರಿಸಿದ್ದೇ ಆದರೆ ಗ್ರಾಮಾಂತರ ಪ್ರದೇಶಗಳಲ್ಲಿ ಒಳ್ಳೆಯ ರಸ್ತೆಗಳನ್ನು ನಿರ್ಮಾಣ ಮಾಡುವುದಕ್ಕೆ ಅನುಕೂಲವಾಗುತ್ತದೆ ಮತ್ತು ಅದರಿಂದ ಒಳ್ಳೆಯ ಪ್ರಯೋಜನವೂ ಕೂಡ ಆಗುತ್ತದೆ. ಸ್ವಾಮಿ, ಈ ಗ್ರಾಮ ಪಂಚಾಯ ತಿಗಳಲ್ಲಿ ನಿಜವಾಗಿಯೂ ಕೂಡ ಒಳ್ಳೆಯ ಕೆಲಸ ಮಾಡುವವರು ಇದ್ದಾರೆ. ಯೋಗ್ಯ ಗ್ರಾಮಪಂಚಾಯ ತಿಗಳೂ ಇವೆ. ಉದಾಹರಣೆಗೆ ಹೇಳಬೇಕೆಂದರೆ ನಮ್ಮ ಭಾಗದ ಗ್ರಾಮಪಂಚಾಯತಿ ಉತ್ತಮ ಕೆಲಸಮಾಡಿ ಈ ವರ್ಷ ಎರಡನೆಯ ಬಾರಿಗೆ ಪ್ರಥಮ ಪ್ರೈಜನ್ನು ಪಡೆದುಕೊಂಡಿದೆ. ಕೆಲವು ಗ್ರಾಮ

ಪಂಚಾಯತಿಗಳಲ್ಲಿ ಯಾವ ಕೆಲಸವೂ ಆಗುವುದಿಲ್ಲ. ಗ್ರಾಮಪಂಚಾಯತಿಗಳಿಗೆ ಚುನಾವಣೆಯಾಗುವಾಗ, ತಾಲ್ಲೂಕು ಬೋರ್ಡ್ ಮತ್ತು ವಿಧಾನ ಸಭೆಗೆ ಆಗತಕ್ಕಂಥ ಚುನಾವಣೆ ಚಟುವಟಿಕೆ ಎಷ್ಟರ ಮಟ್ಟಿಗೆ ಆಗುತ್ತದೆಯೋ ಅಷ್ಟರಮಟ್ಟಿಗೆ ಅಥವಾ ಅದಕ್ಕಿಂತ ೨ ಪಟ್ಟು ಹೆಚ್ಚು ಎಲೆಕ್ಷನ್ ಚಟುವಟಿಕೆ ಯಾಗುತ್ತದೆ. ಗ್ರಾಮಪಂಚಾಯತಿಗಳಿಗೆ ಚುನಾವಣೆಯಾಗಿ ಅಧಿಕಾರವರ್ಗದವರು ಅಧಿಕಾರವನ್ನು ಪಡೆದುಕೊಂಡನಂತರ ಏನೊಂದು ಕೆಲಸಕಾರ್ಯಗಳು ಆಗುತ್ತವೆ ಅಥವಾ ಏನೊಂದು ಪರಿಸ್ಥಿತಿ ನಿರ್ಮಾಣವಾಗುತ್ತದೆ ಎಂಬುದನ್ನು ದೇವರೇ ಬಲ್ಲ. ಅಲ್ಲಿ ಯಾರೂ ಸರಿಯಾಗಿ ಕೆಲಸಮಾಡುವುದಿಲ್ಲ. ಅಲ್ಲಿರತಕ್ಕಂಥ ಗ್ರಾಮಲೆಕ್ಕಿಗರೂ ಕೂಡ ಸರಿಯಾಗಿ ಪ್ರಾಮಾಣಿಕವಾಗಿ ಕೆಲಸಮಾಡುವುದಿಲ್ಲ. ಕೆಲವರು ಪಂಚಾಯತಿ ಚೀಫ್‌ಗಳು ಸರಿಯಿ ರುವುದಿಲ್ಲ. ಅಂತಹ ಗ್ರಾಮಪಂಚಾಯತಿಗಳಿಗೆ ಪ್ರತ್ಯೇಕವಾಗಿ ಎಗ್ಜಿಕ್ಯೂಟಿವ್ ಆಫೀಸರನ್ನು ನೇಮಕ ಮಾಡುವುದು ಒಳ್ಳೆಯದು. ಕೊನೆಯಪಕ್ಷ ಎಂದರೂ ಹತ್ತು-ಹತ್ತು ಗ್ರಾಮ ಪಂಚಾಯತಿಗಳನ್ನು ಒಟ್ಟುಗೂಡಿಸಿ ಒಬ್ಬ ಎಗ್ಜಿಕ್ಯೂಟಿವ್ ಆಫೀಸರನ್ನು ನೇಮಕ ಮಾಡಿದ್ದೇ ಆದರೆ ಅಲ್ಲಿ ಹೆಚ್ಚಿನ ಕೆಲಸ ನಡೆಯುವುದಕ್ಕೆ ಅನುಕೂಲವಾಗುತ್ತದೆ. ನನ್ನ ತಾಲ್ಲೂಕಿನಲ್ಲಿ ೪೨ ಗ್ರಾಮಪಂಚಾಯತಿಗಳು ಇವೆ. ಇವೆಲ್ಲರ ಆಡಳಿತವನ್ನು ಬಿ. ಡಿ. ಬಿ ರವರು ನಡೆಸಿಕೊಂಡು ಹೋಗುವುದಕ್ಕೆ ಕಷ್ಟವಾಗುತ್ತದೆ. ಇವರ ಕೈಕೆಳಗೆ ಎಕ್ಸ್‌ಪೆಂಚುರ್ ಆಫೀಸರ್ ಇರುತ್ತಾನೆ. ಅಲ್ಲಿ ಗ್ರಾಮದಲ್ಲಿ ಬಹಳ ವರ್ಷ ಸರ್ವಿಸ್ ಆದವರನ್ನು ಆ ಸ್ಥಾನದಲ್ಲಿ ಕುಳ್ಳಿರಿಸುತ್ತಾರೆ ಅವರು ಏನು ಚೆ್ ಮಾಡುತ್ತಾರೋ, ಯಾವರೀತಿ ರಿಪೋರ್ಟ್ ಮಾಡುತ್ತಾರೋ ಯಾರಿಗೂ ಅರ್ಥವಾಗುವುದಿಲ್ಲ. ಆದರಿಂದ ನಮಗೆ ಬೇಸರಿಕೆಯಾಗುತ್ತದೆ. ಎಲ್ಲಾ ಕೆಲಸ ಕಾರ್ಯಗಳನ್ನು ಬಿ. ಡಿ. ಬಿ ರವರು ಮಾಡುವುದಕ್ಕೆ ಕಷ್ಟವಾಗುತ್ತದೆ. ಆದ್ದರಿಂದ ಈ ದಿಶೆಯಲ್ಲಿ ನನ್ನ ಸಲಹೆ ಏನೆಂದರೆ ಡೆಪುಟಿ ಹತ್ತು-ಹತ್ತು ಗ್ರಾಮಪಂಚಾಯತಿಗಳನ್ನು ಸೇರಿಸಿ ಒಬ್ಬ ಎಗ್ಜಿಕ್ಯೂಟಿವ್ ಆಫೀಸರನ್ನು ನೇಮಕ ಮಾಡಿದರೆ ಆ ಎಲ್ಲ ಕೆಲಸವನ್ನು ಕೂಲಂಕಷವಾಗಿ ಯಾವ ಬಂದು ತೊಂದರೆಯೂ ಇಲ್ಲದೇ ಮಾಡುವುದಕ್ಕೆ ಅನುಕೂಲ ವಾಗುತ್ತದೆ ಎಂದು ನಾನು ಹುತ್ಯಾದ್ವಿ ದಾನ್ಯವಾಂತ್ರಿಯವರಿಗೆ ಸೂಚಿಸಬಯಸುತ್ತೇನೆ. ಇನ್ನೊಂದು ವಿಚಾರವೇನೆಂದರೆ ಈಗಾಗಲೇ ಆಯಾ ಗ್ರಾಮಗಳಲ್ಲಿ ಮೀನು ಸಾಕಾಣಿಕೆ, ಕೋಳಿ ಸಾಕಾಣಿಕೆ, ಹತ್ತು ಹಂದಿ ಸಾಕಾಣಿಕೆ ಕೆಲಸ ನಡೆಯುತ್ತಿದೆ. ಇದರಲ್ಲಿ ಕೋಳಿ ಸಾಕಾಣಿಕೆ ವಿಚಾರ ಬಹಳ ಕಷ್ಟಕರವಾಗಿದೆ. ಅಲ್ಲಿ ಗ್ರಾಮದವರಿಗಲ್ಲಾ ಕೋಳಿಯನ್ನು ಹಂಚಬೇಕು ಮತ್ತು ಅವಕ್ಕೆ ಬೇಕಾದ ಒಳ್ಳೆಯ ಆಹಾರ ಪದಾರ್ಥಗಳನ್ನು ಹಂಚಬೇಕು. ಇದು ಸರಿಯಾದ ರೀತಿಯಲ್ಲಿ ನಡೆಯದೇ ಇರುವುದರಿಂದ ಕೋಳಿ ಸಾಕಾಣಿಕೆ ಅಷ್ಟು ಹೆಚ್ಚಿನ ರೀತಿಯಲ್ಲಿ ನಡೆಯುತ್ತಾ ಇಲ್ಲ. ಮಾರ್ಕೆಟ್‌ನಲ್ಲಿ ಸಾಕಷ್ಟು ಚಿಕನ್ ಮೆಟನ್ ಸಿಕ್ಕುವುದಿಲ್ಲ. ಸಾಕಷ್ಟು ಕೋಳಿ ಮೊಟ್ಟೆಯೂ ಸಿಕ್ಕುವುದಿಲ್ಲ. ಆದರೆ ಬೆಲೆಯೂ ಕೂಡ ಉನ್ನತ ಮಟ್ಟಕ್ಕೆ ಹೋಗಿದೆ. ಜನರು ಇದನ್ನೇ ನಂಬಿಕೊಂಡು ಜೀವನ ನಡೆಸುವುದಾದರೆ ಈಗಿನ ಪರಿಸ್ಥಿತಿಯಲ್ಲಿ ಕೋಳಿ ಸಾಕಾಣಿಕೆ ಮಾಡುವುದಕ್ಕೆ ಆಗುವುದಿಲ್ಲ. ಅವಕ್ಕೆ ಆಹಾರ ಪದಾರ್ಥಗಳನ್ನು ಹೊಚೆ ತಕ್ಕಂಥದ್ದು ಬಹಳ ಕಷ್ಟಕರವಾಗಿದೆ. ಈ ಬಂದು ಕಾರಣದಿಂದ ಮೀನು ಸಾಕಾಣಿಕೆ ಮತ್ತು ಹಂದಿ ಸಾಕಾಣಿಕೆ ಮತ್ತು ಕೋಳಿ ಸಾಕಾಣಿಕೆ ಯಾವುದನ್ನೂ ಮಾಡುವುದಕ್ಕೆ ಆಗುವುದಿಲ್ಲ. ಈ ವಿಚಾರದಲ್ಲಿ ವಿವಿಧ ಹಂತಗಳಲ್ಲಿ ಸಂಶೋಧನೆಯನ್ನು ಕೈಕೊಂಡು ಅವಕ್ಕೆ ಒಳ್ಳೆಯ ಸತ್ಯವುಳ್ಳ ಆಹಾರಪದಾರ್ಥ ಗಳನ್ನು ಒದಗಿಸುವುದಕ್ಕೆ ಸಾಧ್ಯವಿದೆ. ಬರೇ ರೇಷನ್ ಕಾರ್ಡ್‌ಗೆ ಕೊಡತಕ್ಕಂಥ ಆಹಾರಪದಾರ್ಥಗಳನ್ನು ತೆಗೆದುಕೊಂಡು ಬಂದು ಈ ಕೋಳಿಗಳನ್ನು, ಮೀನುಗಳನ್ನು, ಹಂದಿಗಳನ್ನು ಸಾಕುವುದಕ್ಕೆ ಕಷ್ಟವಾಗು ತ್ತದೆ. ಏಷ ಪದಾರ್ಥವನ್ನು ಒಳಗೊಂಡಿರತಕ್ಕಂಥ ಆಹಾರವನ್ನು ಹೆಚ್ಚಿನ ರೀತಿಯಲ್ಲಿ ಉತ್ಪತ್ತಿ ಮಾಡಿ ಕೋಳಿಗಳಿಗೆ, ಹಂದಿಗಳಿಗೆ ಮತ್ತು ಮೀನುಗಳಿಗೆ ಅದನ್ನು ಕೊಟ್ಟು ಸಾಕಾಣಿಕೆ ಮಾಡುವುದಕ್ಕೆ ಅನುಕೂಲವಿದೆಯೇ ಎನ್ನ ತಕ್ಕಂಥ ವಿಚಾರವನ್ನೂ ನಾವು ಆಲೋಚನೆ ಮಾಡಬೇಕು. ಆಗಮಾತ್ರ ಕೋಳಿಸಾಕಾಣಿಕೆ, ಹಂದಿ ಸಾಕಾಣಿಕೆ ಮತ್ತು ಮೀನು ಸಾಕಾಣಿಕೆ ಮಾಡುವುದಕ್ಕೆ ಹೆಚ್ಚಿನ ಛನುಕೂಲ ವಾಗುತ್ತದೆ. ಸ್ವಾಮಿ, ನಮ್ಮ ಕಾಲೋನಿಯಲ್ಲಿ ಗಿರಿಜನಿಗೆ ೩ ವರ್ಷದ ಹಿಂದೆ ಪಶುಸಂಗೋಪನಾ ಇಲಾಖೆಯ ಅಧಿಕಾರಿಗಳು ಕೆಲವು ಹಸುಗಳನ್ನು ಸಾಕುವುದಕ್ಕಾಗಿ ಕೊಟ್ಟರು. ಅದರಲ್ಲಿ ಒಂದು ಹಸು ಈಗ ೫ ತಿಂಗಳ ಗರ್ಭಿಣಿಯಾಗಿದೆ. ಇನ್ನು ೪ ತಿಂಗಳಲ್ಲಿ ಅದು ಕರು ಹಾಕುತ್ತದೆ. ಆ ಹಸುವನ್ನು ಕೊಟ್ಟು ೩ ವರ್ಷವಾದರೂ ಕರುವನ್ನು ಹಾಕಲಿಲ್ಲ. ಈಗ ೩ ವರ್ಷವಾದ ಮೇಲೆ ೫ ತಿಂಗಳ ಗರ್ಭಿಣಿ ಯಾಗಿದೆ. ಈ ತರಹದ ಕೆಲವು ಪರಿಸ್ಥಿತಿಗಳನ್ನು ಸರಿಯಾದ ರೀತಿಯಲ್ಲಿ ನೋಡಿಕೊಳ್ಳಬೇಕಾಗಿದೆ. ಹಸುಗಳನ್ನು ಸರಿಯಾದ ರೀತಿಯಲ್ಲಿ ನೋಡಿಕೊಳ್ಳದೇ ಇದ್ದರೆ ಸರ್ಕಾರದವರು ಏನು ಸಹಾಯ

ಸೌಲಭ್ಯಗಳನ್ನು ವಂಜೂರು ಮಾಡುತ್ತಾರೆ. ಅದನ್ನು ಕೆಳ್ಳಮಟ್ಟದಲ್ಲಿ ಸರಿಯಾದ ರೀತಿಯಲ್ಲಿ ಬಟ ಮಾಡಿ ಮಾಡಿದರೂ ಏನೂ ಪ್ರಯೋಜನವಾಗುವುದಿಲ್ಲ.

(ಮಾನ್ಯ ಎಂ. ಸಿ. ಬಸಪ್ಪನವರು ಅಧ್ಯಕ್ಷರ ಪೀಠದಲ್ಲಿ ಉಪಸ್ಥಿತರಿದ್ದರು)

ಇದನ್ನು ಕೂಲಂಕುಶವಾಗಿ ಯೋಚನೆ ಮಾಡಿ ಎಲ್ಲವನ್ನೂ ಸರಿಪಡಿಸುವುದಕ್ಕೆ ಯೋಚನೆ ಮಾಡ ಬೇಕು. ಮೇಲ್ಕಟ್ಟದ ಅಧಿಕಾರಿಗಳು ಆಗಾಗ್ಗೆ ಸೂಪರ್‌ವೈಜ್ ಮಾಡಿ ಕೆಳಗಿನ ಅಧಿಕಾರಿಗಳನ್ನು ನೋಡಿ ಕೊಳ್ಳಬೇಕು. ನನ್ನ ಕ್ಷೇತ್ರದ ತಾಲೂಕು ಬೋರ್ಡ್ ಸ್ವಲ್ಪ ಮಟ್ಟಿಗೆ ಚೆನ್ನಾಗಿ ಕೆಲಸ ಮಾಡುತ್ತಿದೆ. ನನ್ನ ತಾಲ್ಲೂಕು ಅಲ್ಲ, ಕೊಡಗಿನಲ್ಲಿ ಎಲ್ಲಾ ತಾಲ್ಲೂಕುಗಳಲ್ಲಿಯೂ ಒಂದು ಮಟ್ಟದಲ್ಲಿ ಹೋಗುತ್ತಿದೆ. ಹೆಚ್ಚಿನ ರೀತಿಯಲ್ಲಿ ಸವಲವಾಗಿ ನಡೆಯುವಂತೆ ಹೆಚ್ಚಿನ ಕಾರ್ಯಕ್ರಮವನ್ನು ತೆಗೆದುಕೊಂಡು ಅಭಿವೃದ್ಧಿ ಮಟ್ಟದಲ್ಲಿ ಹೋಗುವಂತೆ ಗ್ರಾಮಾಭಿವೃದ್ಧಿಯಾಗುವಂತೆ ಸರ್ಕಾರ ಕೆಲಸ ಕಾರ್ಯಗಳನ್ನು ಮಾಡಿ ಬೇಕೆಂದು ನಾನು ಈ ಸಂದರ್ಭದಲ್ಲಿ ಮಾನ್ಯ ಮಂತ್ರಿಗಳಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ, ಇಷ್ಟು ಮಾತನಾಡಲು ಅವಕಾಶವನ್ನು ಕಲ್ಪಿಸಿಕೊಟ್ಟಂತಹ ಮಾನ್ಯ ಅಧ್ಯಕ್ಷರಿಗೆ ವಂದಿಸಿ ನಾನು ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಎಂ. ಸಿದ್ದ ಮಾದಯ್ಯ (ಕೊಳ್ಳೇಗಾಲ).—ಮಾನ್ಯ ಅಧ್ಯಕ್ಷರೇ, ನಮ್ಮ ಗ್ರಾಮಾಭಿವೃದ್ಧಿ ಮಂತ್ರಿಗಳು ಈ ಸದನದಲ್ಲಿ ತಂದಿರತಕ್ಕಂತಹ ಬೇಡಿಕೆಗಳನ್ನು ನಾನು ಹೈತ್ತಮವಾಗಿ ಅಭಿನಂದಿಸುತ್ತಾ ನನ್ನ ಬೆಂಬಲವನ್ನು ಸೂಚಿಸಿ ಕೆಲವಾರು ಮಾತುಗಳನ್ನು ಹೇಳುವುದಕ್ಕೆ ಇಚ್ಛೆಪಡುತ್ತೇನೆ. ಇವತ್ತಿನ ದಿವಸ ನಮ್ಮ ಮಾನ್ಯ ಮಂತ್ರಿಗಳು ತಂದಿರತಕ್ಕಂತಹ ಅನೇಕ ಅಭಿವೃದ್ಧಿ ಕೆಲಸ ಕಾರ್ಯಗಳ ಬಗ್ಗೆ ನಾನು ಪ್ರಸಾದ ಮಾಡುತ್ತೇನೆ. ಇವತ್ತು ನಮ್ಮ ಮಾನ್ಯ ಮಂತ್ರಿಗಳು ಈ ಖಾತೆಯನ್ನು ವಹಿಸಿಕೊಂಡು ಮೇಲೆ ನಮ್ಮ ಮೈಸೂರು ಜಿಲ್ಲೆಯಲ್ಲಿ ಅನೇಕ ಕೆಲಸಕಾರ್ಯಗಳನ್ನು ಮಾಡಿದ್ದಾರೆ. ಅನೇಕ ತಾಲ್ಲೂಕು ಬೋರ್ಡ್‌ಗಳಿಗೆ ಭೇಟಿ ಕೊಟ್ಟು ಗ್ರಾಮಾಭಿವೃದ್ಧಿ ಬಗ್ಗೆ ಮಂತ್ರಿಗಳು ಅಭ್ಯಾಸ ಮಾಡಿ ಸರ್ಕಾರಿ ಅಧಿಕಾರಿಗಳಿಗೆ ನ್ಯಾಯವಾದ ರೀತಿಯಲ್ಲಿ ಕೆಲಸ ಮಾಡಬೇಕೆಂದು ಆದೇಶವನ್ನು ಕೊಟ್ಟಿದ್ದಾರೆ. ನನ್ನ ಕ್ಷೇತ್ರವಾದ ಕೊಳ್ಳೇಗಾಲ ಮತ್ತು ಯಳಂದೂರ್ ತಾಲ್ಲೂಕುಗಳಿಗೆ ಸಂಬಂಧಪಟ್ಟ ಹಾಗೆ ಕೆಲವು ಒಳ್ಳೆಯ ಅಭಿವೃದ್ಧಿ ಕೆಲಸಗಳನ್ನು ಸಹಾ ಮಾಡಿದ್ದಾರೆ. ಅನೇಕ ಬಡಜನರಿಗೆ ನಮ್ಮ ಗ್ರಾಮಾಭಿವೃದ್ಧಿ ಮಂತ್ರಿಯವರು ಕೂಲಿಗೆ ಕಾಳು ಯೋಜನೆಯನ್ನು ಕಾರ್ಯಗತ ಮಾಡಿದ್ದಾರೆ. ಕೆಲವರಿಗೆ ಮನೆಗಳನ್ನು ಕಟ್ಟಿಕೊಟ್ಟರೂ ಸಹಾ ಅಲ್ಲಿ ತೃಪ್ತಿಕರವಾಗಿ ಕೆಲಸ ಆಗಲಿಲ್ಲ. ಅಲ್ಲಿ ಕೆಲವು ಬಡಜನಗಳಿಗೆ ಮನೆ ಕಟ್ಟಿ ಕೊಳ್ಳಲು ಹೆಚ್ಚು ಮತ್ತು ಮರಗಳನ್ನು ಕೊಟ್ಟು ಮನೆಗಳನ್ನು ಕಟ್ಟಿಕೊಳ್ಳಲು ಸಹಾಯ ಮಾಡಿದರೂ ಕೂಡ ಆ ನತದೃಷ್ಟ ಜನಗಳು ಮನೆಗಳನ್ನು ಕಟ್ಟಿಕೊಳ್ಳುವುದಕ್ಕೆ ಸಾಧ್ಯವಾಗಿಲ್ಲ. ಕೊಳ್ಳೇಗಾಲ ಮತ್ತು ಯಳಂದೂರು ತಾಲ್ಲೂಕುಗಳಲ್ಲಿ ಸುಮಾರು ೫೦೦ ಮನೆಗಳು ಅರ್ಧಂಬರ್ಧ ಆಗಿ ಹಾಗೆಯೇ ನಿಂತಿವೆ. ಆದ್ದರಿಂದ ಅವರು ಮನೆಗಳನ್ನು ಪೂರ್ತಿ ಕಟ್ಟಿಕೊಳ್ಳುವುದಕ್ಕೆ ಬೇಕಾದ ಮರ ಮತ್ತು ಹೆಚ್ಚು ಇತ್ಯಾದಿಗಳನ್ನು ಕೊಡುವಂತೆ ಸಂಬಂಧಪಟ್ಟ ಅಧಿಕಾರಿಗಳಿಗೆ ಸೂಕ್ತ ಆದೇಶವನ್ನು ಕೊಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ. ಆ ಬಡಜನರು ಸರ್ಕಾರಕ್ಕೆ ಬೆಂಬಲವನ್ನು ಕೊಟ್ಟಿದ್ದಾರೆ. ಆದ್ದರಿಂದ ಬಡಜನರು ಮನೆಗಳನ್ನು ಕಟ್ಟಿಕೊಳ್ಳುವುದಕ್ಕೆ ಸಾಧ್ಯವಿಲ್ಲ. ಈ ರೀತಿಯಾಗಿ ಸುಮಾರು ೨೦೦-೫೦೦ ಮನೆಗಳು ಪೂರ್ತಿಯಾಗದೆ ಹಾಗೆಯೇ ಉಳಿದಿವೆ. ಆದ್ದರಿಂದ ಮಾನ್ಯ ಮಂತ್ರಿಗಳು ಸಂಬಂಧಪಟ್ಟ ಅಧಿಕಾರಿಗಳಿಗೆ ಸೂಕ್ತ ಆದೇಶವನ್ನು ಕೊಡಬೇಕೆಂದು ನಾನು ಈ ಸಂದರ್ಭದಲ್ಲಿ ಪ್ರಾರ್ಥನೆ ಮಾಡಿ ಕೊಳ್ಳುತ್ತೇನೆ.

ಇನ್ನು ಅನೇಕ ಗ್ರಾಮಗಳಲ್ಲಿ ಸರ್ಕಾರದ ಅಭಿವೃದ್ಧಿ ಇಲಾಖೆಯಿಂದ ಮತ್ತು ಅವರು ಮನೆಗಳನ್ನು ಕಟ್ಟಿಕೊಳ್ಳುವುದಕ್ಕೆ ೨೦೦೦ ರೂಪಾಯಿಗಳ ಧನಸಹಾಯವನ್ನೂ ಕೂಡ ಸರ್ಕಾರದವರು ಕೊಟ್ಟಿದ್ದಾರೆ. ನನ್ನ ಕ್ಷೇತ್ರದಲ್ಲಿ ಇನ್ನು ಬೇಕಾದಷ್ಟು ಹರಿದನ ಮತ್ತು ಗಿರಿಜನರಿಗೆ ಸ್ಕೆಪ್‌ಗಳನ್ನು ಕೊಟ್ಟಿಲ್ಲ. ಹರಿದನ ಮತ್ತು ಗಿರಿಜನರಿಗೆ ಕೊಡಬೇಕಾದಂತಹ ಕೆಲವು ಸವಲತ್ತುಗಳನ್ನು ಎಲ್ಲರಿಗೂ ಒಂದೇ ಸಮನಾಗಿ ತೃಪ್ತಿಕರವಾದ ರೀತಿಯಲ್ಲಿ ಕೊಡಬೇಕೆಂದು ನಾನು ಮಾನ್ಯ ಮಂತ್ರಿಗಳಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ. ನನ್ನ ಕ್ಷೇತ್ರದಲ್ಲಿ ಸುಮಾರು ೮೦-೮೫ ಪರ್ಸೆಂಟ್ ಹರಿದನ ಮತ್ತು ಗಿರಿಜನರಿದ್ದಾರೆ. ಆದ್ದರಿಂದ ನಾನು ಮತ್ತೊಮ್ಮೆ ಪ್ರಾರ್ಥನೆ ಮಾಡಿಕೊಳ್ಳುವುದೇನೆಂದರೆ ಮಾನ್ಯ ಮಂತ್ರಿಗಳು ಸಂಬಂಧಪಟ್ಟ

ಜಿಲ್ಲಾಧಿಕಾರಿಗಳಿಗೆ ಸೂಕ್ತ ಆದೇಶವನ್ನು ಕೊಟ್ಟು ಅಲ್ಲಿ ಅವರು ಮನೆಗಳನ್ನು ಕಟ್ಟಿಕೊಳ್ಳುವುದಕ್ಕೆ ಸಹಾಯ ಮಾಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ನಂತರ ಒಂದು ತಾಲ್ಲೂಕಿಗೆ ೨೦೦ ಮನೆಗಳನ್ನು ಕೊಡುತ್ತೇವೆ ಎಂದು ಹೇಳಿ ನನ್ನ ತಾಲ್ಲೂಕಿಗೆ ಸುಮಾರು ೧೦೦ ಮನೆಗಳನ್ನು ಮಾತ್ರ ಕೊಟ್ಟಿದ್ದಾರೆ. ಅದಕ್ಕೋಸ್ಕರವಾಗಿ ನಾನು ಮಾನ್ಯ ಮಂತ್ರಿಗಳಲ್ಲಿ ವಿನಂತಿ ಮಾಡಿಕೊಳ್ಳುವುದೇನೆಂದರೆ ನಮ್ಮ ತಾಲ್ಲೂಕು ೬೦ ಮೈಲಿ ಉದ್ದವಿರುವ ದೊಡ್ಡ ತಾಲ್ಲೂಕು ಆದ್ದರಿಂದ ತಾವು ದೊಡ್ಡ ಮನಸ್ಸು ಮಾಡಿ ಆ ಸ್ಥಳಗಳಿಗೆ ಹೆಚ್ಚಿನ ಮನೆಗಳನ್ನು ಕೊಡಬೇಕೆಂದು ನಾನು ಈ ಸಂದರ್ಭದಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ. ಮತ್ತು ನನ್ನ ಕ್ಷೇತ್ರದಲ್ಲಿ ಹೆಚ್ಚಿನ ಸಂಖ್ಯೆಯಲ್ಲಿ ಬಡಜನಗಳು ಇದ್ದಾರೆ. ಆದ್ದರಿಂದ ಅವರಿಗೆ ಫೀ ಸ್ಟಿಟ್‌ಗಳನ್ನು ಕೊಡಬೇಕೆಂದು ಸಂಬಂಧಪಟ್ಟ ಅಧಿಕಾರಿಗಳಿಗೆ ಸೂಕ್ತ ಆದೇಶವನ್ನು ಕೊಡಬೇಕೆಂದು ನಾನು ಕಳಕಳಿಯಿಂದ ಕೇಳಿ ಕೊಳ್ಳುತ್ತೇನೆ. ನನ್ನ ಕ್ಷೇತ್ರದಲ್ಲಿ ಕೆಲವು ಹಳ್ಳಿಗಳು ಯಳಂದೂರು ಮತ್ತು ಮಾಂಬಳ್ಳಿ ಮುಂತಾದ ಕಡೆಗಳಲ್ಲಿ ಸರ್ಕಾರದವರು ಫೀ ಸ್ಟಿಟ್‌ಗಳನ್ನು ಕೊಟ್ಟಿದ್ದಾರೆ ಆ ಸ್ಥಳಗಳನ್ನು ಕೆಲವು ದುಷ್ಕರ್ಮಿಗಳು ಪ್ರಭಾವಿ ವ್ಯಕ್ತಿಗಳು ಆ ಸ್ಥಳಗಳನ್ನು ಆಕ್ರಮಣ ಮಾಡಿದ್ದಾರೆ. ಈ ವಿಷಯದ ಬಗ್ಗೆ ಮಾನ್ಯ ಮಂತ್ರಿಗಳಿಗೂ ತಿಳಿಸಿದ್ದೇನೆ. ಆದರೂ ಸಹಾ ಇದರ ಬಗ್ಗೆ ಕ್ರಮ ತೆಗೆದುಕೊಂಡಿಲ್ಲ. ವರ್ಷೇ ವರ್ಷೇ ಈ ಸ್ಥಳಗಳ ಪಟ್ಟುಗಳ ಬದಲಾವಣೆ ಮಾಡಬೇಕೆಂದು ನಾನು ಮಾನ್ಯ ಮಂತ್ರಿಗಳಲ್ಲಿ ವಿನಂತಿ ಮಾಡಿ ಕೊಳ್ಳುತ್ತೇನೆ. ಮತ್ತೆ ಕೊಳ್ಳೇಗಾಲ ಮತ್ತು ಯಳಂದೂರ್ ತಾಲ್ಲೂಕಿನಲ್ಲಿ ಕುಡಿಯುವ ನೀರಿನ ವಿಚಾರದಲ್ಲಿ ಹೇಳುವುದಾರೆ ಈ ತಾಲ್ಲೂಕುಗಳಲ್ಲಿ ಕೊಳವೆ ಬಾವಿಗಳಿಗೆ ಕುಡಿಯುವ ನೀರಿನ ಕೈ ಪಂಪ್‌ಗಳನ್ನು ಹಾಕಿದ್ದಾರೆ. ಇವು ಈಗ ಕೆಟ್ಟುಹೋಗಿ ಇವು ಇವುಗಳನ್ನು ರಿಪೇರಿ ಮಾಡಿಸುವುದಕ್ಕೆ ಗುಂಡ್ಲುಪೇಟೆ ಯಲ್ಲಿ ಒಂದು ಪಿ. ಎಚ್. ಇ. ಸೆಂಟರ್ ಸುಮಾರು ೧೦೦ ಮೈಲಿ ದೂರದಲ್ಲಿ ಇದೆ. ಅಲ್ಲಿರತಕ್ಕಂತಹ ಅಧಿಕಾರಿಗಳನ್ನು ಹೋಗಿ ನಾವು ನೋಡಬೇಕಾದರೆ ಬಹಳ ಕಷ್ಟವಾಗುತ್ತದೆ. ಈ ಕೆಟ್ಟುಹೋದ ಕೈ ಪಂಪ್‌ಗಳನ್ನು ಶುದ್ಧ ಮಾಡಿಸಿಕೊಳ್ಳಬೇಕಾದರೆ ನಾವು ಗುಂಡ್ಲುಪೇಟೆಗೆ ಹೋಗಿ ವಿಚಾರ ಮಾಡಬೇಕಾಗುತ್ತದೆ. ಅಲ್ಲಿನ ಇಂಜಿನಿಯರ್ ನಮ್ಮ ಕ್ಷೇತ್ರಕ್ಕೆ ಬಂದು ಅದನ್ನು ರಿಪೇರಿ ಮಾಡಿಕೊಡುವುದಕ್ಕೆ ತುಂಬಾ ಕಷ್ಟವಾಗುತ್ತದೆ. ಇದರಿಂದ ಕೊಳ್ಳೇಗಾಲದಲ್ಲಿ ಒಂದು ಬ್ರಾಂಚ್ ಆಫೀಸನ್ನು ತೆರೆಯಬೇಕೆಂದು ನಾನು ಮಾನ್ಯ ಮಂತ್ರಿಗಳಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ. ಅಲ್ಲಿರತಕ್ಕಂತಹ ಜನಗಳಿಗೆ ಕುಡಿಯುವ ನೀರು ಇಲ್ಲದೆ ಬಹಳ ಕಷ್ಟವಾಗಿದೆ. ಮತ್ತು ದನಕರುಗಳಿಗೆ ಕುಡಿಯುವ ನೀರಿನ ಘಾಕರ್ಯವಿಲ್ಲ. ಇದರಿಂದ ನಾನು ಕೇಳಿಕೊಳ್ಳುವುದೇನೆಂದರೆ ನಮ್ಮ ಕೊಳ್ಳೇಗಾಲದಲ್ಲಿ ಒಂದು ಬ್ರಾಂಚ್ ಆಫೀಸ್ ಮಂಜೂರು ಮಾಡಿಕೊಡಬೇಕೆಂದು ನಾನು ಮಾನ್ಯ ಮಂತ್ರಿಗಳಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ. ಇಲ್ಲಿ ತಾಲ್ಲೂಕು ಬೋರ್ಡ್‌ನಲ್ಲಿ ಎರಡು ಗುಂಪುಗಳಾಗಿರುವುದರಿಂದ ಸರಿಯಾಗಿ ಕೆಲಸ ಮಾಡುವುದಿಲ್ಲ. ಇಲ್ಲಿ ಬಿ.ಡಿ.ಬಿ. ಒಂದು ಕಡೆ ಅಗ್ರಿಕಲ್ ರಲ್ ಡಿಪಾರ್ಟ್‌ಮೆಂಟ್‌ನವರು ಒಂದು ಕಡೆ ಇರುವುದರಿಂದ ಅಧಿಕಾರಿಗಳನ್ನು ಬೇರೆ ಬೇರೆಯಾಗಿ ಇರುವಂತೆ ಮಾಡಬೇಕು. ಮತ್ತೆ ಕೊಳ್ಳೇಗಾಲ ನಗರಕ್ಕೆ ಒಂದು ಬ್ರಾಂಚ್ ಆಫೀಸನ್ನು ಕೊಟ್ಟು ಅಲ್ಲಿರತಕ್ಕಂತಹ ಜನಗಳಿಗೆ ಪ್ರಯೋಜನವಾಗುವಂತೆ ಮಾಡಬೇಕೆಂದು ನಾನೂ ಕೇಳಿಕೊಳ್ಳುತ್ತೇನೆ, ಇಲ್ಲದಿದ್ದರೆ ಸರ್ಕಾರದವರು ಇಷ್ಟು ಹಣವನ್ನು ಖರ್ಚು ಮಾಡಿ ಕೊಳವೆ ಬಾವಿಗಳಿಗೆ ಕೈ ಪಂಪ್‌ಗಳು ಹಾಕಿದಕ್ಕೆ ಏನು ಪ್ರಯೋಜನವಾಗುತ್ತದೆ ?

ಆಮೇಲೆ ಸರ್ಕಾರದವರು ಎನ್. ಆರ್. ಡಬ್ಲ್ಯೂ. ಸ್ವೀಮ್‌ನಲ್ಲಿ ಹರಿಜನ ಗಿರಿಜನರಿಗೆ ಮತ್ತು ಹಿಂದುಳಿದ ಜನಾಂಗದವರು ಇರತಕ್ಕ ಗ್ರಾಮಗಳಿಗೆ ಪಾಟರ್ ಸಫ್ಟಿ ಸ್ವೀಮ್ ಒದಗಿಸಿಕೊಡಬೇಕೆಂದು ಮಂಜೂರು ಮಾಡಿದ್ದಾರೆ. ಮಂಜೂರಾಗಿರತಕ್ಕಂತಹ ಗ್ರಾಮಗಳೆಂದರೆ ಮಧುವನಹಳ್ಳಿ ಸತ್ತೇಗಾಲ ಮಳೂರು ಮತ್ತು ಹೊನ್ನೂರು ಕೆಸ್ತೂರು ಈ ಗ್ರಾಮಗಳಿಗೆ ಕುಡಿಯುವ ನೀರಿನ ವ್ಯವಸ್ಥೆಯನ್ನು ಮಾಡಿಕೊಡಬೇಕೆಂದು ನಾನು ಮಾನ್ಯ ಮಂತ್ರಿಗಳಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ. ಸರ್ಕಾರದವರು ಅನೇಕ ಹಳ್ಳಿಗಳಲ್ಲಿ ಕುಡಿಯುವ ನೀರಿನ ವ್ಯವಸ್ಥೆ ಮತ್ತು ರಸ್ತೆಗಳ ಕೆಲಸವನ್ನು ತೃಪ್ತಿಕರವಾಗಿ ಮಾಡಿದ್ದರೆ ನನ್ನ ಕ್ಷೇತ್ರದಲ್ಲಿರತಕ್ಕಂತಹ ಜನಗಳಿಗೆ ಬಹಳ ತೊಂದರೆಯಾಗುತ್ತದೆ. ತಾವು ಆದಷ್ಟು ಜಾಗ್ರತೆಯಾಗಿ ಈ ಕೆಲಸಕ್ಕೆ ಹೂ ಮಂಜೂರು ಮಾಡಿಕೊಡಬೇಕೆಂದು ನಾನು ಬಹಳ ಕಳಕಳಿಯಿಂದ ಕೇಳಿಕೊಳ್ಳುತ್ತೇನೆ. ಮತ್ತು ಶ್ರೀಮಾನ್ ಬಿ. ರಾಮಯ್ಯನವರು ಈ ಏತೆಯನ್ನು ಪರಿಸೀಕೊಡ ಮೇಲೆ ಬೇಕಾದಷ್ಟು ಒಳ್ಳೆಯ ಅಭಿವೃದ್ಧಿ ಕೆಲಸಕಾರ್ಯಗಳನ್ನು ಮಾಡಿದ್ದಾರೆ ಎಂದು ಹೆಸರುಗಳಿಸಿದ್ದಾರೆ ಎಂದು ನಮ್ಮ ಮಾನ್ಯ ಸದಸ್ಯರು ಅನೇಕರು ಹೇಳಿದ್ದಾರೆ. ಅದಕ್ಕೆ ನನ್ನ ಸಂತೋಷವನ್ನು ವ್ಯಕ್ತಪಡಿಸು

ತ್ರೇನೆ. ಆದ್ದರಿಂದ ನಮ್ಮ ತಾಲ್ಲೂಕಿಗೆ ಕಂಡಿಯುವ ಕೊಳವೆ ನೀರಿನ ಬಾವಿಗಳಿಗೆ ಕೈ ಪಂಪ್‌ಗಳನ್ನು ರಿಪೇರಿ ಮಾಡಿಸಿಕೊಳ್ಳುವುದಕ್ಕೆ ಒಂದು ಬ್ಯಾಂಚ್ ಅಪ್ಲೀಸನ್ನು ಕೊಳ್ಳಲು ಕೈ ಮಂಜೂರು ಮಾಡಿಸಿ ಕೊಡಬೇಕೆಂದು ನಾನು ಕಳಕಳಿಯಿಂದ ಕೇಳಿಕೊಳ್ಳುತ್ತೇನೆ.

ಮತ್ತೆ ಬಡ ಜನರ ಅಭಿವೃದ್ಧಿಗೆಂದು ಕುರಿ ಹಸು ಮತ್ತು ಕೋಳಿಗಳನ್ನು ಸಬ್ಸಿಡಿ ರೂಪದಲ್ಲಿ ಕೊಡಲಾಗುತ್ತಿದೆ. ಹಸು ಕುರಿ ಮತ್ತು ಕೋಳಿಗಳನ್ನು ಕೊಡುವಾಗ ಡಾಕ್ಟರ್ ಆದವರು ಅವು ಆರೋಗ್ಯವಾಗಿವೆಯೇ ಎಂಬುದನ್ನು ನೋಡುವುದಿಲ್ಲ, ಇದರ ಜೊತೆಗೆ ದಳಾಳಿಗಳ ಕಾಟ ಬೇರೆ. ಇದರಿಂದ ಬಡವರಿಗೆ ಬಹಳ ಅನಾನುಕೂಲವಾಗುತ್ತಿದೆ. ಆದ್ದರಿಂದ ಈ ಜನರನ್ನು ತಪ್ಪುದಾರಿಗೆ ಎಳೆಯುವಂತಹ ದಳಾಳಿಗಳು ಮತ್ತು ಅಧಿಕಾರಿಗಳ ಬಗ್ಗೆ ಸರ್ಕಾರದವರು ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ಈ ಸಂದರ್ಭದಲ್ಲಿ ಹೇಳಿ ನನಗೆ ಮಾತನಾಡಲು ಅವಕಾಶ ಕೊಟ್ಟ ಅಧ್ಯಕ್ಷರಿಗೆ ವಂದಿಸಿ ಮಾನ್ಯ ಮಂತ್ರಿಗಳು ಮಂಡಿಸಿರುವ ಬೇಡಿಕೆಗಳಿಗೆ ನನ್ನ ಒಪ್ಪಿಗೆ ಕೊಟ್ಟು ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಸಿ. ವಿ. ಪುಡಕಲಕಟ್ಟಿ (ಧಾರವಾಡ ಗ್ರಾಮಾಂತರ).—ಮಾನ್ಯ ಉಪಾಧ್ಯಕ್ಷರೇ, ಮಾನ್ಯ ಅಭಿವೃದ್ಧಿ ಖಾತೆಯ ಮಂತ್ರಿಗಳಾದಂಥ ಶ್ರೀಮಾನ್ ಬೇಗಾನೆ ರಾಮಯ್ಯನವರು ಮಂಡಿಸಿರತಕ್ಕ ಬೇಡಿಕೆಗಳನ್ನು ಅನುಮೋದಿಸುತ್ತಾ ಕೆಲವು ಸೂಚನೆಗಳನ್ನು ತಮ್ಮ ಮುಂದಿಡುವುದಕ್ಕೆ ಇಷ್ಟಪಡುತ್ತೇನೆ. ನನ್ನ ಹೆಸರು ಶ್ರೀ ಪುಡಕಲಕಟ್ಟಿ ಎಂದು. ನಾನು ಧಾರವಾಡ ಗ್ರಾಮಾಂತರ ಪ್ರದೇಶದಿಂದ ಆರಿಸಿ ಬಂದಿದ್ದೇನೆ. ನಮ್ಮ ಧಾರವಾಡ ತಾಲ್ಲೂಕು ಬಹಳ ದೊಡ್ಡ ತಾಲ್ಲೂಕ್. ಆದ್ದರಿಂದ ನಮ್ಮ ತಾಲ್ಲೂಕಿಗೆ ಹೆಚ್ಚಿನ ಸಹಾಯ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಇನ್ನು ನಮ್ಮ ಪಂಚಾಯಿತಿಗಳಿಗೆ ವಿಶೇಷ್ ಅಕೌಂಟೆಂಟ್ ಎಂದು ನೇಮಕ ಮಾಡಿದ್ದೀರಿ. ಇವರುಗಳು ಪಂಚಾಯಿತಿ ಚೀಫ್‌ಮನ್ ಅವರ ಮಾತುಗಳನ್ನು ಕೇಳುವುದಿಲ್ಲ. ಈ ಕಾರಣದಿಂದ ಬೇರೆ ನೌಕರರನ್ನು ಪಂಚಾಯಿತಿಗಳಿಗೆ ಖಾಯಂ ಆಗಿ ನೇಮಕ ಮಾಡಿದರೆ ಪಂಚಾಯಿತಿಗಳ ಕೆಲಸ ಸುಲಲಿತವಾಗಿ ನಡೆಯುತ್ತದೆಂದು ಹೇಳುತ್ತೇನೆ. ಈ ಮೊದಲು ನಡೆದಂಥ ಪಂಚಾಯತ್ ರಾಜ್ ಪರಿಷತ್‌ನಲ್ಲಿ ಪಂಚಾಯತ್ ಸಿಬ್ಬಂದಿಯನ್ನು ಸರ್ಕಾರಿ ನೌಕರರೆಂದು ಪರಿಗಣಿಸಬೇಕೆಂದು ಒಂದು ಠರಾವನ್ನು ಪಾಸ್ ಮಾಡಲಾಗಿತ್ತು. ಆದರೆ ಇಲ್ಲಿಯವರೆಗೆ ಈ ನೌಕರರ ವಿಷಯದಲ್ಲಿ ಸೇವಾ ನಿಯಮಗಳೇ ಜಾರಿಯಾಗಿಲ್ಲ. ಈ ವಿಚಾರದಲ್ಲಿ ಯಾವ ಕ್ರಮ ತೆಗೆದುಕೊಂಡಿದ್ದೀರಿ ಎಂಬುದನ್ನು ಮಾನ್ಯ ಮಂತ್ರಿಗಳು ತಮ್ಮ ಉತ್ತರದಲ್ಲಿ ಹೇಳಬೇಕು. ಇವರುಗಳಿಗೆ ಸರ್ಕಾರದ ನೌಕರರಿಗೆ ಕೊಡುವಂತಹ ಸೇವಾ ಸೌಲಭ್ಯಗಳನ್ನು ನೀಡಬೇಕಲ್ಲದೆ, ಇವರ ಪಗಾರದ ಖರ್ಚನ್ನು ಸಹ ಸರ್ಕಾರವೇ ವಹಿಸಿಕೊಳ್ಳಬೇಕೆಂದು ಹೇಳುತ್ತೇನೆ. ಇನ್ನು ೧೦ ಎಕರೆ ಜಮೀನು ಮತ್ತು ೫ ಎಕರೆ ಜಮೀನು.....

ಚೀಫ್‌ಮನ್.—ಮಾನ್ಯ ಸದಸ್ಯರು ತಮಗೆ ಅಲಾಟ್ ಮಾಡಿರುವಂತಹ ಸೀಟ್‌ಗೆ ಒಂದು ಮಾತನಾಡಬೇಕು.

ಶ್ರೀ ಸಿ. ವಿ. ಪುಡಕಲಕಟ್ಟಿ.—ಈಗ ಗ್ರಾಮ ಪಂಚಾಯಿತಿ ಮತ್ತು ತಾಲ್ಲೂಕ್ ಅಭಿವೃದ್ಧಿ ಮಂಡಳಿಗಳ ವಾರ್ಷಿಕ ಉತ್ಪಾದನೆ ಕಡಿಮೆಯಾಗಿರುವುದರಿಂದ ಸರ್ಕಾರದವರು ಇವುಗಳಿಗೆ ಹೆಚ್ಚಿನ ಗ್ರಾಂಟ್ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಇನ್ನು ಗ್ರಾಮ ಸೇವಕರನ್ನು ವ್ಯವಸಾಯ ಇಲಾಖೆಗೆ ವರ್ಗ ಮಾಡಿದ್ದೀರಿ. ಇದರಿಂದ ವಕ್ಕಲು ತನದಲ್ಲಿ ಏನು ಅಭಿವೃದ್ಧಿ ಯಾಗುತ್ತಿದೆ ಎಂಬುದು ತಾಲ್ಲೂಕ್ ಅಭಿವೃದ್ಧಿ ಮಂಡಳಿ ಸದಸ್ಯರಿಗಾಗಲೀ ಮತ್ತು ತಾಲ್ಲೂಕ್‌ನ ಸಣ್ಣ ರೈತರಿಗಾಗಲೀ ಗೊತ್ತಾಗುವುದಿಲ್ಲ. ಆದ್ದರಿಂದ ದಯವಿಟ್ಟು ಈ ಹಿಂದೆ ಇದ್ದಂತೆ ತಾಲ್ಲೂಕ್ ಅಭಿವೃದ್ಧಿ ಮಂಡಳಿಗೆ ವಕ್ಕಲಾತನದ ಶಾಖೆ ಕೊಡಬೇಕೆಂದು ಮಾನ್ಯ ಮಂತ್ರಿಗಳಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ.

ಕೊನೆಯದಾಗಿ ಪಂಚಾಯತ್ ನೌಕರರನ್ನು ಸರ್ಕಾರದ ನೌಕರರೆಂದು ಪರಿಗಣಿಸಿ ಅವರಿಗೆ ಹೆಚ್ಚಿನ ಸಂಬಳ ಸಾರಿಗೆ ಕೊಡಬೇಕೆಂದು ಕೇಳಿಕೊಂಡು ನನಗೆ ಮಾತನಾಡಲು ಅವಕಾಶ ಕೊಟ್ಟ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಭೀಮಣ್ಣ ಬಿಂದ್ರೆ (ಭಾಲ್ಕಿ).--ಮಾನ್ಯ ಅಧ್ಯಕ್ಷರೇ, ನನ್ನ ಸ್ನೇಹಿತರು ರೂರಲ್ ಡೆವಲಪ್ ಮೆಂಟ್ ಬಗ್ಗೆ ಬಹಳಷ್ಟು ಮಾತನಾಡಿದ್ದಾರೆ. ಅದರಲ್ಲಿಯೂ ಮುಖ್ಯವಾಗಿ ನನ್ನ ಸ್ನೇಹಿತರಾದಂಥ ಶ್ರೀ ವಿಶ್ವನಾಥ ಹಾಗೂ ಶ್ರೀ ಮತ್ತಿಕಟ್ಟೆ ಅವರು ವಿಮರ್ಶಾತ್ಮಕವಾಗಿ ಹೇಳಿದ್ದಾರೆ. ಆದ್ದರಿಂದ ನಾನು ಅದೇ ಮಾತುಗಳನ್ನು ಮತ್ತೆ ಹೇಳುವುದಿಲ್ಲ. ನಾನು ಇಷ್ಟು ಮಾತ್ರ ಹೇಳುತ್ತೇನೆ, ಏನೆಂದರೆ, ನಾವು ಕಳೆದ ೨೫ ವರ್ಷಗಳಿಂದ ಏನು ಒಂದು ಸಮಸ್ಯೆಗಳನ್ನು ಸರ್ಕಾರದ ಮುಂದೆ ಇಟ್ಟಿದ್ದೆವು, ಅವುಗಳ ಬಗ್ಗೆ ಸರ್ಕಾರ ಈಗ ಯೋಚನೆ ಮಾಡಿದೆ ಮತ್ತು ಅವುಗಳ ಬಗ್ಗೆ ಕಾರ್ಯಕ್ರಮ ತೆಗೆದುಕೊಂಡಿದೆ. ಎಲ್ಲಿ ಬುನಾದಿ ಸರಿಯಾಗಿರುವುದಿಲ್ಲ, ಅಲ್ಲಿ ಕೋಟ್ಯಂತರ ರೂ.ಗಳನ್ನು ಖರ್ಚು ಮಾಡಿದರೂ ಸಹ ಅದರಿಂದ ಯಾವ ಪ್ರಯೋಜನವೂ ಆಗುವುದಿಲ್ಲ. ಎಲ್ಲಿ ತಪ್ಪಿದೆ ಎಂಬುದನ್ನು ನಾವು ಸರ್ಕಾರದ ಗಮನಕ್ಕೆ ತರುತ್ತೇವೆ. ನಂತರ ಅದರ ಬಗ್ಗೆ ಸರ್ಕಾರ ವಿಚಾರ ಮಾಡಬೇಕು. ಇಲ್ಲದಿದ್ದರೆ ಏನೂ ಪ್ರಯೋಜನವಾಗುವುದಿಲ್ಲ. ಮನೆ ಕಟ್ಟಬೇಕಾದರೆ ಬುನಾದಿ ಭದ್ರವಾಗಿರಬೇಕು. ಆಗ ಅದು ಹೆಚ್ಚು ಕಾಲ ಇರುತ್ತದೆ. ಅದು ಇಲ್ಲದೆ ಇದ್ದರೆ, ಸರಿಯಾದ ಪ್ಲಾನ್ ಇಲ್ಲದೆ ಕಟ್ಟಿದರೆ ಅದು ಬಹಳ ಕಾಲ ಉಳಿಯುವುದಿಲ್ಲ. ಅದೇ ರೀತಿ ಇಲ್ಲಿಯ ವರೆಗೆ ಗ್ರಾಮಾಂತರ ಪ್ರದೇಶಗಳ ಅಭಿವೃದ್ಧಿ ಬಗ್ಗೆ ಸರ್ಕಾರ ಮನಸ್ಸು ಮಾಡಿರಲಿಲ್ಲ. ಅದರ ಈಗಿನ ಮಂತ್ರಿಗಳು ಇವುಗಳ ಅಭಿವೃದ್ಧಿ ಬಗ್ಗೆ ಮನಸ್ಸು ಮಾಡಿದ್ದಾರೆ. ಆದ್ದರಿಂದ ಅವರ ಮೇಲೆ ನನಗೆ ವಿಶ್ವಾಸವಿದೆ. ಒಳ್ಳೆಯ ಕೆಲಸ ಮಾಡುವಂತಹ ಒಂದು ಅವಕಾಶ ಈಗಿನ ಮಂತ್ರಿಗಳಿಗೆ ಸಿಕ್ಕಿದೆ. ಅದರಂತೆ ನಮ್ಮ ಬೀದರ್ ಜಿಲ್ಲೆಯಲ್ಲಿ ೪೦೦ ಬೋರ್ಡ್‌ವರ್ಕ್‌ಗಳನ್ನು ಕೊಟ್ಟಿದ್ದಾರೆ. ಈ ಕೆಲಸ ಕಳೆದ ೨೦ ವರ್ಷಗಳಿಂದ ಆಗಿರಲಿಲ್ಲ. ಅದಕ್ಕಾಗಿ ಅವರನ್ನು ನಾನು ಪ್ರಶಂಸೆ ಮಾಡುತ್ತೇನೆ. ಈಗ ತೆಗೆಸಿರುವ ಬೋರ್ಡ್‌ವರ್ಕ್‌ಗಳೂ ಸಹ ಸಾಲದು. ಇದು ಹಳ್ಳಿಗಳ ನೀರಿನ ಸಮಸ್ಯೆಯಾಗಿದೆ. ನಮ್ಮ ರಾಜ್ಯದ ೭೬ ಸಾವಿರ ಹಳ್ಳಿಗಳ ಪ್ರಶ್ನೆ ಯಾಗಿದೆ. ಈ ಹಳ್ಳಿಗಳಿಗೆ ಸಂಬಂಧಪಟ್ಟಂತೆ ಸಾರ್ವಜನಿಕ ಸಮಸ್ಯೆಗಳಿವೆ. ಈ ಬಗ್ಗೆ ನಾನು ಎರಡು ಮಾತುಗಳನ್ನು ಹೇಳುತ್ತೇನೆ. ನನಗೆ ಜ್ಞಾಪಕವಿರುವಂತೆ ಕೆಲವು ವರ್ಷಗಳ ಹಿಂದೆ ಮಾನ್ಯ ದೇವರಾಜ ಅರಸ್ ಅವರು ಕ್ಯಾಬಿನೆಟ್‌ನಲ್ಲಿ ಮಾತನಾಡುವಾಗ ಕೇಂದ್ರ ಸರ್ಕಾರದವರು ಅಧಿಕಾರವನ್ನು ವಿಕೇಂದ್ರೀಕರಣ ಮಾಡದಿದ್ದರೆ ರಾಜ್ಯ ಸರ್ಕಾರಗಳು ಸರಿಯಾಗಿ ಕೆಲಸ ಮಾಡುವುದಕ್ಕಾಗುವುದಿಲ್ಲವೆಂದು ಹೇಳಿದಾಗ ನಾವು ಅದಕ್ಕೆ ಸಫೋರ್ಟ್ ಮಾಡಿದೆವು. ಅದೇ ರೀತಿ ರಾಜ್ಯ ಸರ್ಕಾರವು ಸಹ ತನ್ನಲ್ಲಿರುವ ಅಧಿಕಾರವನ್ನು ವಿಕೇಂದ್ರೀಕರಣ ಮಾಡಬೇಕು. ಗ್ರಾಮ ಮಟ್ಟದಲ್ಲಿ, ತಾಲೂಕು ಮಟ್ಟದಲ್ಲಿ ಹಾಗೂ ಜಿಲ್ಲಾ ಮಟ್ಟದಲ್ಲಿ ಅಧಿಕಾರವನ್ನು ಹಂಚಿಕೆ ಮಾಡಬೇಕು. ಲೋಕ ತಂತ್ರದಲ್ಲಿ ಪ್ರಜಾಪ್ರಭುತ್ವವು ಯಶಸ್ವಿ ಯಾಗಬೇಕಾದರೆ ದೆಹಲಿಯಲ್ಲಿರುವ ಅಡಳಿತವು ಹಳ್ಳಿಗಳಿಗೆ ಮಂಟ್ರಿಬೇಕು. ಇದೇ ನಿಜವಾದಂಥ ಪ್ರಜಾಪ್ರಭುತ್ವ. ಆಗ ಮಾತ್ರ ಜನರ ಸಮಸ್ಯೆಗಳೆಲ್ಲಾ ನಿವಾರಣೆಯಾಗುತ್ತವೆ. ಮತ್ತು ಸರ್ಕಾರ ಖರ್ಚು ಮಾಡುವಂತಹ ಹಣ ಸಹ ಸದುಪಯೋಗವಾಗುತ್ತದೆ. ಎಸ್.ಕೆ.ಡೇ ಅವರು ೧೯೬೨ರಲ್ಲಿ ನಮ್ಮ ರಾಜ್ಯಕ್ಕೆ ಬಂದಿದ್ದಾಗ ಅವರು ನಮ್ಮ ರಾಜ್ಯದಲ್ಲಿ ಪಂಚಾಯತ್‌ ಆ ಕ್ಷಣಕ್ಕೆ ಮತ್ತು ರೂರಲ್‌ನನ್ನು ನೋಡಿದ ನಂತರ ಅವರು ಕರ್ನಾಟಕ ರಾಜ್ಯದಲ್ಲಿ ಪಂಚಾಯತ್‌ಗಳೇ ಇಲ್ಲ ಎಂದು ಹೇಳಿಬಿಟ್ಟರು. ಈ ಈ ಒಂದು ದೃಷ್ಟಿಯಿಂದ ಮತ್ತು ಸರ್ಕಾರದವರು ಪಂಚಾಯತ್-ರಾಜ್ ಬಗ್ಗೆ ಎಷ್ಟೇ ಪ್ರಸ್ತುತಗಳನ್ನು ಪ್ರಿಂಟ್ ಮಾಡಿಸಿ ಹಂಚಿದರೂ ಸಹ ನಮ್ಮ ರಾಜ್ಯದಲ್ಲಿ ಒಂದು ಸರಿಯಾದಂಥ ಪಂಚಾಯತ್-ರಾಜ್ ವ್ಯವಸ್ಥೆ ಇಲ್ಲವೆಂದು ಸ್ಪಷ್ಟವಾಗಿ ಮತ್ತು ಘಟಾಘಟಾಪವಾಗಿ ಹೇಳುತ್ತೇನೆ. ಈ ವಿಚಾರದಲ್ಲಿ ಮಾನ್ಯ ಸುತ್ತಿಚ್ಚಿ ಅವರು ಮತ್ತು ಮಾನ್ಯ ದಿವ್ಯನಾಥ ಅವರು ಬಹಳ ಚೆನ್ನಾಗಿ ಹೇಳಿದ್ದಾರೆ.

ಇನ್ನು ಎರಡನೆಯ ಮಾತು ಎಂದರೆ, ಒಂದು ಕುಟುಂಬ ಚೆನ್ನಾಗಿ ಮತ್ತು ಸುಖವಾಗಿ ಇರಬೇಕಾದರೆ ಆ ಕುಟುಂಬಕ್ಕೆ ಸರಿಯಾದಂಥ ಒಂದು ಆದಾಯದ ಮೂಲಗಳಿರಬೇಕಾಗುತ್ತದೆ. ನಮ್ಮಲ್ಲಿ ಈಗ ಕೋಟ್ಯಂತರ ರೂಪಾಯಿಗಳಿರುವುದು, ಅದರ ಆದಾಯ ಸರಿಯಾಗಿ ಹಂಚಿದ್ದರೆ ಜನರು ಸುಖವಾಗಿ ಜೀವನ ಮಾಡುವುದಕ್ಕಾಗುವುದಿಲ್ಲ. ಜನರು ಒಂದು ರೀತಿಯಿಂದ ವೃಥಾ ಪಡಬೇಕಾಗುತ್ತದೆ. ಗರಿಬಿ ಎಷ್ಟೇ ಇರಲಿ, ಇರುವುದನ್ನು ಸರಿಯಾಗಿ ಹಂಚಿಕೊಂಡರೆ ಎಲ್ಲರೂ ಸುಖವಾಗಿ ಬಾಳಬಹುದು. ಈಗ ಒಂದು ಕುಟುಂಬದಲ್ಲಿ ಇಷ್ಟತ್ತು ಜನರಿದ್ದಾರೆಂದು ಇಟ್ಟುಕೊಳ್ಳೋಣ. ಅಂತಹ ಒಂದು ಕುಟುಂಬಕ್ಕೆ ಹತ್ತು ರೊಟ್ಟಿಗಳನ್ನು ಕೊಟ್ಟಾಗ, ಅವರಲ್ಲಿರೂ ಅರ್ಧ ಅರ್ಧ ರೊಟ್ಟಿಯಂತೆ ಹಂಚಿಕೊಂಡರೆ ಎಲ್ಲರೂ ಶಾಂತಿಯಿಂದ ಇರುವುದರಲ್ಲೇ ಸುಖವಾಗಿ ಬಾಳಲು ಸಾಧ್ಯವಾಗುತ್ತದೆ. ಒಂದುವೇಳೆ ಅದು ಸರಿಯಾಗಿ ಹಂಚಿಕೆಯಾಗದಿದ್ದರೆ ಅಲ್ಲಿ ಆಗ ಶಾಂತಿ ಎಂಬುದು ಇರುವುದಿಲ್ಲ. ಇದೇ ಪ್ರಕಾರದಲ್ಲಿ ಸರ್ಕಾರದವರು ಇರುವ ಹಣವನ್ನು ಸಮವಾಗಿ ಹಂಚಬೇಕಾಗುತ್ತದೆ ಮತ್ತು ಅಧಿಕಾರವನ್ನು ಮೊದಲು ವಿಕೇಂದ್ರೀಕರಣ ಮಾಡಿ

ಪಂಚಾಯಿತಿಗಳಿಗೂ ಸಹ ಸಾಕಷ್ಟು ಅಧಿಕಾರ ಕೊಡಬೇಕು. ೨೩ ಸಾವಿರ ಹಳ್ಳಿಗಳನ್ನು ಯೂನಿಟ್ ಎಂದು ಮಾಡಿ ಮತ್ತು ತಾಲ್ಲೂಕ್‌ಗಳನ್ನು ಯೂನಿಟ್ ಎಂದು ಮಾಡಿ ಹಣವನ್ನು ಹೆಚ್ಚಿಸಿಕೊಂಡು ಹೇಳುತ್ತೇನೆ.

೫-೦೦ ಪಿ. ಎಂ.

ಈಗ ನಾನು ಸಾವಿರಾರು ಸಮಸ್ಯೆಗಳ ಬಗ್ಗೆ ಹೇಳುವುದಿಲ್ಲ. ಒಂದೇ ಒಂದು ಮಾತು ಹೇಳುತ್ತೇನೆ. ಸತಿ ಸಾವಿತ್ರಿ ಯಮನನ್ನು ನನ್ನ ಗಂಡನ ಪ್ರಾಣ ಕೊಡು ಎಂದು ಕೇಳಿದಾಗ ಸಾಧ್ಯವಿಲ್ಲ ಎಂದು ಯಮ ಹೇಳಿ, ವತ್ತೊಂದು ಏನಾದರೂ ಬೇಡು ಅಂದಾಗ ಅಷ್ಟಪುತ್ರ ಸೌಭಾಗ್ಯ ಕೊಡ ಎಂದು ಕೇಳಿದಾಗ ಕೊಟ್ಟುಬಿಟ್ಟು ಅವನು, ಹಾಗೆ ನಾನು ಕೇಳುತ್ತೇನೆ ನಿವೇಗಿ. ಸಾವಿರಾರು ಸಮಸ್ಯೆಗಳನ್ನು ಪರಿಹಾರ ಮಾಡಿ, ಇದಕ್ಕೆ ಪರಿಹಾರ ಒಂದೇ ಬುನಾದಿ ಮಾತ್ರ ಎರಡು. ಪಂಚಾಯ್ತಿಗೆ ಅಧಿಕಾರ ಹೆಚ್ಚು ಕೊಡಿ, ಇದರ ಬಗ್ಗೆ ನೀವು ಏನು ಹೇಳುತ್ತೀರಿ. ಅಧಿಕಾರ ವಿಕೇಂದ್ರೀಕರಣ ಮಾಡಬೇಕು. ೨೫ ವರ್ಷಗಳಿಂದ ಸರ್ಕಾರದ ಮುಂದೆ ಈ ಬೇಡಿಕೆ ಇದೆ. ಇದಕ್ಕೆ ತಕ್ಕದ್ದಿಲ್ಲ ಇದೆ, ಲೋಕತತ್ವದ ಜೀವಾಳ ಇದೆ, ಪ್ರಾಣ. ಆತ್ಮ ಇದೆ. ನೀವು ಅಧಿಕಾರ ವಿಕೇಂದ್ರೀಕರಣ ಮಾಡಲಿಕ್ಕೆ ಸಿದ್ಧರಿದ್ದೀರಾ ಎಂದು ನಾನು ಕೇಳುತ್ತೇನೆ. ಇತ್ತೀಚೆಗೆ 'ಪರಿನಲ್ಲಿ ನೋಡಿದೆ. ಇಬ್ಬರು ಮಿನಿಸ್ಟರ್‌ಶಿಪ್‌ನ್ನು ಬಿಟ್ಟು ಜಿಲ್ಲಾ ಪರಿಷತ್ತಿಗೆ ಹೋದರು. ಮಿನಿಸ್ಟರ್‌ ಶಿಪ್‌ಗೆ ತ್ಯಾಗಪತ್ರ ಕೊಟ್ಟು ಜಿಲ್ಲಾಪರಿಷತ್ತಿನ ಅಧ್ಯಕ್ಷರಾದರು. ಇದಕ್ಕೆ ಕಾರಣವೇನು? ಆದರೆ ನಮ್ಮಲ್ಲಿ ಡೆಪ್ಯುಟಿ ಕಮಿಷನರು ಇದರ ಅಧ್ಯಕ್ಷರು. ಅವರಿಗೆ ಎಷ್ಟು ಕೆಲಸಗಳಿವೆ. ಅವರು ಲಾ ಅಂಡ್ ಆರ್ಡರ್ ನೋಡಬೇಕು, ಮತ್ತೆ ನೂರಾರು ಕೆಲಸಗಳಿರುವ ಅವರಿಗೆ. ಇದಕ್ಕೂ ಅವರು ಅಧ್ಯಕ್ಷರು. ಬ್ಯೂರೋಕ್ರಟಿಕ್ ರಾಜ್ಯ ಪದ್ಧತಿ, ನೌಕರಶಾಹಿ ರಾಜ್ಯ ಡೆಮಾಕ್ರಸಿಯಲ್ಲಿ ಸಾಧ್ಯವಿಲ್ಲ. ಡೆಮಾಕ್ರಸಿಯಲ್ಲಿ ನೌಕರಶಾಹಿ ರಾಜ್ಯ ಇದ್ದರೆ ಅದು ಎಂದೂ ಮುಂದುವರಿಯುವುದಕ್ಕೆ ಸಾಧ್ಯವಿಲ್ಲ. ಮಹಾರಾಷ್ಟ್ರದಲ್ಲಿ, ಆಂಧ್ರಪ್ರದೇಶದಲ್ಲಿ ಜಿಲ್ಲಾ ಪರಿಷತ್ತಿನ ಅಧ್ಯಕ್ಷರು ಅಂದರೆ ಮಿನಿಸ್ಟರ್‌ ಡರ್ಜೆಗಿಂತಲೂ ಹೆಚ್ಚು. ಆತನ ಕೈಯಲ್ಲಿ ಕೊಟ್ಟಾಂತರ ರೂಪಾಯಿ ವ್ಯವಹಾರ ಇರುತ್ತದೆ. ಒಬ್ಬ ಮಂತ್ರಿಗೆ ಆ ಅಧಿಕಾರ ಇಲ್ಲ. ಇದಕ್ಕೆ ನೂರು ಪಟ್ಟು ಅಧಿಕಾರ ಇದೆ. ಆದ್ದರಿಂದ ಇಬ್ಬರು ಫುಲ್-ಫೈಜ್ ಮಂತ್ರಿಗಳು ತಮ್ಮ ಸ್ಥಾನವನ್ನು ಬಿಟ್ಟು ಜಿಲ್ಲಾಪರಿಷತ್ತಿನ ಅಧ್ಯಕ್ಷರಾದರು. ಇದಕ್ಕೆ ಕಾರಣವೇನೆಂದರೆ. ಅಲ್ಲಿ ಡಿಸಿಂಟ್‌ರಿಸ್ ಮಾಡಿದ್ದಾರೆ. ಗ್ರಾಂಟ್ ಎಲ್ಲಾ ಕೊಟ್ಟು ಹಣ ಕೊಟ್ಟು ಎಲ್ಲಿ ಖರ್ಚುಮಾಡಬೇಕು, ಯಾವ ಆಫೀಸರಿಯಲ್ಲಿ ಖರ್ಚು ಮಾಡಬೇಕು, ಎಂದು ಪ್ಲಾನ್ ಮಾಡುತ್ತಾರೆ. ಉದಾಹರಣೆಗೆ ಕುಡಿಯುವ ನೀರಿನ ಸಲುವಾಗಿ ಇಷ್ಟು ಇಡಬೇಕು ಎಂದು ಅವರು ಪ್ಲಾನ್ ಮಾಡುತ್ತಾರೆ, ಆ ಪ್ಲಾನ್ ಯಶಸ್ವಿಯಾಗುತ್ತಾ ಇದೆ ಕಾನೂನು ಪ್ರಕಾರ ನಮ್ಮಲ್ಲಿ ಆ ಒಂದು ವ್ಯವಸ್ಥೆ ಇಲ್ಲ. ಎಂ.ಎಲ್.ಎ. ಆಗಿಬಿಟ್ಟರೆ ತಾಲ್ಲೂಕು ಬೋರ್ಡಿನ ಅಧ್ಯಕ್ಷರು ಆಗಲಿಕ್ಕೆ ಸಾಧ್ಯವಿಲ್ಲ. ನಮ್ಮಲ್ಲಿ ದರಿದ್ರ ಪಂಚಾಯಿತಿ ಇದೆ. ಮೂರಾರಿಯಲ್ಲಿ ಗಾಡ್ ಇದೆ. ನನ್ನವನಾಗಿರು. ಪರಂತು ಭಿಕ್ಷೆ ಬೇಡು ನಾನು ಮಾತ್ರ ಏನೂ ಕೊಡುವುದಿಲ್ಲ ಎಂದು. ಇವತ್ತು ನಮ್ಮ ಸರ್ಕಾರದವರು ಪಂಚಾಯಿತಿಗಳಿಗೆ ಎಷ್ಟು ಹಣ ಕೊಟ್ಟಿದ್ದಾರೆ. ೧೦ ಲಕ್ಷ, ೨೦ ಲಕ್ಷ ಕೊಡುತ್ತೀರಿ, ಏನು ದಾನ ಕೊಟ್ಟಿದ್ದೀರಾ. ನಾವು ಇವತ್ತು ದಾನ ಕೊಡುತ್ತಿದ್ದೇವೆ. ಬೆಂಗಳೂರಿನಿಂದ ಹೋಗಬೇಕಾದರೆ ಹೇಗೆ ಹೇಗೆ ಹೋಗಬೇಕು ಅಂದರೆ ತಾಲ್ಲೂಕು ಬೋರ್ಡ್, ವಿಲೇಜ್ ಪಂಚಾಯಿತಿ, ಡಿಸ್ಟ್ರಿಕ್ಟ್ ಕೌನ್ಸಿಲ್, ಡೆಪ್ಯುಟಿ ಕಮಿಷನರು ಮುಂತಾಗಿ ಇದೆ ಎಂದು ಮಾನ್ಯ ವಿಶ್ವನಾಥ್ ಅವರು ಹೇಳಿದರು. ಅಮೇಲೆ ಡಿವಿಜನಲ್ ಕಮಿಷನರಿಗೆ ಬರಬೇಕು. ಅಲ್ಲಿಂದ ಸೆಕ್ರೆಟರಿ ಹತ್ತಿರ ಹೋಗಬೇಕು ಅಲ್ಲಿ ಒಂದೆರಡು ವರ್ಷ ಕೂತು ಅಮೇಲೆ ಫೈಲ್ ವಾಪಸ್ ಹೋಗುತ್ತದೆ. ಉದಾಹರಣೆಗೆ ಹೇಳುವುದಾದರೆ, ಭಾಲ್ಕಿಯಲ್ಲಿ ಕುಡಿಯುವ ನೀರಿಗೆ ತೊಂದರೆ ಇದೆ. ೧೦ ವರ್ಷಗಳಿಂದ ಡ್ರಾಟ್ ಇದ್ದು, ನೀರು ಇರಲಿಲ್ಲ. ೬೩ ಸಾವಿರ ರೂಪಾಯಿ ಬರೀ ನೀರಿನ ಸಲುವಾಗಿ ಖರ್ಚುಮಾಡಿ ಇವತ್ತು. ಸರ್ಕಾರದವರು ಡಿವಿಜನಲ್ ಕಮಿಷನರಿಗೆ ನೀವು ಹಣ ಖರ್ಚುಮಾಡಿರಿ, ನಾವು ಆ ಹಣವನ್ನು ೧೫ ದಿವಸಗಳಲ್ಲಿ ಒದಗಿಸುತ್ತೇವೆ ಎಂದು ಹೇಳಿದರು. ಇದು ಮೂರು ವರ್ಷಗಳಿಂದ ಪೆಂಡಿಂಗ್ ಇದೆ. ಒಂದು ಮೋಟಾರ್ ಬಾವಿ ತೆಗೆಸುವ ಕೆಲಸವಾಗಿ, ಎರಡು ಸಾವಿರ ರೂಪಾಯಿ ಸಲುವಾಗಿ ಅಲ್ಲಿ ಬೆಂಗಳೂರಿಗೆ ಬರಬೇಕು. ಇದು ಬೆಂಗಳೂರಿನಲ್ಲಿ ಮಂಡೂರು ಮಾಡುವುದಕ್ಕೆ ಮೂರು, ನಾಲ್ಕು ವರ್ಷ ಆಗಬೇಕು. ಆದುದರಿಂದ ನಾನು ಬುನಾದಿ ತಪ್ಪಿದೆ ಎಂದು ಹೇಳುತ್ತೇನೆ.



ಆದುದರಿಂದ ಜಿಲ್ಲಾ ಪರಿಷತ್ತಿಗೆ ಅಧಿಕಾರ ಕೊಟ್ಟಿದ್ದರೆ ಅಲ್ಲಿಂದಲೇ ಖರ್ಚುಮಾಡಿ ವಿತನ್ ನೋಟೈಂ, ವಿತನ್ ಒನ್ ಹವರ್‌ನಲ್ಲಿ ಇಲ್ಲಿಗೆ ಫೋನ್‌ಮಾಡಿ ಕೇಳಿಕೊಂಡು ಖರ್ಚುಮಾಡಬಹುದು. ಆದರೆ ಇವತ್ತು ಡಿವಿಜನಲ್ ಕಮಿಷನರ್ ಖರ್ಚು ಮಾಡುವುದಕ್ಕೆ ಸಾಧ್ಯವಿಲ್ಲ. ಡಿವಿಜನಲ್ ಕಮಿಷನರ್ ಬೀದರ್‌ಗೆ ಬಂದಾಗ ಹೇಳಿದರು, ಏನೆಂದರೆ, ಭಾಲ್ಕಿಯಲ್ಲಿ ಡ್ರಾಟ್ ಕಂಡೀಷನ್ ಇದ್ದ ಕಾರಣ ಕುಡಿಯುವ ನೀರು ಇಲ್ಲ, ಅದಕ್ಕೆ ನಮ್ಮಲ್ಲಿ ೪ ಲಕ್ಷ ರೂಪಾಯಿಗಳನ್ನು ಮಂಜೂರು ಮಾಡಿದ್ದಾರೆ. ಅದಕ್ಕೆ ಅಶೂರ್ ಮಾಡಿ ಎಂದು ಹೇಳಿದರು. ನಂತರ ಕೆಲಸ ಶುರುವಾಯಿತು, ಅಲ್ಲಿ ರೊಕ್ಕು ಇಲ್ಲ. ಬೇಡಲಕ್ಕೆ ಹತ್ತಿದರೆ ಇವತ್ತಿನವರೆಗೆ ಮೂರು, ನಾಲ್ಕು ತಿಂಗಳಾಯಿತು ಇನ್ನೂ ಬರಲಿಲ್ಲ. ಫೆಬ್ರವರಿಯಲ್ಲಿ ಮಾಡಿದ್ದು, ಮಾರ್ಚ್ ಆಯಿತು, ಏಪ್ರಿಲ್ ಆಯಿತು ಮತ್ತು ಜೂನ್ ಬಂತು, ಇನ್ನೂ ಹಣ ಬರಲಿಲ್ಲ; ಇನ್ನೂ ಬಾವಿ ಆಗಲಿಲ್ಲ. ಹೀಗಾದರೆ ಮುಂದೆ ಬರುವುದಕ್ಕೆ ಸಾಧ್ಯವಿಲ್ಲ. ನಮ್ಮದು ಏನು ಅವಶ್ಯಕತೆ ಇದೆ ಅದು ಆಗುವುದಕ್ಕೆ ಸಾಧ್ಯವಿಲ್ಲ ಇವತ್ತಿನ ದಿವಸ ಬಹಳ ವಿಷಾದದಿಂದ ಹೇಳಬೇಕಾಗಿದೆ. ಏನೆಂದರೆ, ಬೆಂಗಳೂರಿನಲ್ಲಿ ಜನರಿಗೆ ಕುಡಿಯುವ ಸಲುವಾಗಿ ಸೆರೆ ಸಿಗುತ್ತದೆ. ರೂರಲ್ ಏರಿಯಾನಲ್ಲಿ ಅಷ್ಟು ನೀರೂ ಸಿಕ್ಕುವುದಿಲ್ಲ. ಅಲ್ಲಿ ನೀರಿಲ್ಲದೆ ಜನ ಸಾಯುತ್ತಾ ಇದ್ದಾರೆ. ಸೆರೆ ಹೆಚ್ಚಾಗಿ ಇಲ್ಲಿ ಸಾಯುತ್ತಾ ಇದ್ದಾರೆ. ಏನು ಈ ಒಂದು ಪರಿಸ್ಥಿತಿಯನ್ನು ದೂರ ಮಾಡಬೇಕಾದರೆ ಎರಡು ಮಾತುಗಳಿವೆ. ಒಂದನೆಯದು ಅಧಿಕಾರ ವಿಕೇಂದ್ರೀಕರಣಮಾಡಿ, ಆವರಿಗೆ ಪವರ್ ಕೊಡಬೇಕು, ಹಣ ಕೊಡಬೇಕು. ಎರಡನೆಯದು ಸರಿಯಾಗಿ ಹಂಚುವುದು. ಹೀಗೆ ಮಾಡಿದರೆ ಏನು ವರ್ಷಗಳಲ್ಲಿ ಯಾವ ಮಂತ್ರಿಯೂ ಮಾಡಿರಲಿಲ್ಲ ಅಥವಾ ದೊಡ್ಡ ಕಾರ್ಯವನ್ನು ನೀವು ಮಾಡುತ್ತೀರಿ ಎಂದು ತಮಗೆ ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಇನ್ನು ವಾಟರ್ ಸಪ್ಲೈ ಸ್ಕೀಮಿನಲ್ಲಿ ೨೦ ಸಾವಿರ ಹಳ್ಳಿಗಳನ್ನು ಪಾಯಿಂಟ್ ಟೇಜ್ ಮಾಡಿ ಇಟ್ಟಿದ್ದೀರಿ. ಎಷ್ಟು ವರ್ಷಗಳಲ್ಲಿ ಕಂಪ್ಲೀಟ್ ಮಾಡಬೇಕು ಎಂದು ಯೋಚನೆ ಮಾಡಿದ್ದೀರಿ. ನಿಮ್ಮ ಪುಸ್ತಕದಲ್ಲಿ ಯೋಜನೆ ಮಾಡಿದ್ದೇವೆ, ಯಾವ ಪ್ರಕಾರ ಕೆಲಸಮಾಡಬೇಕು ಎಂದು ಇಚ್ಛೆ ಮಾಡಿದ್ದೇವೆ ಎಂದು ಹೇಳಿದ್ದೀರಿ. ಏನು ಯೋಚನೆ ಮಾಡಿದ್ದೀರಿ. ಪೇಜ್ ೨೭ ನಲ್ಲಿ ಹೇಳಿದ್ದೀರಿ. The Directorate of D.P.A.R. was created in July 1975 at the instance of Central Sanctioning Committee. The main functions entrusted to the Directorate were the preparation of master plans annual plans, conducting of evaluation studies as and when required"... ಎಂದು ಹೇಳಿದ್ದೀರಿ. ಆಸ್ ಅಂಡ್ ವೆನ್ ರಿಕ್ವೈರ್ಡ್ ಆದರೆ ಯಾವಾಗ, ೧೦ ವರ್ಷಗಳೂ, ೨೦ ವರ್ಷಗಳೂ, ೧೦೦ ವರ್ಷಗಳೂ. ಇಡೀ ರಾಜ್ಯದಲ್ಲಿ ಎಷ್ಟು ತಾಲ್ಲೂಕುಗಳಲ್ಲಿ ನೀರು ಇಲ್ಲ ಎನ್ನುವುದು ತಮಗೆ ಗೊತ್ತು, ಯಾವ ಯಾವ ಹಳ್ಳಿಗಳಲ್ಲಿ ನೀರು ಇಲ್ಲ ಎನ್ನುವುದು ತಮಗೆ ಗೊತ್ತು. ೧೦ ವರ್ಷಗಳಿಂದ ಜನರು ನೀರಿಲ್ಲದೆ ಪರಿತಪಿಸುತ್ತಾ ಇದ್ದಾರೆ ಎನ್ನುವುದು ತಮಗೆ ಗೊತ್ತಿದೆ. ಈ ಸ್ಕೀಮನ್ನು ಏನು ತಯಾರು ಮಾಡಿದ್ದೀರಿ, ಯಾವ ಯೋಜನೆ ತಯಾರಾಗಿದೆ, ಆ ಯೋಜನೆ ಪ್ರಕಾರ ಎಷ್ಟು ಹಣ ಇಡಲಾಗಿದೆ. ತಾವು ಏನು ಹಣ ಕೊಟ್ಟಿದ್ದೀರಿ ಆ ಹಣ ಖರ್ಚಾಗಿಲ್ಲ. ವರ್ಲ್ಡ್ ಬ್ಯಾಂಕ್‌ನಿಂದ ಏನು ಹಣ ಬಂದಿದೆ, ಗವರ್ನಮೆಂಟ್ ಆಫ್ ಇಂಡಿಯ ಎಷ್ಟು ಹಣ ಕೊಟ್ಟಿದೆ, ನೀವು ಎಷ್ಟು ಹಣ ಕೊಟ್ಟಿದ್ದೀರಿ ಖರ್ಚು ಮಾಡಲಿಕ್ಕೆ, ಇಷ್ಟು ಕೊಟ್ಟರೂ ೨೦ ಪರ್ಸೆಂಟ್ ೩೦ ಪರ್ಸೆಂಟ್ ಎಂದು ತೊರಿಸುತ್ತಾ ಇದೆ, ಏಕೆ ಖರ್ಚಾಗಿಲ್ಲ ಎಂದು ತಾವು ನೋಡಿದ್ದೀರಾ ಎನ್ನುವ ಮಾತನ್ನು ನಾನು ಕೇಳುತ್ತಾ ಇದ್ದೇನೆ. ಪುಟ ೩೦ ರಲ್ಲಿ ನೋಡಿರಿ ಬಳ್ಳಾರಿ, ತುಮಕೂರಿಗೆ ಹಣ ಕೊಟ್ಟಿದ್ದೀರಿ, ಅದರಲ್ಲಿ ೨೦-೩೦ ಪರ್ಸೆಂಟ್ ಹಣ ಖರ್ಚಾಗಿದೆ. ಬಾಕಿ ಹಣ ಉಳಿದಿದೆ. ನೀವು ಹಣ ಕೊಟ್ಟಿದ್ದೇವೆ ಎಂದು ಹೇಳಿದ್ದೀರಿ, ಆದರೆ ಯಾವ ಪ್ರಕಾರ ಹಣ ಖರ್ಚಾಗಿದೆ ಎಂದು ತಾವು ನೋಡುವುದಿಲ್ಲ. ಅದಕ್ಕೆ ಕಾರಣವಿಷ್ಟೆ. ಅಲ್ಲಿಂದ ಪ್ರಪೋಸಲ್ ಬಂದಾಗ ಒಂದೊಂದು ವರ್ಷ ಇಲ್ಲಿ ಆರುತ್ತದೆ. ಯಾವ ಆಬ್ಲಿಕ್ಸ್‌ಗೆ ಹಣ ಕೊಡುತ್ತೀರೋ ಅದು ಆಗುವುದಕ್ಕೆ ಟೈಂ ಮಾರಿ ಹೋಗಿರುತ್ತದೆ. ನಮ್ಮಲ್ಲಿ ಹಣ ಬರುವುದಿಲ್ಲ. ಬೀದರ್ ಜಿಲ್ಲೆಯಲ್ಲಿ ಎಷ್ಟು ಲಕ್ಷ ಹಣವನ್ನು ಕೊಡುತ್ತೇವೆಂದು ಹೇಳಿದಿರಿ, ಖರ್ಚು ಮಾಡಿ ಎಂದು ಹೇಳಿದಿರಿ. ಅಷ್ಟು ಲಕ್ಷ ಹಣ ಬರದೇ ಇರುವುದರಿಂದ ಡಿವಿಜನಲ್ ಕಮಿಷನರ್ ಹಣ ಒರಲಿಲ್ಲ ಎಂದು ಬರೆದಿದ್ದಾರೆ, ತಾವು ಕಳಿಸಿಲ್ಲ. ನೀವು ಏನು ಹಣ ಕೊಡುತ್ತೀರಿ ಅದಕ್ಕೆ ಕಾಲವನ್ನು ನಿಗದಿಮಾಡಬೇಕು, ಅಷ್ಟರಲ್ಲಿ ಕೊಡುವ ಪ್ರಯತ್ನ ಮಾಡಬೇಕು ಮತ್ತು ಅಥಾರಿಟಿ ಸರಿಯಾಗಿ

ಉಪಯೋಗ ಮಾಡುವುದಕ್ಕೆ ಸ್ವಯಂತ್ವ ಮಾಡಬೇಕು. ಎಂಪ್ಲಾಯ್‌ಮೆಂಟ್ ಅಥಾರೈಷನ್ ಸ್ಕೀಂ ಬಗ್ಗೆ ಫೇಜ್ ೨ರಲ್ಲಿ ಅಚೀವ್‌ಮೆಂಟ್ ತೋರಿಸಿದ್ದೀರಿ. ಹಣ ಎಷ್ಟು ಕೊಟ್ಟಿದ್ದೇವೆಂದು ಹೇಳಿದಿರಿ, ಆದರೆ ಎಷ್ಟು ಹಣ ಖರ್ಚಾಯಿತು ಎಂದು ತಾವು ನೋಡಿದ್ದೀರಿ. ಕಾರಣವೇನೆಂದರೆ, ಅಲ್ಲಿ ಕೆಲಸ ಆಗಿಲ್ಲ. ಇಡೀ ರೂರಲ್ ಏರಿಯಾದಲ್ಲಿ ನೋಡಿದ್ದೇನೆ. ಮಹಿಳಾ ಮಂಡಲ್ ಆಗಲಿ, ವಾಟರ್ ಸಪ್ಲೈ ಸ್ಕೀಂನಲ್ಲಾಗಲಿ, ಸ್ಮಾಲ್ ಫಾರ್ಮರ್ಸ್ ಡೆವಲಪ್‌ಮೆಂಟ್ ಏಜನ್ಸಿಯಾಗಲಿ ಇವೆಲ್ಲದರಲ್ಲಿ ಕೆಲಸ ನೋಡಿದರೆ ವಾಸ್ತವಿಕವಾಗಿ ಕೆಲಸ ಆಗಿಲ್ಲ. ಸ್ಮಾಲ್ ಫಾರ್ಮರ್ಸ್ ಏಜನ್ಸಿ ಬಗ್ಗೆ, ಮಾರ್ಜಿನಲ್ ಫಾರ್ಮರ್ಸ್ ಬಗ್ಗೆ ಹೇಳುವುದಾದರೆ ನಮ್ಮಲ್ಲಿ ಡ್ರೈ ಲ್ಯಾಂಡ್ಸ್ ಇದೆ; ನೀರಲ್ಲ. ೨೫ ಪರ್ಸೆಂಟ್ ನಮ್ಮಲ್ಲಿ ನೀರಾವರಿ ಆಗಬಹುದು. ಈ ನೀರಾವರಿ ಪ್ರಾಜೆಕ್ಟ್ ತೆಗೆದುಕೊಂಡು ಅಂದರೆ ೧೯೫೬ರಲ್ಲಿ ಕಾರಂಜಿ ಪ್ರಾಜೆಕ್ಟ್ ಕೆಲಸ ತೆಗೆದುಕೊಂಡು ವರ್ಷಾಂತಕ್ಕೆ ಎರಡು ಕೋಟಿ ಕೊಡ ತ್ತಾ ಇರುವುದರಿಂದ ಸಂಪೂರ್ಣವಾಗಿ ಹಣ ವೆಸ್ಟ್ ಆಗುತ್ತಾ ಇದೆ. ನಾನು ಮತ್ತೊಮ್ಮೆ ಹೇಳುತ್ತಾ ಇದ್ದೇನೆ. ಲಿಫ್ಟ್ ಇರಿಗೇಷನ್ ಸ್ಕೀಮಿನಲ್ಲಿ ಬರೆಗಾಲವಿದ್ದಾಗ ಅಂದರೆ ೧೯೭೩-೭೪ ರಲ್ಲಿ ೪೮ ಬಾವಿಗಳನ್ನು ತೆಗೆದು ಕೊಂಡಿದ್ದೀರಿ, ೨೫ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿದ್ದೀರಿ. ಆದರೆ ೫೦ ಲಕ್ಷ ರೂಪಾಯಿ ಗಳನ್ನು ಖರ್ಚು ಮಾಡಿದ್ದರೆ ಸಂಪೂರ್ಣವಾಗಿ ನೀರನ್ನು ಉಪಯೋಗ ಮಾಡಬಹುದು, ನೀವು ಖರ್ಚು ಮಾಡುವುದಕ್ಕೆ ತಯಾರಿದ್ದೀರಿ ಎಂದು ೮ ಸಾವಿರ ಹೇಳಿದ್ದೇನೆ. ಗವರ್ನರ್‌ರವರು ಹೊದಸಾರಿ ಬಂದು ಒಂದು ತಿಂಗಳಲ್ಲಿ ಮಾಡಬೇಕು ಎಂದು ಹೇಳಿದರು; ಇನ್ನೂ ಆಗಿಲ್ಲ. ಈ ಸ್ಕೀಮುಗಳನ್ನು ತೆಗೆದು ಕೊಂಡರು, ಆ ಬಗ್ಗೆ ಏನು ವಿಚಾರಮಾಡಿದಿರಿ ಎಂದು ಹೇಳುತ್ತೇನೆ. ನಮ್ಮ ಸೆಕ್ರೆಟರಿಯವರು ಕೂತ್ತಿದ್ದಾರೆ. ಯಾವ ಕೆಲಸವನ್ನೂ ತೆಗೆದುಕೊಳ್ಳುತ್ತಾ ಇಲ್ಲ. ಇನ್ನು ಶುಗರ್ ಫ್ಯಾಕ್ಟರಿ ಬಗ್ಗೆ ಹೇಳುವುದಾದರೆ.....

CHAIRMAN.—The demands are on Rural Development.

ಶ್ರೀ ಭೀಮಣ್ಣ ಖಂಡ್ರೆ.—ಶುಗರ್ ಫ್ಯಾಕ್ಟರಿಯಲ್ಲಿ ೨೦-೨೫ ಲಕ್ಷದಿಂದ ೫೦ ಲಕ್ಷದ ವರೆಗೆ ಇದೆ.

ಭೇರ್ಮನ್.—ಅವರ ಡಿಮಾಂಡ್ ಬಂದಾಗ ಮಾತನಾಡಿ.

ಶ್ರೀ ಭೀಮಣ್ಣ ಖಂಡ್ರೆ.—ರೂರಲ್ ಡೆವಲಪ್‌ಮೆಂಟ್‌ನ್ನು ಯಾವ ಪ್ರಕಾರ ಮಾಡುತ್ತಾ ಇದ್ದಾರೆ ಎಂದು ಹೇಳುತ್ತಿದ್ದೇನೆ. ಮಾರ್ಕೆಟ್ ಸೆಸ್ ೧೫ ಕೋಟಿ ತೆಗೆದುಕೊಂಡಿದ್ದಾರೆ. ಇದು ಇಲ್ಲಿಗೆಲ್ ಎಂದು ಹೈಕೋರ್ಟ್ ಆರ್ದರ್ ಇದ್ದರೂ ತೆಗೆದುಕೊಂಡಿದ್ದಾರೆ. ಈ ೧೫ ಕೋಟಿ ಎಲ್ಲದೆಯೋ ಗೊತ್ತಿಲ್ಲ, ಏತಕ್ಕೆ ಖರ್ಚು ಮಾಡಿದಿರಿ?

ನಾನು ಇನ್ನು ಹೆಚ್ಚಿಗೆ ಹೇಳುವುದಕ್ಕೆ ಹೋಗುವುದಿಲ್ಲ. ಮೊದಲನೆಯದಾಗಿ, ಅಂಧ್ರದಲ್ಲಿ ಮತ್ತು ಮಹಾರಾಷ್ಟ್ರದಲ್ಲಿ ಯಾವ ಪ್ರಕಾರವಾಗಿ ಡಿಸೆಂಟ್ರಲೈಜೇಷನ್ ಅಥಾರ್ ಪವರ್ ಇದೆಯೋ ಹಾಗೆ ನಿಮ್ಮ ಅಧಿಕಾರವನ್ನು ಸ್ವಲ್ಪ ನಿಮ್ಮ ಕೆಳಗಿನ ಅಧಿಕಾರಿಗೂ ಸಂಚಿ ಕೊಡಿ. ಎರಡನೆಯದಾಗಿ ಹಿಂದುಳಿದ ಪ್ರದೇಶಗಳೇನಿವೆ ಅಲ್ಲಿಗೆ ಹಣವನ್ನು ಸರಿಯಾಗಿ ಖರ್ಚು ಮಾಡಿ ಅಭಿವೃದ್ಧಿ ಪಡಿಸಬೇಕೆಂದು ಹೇಳುತ್ತೇನೆ ಇನ್ನು ಮೂರನೆಯದಾಗಿ ಜನತಾ ಪಕ್ಷಗಳಿಗೆ ತಾವು ಏನು ೨ ಸಾವಿರ ಕೊಡುತ್ತಿದ್ದೀರಿ ಅದು ಸಾಕಾಗುವುದಿಲ್ಲ ಅದರ ಬದಲು ೫ ಸಾವಿರ ರೂ.ಗಳನ್ನು ಕೊಡಬೇಕೆಂದು ಹೇಳಬಯಸುತ್ತೇನೆ. ತಾವು ಸಹ ಡೆವಲಪ್‌ಮೆಂಟ್‌ನ್ನು ಒಪ್ಪುತ್ತೀರಿ ಆದುದರಿಂದ ಇದರ ಬಗ್ಗೆ ತಾವು ಹೆಚ್ಚು ಗಮನ ಕೊಡುತ್ತೀರಿ ಎಂದು ಅಶಿಸಿ ಇಷ್ಟು ಮಾತನಾಡಲು ಅವಕಾಶ ಕೊಟ್ಟ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀಮತಿ ಸುಶೀಲಾ ಚಲ್ವ ರಾಜ್.—(ಹೆಗ್ಗಡದೇವನ ಕೋಟಿ) ಮಾನ್ಯ ಅಧ್ಯಕ್ಷರೇ, ಗ್ರಾಮಾಭಿ ವೃದ್ಧಿ ಬೇಡಿಕೆಯ ಬಗ್ಗೆ ಪ್ರಸ್ತಾಪ ಮಾಡುತ್ತಾ ಕೆಲವು ವಿಷಯಗಳನ್ನು ಹೇಳಲು ಬಯಸುತ್ತೇನೆ. ಭಾರತ ದೇಶದಲ್ಲಿ ಸುಮಾರು ಶೇಕಡ ೮೦ ರಷ್ಟು ಗ್ರಾಮಗಳು ಇವೆ. ಮುಖ್ಯವಾಗಿ ನಮ್ಮ ದೇಶದಲ್ಲಿ ಗ್ರಾಮಗಳ ಅಭಿವೃದ್ಧಿಯಾಗಬೇಕು. ಆದರೆ ಇವತ್ತು ನಾವು ನೀರಿಕ್ಷಿಸಿರಾಷ್ಟ್ರ ಅಭಿವೃದ್ಧಿ ಯಾಗಿಲ್ಲವೆಂದು ನಾನು ಹೇಳುವುದಕ್ಕೆ ಬಯಸುತ್ತೇನೆ. ಇದರ ಬಗ್ಗೆ ಕೆಲವು ಅಂಶಗಳನ್ನು ಹೇಳುವುದಾದರೆ, ಮೊದಲನೆ ಯದಾಗಿ ಕ್ಷಾಮ ಪೀಡಿತ ಪ್ರದೇಶಗಳಲ್ಲಿ ಇಷ್ಟು ಹಣವನ್ನು ಖರ್ಚು ಮಾಡಿದ್ದೇವೆಂದು ಹೇಳಿದ್ದೀರಿ, ಅಲ್ಲಿ ಯಾವುದೇ ಒಂದು ನಿರಾವರಿಯ ಸೌಲಭ್ಯವಾಗಲಿ, ಮತ್ತೆ ಯಾವುದೇ ಸೌಲಭ್ಯವಾಗಲಿ ಆಗಿಲ್ಲ, ತಾತ್ಕಾಲಿಕವಾದ ಪರಿಹಾರ ಕಾರ್ಯವನ್ನು ಮಾಡಿದ್ದೀರಿ, ಆದರೆ ಶಾಶ್ವತವಾದ ಪರಿಹಾರ ಕಾರ್ಯಗಳನ್ನು

ಮಾಡಿದ್ದೆವೆಂದು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಬಯಸುತ್ತೇನೆ. ನಿಮ್ಮ ಗ್ರಾಮಾಭಿವೃದ್ಧಿ ಕಾರ್ಯಕ್ರಮಗಳಲ್ಲಿ ಹಲವಾರು ಕಾರ್ಯಕ್ರಮಗಳನ್ನು ಹಾಕಿ ಕೊಂಡಿದ್ದೀರಿ. ನೀವು ಏನೇ ಕಾರ್ಯಕ್ರಮಗಳನ್ನು ಹಾಕಿಕೊಂಡರೂ ಸಹ ಒಟ್ಟಾರೆ ಹೇಳುವುದಾದರೆ ಅದು ಅಷ್ಟು ಸಮರ್ಪಕವಾಗಿ ಪ್ರಾಪ್ತವಾಗಿ ಆಗುತ್ತಿಲ್ಲ. ಉದಾಹರಣೆಗೆ ಹೇಳುವುದಾದರೆ, ಸ್ವಯಂ ಉದ್ಯೋಗ ಧೃಡೀಕರಣ ಯೋಜನೆಯ ಬಗ್ಗೆ ಹೇಳುವುದಾದರೆ, ಒಂದೊಂದು ತಾಲ್ಲೂಕಿನಲ್ಲಿ ಅಷ್ಟೋ ಅಷ್ಟೋ ಕೆಲಸಗಳನ್ನು ಕೊಟ್ಟಿರುವ ಬಗ್ಗೆ ಅಂಕಿಸಂಖ್ಯೆಗಳನ್ನು ಕೊಟ್ಟಿದ್ದೀರಿ ಆದರೆ ಇವತ್ತು ಒಂದೊಂದು ತಾಲ್ಲೂಕುಗಳಲ್ಲಿಯೂ ಸಹ ಸಾವಿರಾರು ಜನ ನಿರದ್ಯೋಗಿಗಳಾಗಿರುವಾಗ ಎಲ್ಲರಿಗೂ ಇದರಿಂದ ಅನುಕೂಲವಾಗುವ ಹಾಗೆ ವ್ಯವಸ್ಥೆ ಮಾಡಬೇಕು ಇಲ್ಲದಿದ್ದರೆ ಇದು ತಾರತಮ್ಯವನ್ನು ಮಾಡಿದ ಹಾಗಾಗುತ್ತದೆಂದು ಹೇಳಬಯಸುತ್ತೇನೆ. ಮತ್ತೆ ತಾಲ್ಲೂಕು ಅಭಿವೃದ್ಧಿ ಮಂಡಳಿಗಳು ಸಮರ್ಪಕವಾಗಿ ಅಭಿವೃದ್ಧಿ ಯಾಗಬೇಕೆಂದು ಇದೆ ಆದರೆ ಇದರಲ್ಲಿ ಅವರಿಗೆ ತಾವು ಕೊಟ್ಟಿರತಕ್ಕ ಅಧಿಕಾರವಾದರೂ ಏನು ಎಂದು ಕೇಳಬಯಸುತ್ತೇನೆ. ಇವತ್ತು ವ್ಯವಸಾಯ ಅಭಿವೃದ್ಧಿ ಯಾಗಬೇಕೆಂದರೆ ಪ್ರತಿಯೊಂದು ವಿಷಯವೂ ತಾಲ್ಲೂಕು ಬೋರ್ಡ್‌ಗಳಿಗೆ ಗೊತ್ತಾಗಬೇಕು ಆದರೆ ಇವತ್ತು ಅಗ್ರಿಕಲ್ಚರಲ್ ಡಿಪಾರ್ಟ್‌ಮೆಂಟ್‌ನ್ನು ಸೆಪರೇಟ್ ಮಾಡಿದ್ದೀರಿ. ಇದರಿಂದ ಇವತ್ತು ಅವರಿಗೂ ಇವರಿಗೂ ಕನ್ಫ್ಲಕ್ಟ್ ಇರುವುದಿಲ್ಲ. ಇವತ್ತು ಯಾವ ಯೋಜನೆಯೇ ಆಗಲೀ ತಾಲ್ಲೂಕು ಬೋರ್ಡ್‌ನವರಿಗೆ ಗೊತ್ತಾಗುವುದಿಲ್ಲ ಯಾವ ಕಂಟ್ರೋಲ್ ಇಲ್ಲ, ಏನು ಮಾಡಿದರು ಎಂಬುದು ಸಹ ಗೊತ್ತಾಗುವುದಿಲ್ಲ ಎರಡನೆಯದಾಗಿ ನಮ್ಮ ಮಹಿಳಾ ಕಲ್ಯಾಣ ಯೋಜನೆಯನ್ನು ಹಾಕಿಕೊಂಡಿದ್ದೀರಿ ಅದಕ್ಕೇ ಸೆಪರೇಟ್ ಡೈರೆಕ್ಟರೇಟ್‌ವರನ್ನು ನೇಮಕ ಮಾಡಿದ್ದೀರಿ. ಇವತ್ತು ನೀವು ಹಣವನ್ನು ಬರೀ ಸ್ಕಾಫ್ ಗೋಸ್ಕುವಾಗಿ ಖರ್ಚು ಮಾಡುತ್ತಿದ್ದೀರೆಯೇ ಹೊರತು ಗ್ರಾಮಾಂತರ ಪ್ರದೇಶಗಳಲ್ಲಿರತಕ್ಕ ಹೆಣ್ಣು ಮಕ್ಕಳ ಅಭಿವೃದ್ಧಿಗೋಸ್ಕರವಾಗಿ ಖರ್ಚು ಮಾಡುತ್ತಿಲ್ಲ.

ಇನ್ನು ನೀರು ಬಹಳ ಮುಖ್ಯ. ಗ್ರಾಮಾಂತರ ಪ್ರದೇಶಗಳಲ್ಲಿ ಎಲ್ಲೆಲ್ಲಿ ನೀರಿನ ಅವಶ್ಯಕತೆ ಇದೆಯೋ ಅಲ್ಲಿಗೆಲ್ಲಾ ಜನಸಂಖ್ಯೆಗೆ ಅನುಗುಣವಾಗಿ ಬೋರ್‌ವೆಲ್‌ಗಳನ್ನು ಹಾಕಿಲ್ಲ. ಆದುದರಿಂದ ತಾವು ಜನಸಂಖ್ಯೆ ಎಷ್ಟಿದೆ ಅಲ್ಲಿಗೆ ಎಷ್ಟು ಬೋರ್‌ವೆಲ್‌ಗಳು ಬೇಕಾಗುತ್ತವೆಂಬುದನ್ನು ತಿಳಿದುಕೊಂಡು ಹಾಕಬೇಕು. ಮತ್ತೆ ಈ ಬೋರ್‌ವೆಲ್‌ಗಳು ಕೆಟ್ಟು ಹೋಗಿರುತ್ತವೆ ಎಂದರೆ ತಮಗೆ ನಮ್ಮ ತಾಲ್ಲೂಕಿನ ವಿಚಾರ ಹೇಳುವುದಾದರೆ, ಇವು 10 ದಿವಸಕ್ಕೊಂದು ಸಾರಿ ಕೆಟ್ಟು ಹೋಗುತ್ತಿರುತ್ತವೆ. ಇದನ್ನು ರಿಪೇರಿ ಮಾಡಿಸಬೇಕೆಂದರೆ ಮೈಸೂರಿನಿಂದಲೇ ಮೆಕಾನಿಕ್‌ರವರನ್ನು ಕರೆಸಬೇಕಾಗಿದೆ. ಅವರೊಡನೆ ವ್ಯವಹಾರ ಮಾಡಿ ಅವರು ಅಲ್ಲಿಗೆ ಬಂದು ರಿಪೇರಿ ಮಾಡುವಷ್ಟು ಹೊತ್ತಿಗೆ 2-3 ತಿಂಗಳುಗಳೇ ಕಳೆದು ಹೋಗಿರುತ್ತದೆ. ಆದುದರಿಂದ ಒಂದೊಂದು ತಾಲ್ಲೂಕಿಗೂ ಒಬ್ಬೊಬ್ಬ ಇಂಜಿನಿಯರ್‌ರವರು ಮತ್ತು ಇಬ್ಬರು ಮೆಕಾನಿಕ್‌ಗಳು ಇಟ್ಟಿರಬೇಕೆಂದು ಸಲಹೆ ಮಾಡಬಯಸುತ್ತೇನೆ. ನೀವು ಇಡೀ ಜಿಲ್ಲೆಗೆ ಒಬ್ಬರು ಇಟ್ಟಿರುತ್ತೀರಿ ಅವರು ಇಡೀ ತಾಲ್ಲೂಕುಗಳನ್ನು ನೋಡಿಕೊಳ್ಳಬೇಕೆಂದರೆ ಸಾಧ್ಯವಾಗುವುದಿಲ್ಲ.

ಇನ್ನು ಸೈಟ್‌ಗಳನ್ನು ಹಂಚಿರುವ ಬಗ್ಗೆ ಹೇಳುವುದಾದರೆ, ನಾನು ಕೇಳಿದ ಪ್ರಶ್ನೆಗೆ ಜಮೀನುಗಳನ್ನು ಅಕ್ವೈರ್ ಮಾಡಿಕೊಳ್ಳಲು ಹಣವಿಲ್ಲವೆನ್ನುವ ಕಾರಣವನ್ನು ಕೊಟ್ಟಿದ್ದೀರಿ. ಮತ್ತೆ ಈ ಸೈಟ್‌ಗಳನ್ನು ಅದಷ್ಟು ಊರಿನಿಂದ ಆಚೆಗೆ ಕೊಡುತ್ತಿದ್ದೀರಿ ಇದು ತಪ್ಪು ಆದಷ್ಟು ಊರಿನೊಳಗೇ ಕೊಡಬೇಕೆಂದು ಹೇಳುತ್ತೇನೆ. ಊರಿನ ಸುತ್ತಮುತ್ತಲಿರತಕ್ಕಂಥ ಜಮೀನುಗಳು ಶ್ರೀಮಂತರಿಗೆ ಸೇರಿರತಕ್ಕಂಥವು ಅವರು ಏನು ಮಾಡುತ್ತಾರೆಂದರೆ ನೀವು ಏನಾದರೂ ಅವರ ಜಮೀನನ್ನು ಅಕ್ವೈರ್ ಮಾಡಿಕೊಳ್ಳುತ್ತೀರಿ ಎಂಬುದು ಗೊತ್ತಾಯಿತು ಎಂದರೆ ರಾತ್ರಿ ರಾತ್ರಿ ಅಲ್ಲಿ ತೆಂಗಿನ ಸಸಿಗಳನ್ನು ಹಾಕಿ ಬಿಡುತ್ತಾರೆ. ಆನಂತರ ಅವರ ಜಮೀನನ್ನು ನೀವು ಅಕ್ವೈರ್ ಮಾಡಿಕೊಳ್ಳುವುದಕ್ಕೆ ಅವಕಾಶ ಕೊಡದೇ ಕೋರ್ಟಿಗೆ ಹೋಗಿ ಸ್ಟೇ ತರುತ್ತಾರೆ. ಆದುದರಿಂದ ನೀವು ಇವತ್ತು ಏನಾದರೂ ಬಡವರಿಗೆ ಸರಿಯಾದ ಸೈಟ್‌ಗಳನ್ನು ಕೊಡಬೇಕೆಂದಿದ್ದರೆ ಇದಕ್ಕೆ ಬಂದು ಕಾನೂನು ಬೇಕಾದರೂ ತಂದು ಊರಿನ ಮತ್ತಿರದಲ್ಲಿಯೇ ಇರುವ ಜಮೀನುಗಳನ್ನು ಅಕ್ವೈರ್ ಮಾಡಿಕೊಳ್ಳುವುದಕ್ಕೆ ವ್ಯವಸ್ಥೆ ಮಾಡಿ. ಇಲ್ಲವೆಂದರೆ ಇದು ಏನಾಗಿದೆ ಎಂದರೆ ಉದಾಹರಣೆಗೆ ತಮಗೆ ಹೇಳುವುದಾದರೆ ನಮ್ಮ ತಾಲ್ಲೂಕಿನಲ್ಲಿ ರಾತ್ರಿ ರಾತ್ರಿ ತೆಂಗಿನ ಸಸಿಗಳನ್ನು ಹಾಕಿ ಬಿಟ್ಟು ಬಡವರಿಗೆ ಸೈಟ್‌ಗಳನ್ನು ಹಂಚುವುದಕ್ಕೆ ಆಗದ ಹಾಗೆ ಮಾಡಿದ್ದಾರೆ. ಆದುದರಿಂದ ಇದರ ಬಗ್ಗೆ ಸರ್ಕಾರ ತೀವ್ರವಾಗಿ ಗಮನವರಿಸಬೇಕೆಂದು ಸಲಹೆ ಕೊಡುವುದಕ್ಕೆ ಇಷ್ಟಪಡುತ್ತೇನೆ. ಮತ್ತೆ ಜನತಾ ಮನೆಗಳನ್ನು ಸಣ್ಣ ರೈತರಿಗೆ ಕೊಡುತ್ತಿದ್ದೀರಿ ಅಂತಿ ಕೊಡು

ವಾಗ ಅವರಿಗೆ ಜಮೀನು ಇರಬಾರದು ಎನ್ನುವ ಕಂಡಿಷನ್ ಹಾಕಿದ್ದೀರಿ. ಆ ರೀತಿ ಜಮೀನು ಇಲ್ಲದೇ ಇರುವವರು ಯಾರಿದ್ದಾರೆ ? ಇವತ್ತು ಸರ್ಕಾರದವರೇ ೨. ಎಕರೆ ಕೊಟ್ಟಿರುತ್ತಾರೆ, ೨. ಎಕರೆ ಕೊಟ್ಟರೆ ಅವನು ಯಾವ ದೊಡ್ಡ ಶ್ರೀಮಂತನಾಗುತ್ತಾನೆ ? ಅವನಿಗೆ ಎತ್ತುಗಳು ಇರುವುದಿಲ್ಲ, ಮನೆ ಬೇರೆ ಇರುವುದಿಲ್ಲ ಗುಡಿಸಲಿನಲ್ಲಿರುತ್ತಾನೆ ಅಂಥವನಿಗೂ ಸಹ ನೀವು ಈ ಜನತಾ ಮನೆಗಳನ್ನು ಕೊಡುವುದಿಲ್ಲವೆಂದು ಹೇಳಿದರೆ ಅದು ಸರಿಯಲ್ಲ. ಎಷ್ಟೋ ಜನ ಜಮೀನು ಇರುವವರಿಗೆ ಕೊಟ್ಟಿದ್ದೀರಿ ಕೊಟ್ಟಿಲ್ಲವೆಂದು ಅಲ್ಲ, ಆದರೆ ಏತಕ್ಕೆ ಈ ರೀತಿಯ ನಿಯಮ ಹಾಕಿಕೊಂಡಿದ್ದೀರೋ ತಿಳಿಯಲಿಲ್ಲ, ಅದುದರಿಂದ ಈ ರೀತಿಯ ನಿಯಮವನ್ನು ಇಟ್ಟುಕೊಂಡಿರಬಾರದೆಂದು ಹೇಳಬಯಸುತ್ತೇನೆ. ಇನ್ನು ಸಣ್ಣ ರೈತರ ಸಾಕುವನ್ನು ಮನ್ನಾ ಮಾಡುತ್ತೇವೆಂದು ಹಿಂದೆ ಹೇಳಿ ಸಾಕಷ್ಟು ಅರ್ಜಿಗಳನ್ನು ಸಣ್ಣ ರೈತರಿಂದ ಪಡೆದುಕೊಂಡಿದ್ದೀರಿ. ಆದರೆ ಇಲ್ಲಿಯವರೆಗೆ ಅವರ ಸಾಲವನ್ನು ಮನ್ನಾ ಮಾಡಿಲ್ಲ, ಈಗ ಎಲ್ಲಾ ಕಡೆ ವಸೂಲಾತಿ ನಡೆದು ಹರಾಜು ಹಾಕುತ್ತಿದ್ದಾರೆ. ಅದುದರಿಂದ ಸ್ವಾಮಿ, ಯಾವುದಾದರೂ ಹೇಳಬೇಕಾದರೆ ಮುಂದಾಲೋಚನೆ ಇಟ್ಟುಕೊಂಡು ಹೇಳಬೇಕು, ನೀವು ಸಾಲವನ್ನು ಮನ್ನಾ ಮಾಡುತ್ತೇವೆಂದು ಹೇಳಿದ ಮೇಲೆ ಮಾಡಬೇಕು ಇಲ್ಲದಿದ್ದರೆ ಆಗುವುದಿಲ್ಲವೆಂದು ಹೇಳಬೇಕು. ಇದರ ಬಗ್ಗೆ ಲಕ್ಷಾಂತರ ಅರ್ಜಿಗಳು ಬಂದಿವೆ.

ಭೇರೂನ್.—ತಾವು ಹೇಳುತ್ತಿರುವುದು ಕೋ ಆಪರೇಟಿವ್ ಲೋನ್ಸ್ ಬಗ್ಗೆ ಅಲ್ಲವೇ ?

ಶ್ರೀಮತಿ ಸುಶೀಲಾ ಚೆಲ್ವ ರಾಜ್.—ಇದು ಅವರ ಮುಖಾಂತರವೇ ಕಾರ್ಯಗತವಾಗುತ್ತದೆ. ಇದು ಅವರಿಗೂ ಸಂಬಂಧಪಡುತ್ತದೆ. ಮತ್ತೆ ಇನ್ನು ತಾಲ್ಲೂಕ್ ಬೋರ್ಡ್ ಶಿಸುವಿಹಾರಗಳಲ್ಲಿ ಕೆಲಸ ಮಾಡುತ್ತಿರುವಂಥಾ ಟೀಚರ್ಸ್ ಗೆ ಬಹಳ ಕಡಿಮೆ ಸಂಭಾವನೆಯನ್ನು ಕೊಡುತ್ತಿದ್ದೀರಿ. ಅದೇ ಸಮಾಜ ಕಲ್ಯಾಣ ಇಲಾಖೆ ವತಿಯಿಂದಾಗಲೀ ಅಥವಾ ವಿದ್ಯಾ ಇಲಾಖೆಯ ವತಿಯಿಂದಾಗಲೀ. ನಡೆಯುತ್ತಿರತಕ್ಕಂಥ ಶಿಸುವಿಹಾರಗಳಲ್ಲಿರುವ ಟೀಚರ್ಸ್ ಗೆ ಹೆಚ್ಚಿನ ಸಂಭಾವನೆಯನ್ನು ಕೊಡುತ್ತಿದ್ದೀರಿ ಅದಾದರಿಯು ಇವರಿಗೂ ಸಹ ಹೆಚ್ಚಿನ ಸಂಭಾವನೆ ಕೊಟ್ಟರೆ ಅವರು ಇನ್ನೂ ಹೆಚ್ಚಿನ ರೀತಿಯಲ್ಲಿ ಕೆಲಸ ಮಾಡುವುದಕ್ಕೆ ಉತ್ತೇಜನ ಕೊಟ್ಟು ಹಾಗಾಗುತ್ತದೆ. ಇನ್ನು ಮಹಿಳಾ ಮಂಡಲಗಳನ್ನು ಪ್ರೋತ್ಸಾಹ ಮಾಡುವುದಕ್ಕೆ ಬೇಕಾದಷ್ಟು ಯೋಜನೆಗಳನ್ನು ಹಾಕಿಕೊಂಡಿದ್ದೀರಿ ಆದರೆ ಮಹಿಳಾ ಮಂಡಲಗಳಲ್ಲಿ ಎಷ್ಟು ಜನ ಕೆಲಸ ಮಾಡುತ್ತಿದ್ದಾರೆಂದು ಕೇಳುತ್ತೇನೆ. ಅಲ್ಲಿ ಹೊಲಿಗೆ ಯಂತ್ರವನ್ನು ಕೊಟ್ಟಿದ್ದೀರಿ ಅದು ಧೂಳು ತುಂಬಿಕೊಂಡು ಕೂತಿದೆ. ಮತ್ತೆ ಗ್ರಾಮ ಸೇವಕರು ಎಂದು ಒಂದೊಂದು ತಾಲ್ಲೂಕಿನಲ್ಲಿ ೨-೪ ಜನರನ್ನು ನೇಮಕ ಮಾಡಿದ್ದೀರಿ. ಅವರ ಕೆಲಸ ಏನು ಎಂಬುದನ್ನು ಹೇಳಿಲ್ಲ. ಇದರಿಂದ ಅವರು ಏನೂ ಕೆಲಸ ಮಾಡದೇ ಸಮೃದ್ಧ ಸಂಬಳ ತೆಗೆದುಕೊಂಡು ಕೂತುಕೊಂಡಿದ್ದಾರೆಂದು ಮಾನ್ಯ ಮಂತ್ರಿಗಳವರ ಗಮನ ಸೆಳೆಯುವುದಕ್ಕೆ ಬಯಸುತ್ತೇನೆ. ಸಮೃದ್ಧ ಸರ್ಕಾರದಲ್ಲಿ ಕೆಲವು ಯೋಜನೆಗಳನ್ನು ಹಾಕಿಕೊಳ್ಳುತ್ತಾರೆ. ಉದಾಹರಣೆಗೆ, ರೈತನಿಗೆ ಎತ್ತು ಕೊಡಬೇಕು ಎಂಬ ಯೋಜನೆಯನ್ನು ತೆಗೆದುಕೊಂಡರೆ ಒಂದು ತಾಲ್ಲೂಕಿಗೆ ಒಂದು ಜೊತೆ ಎತ್ತುಗಳನ್ನು ಕೊಡುತ್ತಾರೆ ಇದರಿಂದ ಪ್ರಯೋಜನವಾಗುವುದಾದರೂ ಏನು ? ಆದ್ದರಿಂದ, ಇಂಥ ಯೋಜನೆಗಳನ್ನು ಕೈಗೊಳ್ಳುವುದು ಬೇಡವೆಂದು ಹೇಳುವುದಕ್ಕೆ ಇವ ಪಡುತ್ತೇನೆ. ನೀವು ಯೋಜನೆಗಳನ್ನು ಹಾಕಿಕೊಳ್ಳುವುದಾದರೆ, ಎಲ್ಲಿ ಬಡವರು ಇರುತ್ತಾರೆ ಅವರಿಗಿಲ್ಲ ಸಮಗ್ರವಾಗಿ ಕೊಡುವಂಥ ಯೋಜನೆಗಳನ್ನು ಹಾಕಿಕೊಳ್ಳಬೇಕು. ಅದನ್ನು ಬಿಟ್ಟು ಒಬ್ಬನಿಗೆ ಒಂದು ಜೊತೆ ಎತ್ತು ಕೊಟ್ಟರೆ ಇನ್ನೊಬ್ಬ ಬಡವ ಏನು ಮಾಡಿರುತ್ತಾನೆ ? ಅದಕ್ಕಾಗಿ ಈ ಒಂದು ಉದಾಹರಣೆ ಹೇಳಿದೆ. ಇನ್ನು ಅಭಿವೃದ್ಧಿ ಕಾರ್ಯಗಳಿಗೆ ಹೆಚ್ಚಿನ ಹಣವನ್ನು ಒದಗಿಸಬೇಕೆಂದು ಹೇಳುತ್ತೇನೆ. ಪಂಚಾಯಿತಿ ರಾಜ್ಯದ ವಿಚಾರವಾಗಿ ಹೇಳುವುದಾದರೆ, ಪಂಚಾಯಿತಿ ರಾಜ್ಯಕ್ಕೆ ಹಾಲಿ ಇರತಕ್ಕ ಅಧಿಕಾರವನ್ನು ಎಕೆಂದ್ರೀಕರಣ ಮಾಡಬೇಕೆಂದು ಹೇಳುತ್ತೇನೆ. ಇರತಕ್ಕ ಅಧಿಕಾರದಲ್ಲಿ ಏನು ಮಾಡುವುದಕ್ಕೂ ಸಾಧ್ಯತೆ ಇಲ್ಲ. ಆದ್ದರಿಂದ, ಅದಕ್ಕೆ ಹೆಚ್ಚಾಗಿ ಅಧಿಕಾರ ಕೊಡಬೇಕೆಂದು ಹೇಳಿ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಜಿ.ಎಸ್. ಶಿವನಂಜಪ್ಪ (ಬಳ್ಳಾರಿ).—ಅಧ್ಯಕ್ಷರೇ, ಸ್ವಾತಂತ್ರ್ಯಬಂದು ೩೫ ವರ್ಷಗಳಾದರೂ ಹಳ್ಳಿಗಳ ಬಗ್ಗೆ ಮಹಾತ್ಮ ಗಾಂಧೀಜಿಯವರು ಕಂಡ ಕಲ್ಪನೆ ಏನಿತ್ತು ಅದು ನಮ್ಮ ಸರ್ಕಾರದ ಮುಂದೆ ಬರಲಿಲ್ಲ. ಏಕೆಂದರೆ ೩೫ ವರ್ಷಗಳ ಕಾಲ ಕುಡಿಯುವ ನೀರಿನ ಸಮಸ್ಯೆಯನ್ನು ಬಗೆಹರಿಸುವುದರಲ್ಲೇ ಕಾಲ ಕಳೆದರು. ನಾನು ಮಾನ್ಯ ಬೇಗಾನ ರ ಮಯ್ಯನವರ ಕೆಲಸಗಳನ್ನು ಬಹಳ ಅಭಿಮಾನದಿಂದ ಮೆಚ್ಚಿದ್ದೇನೆ. ಅವರು ಹಳ್ಳಿಗಾಡಿನಲ್ಲಿ ಕುಡಿಯುವ ನೀರಿನ ಸಮಸ್ಯೆಯನ್ನು ಬಗೆಹರಿಸುವುದರಲ್ಲಿ ಶೇಕಡ ೮೦ ಭಾಗ ಯಶಸ್ವಿಯಾಗಿದ್ದಾರೆ. ಸನ್ನ ಕ್ಷೇತ್ರವನ್ನು ತೆಗೆದುಕೊಂಡರೆ ಶೇಕಡ ೯೫ರಷ್ಟು ಕುಡಿಯುವ ನೀರಿನ ಸಮಸ್ಯೆಯನ್ನು ಬಗೆಹರಿಸಿದ್ದಾರೆಂದರೆ ತಪ್ಪಾಗುವುದಿಲ್ಲ. ಆದುದರಿಂದ ಅವರಿಗೆ ಕರ್ನಾಟಕ ರಾಜ್ಯದ ಜನತೆಯ ಪರವಾಗಿ ಮತ್ತು ನನ್ನ ಕ್ಷೇತ್ರದ ಜನತೆಯ ಪರವಾಗಿ ಅಭಿನಂದನೆಗಳನ್ನು ಸಲ್ಲಿಸುತ್ತೇನೆ. ಅವರಿಗೆ ಇವತ್ತಿನ ದಿವಸ ನಮ್ಮ ಕ್ಷೇತ್ರದಲ್ಲಿ ಒಂದು ಹೊಸ (ಬೇರೆ) ಹೆಸರನ್ನು ಕೊಟ್ಟಿದ್ದಾರೆ. ಕಳೆದ ವರ್ಷ ನಮ್ಮ ತುಮಕೂರು ಜಿಲ್ಲೆಯಲ್ಲಿ ಬರಗಾಲ ಬಂದಿತ್ತು. ಆಗ ನಮ್ಮ ಪ್ರದೇಶದಲ್ಲಿರತಕ್ಕ ಕುಡಿಯುವ ನೀರಿನ ಸಮಸ್ಯೆಯನ್ನು ತಾಪ್ತ ಬಿದ್ದಾಗಿ ಬಂದು ಪರಿಶೀಲಿಸಿ ಬಗೆಹರಿಸಲೇಬೇಕೆಂದು ಮಾನ್ಯ ರಾಮಯ್ಯ ನವರನ್ನು ಕರೆಸಿದ್ದೆವು. ಅವರೂ ಬಂದರು ಮತ್ತು ಜೊತೆಯಲ್ಲಿ ಇಲಾಖಾ ಕಾರ್ಯದರ್ಶಿ ಯವರು ಕೂಡ ಬಂದಿದ್ದರು. ಅವರು ತಮ್ಮ ಧೀರ್ಘವಾದ ಭಾಷಣವನ್ನು ಮಾಡಿ ಸಮಸ್ಯೆಗಳಿಗೆಲ್ಲ ಪರಿಹಾರ ನೀಡಿದ ಮೇಲೆ “ನಾನು ಶಾರದಾದೇವಿ ಇರುವ ಕಡೆಯಿಂದ ಬಂದಿರುವ ಮನಸ್ಸು, ನಿಮ್ಮ ಊರಿಗೆ ನಾಳೆ ನಾಡಿದ್ದ ರೋಳಿಗೆ ಮಳೆ ಆಗುತ್ತದೆ ಎಂದು, ಅವರು ಹೇಳಿ ಹೋದ ಮರುದಿನವೇ ವಿಪರೀತ ಮಳೆ ಬಂತು. ಮತ್ತೊಂದು ಸಾರಿಯೂ ಅದೇ ರೀತಿ ಆಯಿತು. ಈ ವರ್ಷ ನಮ್ಮ ಬಳ್ಳಾರಿ ಕ್ಷೇತ್ರದಲ್ಲಿ ಮಳೆ ಬರಲಿಲ್ಲವೆಂದು ಮಾನ್ಯ ಸಚಿವರನ್ನು ಕರೆದುಕೊಂಡು ಹೋಗಿದ್ದೆ. ಅವರನ್ನು ಕರೆದುಕೊಂಡು ಹೋದ ಬದ್ಧೇಶವೇ ಮಳೆ ಬರಿಸುವುದಕ್ಕೆ ಎಂದು. ಅಲ್ಲಿ ಅವರು ಮಾತನಾಡುತ್ತಾ, ನಾನು ಶಾರದಾ ದೇವಿಯನ್ನು ನಂಬಿದ್ದೇನೆ, ನಾಳೆ ನಾಡಿದ್ದ ರೆಲ್ಲಿ ನಿಮ್ಮ ಕ್ಷೇತ್ರಕ್ಕೆ ಮಳೆ ಬರಲೇಬೇಕೆಂದು ಹೇಳುತ್ತೇನೆ ಎಂದು ಶುಕ್ರವಾರ ಸಂಜೆ ಹೇಳಿದರು. ಶನಿವಾರ ವಿಪರೀತ ಮಳೆ ಬಂತು. ಅದಕ್ಕೆ ಅವರಿಗೆ ನಮ್ಮ ಕ್ಷೇತ್ರದ ಜನರು “ಮಳೆ ರಾಮಯ್ಯನವರು” ಎಂದು ಹೆಸರಿಟ್ಟಿದ್ದಾರೆ. ಆದ್ದರಿಂದ ಮಾನ್ಯ ಸಚಿವರು ಎಲ್ಲಿಲ್ಲ ಬರಗಾಲ ಬಂದಿದೆ ಆ ಪ್ರದೇಶಗಳಿಗೆಲ್ಲ ಭೇಟಿ ನೀಡಿ ಮಳೆ ಬರಿಸಿ ಜನತೆಗೆ ಸಾಕಷ್ಟು ನೀರು ದೊರಕಿಸಲೆಕ್ಕೆ ಪ್ರಯತ್ನ ಮಾಡಬೇಕೆಂದು ಪ್ರಾರ್ಥಿಸಿಕೊಳ್ಳುತ್ತೇನೆ. ಇವತ್ತಿನ ದಿವಸ, ಮಾನ್ಯ ರಾಮಯ್ಯನವರು ನಮ್ಮ ಮಂಡಿಟ್ಟರತಕ್ಕ ಬೇಡಿಕೆಗಳನ್ನು ಬಹಳ ವಿಷಾದದಿಂದ ಒಪ್ಪಬೇಕಾಗಿದೆ. ಏಕೆಂದರೆ ೩೦-೪೦ ಸಾವಿರ ಹಳ್ಳಿಗಳಿಗೆ ಕೇಳಿರತಕ್ಕ ಹಣ ಬಹಳ ಕಡಿಮೆ. ಇನ್ನೂ ಜಾಸ್ತಿ ಹಣವನ್ನು ಅವರು ಕೇಳಬೇಕಾಗುತ್ತದೆ. ಇವತ್ತಿನ ದಿವಸ ಏನಾಗಿದೆ ಎಂದರೆ ಯಾವುದೊಂದು ಡೆಲ್ಲಿಯಿಂದ ಹಳ್ಳಿಗೆ ಬರತಕ್ಕ ನೀತಿಯನ್ನು ಕಾಣುತ್ತಿದ್ದೇವೆ. ಇವರು ಅಧಿಕಾರಕ್ಕೆ ಬಂದಮೇಲೆ ಪಂಚಾಯತಿಗೆ ಬಡ್ತಿ ಟ್ಟನ್ನು ತಯಾರಿಸುವ ಅಧಿಕಾರವನ್ನು ಕೊಟ್ಟು ಅಲ್ಲಿಂದ ತಾಲ್ಲೂಕು ಬೋರ್ಡಿಗೆ ಹೋಗಿ ನಂತರ ರಾಜ್ಯಕ್ಕೆ ಬಂದು ಡೆಲ್ಲಿಗೆ ಹೋಗುತ್ತದೆಂದು ಭಾವಿಸಿದ್ದೆ. ಆದರೆ ಅವರು ಆ ರೀತಿ ಮಾಡಲಿಲ್ಲ. ನಾನು ಹೇಳುವುದಾದರೆ, ಯಾವತ್ತೂ ಪಂಚಾಯತಿಯವರೇ ಬಡ್ತಿ ಟ್ಟನ್ನು ತಯಾರಿಸಬೇಕು. ಏಕೆಂದರೆ ಅವರಿಗೆ ಅಲ್ಲಿ ಏನು ೨೫ ಬೇಕಾಗಿರುತ್ತದೆಂಬುದು ಗೊತ್ತಾಗಿರುತ್ತದೆ. ಅದನ್ನು ಬಿಟ್ಟು ಬೆಂಗಳೂರಿನಲ್ಲಿ ಕುಳಿತು ಡಿವಿಜನಲ್ ಕಮೀಷನರವರು ಯಾವುದೋ ಒಂದು ಗ್ರಾವಕ್ಕೆ ಬಸ್ ಪೆಲ್ವರನ್ನು ಮಂಡೂರಾಡಿದರೆ ಆ ಗ್ರಾಮಕ್ಕೆ ಅದು ಬೇಕಾಗಿ ಇರುವುದಿಲ್ಲ. ಅಲ್ಲಿಗೆ ಬಸ್ಸುಗಳೇ ಒಡಾಡುತ್ತಿರುವುದಿಲ್ಲ. ಆದ್ದರಿಂದ ಈ ಬಂದು ಬಡ್ತಿ ಟ್ಟನ್ನು ತಯಾರಿಸತಕ್ಕ ವ್ಯವಸ್ಥೆ ಪಂಚಾಯತಿಯ ಪತಿಯಿಂದಲೇ ಆಗಬೇಕೆಂದು ನಾನಾದರೂ ಹೇಳ ಬಯಸುತ್ತೇನೆ. ಇಲ್ಲದಿದ್ದರೆ ಪರಿಪೂರ್ಣವಾದ ಹಳ್ಳಿಗಳನ್ನು ನಿರ್ಮಾಣ ಮಾಡುವುದಕ್ಕಾಗಲೀ ಅಥವಾ ಅವುಗಳಿಗೆ ಮಾರ್ಗದರ್ಶನ ಮಾಡುವುದಕ್ಕಾಗಲೀ ಆಗುವುದಿಲ್ಲ. ಕೇವಲ ಡೆಲ್ಲಿಯಿಂದ ಇಷ್ಟು ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ರಾಜ್ಯದಿಂದ ಇಷ್ಟು ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇವೆಂದು ಹೇಳಿದರೆ ಪ್ರಯೋಜನವಾಗುವುದಿಲ್ಲ. ಏಕೆಂದರೆ, ಎಷ್ಟೋ ಪಂಚಾಯತಿಗಳಲ್ಲಿ ಹಣವೇ ಇರ ವುದಿಲ್ಲ. ಅವರು ಹತ್ತು ಪರ್ಸೆಂಟ್ ಎಲೆಕ್ಟರ್ ಎಕ್ಸ್ ಗ್ರೇಟಿಯಾ ಗ್ರಾಂಟ್ ಕೊಟ್ಟಿದ್ದರೆ ಅದರ ಮೇಲೇ ಎಲ್ಲ ಅಪಲಂಬಿಸಬೇಕಾಗಿದೆ. ಆದ್ದರಿಂದ, ಅವರ ಕಷ್ಟ ಏನು ಎಂಬುದನ್ನು ಆಲೋಚನೆ ಮಾಡ ಬೇಕೆಂದು ಹೇಳಬಯಸುತ್ತೇನೆ. ಗಾಂಧೀಜಿಯವರು ಕಂಡ ಹಳ್ಳಿಯ ಪರಿಪೂರ್ಣ ಚಿತ್ರವನ್ನು ಕಾಣಬೇಕಾದರೆ ಪಂಚಾಯತಿಯವರಿಗೆ ಒಂದು ಅವಕಾಶವನ್ನು ಕೊಟ್ಟು ಏನೇನು ಅವಶ್ಯಕತೆಗಳೇ ಬೇಕಾಗಿವೆ ಎಂಬುದನ್ನು ಮತ್ತೆ ಅದಕ್ಕೆ ಎಷ್ಟು ಹಣ ಬೇಕೆಂಬುದನ್ನು ತಿಳಿಸಲು ಅವರಿಗೆ ಬಿಡಬೇಕೇ ಹೊರತು ನಾನು ಕೊಟ್ಟಿದ್ದನ್ನು ತೆಗೆದುಕೊಳ್ಳಿ ಎಂದರೆ ಸರಿಯಾಗುವುದಿಲ್ಲ. ಒಂದು ಕ್ಷಾರ ಮಾಡಿಸಿಕೊಳ್ಳಬೇಕಾದರೆ ಹಳ್ಳಿ

ಯಿಂದ ಪಟ್ಟಣಕ್ಕೆ ಬರಬೇಕು. ಅಲ್ಲಿ ಒಬ್ಬ ಅಗಸ ಸಿಗುವುದಿಲ್ಲ, ಬಡಗಿ ಸಿಗುವುದಿಲ್ಲ, ಕಂಬಾರ ಸಿಗುವುದಿಲ್ಲ-ಅವರೆಲ್ಲ ಅಲ್ಲಿಗೆ ಬಿಟ್ಟು ಅಚೆಗೆ ಹೋಗಿದ್ದಾರೆ. ಹೀಗಾದರೆ ಹಳ್ಳಿ ಉದ್ಧಾರ ಹೇಗಾಗುತ್ತದೆ ? ಅದ್ವೈತರಿಂದ ಈ ಬಗ್ಗೆ ದೀರ್ಘವಾಗಿ ಅಲೋಚಿಸಿ ಸ್ವಯಂ ಪರಿಪೂರ್ಣವಾದ ಹಳ್ಳಿಗಳ ನಿರ್ಮಾಣದ ಕಡೆ ಮತ್ತೆ ರಾಮಯ್ಯನವರು ತೀವ್ರ ಗಮನ ಹರಿಸಿ ಕೆಲಸ ಮಾಡುತ್ತಾರೆಂದು ನಾನಾದರೂ ನಂಬಿದ್ದೇನೆ. ಡಿ.ವಿ.ಎಚ್. ಹಾಗೂ ಇಎಎಸ್. ಈ ಯೋಜನೆಗಳಲ್ಲಿ ಬಹಳಷ್ಟು ಕೆಲಸ ಮಾಡತಕ್ಕ ಅವಕಾಶ ಇದೆ. ಅದರಂತೆ ನಮ್ಮ ಕ್ಷೇತ್ರದಲ್ಲಿ ಅನೇಕ ಕೆಲಸಗಳನ್ನು ಮಾಡಿಸಿದ್ದಾರೆ. ಆದರೆ ನಾವು ತಯಾರು ಮಾಡಿರತಕ್ಕ ಜನ ಏನಾಗಿದ್ದಾರೆಂದರೆ ಅವರಿಗೆ ಜೇನುತುಪ್ಪವನ್ನು ಕೊಟ್ಟು ಕುಡಿ ಎಂದರೆ ನಂಗೆವುದಕ್ಕೆ ಹೋಗುತ್ತಾರೆ. ಇವತ್ತಿನ ದಿವಸ ಇಎಎಸ್‌ನಲ್ಲಿ ಲಕ್ಷಾಂತರ ರೂಪಾಯಿಗಳನ್ನು ಖರ್ಚು ಮಾಡಿದ್ದರೂ ಸಹ ಕಾರಣಾಂತರಗಳಿಂದ ಈ ಯೋಜನೆಯನ್ನು ಹಳ್ಳಿಗಳಿಗೆ ಸರಿಯಾಗಿ ಮುಟ್ಟಿಸಲಿಕ್ಕೆ ಆಗಿಲ್ಲ. ಈ ಒಂದು ಯೋಜನೆಯನ್ನು ಸರಿಯಾಗಿ ಕಾರ್ಯಗತ ಮಾಡಿದರೆ ಕೇವಲ ೨ ವರ್ಷಗಳಲ್ಲಿ ಪ್ರತಿ ಯೋಜನೆ ಹಳ್ಳಿಗಳನ್ನು ನಗರವಾಗಿ ಮಾಡಬಹುದು. ಈ ಯೋಜನೆಗೆ ಹಣ ಖರ್ಚು ಮಾಡಿದ್ದೇವೆಂದು ಏನೋ ಹೇಳಿದ್ದಾರೆ, ಆದರೆ ಗ್ರಾಮಗಳಿಗೆ ಸರಿಯಾದ ವ್ಯವಸ್ಥೆ ಆಗಿಲ್ಲ. ಕೊರಟಗರೆಯಲ್ಲಿ ೪೨೦ ಕೆಲಸಗಳನ್ನು ಪ್ರಾರಂಭ ಮಾಡಲಿಕ್ಕೆ ಒಬ್ಬ ಜೂನಿಯರ್ ಇಂಜಿನಿಯರ್‌ಗೆ ವಹಿಸಲಾಗಿ, ಅವನು ಅಷ್ಟು ಕೆಲಸಗಳನ್ನು ಒಮ್ಮೆಲೇ ಮಾಡಲು ಸಾಧ್ಯವಾಗದೆ ಕಾರಣ ಆತನನ್ನು ಸಸ್ಪೆಂಡ್ ಮಾಡಲಾಗಿದೆ. ಇದು ಯಾವ ನ್ಯಾಯ ? ಈ ಒಂದು ಯೋಜನೆಗೆ ವ್ಯವಸ್ಥಿತ ರೂಪದಲ್ಲಿ ಹಣ ಒದಗಿಸಿ ಸರಿಯಾದ ರೀತಿಯಲ್ಲಿ ಕೆಲಸ ತೆಗೆದುಕೊಂಡರೆ ಇದರಿಂದ ಬಹಳಷ್ಟು ಪ್ರಯೋಜನವಾಗುತ್ತದೆ. ಅದ್ವೈತರಿಂದ ಆ ರೀತಿ ಮಾಡಲು ಮಾನ್ಯ ಮಂತ್ರಿಗಳು ಗಮನ ನೀಡಬೇಕೆಂದು ಹೇಳುತ್ತೇನೆ. ಅದೇ ರೀತಿ ಎನ್‌ಆರ್‌ಇಒಯಲ್ಲೂ ವ್ಯವಸ್ಥೆ ಮಾಡಬೇಕೆಂದು ಹೇಳುತ್ತೇನೆ. ಇನ್ನು ಎಎಂಒಐ ಎಂದು ಒಂದು ಯೋಜನೆ ಇದೆ. ಅದು ಪ್ರತಿಯೊಂದು ಹಳ್ಳಿಗೂ ವಿಸ್ತರಣೆಯಾಗಬೇಕೆಂದು ಒತ್ತಾಯ ಮಾಡುತ್ತೇನೆ. ಎನ್‌ಆರ್‌ಡಬ್ಲ್ಯು.ಎಸ್ ಕೂಡ ಪ್ರತಿಯೊಂದು ಹೋಬಳಿ ಕೇಂದ್ರಗಳಲ್ಲಿಯೂ ಆಗಬೇಕೆಂದು ಹೇಳುತ್ತೇನೆ. ಅದನ್ನು ಯಾರೂ ಕೇಳಿದ್ದರೆ ಅವರಿಗೆ ಕೊಟ್ಟಿದ್ದೇವೆ ಎಂಬುದು ಅಲ್ಲ. ಮಾನ್ಯ ಬೇಗಾನೆ ರಾಮಯ್ಯನವರು ಹಳ್ಳಿಗಾಡಿನಿಂದ ಬಂದಿರತಕ್ಕವರು ಮತ್ತು ಹಳ್ಳಿಗಳ ಬಗ್ಗೆ ಬಹಳ ಅಭಿಮಾನ ಇಟ್ಟಿರತಕ್ಕವರು. ಅವರಿಗೆ ಭಗವಂತನು ಒಳ್ಳೆಯ ಬುದ್ಧಿಯನ್ನು ಕೊಟ್ಟು ಗ್ರಾಮಾಂತರ ಪ್ರದೇಶಗಳಿಗೆ ಇನ್ನೂ ಹೆಚ್ಚಿನ ಕಾರ್ಯಗಳನ್ನು ಮಾಡುವಂತಾಗಲಿ ಎಂದು ಪ್ರಾರ್ಥಿಸುತ್ತಾ, ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಜಿ. ರಾಜಗೌಡ (ಹಾನೂರು).—ಅಧ್ಯಕ್ಷರೇ, ಮಾನ್ಯ ಗ್ರಾಮಾಭಿವೃದ್ಧಿ ಸಚಿವರು ಏನು ಬೇಡಿಕೆಗಳನ್ನು ನಮ್ಮ ಮುಂದಿಟ್ಟಿದ್ದಾರೆ ಅವುಗಳ ಬಗ್ಗೆ ಪ್ರಸ್ತಾಪಿಸುವುದಕ್ಕೆ ಬದಲು ಪುರಾತನ ಕಾಲದಲ್ಲಿ ಭಾರತದ ಹಳ್ಳಿಗಳು ಯಾವ ರೀತಿ ಇದ್ದವು, ಇವತ್ತು ಯಾವ ರೀತಿ ಇವೆ ಎಂಬ ಬಗ್ಗೆ ಒಂದೆರಡು ಮಾತುಗಳನ್ನು ಆಡಬಯಸುತ್ತೇನೆ. ಪುರಾತನ ಕಾಲದಲ್ಲಿ ಭಾರತದ ಹಳ್ಳಿಗಳು ಸ್ವಾಲ್ಪಬಿಂಬಿಯಿಂದ, ಸ್ವಪರಿಪೂರ್ಣತೆಯಿಂದ ಕೂಡಿದ್ದವು ಎಂದು ಇತಿಹಾಸದಿಂದ ತಿಳಿದು ಬಂದಿದೆ. ಅಂದು ಹಳ್ಳಿಗಳಲ್ಲಿರತಕ್ಕ ಜನರು ತಮಗೆ ಬೇಕಾದ ಆಹಾರ ಧಾನ್ಯಗಳನ್ನು ಅವರೇ ಬೆಳೆದುಕೊಳ್ಳುತ್ತಿದ್ದರು. ಹಳ್ಳಿಗಳಲ್ಲಿ ಕಮ್ಮಾರ, ನೇಕಾರ, ಬಡಗಿ, ಅಕ್ಕಸಾಲಿಗ, ಅಗಸ ಪುರೋಹಿತ ಮುಂತಾದವರೆಲ್ಲರೂ ಅವತ್ತಿನ ದಿವಸ ಇದ್ದರು. ಜೊತೆಗೆ ಪಂಚಾತಿಗಳು ಕೂಡ ಇದ್ದವು. ಪಂಚಾಯತಿದಾರರು ಹಳ್ಳಿಗರ ಸಡುವೆ ಉದ್ದವಿಸುತ್ತಿದ್ದವು ಎಲ್ಲ ವಿವಾದಗಳನ್ನು ತೀರ್ಮಾನಿಸುತ್ತಿದ್ದರು. ಪಟೇಲರು ಸರ್ಕಾರದ ಪ್ರತಿನಿಧಿಗಳಾಗಿ ಕೆಲಸ ಮಾಡುತ್ತಿದ್ದರು. ವಿ:ರಾಧಿವೀರಾ ಎಂದು ಹೆಸರಾಗಿದ್ದ ಅಲೆಗ್ಸಾಂಡರ್ ಕೆ.ಪಿ. ೩೨೨೦ ಭರತ ಖಂಡಕ್ಕೆ ದಂಡೆತ್ತಿ ಬಂದಾಗ ದೇಶದ ಪಂಚಾಯತಿ ವ್ಯವಸ್ಥೆಯನ್ನು ಕಂಡು ಬೆರಗಾಗಿದ್ದ.

ಶಿ-೩೦ ಪಿ.ಎಂ.

ಆದರೆ ಇವತ್ತಿನ ದಿವಸ ನಮ್ಮ ಹಳ್ಳಿಗಳು ಏನಾಗಿದೆ? ಹಳ್ಳಿಗಳಲ್ಲಿ ದ್ವೇಷ, ಅಸೂಯೆ, ಯಾದವೀ ಕಲಹ ಜಾಸ್ತಿಯಾಗಿದೆ. ಕಾರಣ ರಾಜಕಾರಣ ಪರಾಕಾಷ್ಠೆಯನ್ನು ಮುಟ್ಟಿಸುವುದಕ್ಕೆ ಜನಗಳಲ್ಲಿ ಕೂಡ ಸ್ವಾರ್ಥತೆಗಳಾಗಿ ಗುಂಪುಗಳನ್ನು ಕಟ್ಟುವುದು ಪ್ರಾರಂಭವಾಗಿ ಅನೇಕ ಹಳ್ಳಿಗಳು ವಿಚ್ಛಿದ್ರವಾಗಿವೆ. ಗ್ರಾಮೀಣ ಅಭಿವೃದ್ಧಿ ಮಾಡುತ್ತೇವೆಂದು ತಾವು ಹೇಳುತ್ತೀರಿ. ಪಟ್ಟಣದಲ್ಲಿ ದೊಡ್ಡದೊಡ್ಡ ಕಾರ್ಖಾನೆಗಳಲ್ಲಿರತಕ್ಕ ಕನಿಷ್ಠ ನೌಕರ ಏನು ಸಂಬಳ ಪಡೆಯುತ್ತಾನೆ ಅಷ್ಟು ಪರಮಾಣ ದೊಡ್ಡ ಜಮೀನ್ದಾರರಿಗೆ

ಬರುವುದಿಲ್ಲ. ಹಾಗಾದರೆ ಸಮಗ್ರ ಗ್ರಾಮೀಣಾಭಿವೃದ್ಧಿ ಎಂದು ತಾವು ಹೇಳುತ್ತೀರಲ್ಲ ಏನಿದು? ಇದನ್ನು ಯಾವರೀತಿ ಮಾಡುವುದಕ್ಕೆ ಸಾಧ್ಯ ಎಂಬ ಬಗ್ಗೆ ಚಿಂತನೆ ಮಾಡಿದ್ದೀರಾ, ಕಾರ್ಯಕ್ರಮ ನೀವು ಹಾಕಿಕೊಂಡಿರುವುದು ಎಷ್ಟರಮಟ್ಟಿಗೆ ಸಾಧನೆಯಾಗಿದೆ ಎಂಬುದನ್ನು ಅವಲೋಕಿಸಿದಾಗ ಏನೇನೂ ಮಾಡಿಲ್ಲ ಎಂದು ನಿಸ್ಸಂಶ್ನ. ಹಳ್ಳಿಗಳಲ್ಲಿ ಹಿಂದೆ ಏನೊಂದು ವಾತಾವರಣ ಇತ್ತು ಆ ವಾತಾವರಣ ಈಗಿಲ್ಲ. ಹಳ್ಳಿಗಳಲ್ಲಿ ಯಾರೂ ಕೂಡ ನೆಮ್ಮದಿಯಿಂದ ಜೀವನ ಮಾಡುತ್ತಿಲ್ಲ. ಶೇಕಡ 20ರಷ್ಟು ಜನಗಳ ಆರ್ಥಿಕ ಮಟ್ಟವನ್ನು ಸುಧಾರಿಸತಕ್ಕ ಈ ಪಂಚಾಯಿತಿ ರಾಜ್ಯ ಮತ್ತು ಗ್ರಾಮೀಣಾಭಿವೃದ್ಧಿ ಇಲಾಖೆಯನ್ನು ಪೂರ್ಣ ಪ್ರಮಾಣದ ಇಲಾಖೆಯನ್ನಾಗಿ ಇನ್ನು ಮಾಡಿಲ್ಲ ಎಂದು ಹೇಳುವುದಕ್ಕೆ ಪ್ರಸನ್ನರಾಗಬೇಕಾಗಿದೆ. ಶೇಕಡ 20ರಷ್ಟು ಜನರ ಆರ್ಥಿಕ ಮಟ್ಟವನ್ನು ಈ ಇಲಾಖೆ ಸುಧಾರಿಸಬೇಕಾಗಿದೆ. ಹೀಗಿದ್ದರೂ ಕೂಡ ಪರಿಪೂರ್ಣವಾದ ಇಲಾಖೆಯನ್ನು ಸೃಷ್ಟಿಸಿಲ್ಲ ಎಂದಮೇಲೆ ಎಷ್ಟರಮಟ್ಟಿಗೆ ಯಶಸ್ಸನ್ನು ಸಾಧಿಸುವುದಕ್ಕೆ ಸಾಧ್ಯ ಎಂಬುದನ್ನು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಹೆಚ್ಚಿಗೆ ವಿಷಯಗಳನ್ನು ಪ್ರಸ್ತಾಪ ಮಾಡುವುದಕ್ಕೆ ಕಾಲ ವಿಳಂಬವಾಗಿರುವುದರಿಂದ ಮುಖ್ಯವಾದ ವಿಷಯಗಳನ್ನು ಮಾತ್ರ ತಮ್ಮ ಗಮನಕ್ಕೆ ತರುವುದಕ್ಕೆ ಇಚ್ಛೆ ಪಡುತ್ತೇನೆ. ಕುಡಿಯುವ ನೀರು ಎಲ್ಲ ಹಳ್ಳಿಗಳಿಗೂ ಅವಶ್ಯಕವಾಗಿ ಬೇಕು. ಅದರಲ್ಲೂ ಪೈಪ್‌ಲೈನ್‌ಗಳಿಗೆ ವಾಟರ್‌ಸಪ್ಲೈ ನೀರಿಗನುಗುಣವಾಗಿ ನೀರಿನ ಸರಬರಾಜು ಮಾಡುವುದಕ್ಕೆ ಯೋಜನೆ ಯನ್ನು ಮಾಡಿದ್ದೀರಿ. ಈ ಕೆಲಸಕ್ಕೆ ಕರ್ನಾಟಕಕ್ಕೆಲ್ಲಾ ಒಬ್ಬರೇ ಒಬ್ಬರು ಇಂಜಿನಿಯರನ್ನು ಇಟ್ಟಿದ್ದೀರಲ್ಲ ನಿಮ್ಮ ಕೆಲಸವನ್ನು ಪೂರೈಸುವುದಕ್ಕೆ ಸಾಧ್ಯವಾಗುತ್ತದೆಯೇ? ನಿಮ್ಮ ಸಿಬ್ಬಂದಿವರ್ಗವನ್ನು ಚಾಸ್ತಿ ಮಾಡಬೇಕು. ಕರ್ನಾಟಕದಲ್ಲಿರತಕ್ಕ ಸಾಲ್ಯು ರೆವಿನ್ಯೂ ವಿಭಾಗಗಳಿಗೂ ಒಬ್ಬೊಬ್ಬ ಚೀಫ್ ಇಂಜಿನಿಯರ್ ಅವರನ್ನು ನೇಮಕ ಮಾಡಬೇಕು. ಆಗ ಮಾತ್ರ ಪರಿಪೂರ್ಣವಾಗಿ ಯಶಸ್ವಿಯಾಗಿ ಕೆಲಸ ಮಾಡುವುದಕ್ಕೆ ಸಾಧ್ಯ. ನವೆಂಬರ್ 01ರೊಳಗೆ 02 ಸಾವಿರ ಕೊಳವೆ ಬಾವಿಗಳನ್ನು ಹಾಕಬೇಕೆಂಬ ನೀತಿಯನ್ನು ಸರ್ಕಾರ ಇಟ್ಟುಕೊಂಡಿದೆ ಎಂದು ತಾವು ಹೇಳುತ್ತೀರಿ. ಈಗಿರತಕ್ಕ ಪರಿಸ್ಥಿತಿಯಲ್ಲಿ ಅದನ್ನು ಮಾಡುವುದಕ್ಕೆ ಖಂಡಿತ ಸಾಧ್ಯವಾಗುವುದಿಲ್ಲ. 02 ಸಾವಿರ ಏತಕ್ಕೆ? 01 ಸಾವಿರವನ್ನೂ ಮಾಡುವುದಕ್ಕಾಗುವುದಿಲ್ಲ, ನವೆಂಬರ್ 01ರೊಳಗೆ ಪ್ರತಿಯೊಂದು ಗ್ರಾಮಕ್ಕೂ ಕುಡಿಯುವನೀರನ್ನು ಕೊಡುತ್ತೇವೆಂದು ಹೋದಸಾರಿ ಹೇಳಿದ್ದೀರಿ. ಆದರೆ ಅದು ಯಶಸ್ವಿಯಾಗಲಿಲ್ಲ. ಈಗ ಮತ್ತೆ ನವೆಂಬರ್ 01 ರೊಳಗೆ 02 ಸಾವಿರ ಕೊಳವೆಬಾವಿಗಳನ್ನು ಹಾಕುತ್ತೇವೆಂದು ಹೇಳುತ್ತಿದ್ದೀರಿ. ಇದು ಸಾಧ್ಯವಾಗುವುದಿಲ್ಲ ಎಂದು ಘಂಟಾ ಘಂಟಾಪವಾಗಿ ಹೇಳುತ್ತೇನೆ. ಧಾರವಾಡ, ಬೆಂಗಳೂರು, ಮೈಸೂರು, ಗುಲ್ಬರ್ಗ ಈ ಸಾಲ್ಯು ರೆವಿನ್ಯೂ ವಿಭಾಗಗಳಿಗೂ ಸಾಲ್ಯು ಜನ ಚೀಫ್ ಇಂಜಿನಿಯರ್ ಅವರನ್ನು ನೇಮಿಸಿ ಅವರ ಕೈಕೆಳಗೆ ಸಾಕಷ್ಟು ಸಿಬ್ಬಂದಿವರ್ಗವನ್ನು ಇಟ್ಟುಕೊಂಡು ಕೆಲಸ ಮಾಡಿದರೆ ಮಾತ್ರ ಈ ಕೆಲಸವನ್ನೂ ಯಶಸ್ವಿಯಾಗಿ ಮಾಡುವುದಕ್ಕೆ ಸಾಧ್ಯ. ಹಳ್ಳಿಗಳಲ್ಲಿ ಕೊಳವೆ ಬಾವಿಗಳನ್ನು ಹಾಕುವಾಗ ಅಗತಕ್ಕ ಲೋಪದೋಷಗಳನ್ನು ತಮ್ಮ ಗಮನಕ್ಕೆ ತರುತ್ತೇನೆ. ಭೂಗರ್ಭ ಶಾಸ್ತ್ರಜ್ಞರು ಇಲ್ಲಿ ನೀರು ಬರುತ್ತದೆಂದು ಒಂದು ಪಾಯಿಂಟ್ ಗುರುತು ಮಾಡುತ್ತಾರೆ. ಅಲ್ಲಿ ನೀರು ಬರದೇ ಫೈಲ್ಯೂರ್ ಆಯಿತು ಎಂದರೆ ಮತ್ತೆ ಅವರಿಗೆ ನೀರು ಬರಲಿಲ್ಲ ಎಂದು ತಿಳಿಸಬೇಕು. ಆಗ ಮತ್ತೆ ಅವರು ಒಂದು ನೋಡಿ ಬೇರೆ ಕಡೆ ಗುರುತು ಹಾಕಬೇಕು ಹೀಗೆ ಅವರು ಸಾಲ್ವೆಡು ಸಾರಿ ಒಂದು ಹೋಗಿ ಮಾಡಬೇಕು. ಆದ್ದರಿಂದ ಒಂದು ಸಾರಿ ಹೋದಾಗ ಮೂರು ಸಾಲ್ಯು ಪಾಯಿಂಟ್‌ಗಳನ್ನು ಗುರುತು ಮಾಡಿ ಬಂದರೆ ಒಂದು ಫೈಲ್ಯೂರ್ ಆದರೂ ಇನ್ನೊಂದನ್ನು ಮಾಡುವುದಕ್ಕೆ ಅನುಕೂಲವಾಗುತ್ತದೆ. ಈಗ ಯಾವ ಗ್ರಾಮಕ್ಕೆ ಹೋದರೂ ಒಂದುಕಡೆ ಗುರುತು ಹಾಕಿ ಬರುತ್ತಾರೆ, ನೀರು ಬರದಿದ್ದರೆ ಅವರಿಗೆ ಮತ್ತೆ ತಿಳಿಸಬೇಕು. ಅದರ ಮತ್ತೆ ಬರಬೇಕು. ಆದ್ದರಿಂದ ನೀರಿನ ಸ್ಥಳ ಪತ್ತೆ ಹಚ್ಚುವಾಗ ಒಂದೇ ಸ್ಥಳವನ್ನು ಗುರುತು ಹಾಕಿ ಬರಲು ಬದಲು ಸಾಲ್ವೆಡು ಪಾಯಿಂಟ್‌ಗಳನ್ನು ಗುರುತು ಮಾಡು ಎಂದು ಭೂಗರ್ಭ ಶಾಸ್ತ್ರಜ್ಞರಿಗೆ ಆದೇಶ ಕೊಡಿ ಎಂದು ಕೇಳಿ ಕೊಳ್ಳುತ್ತೇನೆ. ಹೀಗೆ ಮಾಡದೇ ಹೋದರೆ ಸಿಬ್ಬಂದಿಯವರು ಒಡಾಡುವುದಕ್ಕೆ ವಾಹನ ವೆಚ್ಚ ಅನಾವಶ್ಯಕವಾಗಿ ಆಗುತ್ತದೆ. ಕೆಲವು ಕಡೆಗಳಲ್ಲಿ ಸಾಲ್ಯು ರೆವೆನ್ಯೂ ವರ್ಷಗಳ ಹಿಂದೆ ಕೊಳವೆ ಬಾವಿಯನ್ನು ಕೊರೆದಿತ್ತು ಇವತ್ತಿನ ದಿವಸ ನೀರಿನ ಮಟ್ಟ ಕೆಳಗೆ ಹೋಗಿದೆ. ನೀರಿನ ಪೈಪ್ ಏನಿದೆ ಆ ಪೈಪ್‌ಗಿಂತ ನೀರಿನ ಮಟ್ಟ ಕಡಿಮೆಯಾಗಿರುವುದರಿಂದ ನೀರು ಬರುತ್ತಿಲ್ಲ. ಆದ್ದರಿಂದ ಹಳ್ಳಿಯವರು ಮೆಷನ್ ಕೆಟ್ಟುಹೋಗಿದೆ ಎಂದು ಹೇಳುತ್ತಾರೆ. ನೀರು ಬರದ ಕೆಳಗೆ ಹೋಗಿದೆ, ಪೈಪ್ ಮೇಲಿದೆ. ಹೀಗಿರುವುದರಿಂದ ಹಳ್ಳಿಗರು ಬತ್ತಿವಾಗ ನೀರು ಬರದೇ ಅವರು ಯಂತ್ರ ಕೆಟ್ಟುಹೋಗಿದೆ ಎಂದು ಬಿಡುತ್ತಾರೆ ಇದರ ಬಗ್ಗೆ ತಾವು ನೋಡಿ ಸರಿಪಡಿಸಬೇಕು. ಉದ್ಯೋಗ ದ್ಯೋತಕರೂ ಯೋಜನೆ ಬಗ್ಗೆ ಒಂದು ಮಾತು ಹೇಳುತ್ತೇನೆ. ಧೀರ್ಘ

ಕಾಲ ಬಾಳತಕ್ಕಂಥ ಸಮುದಾಯ ಆಸ್ತಿಗಳನ್ನು ಸೃಷ್ಟಿ ಮಾಡತಕ್ಕ ಕೆಲಸ ನಮ್ಮ ನೀತಿಯಾಗಿದೆ ಎಂದು ತಾವು ಹೇಳಿದ್ದೀರಿ. ಏನು ಸಾಮಾನ್ಯ ದೀರ್ಘಕಾಲ ಬಾಳುವುದು? ರೋಡಿಗೆ ಮಣ್ಣು ಎತ್ತಿಕೊಡುವುದು ದೀರ್ಘಕಾಲ ಬಾಳತಕ್ಕ ಕೆಲಸವೇ? ತಾವು ಒಂದು ತಾಲ್ಲೂಕಿಗೆ ೧೦ ಲಕ್ಷ ರೂಪಾಯಿ ಕೊಡುತ್ತೀರಿ ಎಂದು ಇಟ್ಟುಕೊಳ್ಳೋಣ. ಆದರೆ ನೇರವಾಗಿ ಜನರಿಗೆ ಸಿಗತಕ್ಕದ್ದು ಎಷ್ಟು ಎಂಬುದನ್ನು ನೋಡಬೇಕು ಖಂಡಿತವಾಗಿ ತಾವು ಮಾಡುವ ಕೆಲಸದಿಂದ ಪ್ರಯೋಜನವಾಗುವುದಿಲ್ಲ ಕೃತಕವಾಗಿ ಕೆಲಸವನ್ನು ಸೃಷ್ಟಿ ಮಾಡಿ ಹಣ ಕಂಟ್ರಾಕ್ಟರಗಳ ಪಾಲು, ಬಿ.ಡಿ.ಒ. ಪಾಲು ಆಗುತ್ತಿದೆ. ಇದು ನಾನು ಕಣ್ಣಾರೆ ನೋಡಿರುವ ವಿಷಯ. ನಮ್ಮ ತಾಲ್ಲೂಕಿನಲ್ಲಿ ಸೀರಿಕಲ್ವರ್ ಮುಖ್ಯವಾದ ಕಸಬು. ರಸ್ತೆಗಾಗಿ ಏನು ೧೦ ಲಕ್ಷ ರೂಪಾಯಿ ಖರ್ಚುಮಾಡುತ್ತೀರಿ ಅದರಿಂದ ನಿಸವಾದ ಸಮಸ್ಯೆ ಪರಿಹಾರವಾಗುವುದಿಲ್ಲ. ಆದ್ದರಿಂದ ಅದೇ ಹಣದಿಂದ ಒಂದು ದೊಡ್ಡ ಷೆಡ್ ಕಟ್ಟಿಸಿ ಒಂದು ಲಕ್ಷ ರೂಪಾಯಿ ಅಥವಾ ಎರಡು ಲಕ್ಷ ರೂಪಾಯಿಗಳಲ್ಲಿ. ಅಲ್ಲಿ ಸಾವಿರಾರು ಜನ ರೇಷ್ಮೆ ಉಡ್ಡುಮದವರಿಗೆ ಮೇಷಿನ್ ಜೋಡಿಸಿ ರೇಷ್ಮೆ ಉತ್ಪಾದನೆ ಮಾಡುವುದಕ್ಕೆ ಅವಕಾಶ ಮಾಡಿಕೊಟ್ಟು ವ್ಯವಸ್ಥೆ ಮಾಡಿದರೆ ಅವರಿಗೆ ಪ್ರತಿದಿನ ಕೂಲಿ ಸಿಗುತ್ತದೆ ರೇಷ್ಮೆ ಉತ್ಪಾದನೆಯೂ ಆಗುತ್ತದೆ. ಇದರಿಂದ ಫಾರಿನ್ ಎಕ್ಸಚೇಂಜ್ ಕೂಡ ಸಿಗುತ್ತದೆ. ಈ ದೃಷ್ಟಿಯಿಂದ ಯೋಚನೆ ಮಾಡಿ ಕಾರ್ಯಕ್ರಮ ಹಾಕಿದರೆ ಅನುಕೂಲವಾಗುತ್ತದೆಯೇ ಹೊರತು ಮಣ್ಣು ಹಾಕಿಸುವುದರಿಂದ ಪ್ರಯೋಜನವಾಗುವುದಿಲ್ಲ. ಮಳೆ ಬಂದರೆ ಹಾಕಿಸಿದ ಮಣ್ಣು ಕೊಚ್ಚಿಕೊಂಡು ಹೋಗುತ್ತದೆ. ಇದರಿಂದ ಕೊಟ್ಟ ಹಣವೆಲ್ಲಾ ದಂಡವಾಗುತ್ತದೆ. ಒಂದು ತಾಲ್ಲೂಕಿನಲ್ಲಿ ೧೫-೧೬ ಸಾವಿರಕೂಲಿಗಾರ ರಿದ್ದರೆ ಅವರಿಗೆ ಖಂಡಿತ ಕೂಲಿ ಸಿಗುತ್ತಿಲ್ಲ. ದುಡ್ಡೆಲ್ಲಾ ಪೂರಾ ಕಂಟ್ರಾಕ್ಟರರ ಪಾಲಾಗುತ್ತಿದೆ ಆದ್ದರಿಂದ ದಯಮಾಡಿ ಏನು ೧೦ ಲಕ್ಷ ರೂಪಾಯಿ ಖರ್ಚು ಮಾಡುತ್ತೀರಿ ಅದರಲ್ಲಿ ಶೇಕಡ ೭೫ ಬಾಗವಾ ದರೂ ಪ್ರಯೋಜನವಾಗುವಂತೆ ಮಾಡಿ. ಅಂಥ ಕೆಲಸ ಮಾಡಬೇಕು. ಮೋದಸೂರಿ ನಾನು ಒಂದು ಸಲಹೆ ಕೊಟ್ಟೆ. ಅದನ್ನು ನಿಮ್ಮ ಸೆಕ್ರೆಟರಿ ಸಾಹೇಬರು ಒಪ್ಪಲಿಲ್ಲ. ಖಾಲಿ ನಿವೇಶನಗಳಿರುವ ಕಡೆ ಮನೆಗಳನ್ನು ಸೃಷ್ಟಿ ಮಾಡೋಣ. ಅದು ಆಸೆಟ್ ಆಗಿ ಪ್ರಯೋಜನಕ್ಕೆ ಬರುತ್ತದೆ, ಅದನ್ನು ದಯಮಾಡಿ ಮಾಡಿ ಎಂದು ಹೇಳಿದೆ. ಆದರೆ ಅದನ್ನು ಒಪ್ಪಲಿಲ್ಲ. ಆದ್ದರಿಂದ ಈಗಲಾದರೂ ನನ್ನ ಸಲಹೆಯನ್ನು ಪುನರಾವೇಶ ಮಾಡಿದರೆ ಒಳ್ಳೆಯದಾಗುತ್ತದೆ ಎಂದು ಹೇಳುತ್ತಾ ಸೈಟುಗಳ ಬಗ್ಗೆ ಒಂದೇ ಒಂದು ಮಾತನ್ನು ಹೇಳುತ್ತೇನೆ. ಮನೆ ನಿವೇಶನಕ್ಕಾಗಿ ಸೈಟುಗಳನ್ನು ಕೊಟ್ಟಿರತಕ್ಕ ಭೂಮಾಲಿಕನಿಗೆ ಈಗ ಪರಿಹಾರ ಸಿಗಬೇಕಾದರೆ ಕೊನೇಪಕ್ಷ ಎರಡು ಪರ್ಷಗಳಾದರೂ ಬೇಕಾಗಿದೆ. ಸರ್ಕಾರಕ್ಕೆ ಕೊಟ್ಟರೆ ನಮಗೆ ಪರಿಹಾರ ಸಿಗುವುದು ವಿಳಂಬವಾಗುತ್ತದೆ ಎಂದು ಯಾರೂ ಕೂಡ ಸೈಟು ಕೊಡುವುದಕ್ಕೆ ಮುಂದೆ ಬಂದಿಲ್ಲ. ನಿವೇಶನಕ್ಕಾಗಿ ಯಾರು ಸ್ವತಃ ಮುಂದೆ ಬಂದು ಜಮೀನನ್ನು ಬಿಟ್ಟು ಕೊಡುತ್ತಾರೆ ಅಂಥವರಿಗೆ ೮೦ ಪರ್ಸೆಂಟ್ ಅಡ್ವಾನ್ಸ್ ಕೊಡುವವಾಗ ವ್ಯವಸ್ಥೆ ಮಾಡಿ. ಇದಕ್ಕೆ ಕಾನೂನಿನಲ್ಲಿ ತಿದ್ದುಪಡಿಸನ್ನು ಈಗಿರತಕ್ಕ ಕಾನೂನಿನ ಪ್ರಕಾರ ಹಾಗೆ ಮಾಡುವುದಕ್ಕಾಗುವುದಿಲ್ಲ. ಆದ್ದರಿಂದ ಯಾರು ಸ್ವತಃ ಮುಂದೆ ಬಂದು ನಿವೇಶನಕ್ಕಾಗಿ ತಮ್ಮ ಜಮೀನನ್ನು ಬಿಟ್ಟುಕೊಡುವುದಕ್ಕೆ ಮುಂದೆ ಬಂದು ರೆಕಾರ್ಡ್‌ನ್ನು ಮಾಡಿ ಕೊಡುತ್ತಾನೆ ಅಂಥ ಭೂ ಮಾಲೀಕರಿಗೆ ಪರಿಹಾರ ರೂಪದಲ್ಲಿ ಅವರಿಗೆ ಕೊಡತಕ್ಕ ಮೊಬಲಗಿನ ಶೇಕಡ ೭೦-೮೦ರಷ್ಟು ಹಣವನ್ನು ಮುಂಗಡವಾಗಿ ಕೊಟ್ಟರೆ ಅವರು ಸಂತೋಷದಿಂದ ಭೂಮಿಯನ್ನು ಕೊಡುತ್ತಾರೆ. ಆಗ ನಿಮ್ಮ ಕೆಲಸ ಅಡೆತಡೆಯಿಲ್ಲದೆ ನಿರಂತರವಾಗಿ ಸಾಗುತ್ತದೆಂದು ಹೇಳುತ್ತಾ ಅಧಿಕಾರಿಗಳಿಗೆ ಸಂಬಂಧಪಟ್ಟಂತೆ ಮತ್ತೊಂದು ವಿಷಯವನ್ನು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಸರ್ಕಾರದ ಸುತ್ತೋಲೆಯ ಪ್ರಕಾರ ಯಾವುದೇ ಅಧಿಕಾರಿಯನ್ನು ಎರಡು ಪರ್ಷಕ್ಕಿಂತ ಮೊದಲು ವರ್ಗಾವಣೆ ಮಾಡಬಾರದು ಎಂದು ಇದ್ದರೂ ನಿಮ್ಮ ಇಲಾಖೆಯಲ್ಲಿ ಅದನ್ನು ಪರಿಪಾಲನೆ ಮಾಡುತ್ತಿಲ್ಲ ಒಬ್ಬ ಅಸಿಸ್ಟೆಂಟ್ ಇಂಜಿನಿಯರ್ ಅವರನ್ನು ಕೇವಲ ೯ ತಿಂಗಳುಗಳಲ್ಲಿ ವರ್ಗಾವಣೆ ಮಾಡಿದ್ದಾರೆ. ಇದರ ಬಗ್ಗೆ ಚೀಫ್ ಇಂಜಿನಿಯರ್ ಅವರಿಗೆ ತಿಳಿಸಿ ಅವರು ಮುಂದಿನ ಕ್ರಮ ತೆಗೆದುಕೊಳ್ಳಲು ಸಂಬಂಧಪಟ್ಟ ಅಧಿಕಾರಿಗಳಿಗೆ ತಿಳಿಸಿದರೂ ಅವರು ಒಪ್ಪಲಿಲ್ಲ. ನಿಮ್ಮ ಲಿರತಕ್ಕ ಚೀಫ್ ಇಂಜಿನಿಯರ್ ಅವರಿಗೂ ಸೂಪರಿಂಟೆಂಡಿಂಗ್ ಇಂಜಿನಿಯರಿಂಗ್ ಅವರಿಗೂ ಹೊಂದಾಣಿಕೆ ಇಲ್ಲ. ಇದರಿಂದ ಕೆಲಸಕಾರ್ಯಗಳು ಸರಿಯಾಗಿ ನಡೆಯುತ್ತಿಲ್ಲ. ತಾವು ಎಕ್ಸ್‌ಪ್ಲನೇಷನ್ ಕಾಲಫರ್ ಮಾಡುತ್ತೇವೆಂದು ಹೇಳಿದ್ದೀರಿ. ಕಾಲಫರ್ ಮಾಡಿಕೊಳ್ಳಿ. ಆದರೆ ಅಧಿಕಾರಿಗಳಿಗೆ ಆಗಿರತಕ್ಕ ಅನ್ಯಾಯವನ್ನು ಸರಿಪಡಿಸುವುದು ಯಾವಾಗ? ಸರ್ಕಾರದ ಸುತ್ತೋಲೆ ಇದ್ದರೂ ಕೂಡ ಅದಕ್ಕೆ ಮೀತಿದೂರಿ ಆ ಅಧಿಕಾರಿ ಉದ್ಬುಟನವನ್ನು ತೋರಿಸಿದಾಗ ಚೀಫ್ ಇಂಜಿನಿಯರ್ ಅವರು ಅದೇತ ಕೊಟ್ಟರೂ ಸಂಬಂಧಪಟ್ಟ ಅಧಿಕಾರಿ ಅದನ್ನು ಪಾಲಿಸದಿದ್ದಾಗ ನಮ್ಮ ಮನಸ್ಸು



ಎಷ್ಟು ನೋಯುತ್ತದೆ ಎಂಬುದನ್ನು ಅರ್ಥ ಮಾಡಿಕೊಳ್ಳಿ. ಈ ರೀತಿ ಹೊಂಟಾಣೆಗೆ ಇಲ್ಲದೇ ಇದ್ದರೆ ಬಡಜನರ ಕಷ್ಟ ಹೇಗೆ ಪರಿಹಾರ ಮಾಡುತ್ತಾರೆ ಎಂಬುದನ್ನು ಯೋಚನೆ ಮಾಡಿ ನಮ್ಮ ಮಾನ್ಯ ಮಂತ್ರಿಗಳು ಯಾರೇ ಬಿಟ್ಟು ಶಾಸಕ ಕಾಗದ ಬರೆದರೂ ೨೪ ಗಂಟೆಯಲ್ಲಿ ಅವರಿಗೆ ಉತ್ತರ ಕಳುಹಿಸಿಕೊಡತಕ್ಕ ಉದ್ದೇಶವನ್ನು ಇಟ್ಟುಕೊಂಡಿದ್ದಾರೆ. ಚೆನ್ನಾಗಿ ಕೆಲಸ ಮಾಡುತ್ತಿದ್ದಾರೆ. ಅದು ನನಗೆ ಮೆಚ್ಚುಗೆಯಾಗಿದೆ. ಆದರೆ ಅನ್ಯಾಯ ನಡೆವಾಗ, ಸರ್ಕಾರದ ನೀತಿಯಂತೆ ಬಡಜನರ ಕೆಲಸ ಮಾಡದೇ ಅನ್ಯಾಯ ಮಾಡಿದ್ದನ್ನು ಎತ್ತಿತೋರಿಸಿದಾಗ ತಾವು ಏನು ಕ್ರಮ ತೆಗೆದುಕೊಂಡಿದ್ದೀರಿ ಎಂಬುದನ್ನು ದಯಮಾಡಿ ತಿಳಿಸಬೇಕು. ಈ ರೀತಿ ಹೊಂಟಾಣೆಗೆ ಇಲ್ಲದೇ ಇರುವ ಅಧಿಕಾರಿಗಳನ್ನು ಇಟ್ಟುಕೊಂಡು ಇಲಾಖೆಯ ಕೆಲಸವನ್ನು ಮಾಡುವುದಕ್ಕಾಗುವುದಿಲ್ಲ. ಅಧಿಕಾರಿಗಳಲ್ಲಿ ಉದ್ವಿಗ್ನತೆ ಕಂಡುಬಂದಾಗ ಅದನ್ನು ಸರಿಪಡಿಸಬೇಕು ಎಂದು ಹೇಳುತ್ತಾ ನಾನು ಹಿಂದೆ ಏನು ಸಲಹೆ ಕೊಟ್ಟೆ ಅದನ್ನು ಗಮನದಲ್ಲಿಟ್ಟುಕೊಳ್ಳಬೇಕೆಂದು ಹೇಳುತ್ತೇನೆ. ಉದ್ಯೋಗ ಸ್ಥಿರೀಕರಣ ಯೋಜನೆಯಲ್ಲಿ ವಿರ್ತುತ ಮಾಡತಕ್ಕ ಹಣದಲ್ಲಿ ಯಾವಯಾವ ತಾಲ್ಲೂಕಿನಲ್ಲಿ ಯಾವ ಯಾವ ಕೆಲಸ ಮಾಡಿದರೆ ಒಳ್ಳೆಯದಾಗುತ್ತದೆ ಎಂಬುದನ್ನು ಯೋಚನೆ ಮಾಡಿ ಅದಕ್ಕೆ ಅವಕಾಶ ಮಾಡಿಕೊಡಬೇಕೇ ಹೊರತು ಕೇವಲ ಮಣ್ಣು ಎತ್ತಿಹಾಕುವುದು, ಸುಮ್ಮನೆ ಉಳಿಸುವುದು-ಇಂಥ ಕೆಲಸವನ್ನು ಮಾಡಿದರೆ ಪ್ರಯೋಜನ ಆಗುವುದಿಲ್ಲ ಎಂದು ಹೇಳಿ ಇಷ್ಟು ಮಾತನಾಡಲು ಅವಕಾಶ ಮಾಡಿಕೊಟ್ಟ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಬಿ. ರಾಮಯ್ಯ (ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಮಂತ್ರಿಯವರು) : ಸನ್ಮಾನ್ಯ ಅಧ್ಯಕ್ಷರೇ, ಸುಮಾರು ೧೪-೧೫ ಜನ ಮಾನ್ಯ ಸದಸ್ಯರುಗಳು ನನ್ನ ಬೇಡಿಕೆಯ ಮೇಲೆ ಮಾತನಾಡುತ್ತಾ, ಇಡೀ ಕರ್ನಾಟಕ ರಾಜ್ಯದ ಸಮಗ್ರ ಗ್ರಾಮೀಣ ಸಮಸ್ಯೆಗಳ ಉದ್ದ ಅಗಲಗಳ ಅಧ್ಯಯನದ ಚಿತ್ರವನ್ನು ಕೊಟ್ಟಿದ್ದಾರೆ. ಅನೇಕ ಸಂದರ್ಭಗಳಲ್ಲಿ ತಮ್ಮ ಮೆಚ್ಚಿಗೆಯನ್ನು ವ್ಯಕ್ತಪಡಿಸುತ್ತಾ, ಅಲ್ಲಿ ಕಂಡು ಬಂದಂತೆ ಲೋಪದೋಷಗಳ ಪಕ್ಷಿನೋಟವನ್ನು ಎತ್ತಿತೋರಿಸಿದ್ದಾರೆ. ಇದಕ್ಕಾಗಿ ಮಾನ್ಯ ಸದಸ್ಯರಲ್ಲಿಗೂ ಪ್ರಥಮವಾಗಿ ವಂದಿಸುತ್ತೇನೆ. ನನ್ನ ಬಾತೆಗೆ ಸಂಬಂಧ ಪಟ್ಟಂತೆ, ತಮಗೂ ಗೊತ್ತಿದ್ದಂತೆ ಕೇಂದ್ರಸರ್ಕಾರದ ಕೆಲವು ಯೋಜನೆಗಳನ್ನು ನನ್ನ ಬಾತೆಯಲ್ಲಿ ಕಾರ್ಯಗತ ಮಾಡುತ್ತಿದ್ದೇವೆ. ನಮ್ಮ ರಾಜ್ಯದಲ್ಲಿ ಮುಖ್ಯವಾಗಿ ಗ್ರಾಮೀಣಾಭಿವೃದ್ಧಿಗೆ ಸಂಬಂಧಪಟ್ಟಂತೆ ವಿಷಯಗಳ ಮೇಲೆ ಸಂಕ್ಷಿಪ್ತವಾಗಿ ನಾನು ಕೈಯಾಡಿಸುತ್ತೇನೆ. ದೊಡ್ಡ ವಿಷಯಗಳನ್ನು ಸಭೆಯ ಮುಂದೆ ಹೇಳಬೇಕಾದರೆ ಬಹಳ ಕಾಲ ಬೇಕಾಗಿರುವುದರಿಂದ ಕೆಲವು ವಿಷಯಗಳ ಪಕ್ಷಿನೋಟವನ್ನು ಮಾತ್ರ ಕೊಡಲಿಕ್ಕೆ ಇಷ್ಟು ಪಡುತ್ತೇನೆ. ಮುಖ್ಯವಾಗಿ ರಾಜ್ಯದಲ್ಲಿ ಬರಗಾಲ ಪ್ರದೇಶಗಳಲ್ಲಿ ಆಗುವಂತೆ ಕೆಲಸಕಾರ್ಯಗಳ ಮಾನ್ಯ ಸದಸ್ಯರು ನೇಕರು ಪ್ರಸ್ತಾಪ ಮಾಡಿದ್ದಾರೆ. ಮಾನ್ಯ ಮಿತ್ರರಾದ ಶ್ರೀನಾಥ ಚಂದ್ರಶೇಖರವರು ಉಗ್ರವಾದ ಒಂದು ವಿಷಯವನ್ನು ಪ್ರಸ್ತಾಪಮಾಡಿದರು. ನನ್ನ ನೆರೆಯ ಜಿಲ್ಲೆ ಚಿಕ್ಕಮಗಳೂರು ಅಭಾವಪೀಡಿತ ಪ್ರದೇಶಕ್ಕೆ ಒಳಪಡುವಾಗ, ಶಿವಮೊಗ್ಗ ಜಿಲ್ಲೆ ಅಭಾವಪೀಡಿತ ಪ್ರದೇಶಕ್ಕೆ ಒಳಪಡುವುದಿಲ್ಲವೆಂದು ಪ್ರಸ್ತಾಪ ಮಾಡಿದರು. ಸ್ವಾಮಿ, ಈಗಾಗಲೇ ರಾಜ್ಯದ ೪೬ ತಾಲ್ಲೂಕುಗಳಲ್ಲಿ ಕೇಂದ್ರಸರ್ಕಾರದ ಯೋಜನೆಗಳು ಕಾರ್ಯಗತವಾಗುತ್ತಿವೆ. ರಾಜ್ಯ ಸರ್ಕಾರದ ವ್ಯಾಪ್ತಿಗೆ ಬರತಕ್ಕ ೨೨ ಯೋಜನೆಗಳು ಕಾರ್ಯಗತವಾಗುತ್ತಿವೆ. ಕೇಂದ್ರಸರ್ಕಾರದ ಮುಂದೆ ಇನ್ನೂ ೫೫ ತಾಲ್ಲೂಕುಗಳನ್ನು ಸೇರಿಸಬೇಕೆಂದು ಬೇಡಿಕೆಯನ್ನು ಇಟ್ಟಿದ್ದೇವೆ. ಆದರಲ್ಲಿ ಶಿವಮೊಗ್ಗ ಜಿಲ್ಲೆಯ ಒಂದು ತಾಲ್ಲೂಕು ಕೂಡ ಬರುತ್ತೆ. ಕೋಲಾರ ಜಿಲ್ಲೆಯ ಮೂರು ತಾಲ್ಲೂಕುಗಳನ್ನು ಒಳಪಡಿಸುವಂತೆ ವ್ಯವಸ್ಥೆ ಮಾಡಿದ್ದೇವೆ. ರಾಜ್ಯದಲ್ಲಿ ಎಲ್ಲೆಲ್ಲಿ ಅಭಾವ ಪರಿಸ್ಥಿತಿ ಇದೆ, ಅಲ್ಲಿರತಕ್ಕ ಜನಗಳಿಗೆ ನೀರಾವರಿ ಸೌಲಭ್ಯಗಳನ್ನು ಒದಗಿಸತಕ್ಕ ಉದ್ದೇಶ ಇದೆ ನೀರಾವರಿಗೆ ಹೆಚ್ಚಿನ ಪ್ರಾಮುಖ್ಯತೆಯನ್ನು ಕೊಟ್ಟಿದ್ದೇವೆ. ಕೇಂದ್ರ ಸರ್ಕಾರದ ಸಂಪೂರ್ಣ ನೆರವನ್ನು ಪಡೆದು ರಾಜ್ಯದಲ್ಲಿ ಕೆಲಸಕಾರ್ಯಗಳನ್ನು ಕಾರ್ಯಗತ ಗೊಳಿಸುತ್ತಿದ್ದೇವೆ.

ಇನ್ನು ಡಿ.ಪಿ.ಎ.ಪಿ. ಯೋಜನೆ ಬಗ್ಗೆ ಕೆಲವು ಮಾನ್ಯ ಸದಸ್ಯರುಗಳು ಮಾತನಾಡುತ್ತಾ ಈ ವಿಚಾರದಲ್ಲಿ ಪ್ರಾಮಾಣಿಕ ಪ್ರಯತ್ನ ನಡೆದಿಲ್ಲವೆಂದು, ಇದರ ಕಡೆ ಹೆಚ್ಚು ನಿಗಾ ಕೊಡಬೇಕೆಂದು ಹೇಳಿದರು. ಚಿತ್ರದುರ್ಗ ಜಿಲ್ಲೆಯಲ್ಲಿ ಮಾಡಿರತಕ್ಕ ಈ ಯೋಜನೆಯನ್ನು ಕೇಂದ್ರಸರ್ಕಾರದ ಅಧಿಕಾರಿಗಳು ಮಾತ್ರವಲ್ಲದೆ, ಕೇಂದ್ರದಿಂದ ಬಂದಿದ್ದ ತಂಡ ಮಾತ್ರವಲ್ಲದೆ, ವಿದೇಶಗಳ ಜನರೂ ಕೂಡ ಮೆಚ್ಚಿಗೆಯನ್ನು ವ್ಯಕ್ತಮಾಡಿದ್ದಾರೆ. ಇದು ಗುಡ್ಡದ ರಂಗೇನಡಳ್ಳಿಯಲ್ಲಿ ನಡೆದಿರುವಂತೆ ಕೆಲಸ, ಬಿಜಾಪುರ ಜಿಲ್ಲೆ, ಕೋಲಾರ ಜಿಲ್ಲೆಯ ಅಭಾವ ಪೀಡಿತ ಪ್ರದೇಶಗಳಲ್ಲೂ ಕೆಲಸ ನಡೆದಿದೆ. ಧಾರವಾಡ ಜಿಲ್ಲೆಯಲ್ಲಿ, ರೋಣ ಮತ್ತು ರಾಣಿಬೆನ್ನೂರು ತಾಲ್ಲೂಕುಗಳಲ್ಲಿ ನಡೆದಿರುವ ಕೆಲಸದ ಬಗ್ಗೆ ಮಾನ್ಯ

ಸದಸ್ಯರು ಹೇಳಿದರು. ಡಿ.ಪಿ.ಎ.ಪಿ. ಸ್ಕೀಂನಲ್ಲಿ ೨೦ ಅಂಶಗಳ ಕಾರ್ಯಕ್ರಮದ ಬುನಾದಿಯವೇಲೆ ತುಂತುರು ನೀರಾವರಿ ಯೋಜನೆಗಳನ್ನು ಕೈಗೊಂಡಿದ್ದೇವೆ ಎಂದು ಕಾಲದಲ್ಲಿ ಬರಡು ಭೂಮಿಯಾಗಿದ್ದಂತೆ ಈ ತಾಲ್ಲೂಕುಗಳಲ್ಲಿ ಇವತ್ತು ನಂದನವನವಾಗಿದೆ. ರಾಣಿ ಬೆನ್ನೂರು ತಾಲ್ಲೂಕಿನಲ್ಲಿ ೧೦೦ ಎಕರೆ ಇರೆತಕ್ಕ ಎರಡು ಪ್ರದೇಶವನ್ನು ಒಂದುಕಡೆ ಸಮನ್ವಯಗೊಳಿಸಿ, ಬಾವಿ ತೆಗೆದು ಆ ಮೂಲಕ ನೀರನ್ನು ಕೊಟ್ಟು ಬೇಸಾಯ ಮಾಡಿಸುವಂಥ ಕೆಲಸ ನಡೆದಿದೆ. ಮಾನ್ಯ ಕದಪ್ಪರಾದ ಮತ್ತಿಕಟ್ಟೆಯವರ ಕ್ಷೇತ್ರದಲ್ಲಿಯೇ ಸುಮಾರು ೧೬ ಯೋಜನೆಗಳು ಕೆಲಸ ನಡೆಯುತ್ತಿದೆ. ಕಾಯಂ ಆಗಿ ಅಭಾವಕ್ಕೆ ಒಳಗಾಗಿರುವಂತ ಪ್ರದೇಶಗಳಲ್ಲಿ ಹಸಿರುಕ್ರಾಂತಿಯನ್ನು ತರಬೇಕೆನ್ನುವ ದಿಶೆಯಲ್ಲಿ ಅಭಾವಪಡಿತ ಪ್ರದೇಶಗಳ ಉದ್ದಗಲ ಗಳ ಅಧ್ಯಯನ ಮಾಡುತ್ತಿದ್ದೇವೆ. ಬಿಜಾಪುರ, ಧಾರವಾಡ ಕೋಲಾರ ಜಿಲ್ಲೆಗಳಲ್ಲಿ ನಡೆಯುವಂತ ಕೆಲಸಗಳನ್ನು ಅಧ್ಯಯನ ಮಾಡಿದರೆ, ಡಿ.ಪಿ.ಎ.ಪಿ. ಸ್ಕೀಂ ಚೆನ್ನಾಗಿ ಕೆಲಸಮಾಡುತ್ತಿದೆ.

ಶ್ರೀ ಎಂ. ಶೀರಾಳಿ ಚಂದ್ರಶೇಖರ್.—ಕನ್ನಡ ಸಾಹಿತ್ಯ ಸಮ್ಮೇಳನದಲ್ಲಿ ಮಾತನಾಡಿದಂತಾಗು ತ್ತದೆ.

ಶ್ರೀ ಬಿ. ರಾಮಯ್ಯ.—ವ್ಯಾಪಕ ಗ್ರಾಮೀಣ ಅಭಿವೃದ್ಧಿ ಪ್ರಾಧಿಕಾರವನ್ನು ಮಾಡುವ ಉದ್ದೇಶ ಇದೆ. ಸಮಗ್ರ ಗ್ರಾಮೀಣ ಅಭಿವೃದ್ಧಿಯನ್ನು ಗಮನದಲ್ಲಿಟ್ಟುಕೊಂಡು, ಇದರ ವ್ಯಾಪ್ತಿಯಲ್ಲಿ ಅನೇಕ ತರದ ಯೋಜನೆಗಳನ್ನು ಸಿದ್ಧಪಡಿಸಿ, ಇದಕ್ಕಾಗಿ ಕೇಂದ್ರಸರ್ಕಾರದಿಂದ ನೆರವನ್ನು ಪಡೆದು ಕಾರ್ಯರೂಪಕ್ಕೆ ತರುವುದಕ್ಕಾಗಿ ವ್ಯವಹಾರ ನಡೆಯುತ್ತಿದೆ. ಈ ವಿಚಾರದಲ್ಲಿ ಸರ್ಕಾರ ತೀವ್ರ ಗಮನ ಕೊಟ್ಟಿದೆಯೆಂದು ಹೇಳುತ್ತೇನೆ. ಸಮಗ್ರ ಗ್ರಾಮೀಣ ಅಭಿವೃದ್ಧಿ ಯೋಜನೆ ನಮ್ಮ ಪ್ರಧಾನ ಮಂತ್ರಿ ಶ್ರೀಮತಿ ಇಂದಿರಾಗಾಂಧಿಯವರ ಪ್ರಿಯವಾದಂತ ಯೋಜನೆ. ತಮಗೆ ತಿಳಿದಂತೆ, ರಾಜ್ಯದ ಎಲ್ಲಾ ತಾಲ್ಲೂಕುಗಳು ಇದರ ವ್ಯಾಪ್ತಿಗೆ ಬರುತ್ತವೆ. ೨-೧೦-೧೯೮೦ ರಿಂದ ರಾಜ್ಯದ ಎಲ್ಲಾ ೧೭೫ ತಾಲ್ಲೂಕು ಅಭಿವೃದ್ಧಿ ಮಂಡಲಿಗಳಲ್ಲೂ ಕೂಡ ಕೆಲಸವನ್ನು ಕೈಗೊಂಡಿದ್ದೇವೆ. ಇನ್ನೊಂದು ಹೊಸ ಯೋಜನೆ ಇದೆ, ಸಣ್ಣ ರೈತರ ಅಭಿವೃದ್ಧಿ ಪ್ರಾಧಿಕಾರದ ಮೂಲಕ ಗ್ರಾಮಾಂತರ ಪ್ರದೇಶದಲ್ಲಿ ಆರ್ಥಿಕ ರೇಖೆಗಿಂತ ಕೆಳಗಡೆ ಇರೆತಕ್ಕ ರೈತರುಗಳನ್ನು ಗುರುತಿಸಿ, ಸಮಗ್ರ ಬದಲಾವಣೆಯನ್ನು ಮಾಡುವುದೇ ಆಗಿದೆ. ಇದನ್ನು ಸಂಪೂರ್ಣವಾಗಿ ಐ.ಆರ್.ಡಿ.ಪಿ ಒಳಗೆ ಬರುತ್ತೆ.

ಶ್ರೀ ಕೆ.ಎಂ. ತಮ್ಮಯ್ಯ.—ಸ್ವಾಮಿ, ತಡೆರಹಿತ ಬಸ್ಸು ಓಡಿದಂತಾಗುತ್ತೆ. ನನಗೇನೂ ಅರ್ಥ ವಾಗುತ್ತಿಲ್ಲ.

ಶ್ರೀ ಬಿ. ರಾಮಯ್ಯ.—ಕಾಲದ ಅಭಾವ ಇದೆ. ಸಣ್ಣ ರೈತರ ಅಭಿವೃದ್ಧಿ ಸಂಸ್ಥೆಯ ಮೂಲಕ ಸಣ್ಣ ರೈತರನ್ನು, ಕೃಷಿ ಕಾರ್ಮಿಕರನ್ನು ಗುರುತಿಸಿ, ಅವರಿಗೆ ಸಬ್ಸಿಡಿ ರೂಪದಲ್ಲಿ ಹಣ ಒದಗಿಸಿ ಆರ್ಥಿಕವಾಗಿ ಮುಂದುವರಿಯುವಂತೆ ಮಾಡಲಾಗಿದೆ. ಸಮಗ್ರ ಗ್ರಾಮೀಣ ಅಭಿವೃದ್ಧಿ ಯೋಜನೆ ಯಲ್ಲಿ ಸಣ್ಣ ಮತ್ತು ಅತಿ ಸಣ್ಣ ರೈತರು, ಕೃಷಿ ಕಾರ್ಮಿಕರು, ಕುಶಲ ಕೆಲಸಗಾರರುಗಳಿಗೆ ಹಣವನ್ನು ಒದಗಿಸಲು ಪ್ರತಿ ಕ್ಷೇತ್ರಕ್ಕೂ ೫ ಲಕ್ಷ ರೂಪಾಯಿಗಳನ್ನು ಮತ್ತು ೬ನೇ ಯೋಜನೆಯಲ್ಲಿ ಮೊದಲ ಎರಡು ವರ್ಷಗಳಲ್ಲಿ ೬ ಲಕ್ಷ ರೂಪಾಯಿಗಳನ್ನು ಮೂರನೇ ವರ್ಷದಲ್ಲಿ ಎಂಟು ಲಕ್ಷ ರೂಪಾಯಿಗಳನ್ನು ಪ್ರತಿ ತಾಲ್ಲೂಕುಗಳಿಗೆ ಕೊಡುವ ಗುರಿ ಇಟ್ಟುಕೊಂಡಿದ್ದೇವೆ. ಈ ಹಣವನ್ನು ಬ್ಯಾಂಕುಗಳ ಮೂಲಕ ಒಬ್ಬ ಸಣ್ಣ ರೈತರ ಹರಿಜನ ಪಂಗಡಕ್ಕೆ ಸೇರಿದ್ದು ಮೂರು ಸಾವಿರ ರೂಪಾಯಿಗಳನ್ನು ಸಾಲದ ರೂಪ ದಲ್ಲಿ ತೆಗೆದುಕೊಂಡರೆ ೭೫೦ ರೂಪಾಯಿ ಸಬ್ಸಿಡಿ ಕೊಡಲಾಗುವುದು, ಪರಮಾವಧಿ ೫೦೦೦ ರೂಪಾಯಿ ಗಳವರೆಗೆ ಸಬ್ಸಿಡಿ ಕೊಡುವಂತ ವ್ಯವಸ್ಥೆ ಇದೆ. ಸಣ್ಣ ಮತ್ತು ಅತಿ ಸಣ್ಣ ರೈತರುಗಳಿಗೆ ಪರಮಾವಧಿ ೫೦೦೦ ರೂಪಾಯಿ ಸಬ್ಸಿಡಿ ಕೊಡುವಂತ ವ್ಯವಸ್ಥೆ ಮಾಡಿದ್ದೇವೆ. ಇದರ ಉದ್ದೇಶವಾದರೂ ಕೂಡ ಯಾರು ಸಮಾಜದಲ್ಲಿ ಬಡತನದ ರೇಖೆಗಿಂತ ಕೆಳಗಿದ್ದರೂ ಆ ಒಂದು ವರ್ಗಕ್ಕೆ ಆರ್ಥಿಕ ಭದ್ರತೆಯನ್ನು ಮಾಡಿ ಕೊಡುತ್ತಿದ್ದೇವೆ. ನಮ್ಮ ಪ್ರಧಾನ ಮಂತ್ರಿಯವರು ಅಖಂಡ ಭಾರತ ಖಂಡದಲ್ಲಿ ಅಕ್ಕಿ-ಬಾರಿ ಎರಡರಿಂದ ಎಲ್ಲಾ ತಾಲ್ಲೂಕುಗಳಲ್ಲಿಯೂ ಈ ಯೋಜನೆಯನ್ನು ಜಾರಿಗೆ ತರುವಂತ ವ್ಯವಸ್ಥೆ ಮಾಡಿ ದ್ದಾರೆ, ಇದರ ಪ್ರಯೋಜನವನ್ನು ಸಮಾಜದಲ್ಲಿರುವಂತ ಕುಶಲ ಕಾರ್ಮಿಕರು, ಕುಶಲ ತಜ್ಞರು, ಪಡೆದುಕೊಂಡು ಉತ್ತಮ ಜೀವನ ನಡೆಸಲಿ ಎನ್ನುವುದೇ ಸರ್ಕಾರದ ಗುರಿಯಾಗಿದೆ. ಗ್ರಾಮೀಣ ಕಸಬುಗಳಿಗೆ ಸರಿಯಾದಂತಿಯಲ್ಲಿ ಉತ್ಪೇಜನ ಕೊಟ್ಟು, ಅವರನ್ನು ಗುರುತಿಸಿ, ಸಮಗ್ರ ಗ್ರಾಮೀಣ ಅಭಿವೃದ್ಧಿ ಯೋಜನೆಯ ವ್ಯಾಪ್ತಿಗೆ ಒಳಪಡಿಸಿದ್ದೇವೆ. ಪ್ರತಿಯೊಂದು ಜಿಲ್ಲೆಗಳಲ್ಲಿಯೂ ಐ.ಎ.ಎಸ್

ಮಟ್ಟದ ಪ್ರಾಜೆಕ್ಟ್ ಅಫೀಸರ್ ಆಗಿ ಇಟ್ಟಿದ್ದೇವೆ. ಇವರು ಸಮಗ್ರ ಜಿಲ್ಲೆಯ ಕಾರ್ಯಕ್ರಮಗಳನ್ನು ಗಮನಿಸಿ, ಜಿಲ್ಲಾ ಬ್ಯಾಂಕುಗಳ ಮಾಲಿಕ ವ್ಯವಹಾರ ಮಾಡಿ, ರಾಷ್ಟ್ರೀಕೃತ ಬ್ಯಾಂಕುಗಳಲ್ಲಿ ವ್ಯವಹಾರ ಮಾಡಿ ಇವರನ್ನು ಮಾತ್ರ ಸ್ವಲ್ಪ ರೈತರನ್ನು ಸೇರಿಸಿ ಸಾಲ ಕೊಡಿಸುವಂತ ವ್ಯವಸ್ಥೆ ಮಾಡಿದ್ದೇವೆ. ಆದರೂ ಇರತಕ್ಕ ತೊಂದರೆಗಳನ್ನು ಗಮನಿಸಿದಮೇಲೆ ಈ ಸಾಲಿಯಿಂದ ಕೃಷ್ಣರುಗಳನ್ನು ಮಾಡಿದ್ದೇವೆ ಇದರ ಪ್ರಕಾರ ಒಂದು ಕ್ಷೇತ್ರದಲ್ಲಿ ೬೦೦ ಕುಟುಂಬಗಳನ್ನು ಗುರುತಿಸಿ, ಸಮಗ್ರ ಅಧಿಕಾರಿಗಳು ಮನೆಯ ಬಾಗಿಲಿಗೆ ಹೋಗಿ, ೨೬-೨೭ ಕಾರ್ಯಗಳನ್ನು ಹೇಳಿ, ಯಾವ ಕಾರ್ಯಕ್ರಮಗಳಲ್ಲಿ ಅವರಿಗೆ ಆಸಕ್ತಿ ಇದೆ ಎನ್ನುವುದನ್ನು ಗಮನಿಸಿ, ಅಭಿಲಾಷೆ ಇದೆ ಎಂಬುದನ್ನು ಗಮನಿಸಿ, ಸಾಲ ವಿತರಣೆ ಮಾಡುವ ವ್ಯವಸ್ಥೆಯನ್ನು ಮಾಡಿದ್ದೇವೆ. ಕಳೆದ ವರ್ಷಕ್ಕಿಂತ ಈ ವರ್ಷ ಈ ಕಾರ್ಯಕ್ರಮಗಳು ಚನ್ನಾಗಿ ನಡೆಯುತ್ತಿವೆ. ಬ್ಯಾಂಕಿನವರು ಕೂಡ ನಮಗೆ ಸಹಕಾರ ಕೊಟ್ಟಿದ್ದಾರೆ. ಈ ಕಾರ್ಯಕ್ರಮಗಳ ಬಗ್ಗೆ ಜನಗಳಲ್ಲಿ ಹೆಚ್ಚಿನ ಪ್ರಮಾಣದಲ್ಲಿ ಪ್ರಚಾರವಾಗಬೇಕಾಗಿದೆ. ಕೃಷಿಯ ಶಾಸಕ ಬಾಂಧವರು ಕೂಡ ಸಹಕಾರ ನೀಡಬೇಕೆಂದು ಹೇಳುತ್ತಾನೆ. ಇಂಥ ಜನಗಳನ್ನು ಗುರುತಿಸಿ ಅವರಿಗೆ ಅಧಿಕ ಸಹಾಯ ಮಾಡುವಂತ ಪ್ರಾಮಾಣಿಕ ಪ್ರಯತ್ನ ಮಾಡೋಣವೆಂದು ಹೇಳುತ್ತಾನೆ.

ಮಾನ್ಯ ಅಧ್ಯಕ್ಷರೇ, ಇನ್ನು ಹೊಸತರದ ಕೆಲವು ಯೋಜನೆಗಳನ್ನು ಕೈಗೆತ್ತಿದ್ದೇವೆ. ಭಾರತದ ಸಮಗ್ರ ಗ್ರಾಮೀಣ ಅಭಿವೃದ್ಧಿಯೋಜನೆ, ಇದು ಕೇಂದ್ರಸರ್ಕಾರದ ಅತ್ಯಂತ ಪ್ರಮುಖವಾದ ವಿಷಯವೂ ಹೌದು, ರಾಜ್ಯ ಸರ್ಕಾರದ ವ್ಯಾಪ್ತಿಯಲ್ಲಿ ಇದು ಬಹಳ ಪರಿಣಾಮಕಾರಿಯಾಗಿ ಕೆಲಸ ಮಾಡುತ್ತಿದೆ. ಗ್ರಾಮಾಂತರ ಪ್ರದೇಶಗಳಲ್ಲಿ ನಿರುದ್ಯೋಗಿಗಳಾಗಿ ಕಾಲ ಕಳೆಯುವಂತ ಜನ ಇದ್ದಾರೆ. ಬಿ.ಇ ಮತ್ತು ಎಂ.ಬಿ.ಬಿ.ಬಿ.ಎಸ್. ನಂತ ಪದವಿಗಳನ್ನು ತೆಗೆದುಕೊಂಡವರಿಗೆ, ತಾಂತ್ರಿಕ ಜ್ಞಾನವನ್ನು ಪಡೆದಂತ ಜನಗಳಿಗೆ ದೊಡ್ಡ ದೊಡ್ಡ ಕೆಲಸಗಳು ಸಿಗಬಹುದು. ಆದರೆ, ಗ್ರಾಮಾಂತರ ಪ್ರದೇಶಗಳಲ್ಲಿ ಬದುಕನ್ನು ಮಾಡತಕ್ಕಂಥ ಜನ ಇದ್ದಾರೆ. ಹುಟ್ಟು ಆಕಸ್ಮಿಕ ಯಾರು ಎಲ್ಲಿ ಹುಟ್ಟುತ್ತಾರೆ ಎನ್ನುವುದು ನಮಗೆ ಗೊತ್ತಿರುವುದಿಲ್ಲ. ಬಡವನ ಗುಡಿಸಲಿನಲ್ಲಿ ಹುಟ್ಟಿರಬಹುದು, ಆತನಿಗೆ ಸಿಗತಕ್ಕಂಥ ಸೌಲಭ್ಯಗಳು ಆ ಪರಿಸರದಲ್ಲಿ ಸಿಗದೇ ದೊಡ್ಡ ಗುಬಹುದು. ಅವನನ್ನು ಮೇಲೆತ್ತುವಂತ ವ್ಯವಸ್ಥೆಯನ್ನು ಸರ್ಕಾರ ಇಟ್ಟುಕೊಂಡು ಟ್ರೈನು ಕಾರ್ಯಕ್ರಮಗಳನ್ನು ಹಾಕಿಕೊಂಡಿದ್ದೇವೆ. ಇವತ್ತು ನಿರುದ್ಯೋಗಿಗಳಾದಂತ ಜನ ಏನು ಹಳ್ಳಿಗಾಡಿನಲ್ಲಿದ್ದಾರೆ, ಅವರಿಗೆ ಸ್ವಯಂ ಉದ್ಯೋಗಾವಕಾಶವನ್ನು ಸೆಲ್ಫ್ ಎಂಪ್ಲಾಯಿಮೆಂಟ್ ಪ್ರೋಗ್ರಾಂ ಈ ಯೋಜನೆ ಮುಖಾಂತರ ಒದಗಿಸಿ, ಹೊಲಿಗೆ ಕೆಲಸಗಳನ್ನು ಕಲಿಸುವುದು, ಹಳ್ಳಿಗಾಡಿನಲ್ಲಿ ಪಂಪುಕೊಳ್ಳುಗಳನ್ನು ರಿಪೇರಿ ಮಾಡುವಂಥ ಕೆಲಸ, ಇಂಥ ಒಂದು ಕೆಲಸಗಳ ಬಗ್ಗೆ ತರಬೇತಿಯನ್ನು ಕೊಡಿಸಿ. ತರಬೇತಿ ಕಾಲದಲ್ಲಿ ಭತ್ಯವನ್ನು ಕೊಟ್ಟು ಅವರನ್ನು ತಯಾರು ಮಾಡುವಂತ ಯೋಜನೆಗಳನ್ನು ಇಟ್ಟುಕೊಂಡು, ಅದರಲ್ಲಿ ಯಶಸ್ವಿಯಾಗಿ ಮುಂದುವರಿಯುತ್ತಿದ್ದೇವೆ.

ಶ್ರೀ ಪೇರ್‌ಪಾನ್.—ಟ್ರೈನು ಇಲ್ಲ, ಸದಸ್ಯರುಗಳ ಡಿವ್ಯಾಂಡ್ ಬಗ್ಗೆ ಹೇಳಿ.

ಶ್ರೀ ಬೇಗಾನೆ ರಾಮಯ್ಯ.—ನಾನು ಈಗ ಜನರಲ್ ಆಗಿ ಹೇಳುತ್ತಿದ್ದೇನೆ. ಈ ಎರಡು ಯೋಜನೆಗಳ ವಿಷಯದಲ್ಲಿ ಮಾನ್ಯ ಸದಸ್ಯರುಗಳು ತಮ್ಮ ಆಸಕ್ತಿಯನ್ನು ವ್ಯಕ್ತಪಡಿಸುವುದರ ಜೊತೆಗೆ ಕೆಲವು ಸಂದರ್ಭಗಳಲ್ಲಿ ತಮ್ಮ ಕಳವಳವನ್ನು ಕೂಡ ವ್ಯಕ್ತಪಡಿಸಿದ್ದಾರೆ. ಉದಾಹರಣೆ ದೃಢೀಕರಣ ಯೋಜನೆ ನಮ್ಮ ರಾಜ್ಯ ಸರ್ಕಾರದ ಕಾರ್ಯಕ್ರಮ, ಕೂಲಿಗಾಗಿ ಕಾಳು ಯೋಜನೆ ಕೇಂದ್ರಸರ್ಕಾರ ಕಾರ್ಯಕ್ರಮ. ಇವುಗಳನ್ನು ಸ್ವಲ್ಪ ಮಾಪಾಳಗೊಳಿಸಿ, ಕೇಂದ್ರಸರ್ಕಾರದ ಕೂಲಿಗಾಗಿ ಕಾಳು ಯೋಜನೆ ಎನ್ನುವ ಹೆಸರನ್ನು ಬದಲಾಯಿಸಿ, ರಾಷ್ಟ್ರೀಯ ಗ್ರಾಮೀಣ ಉದ್ಯೋಗ ಕಾರ್ಯಕ್ರಮ ಎಂದು ಮಾಡಲಾಗಿದೆ. ಒಂದೆ ಕೇಂದ್ರಸರ್ಕಾರದಿಂದ ಕೂಲಿಗಾಗಿ ಕಾಳು ಯೋಜನೆಯಲ್ಲಿ ನೂರಕ್ಕೆ ನೂರರಷ್ಟು ಹಣ ಕೊಡುತ್ತಿದ್ದರು. ಇದನ್ನು ಸಂಪೂರ್ಣವಾಗಿ ಉಪಯೋಗಿಸಿಕೊಳ್ಳಬೇಕೆಂದು ಮಾನ್ಯ ಜಯದೇವರಾಜ ಅಸು ಅಮೆರಿ ಹೇಳಿದರು. ಇದರಲ್ಲಿ ಸ್ವಲ್ಪ ಮಾಪಾಳಗಾಗಿದೆ. ೫೦ ಭಾಗವನ್ನು ರಾಷ್ಟ್ರೀಯ ಗ್ರಾಮೀಣ ಅಭಿವೃದ್ಧಿ ಯೋಜನೆಯಿಂದಲೂ, ೫೦ ಭಾಗವನ್ನು ಸಮಗ್ರ ರಾಜ್ಯಸರ್ಕಾರ ದಿಂದಲೂ ಬರಿಸಬೇಕಾಗಿದೆ. ಈ ಎರಡೂ ಕಾರ್ಯಕ್ರಮಗಳನ್ನು ತಾಲ್ಲೂಕು ಅಭಿವೃದ್ಧಿ ಮಂಡಳಿಯ ವ್ಯಾಪ್ತಿಯಲ್ಲಿ ಕೆಲಸ ಮಾಡಬೇಕಾಗಿದೆ. ಕಾರ್ಯಕ್ರಮಗಳ ವ್ಯವಸ್ಥೆಯಿಂದ ಎರಡೂ ಒಂದೇ ಆಗಿರುವುದ ರಿಂದಲೂ, ಒಂದೇ ಕಾರ್ಯಕ್ರಮ ಮಾಡಬೇಕೆಂದು ತೀರ್ಮಾನಿಸಿ ಎರಡನ್ನೂ ವಿಲೀನ ಗೊಳಿಸಿರುವುದ ರಿಂದ, ಈ ಕಾರ್ಯಕ್ರಮ ಅತ್ಯಂತ ಪರಿಣಾಮಕಾರಿಯಾದ ರೀತಿಯಲ್ಲಿ ಜಾರಿಯಲ್ಲಿದೆ. ಮಾಜಿ

ಒಂದನೇ ತಾರೀಖಿನಿಂದ ಜೂನ್ ೧೦ನೇ ತಾರೀಖಿನವರೆಗೆ ಅಂದರೆ ೧೦೦ ದಿವಸಗಳು. ಹಳ್ಳಿಗಾಡಿನಲ್ಲಿ ವ್ಯವಸಾಯ ಹೊರತಾದ ದಿವಸಗಳಲ್ಲಿ ಕೆಲಸ ಸಿಗುವುದಿಲ್ಲ. ಅಂಥ ಸಂದರ್ಭದಲ್ಲಿ ಹಳ್ಳಿಗಾಡಿನ ಜನಗಳಿಗೆ ಕೆಲಸ ಕೊಡಲಾಗುವುದು. ಅಧ್ಯಕ್ಷರೇ ತಮಗೆ ಗೊತ್ತಿದೆ. ಸೋಮಾರಿಯ ತೆರೆ, ದವ್ವದ ಕಾರ್ಖಾನೆ ಹಳ್ಳಿಗಾಡಿನಲ್ಲಿ ಬದುಕು ಮಾಡುವಂತ ಜನಕ್ಕೆ ಕೈಯಲ್ಲಿ ಕೆಲಸ ಇಲ್ಲದೇ ಹೋದರೆ, ಇಲ್ಲಸಲ್ಲದ ಕೀಟಲೆಗಳಿಗೆ ಒಳಗಾಗಿ, ಗ್ರಾಮಾಂತರ ಪ್ರದೇಶದ ವಾತಾವರಣವನ್ನೇ ಮಲಿನ ಮಾಡುವಂತ ಪರಿಸ್ಥಿತಿ ಇರುತ್ತದೆ. ಕೆಲಸ ಮಾಡುವಂತ ಕೈಗೆ ಕೆಲಸ ಕೊಟ್ಟರೆ ಮನಸ್ಸಿಗೂ ಒಳ್ಳೆಯದು, ಆ ದೃಷ್ಟಿಯಿಂದ ಈ ಕಾರ್ಯಕ್ರಮವನ್ನು ವ್ಯಾಪಕವಾಗಿ ಮಾಡಲಾಗಿದೆ. ಕರ್ನಾಟಕ ರಾಜ್ಯದಲ್ಲಿ ಈ ಕಾರ್ಯಕ್ರಮ ಬಹಳ ಯಶಸ್ವಿಯಾಗಿ ಬರುತ್ತಿದೆ. ಇವತ್ತು ಗ್ರಾಮಾಂತರ ಪ್ರದೇಶಗಳಲ್ಲಿ ಕೆಲಸ ಮಾಡುವಂತ ಜನಗಳಿಗೆ ಕೈ ತುಂಬ ಕಸುಬನ್ನು ಕೊಟ್ಟಿದ್ದೇವೆ. ೧೫ ಜಿಲ್ಲೆಗಳಲ್ಲಿ ಅಭಾವ ಪರಿಸ್ಥಿತಿಯನ್ನು ಹೆದರಿಸುತ್ತಿದ್ದರೂ, ಯಾವ ಹಳ್ಳಿಯಲ್ಲೂ ಹೊಟ್ಟೆಗೆ ಇಲ್ಲ ಎನ್ನುವ ಪ್ರಶ್ನೆಯನ್ನು ಕೇಳಿಲ್ಲ. ಕೈಗೆ ಕೆಲಸ ಕೊಟ್ಟಿದ್ದೇವೆ, ಕುಡಿಯುವ ನೀರನ್ನು ಒದಗಿಸಿದ್ದೇವೆ, ರಾಜ್ಯ ಸರ್ಕಾರದ ಅತ್ಯಂತ ಪರಿಣಾಮಕಾರಿಯಾಗಿ ಕೆಲಸ ಮಾಡಿಕೊಂಡು ಬಂದಿದೆ. ಕೆಲವು ಸದಸ್ಯರು ಲೋಪದೋಷಗಳ ಪ್ರಶ್ನೆಯನ್ನು ಎತ್ತಿದರು. ರಾಮಯ್ಯನವರು ೩೦-೪೦ ಜನ ಬಿ.ಡಿ.ಒ.ಗಳನ್ನು ಸಸ್ಟೆಂಡ್ ಮಾಡಿ, ಪುನಃ ವಿಚಾರಣೆ ಮಾಡಿ ಹಾಕಿದಾರೆಂದು ಹೇಳಿದರು. ಹೌದು. ಅಧ್ಯಕ್ಷರೇ-ಈ ಖಾತೆ ಬಗ್ಗೆ ತಮಗೆ ಗೊತ್ತಿದ್ದಂತೆ ಎಷ್ಟೊಂದು ಹೆಗರಣಗಳನ್ನು ಕೇಳಿದ್ದೇವೆ. ವ್ಯವಸ್ಥಿತ ರೀತಿಯಲ್ಲಿ ಆಡಳಿತವನ್ನು ನಡೆಸಿಕೊಂಡು ಹೋಗುವಾಗ, ಲೋಪದೋಷಗಳು ಕಂಡಾಗ ಅವುಗಳನ್ನು ಗುರುತಿಸಿ ಸಂಬಂಧಪಟ್ಟವರಿಗೆ ಶಿಕ್ಷೆ ಕೊಡಬೇಕಾಗುತ್ತೆ, ಈ ವರ್ಷ ಅಂತ ಸುದ್ದಿಯನ್ನು ತಾವು ಓದಿಲ್ಲ. ಆಡಳಿತದಲ್ಲಿ ಪರಿಣಾಮಕಾರಿಯಾಗಿ ಕೆಲಸ ಮಾಡುವಾಗ ಹಿಡಿತವನ್ನು ಇಟ್ಟುಕೊಳ್ಳಬೇಕಾಗುತ್ತದೆ. ವೇದಾಂತ ಹೇಳಿಕೊಂಡು ಹಾಗೆ ಮಾಡಿದೆ, ಹೀಗೆ ಮಾಡಿದೆಯೆಂದು ಹೇಳಲಿಕ್ಕೆ ಆಗುವುದಿಲ್ಲ. ತಪ್ಪು ಮಾಡಿದವರಿಗೆ ಶಿಕ್ಷೆಯಾಗಲೇ ಬೇಕು. ಶಿಕ್ಷೆ ಕೊಟ್ಟಮೇಲೆ, ವಿವೇಕತನ ದಿಂದ ಪರಿಶೀಲನೆ ಮಾಡಿ, ಪುನರ್ ನೇಮಕ ಮಾಡಿದ್ದೇವೆ. ನಮ್ಮ ಕಾರ್ಯಕ್ರಮಗಳ ಜಾರಿ ಬಗ್ಗೆ ಅನೇಕ ಸದಸ್ಯರು ತಪ್ಪು ಮೆಚ್ಚಿಗೆಯನ್ನು ವ್ಯಕ್ತಪಡಿಸಿದ್ದಾರೆ. ಅವರಿಗೆ ನಾನು ಅಭಿನಂದಿಸುತ್ತೇನೆ. ರಾಷ್ಟ್ರೀಯ ಗ್ರಾಮೀಣ ಉದ್ಯೋಗ ಕಾರ್ಯಕ್ರಮಕ್ಕೆ ಕೇಂದ್ರಸರ್ಕಾರದಿಂದ ಮತ್ತು ರಾಜ್ಯ ಸರ್ಕಾರದಿಂದ ಸಾಕಷ್ಟು ಉತ್ತೇಜನ ಸಿಗುತ್ತಿದೆಯೆಂದು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಸ್ವಾಮಿ, ಕುಡಿಯುವ ನೀರಿನ ಸರಬರಾಜು ಬಗ್ಗೆ ವ್ಯಾಪಕವಾಗಿ ಚರ್ಚೆ ಆಗಿದೆ. ಮಾನ್ಯ ಸದಸ್ಯರ ಮಾತಿನಲ್ಲಿ ಬಹಳ ಕಳಕಳಿ ಕೇಂದ್ರೀಕೃತವಾಗಿತ್ತು. ಅಧ್ಯಕ್ಷರೇ, ನೀರು ಅತ್ಯಂತ ಅವಶ್ಯಕ. ನಾನು ೧೫.೮೦ ಇಂಚು ಮಳೆ ಬೀಳತಕ್ಕಂಥ ಮಲೆನಾಡಿನಿಂದ ಬಂದವನು. ನನಗೆ ನೀರಿನ ಕೊರತೆ ಕಂಡಿರಲಿಲ್ಲ. ನಾನು ರಾಜ್ಯದ ಮಂತ್ರಿಯಾಗಿ, ಈ ಖಾತೆಯನ್ನು ವಹಿಸಿಕೊಂಡ ಮೇಲೆ, ನಾನು ಹೋದಂತ ಭಾಗಗಳಲ್ಲಿ, ಸಂಚಾರ ಮಾಡಿದಂತ ಭಾಗಗಳಲ್ಲಿ, ಜಾನುವಾರುಗಳು ಮತ್ತು ಜನತೆ ಒಟ್ಟಿಗೆ ನೀರು ಕುಡಿಯುವುದನ್ನು ನೋಡಿ ಮರುಗಿದ್ದೇನೆ, ವ್ಯಥೆ ಪಟ್ಟಿದ್ದೇನೆ. ಮಾನ್ಯ ಸದಸ್ಯರ ಕಳವಳ ನನಗೆ ಚೆನ್ನಾಗಿ ಅರ್ಥವಾಗಿದೆ. ನಾನು ಹೋದ ಕಡೆಗಳಲ್ಲಿ ಜನ ಕುಡಿಯುವ ನೀರಿನ ಬಾವಿಯನ್ನು ಎಲ್ಲಿ ಕೇಳಿದ್ದಾರೆ, ಸ್ಥಳದಲ್ಲಿಯೇ ಕೊಟ್ಟಿದ್ದೇನೆ. ಮಾನ್ಯ ಸದಸ್ಯ ಮಿತ್ರರು ಇಲ್ಲ ಎಂದು ಹೇಳುವುದಕ್ಕೆ ಸಾಧ್ಯವಿಲ್ಲ. ಕಳೆದ ಒಂದೂವರೆ ವರ್ಷಗಳಲ್ಲಿ ಕುಡಿಯುವ ನೀರಿನ ಸಮಸ್ಯೆಯನ್ನು ಅತ್ಯಂತ ಪರಿಣಾಮಕಾರಿಯಾಗಿ ಬಗೆಹರಿಸಿದ್ದೇವೆ. ಎನ್ನುವಂತ ಒಂದು ವಿಶ್ವಾಸ, ಆತ್ಮೀಯತೆ ನಮಗಿದೆ. ಮಾನ್ಯ ಅಧ್ಯಕ್ಷರೇ, ನಿಮ್ಮ ಕ್ಷೇತ್ರದಲ್ಲಿಯೇ ನಾನು ಸಂಚಾರ ಮಾಡಿದ್ದೇನೆ. ಎಲ್ಲೆಲ್ಲಿ ಜನಗಳು ಕುಡಿಯುವ ನೀರಿನ ಕೊರತೆ ಕೇಳುತ್ತಿತ್ತು. ಅಲ್ಲಲ್ಲಿ ಕುಡಿಯುವ ನೀರಿನ ಸೌಕರ್ಯವನ್ನು ಕೈಗೊಂಡಿದ್ದೇವೆ. ಅಭಾವ ಹೀಡಿತ ಪ್ರದೇಶಗಳಾದ ೧೫ ಜಿಲ್ಲೆಗಳಲ್ಲಿ ಈ ಕೆಲಸವನ್ನು ಈಡೇರಿಸಿದ್ದೇವೆ. ಮಾನ್ಯ ಸದಸ್ಯ ರಾದ ಭೀಮಣ್ಣ ಖಂಡ್ರೆಯವರು ಹೇಳಿದಂತೆ, ನಮ್ಮ ಖಾತೆಯಲ್ಲಿ ಕೆಲಸವಾಗದೇ ಉಳಿದಿರತಕ್ಕಂಥ ಹಣ ಬಾಕಿ ಇರಲಿಕ್ಕೆ ಸಾಧ್ಯವಿಲ್ಲ. ಕಾರಣವೂ ಇಲ್ಲ. ವಿಷಯವನ್ನು ತಪ್ಪಾಗಿ ತಿಳಿದುಕೊಂಡು, ಸ್ಟೇರಿಸಿಟಿ ಪಂಡ್ ಬಗ್ಗೆ ಅವರು ಹೇಳಿರಬಹುದು. ನಾನು ಈಗಾಗಲೇ ಅಧಿಕಾರಿಗಳಿಂದ ಪರದಿಯನ್ನು ತರಿಸಿದ್ದೇನೆ. ಆರತಿ ಆಗಿಲ್ಲ, ಕೆಲಸಗಳು ಸ್ವಲ್ಪ ಸ್ಥಿತಿಗೊಂಡಿದೆ. ಎಲ್ಲೆಲ್ಲಿ ಸ್ಥಳೀಯವಾದಂತ ಜನ ಮುಂದೆ ಬಂದು

ಕೆಲಸಗಳನ್ನು ತೆಗೆದುಕೊಂಡಿಲ್ಲ. ಬೇರೆಯವರಿಗೆ ಕೆಲವು ಕೆಲಸಗಳನ್ನು ಕೊಟ್ಟಿರುವ ಸಂದರ್ಭದಲ್ಲಿ, ಸರಿಯಾದಂತ ಸಲಕರಣೆಗಳು ಸಿಗದೇ ಇದ್ದಾಗ ಇಂಥ ಭಾಗದಲ್ಲಿ ಕೆಲಸಗಳು ಸ್ಥಗಿತಗೊಂಡಿವೆ. ಅದಕ್ಕೇ, ತಮಗೆ ಆಶ್ರಯವಾಗಬಹುದು, ನಾವುಗಳು ಶಿಶಿ ಹಾಕಿದ, ಆಸ್ತಿಭಾರ ಹಾಕಿದ ಮೂರುತಿಗಳಲ್ಲಿ ಕುಡಿಯುವ ನೀರನ್ನು ಬದಲಿಸಿದ್ದೇವೆ. ಸ್ಥಗಿತಗೊಂಡ ಕೆಲಸಕಾರ್ಯಗಳ ಬಗ್ಗೆ ಯೂ ಗಮನಕೊಟ್ಟಿದ್ದೇವೆ, ಅತ್ಯಂತ ಸಂತೋಷದ ಸುದ್ದಿ ಅಂದರೆ, ಬರಗಾಲ ಪೀಡಿತ ಪ್ರದೇಶಗಳಲ್ಲಿ ಕುಡಿಯುವ ನೀರಿನ ಯೋಜನೆಗಾಗಿ ಮೊನ್ನೆ ತಾನೇ ೧೫.೮೭ ಲಕ್ಷ ರೂಪಾಯಿಗಳಿಗೆ ಮಂಜೂರಾತಿಯನ್ನು ಪಡೆದು ಬಂದಿದ್ದೇವೆ. ಇದು ಅತ್ಯಂತ ಸಂತೋಷದ ಸುದ್ದಿ, ಅನೇಕ ವರ್ಷಗಳ ಬೇಡಿಕೆಯನ್ನು ಈಡೇರಿಸಿಕೊಂಡಿದ್ದೇವೆ. ಮೈಸೂರು ಜಿಲ್ಲೆ ಒಂದರಲ್ಲಿಯೇ ೯೭ ರಾಷ್ಟ್ರೀಯ ನೀರ ಸರಬರಾಜು ಯೋಜನೆಗಳು ಮಂಜೂರಾಗಿವೆ. ಮಂಡ್ಯ ಜಿಲ್ಲೆಗೆ ೫೭ ಮಂಜೂರಾಗಿವೆ. ಅದೇ ರೀತಿ ಎಲ್ಲಾ ಜಿಲ್ಲೆಗಳಿಗೂ ಕೊಟ್ಟಿದ್ದೇವೆ. ೧೫.೮೭ ಲಕ್ಷ ರೂಪಾಯಿಗಳನ್ನು ಪಡೆಯುವುದರಲ್ಲಿ ನಮ್ಮ ಅಧಿಕಾರಿಗಳನ್ನು ಕಳುಹಿಸಿ, ೧೫ ದಿವಸಗಳಲ್ಲಿ ಕೂಡಿಸಿ ಮಂಜೂರು ಮಾಡಿಸಿಕೊಂಡು ಬಂದಿದ್ದೇವೆ ಎನ್ನುವ ವಿಷಯವನ್ನು ಸದನಕ್ಕೆ ತಿಳಿಸುವುದಕ್ಕೆ ಸಂತೋಷವಾಗುತ್ತದೆ.

೬.೦೦ ಪಿ.ಎಂ.

ಸನ್ಮಾನ್ಯ ಅಧ್ಯಕ್ಷರೇ, ನಮ್ಮ ಯೋಜನೆಗಳನ್ನು ಇನ್ನು ಹೆಚ್ಚು ಮುಂದುವರಿಸಲಿಕ್ಕೆ ಬೇಡಿಕೆಗಳನ್ನು ತಮ್ಮ ಮುಂದೆ ಇಟ್ಟಿದ್ದೇವೆ. ಮಾನ್ಯ ಸದಸ್ಯರೂ ಕೂಡ ಬಹಳ ಸಂತೋಷದಿಂದ ಅನುಮತಿಯನ್ನು ಕೊಡುತ್ತಿದ್ದೀರಿ. ರಾಷ್ಟ್ರೀಯ ಗ್ರಾಮೀಣ ನೀರು ಸರಬರಾಜು ಯೋಜನೆಯ ವಿಚಾರವಾಗಿ ತಿಳಿಸಬೇಕು ಎಂದರೆ ಇವೊತ್ತು ಲಕ್ಷಾಂತರ ಕೊಳವೆ ಬಾವಿಗಳನ್ನು ತೆಗೆಯುತ್ತಿದ್ದೇವೆ. ಕೊಳವೆಯ ಬಾವಿಗಳನ್ನು ತೆಗೆಯತಕ್ಕಂಥ ಕೆಲಸ ಬಹಳ ಪ್ರಾಪ್ತವಾಗಿ ನಡೆಯುತ್ತಿದೆ. ಅದರ ಬಗ್ಗೆ ಒಂದು ಮಾತಿನಲ್ಲಿ ಹೇಳುವುದಾದರೆ ಕುಡಿಯುವ ನೀರಿನ ಸಮಸ್ಯೆಯನ್ನು ದಿನೇ ದಿನೇ ಬಗೆಹರಿಸುತ್ತಿದ್ದೇವೆಂದು ಹೇಳುತ್ತೇನೆ. ಅನೇಕ ಮಾನ್ಯ ಸದಸ್ಯರು ಸ್ವಲ್ಪ ಪ್ರಶ್ನೆ ದೋಷಗಳ ಬಗ್ಗೆ ಪ್ರಸ್ತಾಪ ಮಾಡಿದ್ದಾರೆ. ಇವೊತ್ತು ಲೋಪ ದೋಷ ಇಲ್ಲದೇ ಇರತಕ್ಕ ಯಾವುದೇ ಕೆಲಸ ಇಲ್ಲ. ನಾವು ತೆಗೆಸತಕ್ಕ ಕೊಳವೆ ಬಾವಿಗಳ ಬಗ್ಗೆ ಸಮಗ್ರವಾದ ಚಿತ್ರತಮಗೆ ಗೊತ್ತಾಗಬೇಕೆಂದು ಹೇಳುತ್ತಿದ್ದೇನೆ. ಅದಕ್ಕೇ, ಮಾನ್ಯ ಸದಸ್ಯರು ಕೊಳವೆ ಬಾವಿಗಳ ಲೋಪದೋಷಗಳ ಬಗ್ಗೆ ಹೇಳಿದ್ದಾರೆ. ಎಲ್ಲಿಯವರೆಗೆ ಸಾರ್ವಜನಿಕರು ಗಮನ ಕೊಡುವುದಿಲ್ಲ ಅಲ್ಲಿಯವರೆಗೂ ಕೊಳವೆ ಬಾವಿಗಳ ರಿಪೇರಿಗಳು ಆಗುವುದಿಲ್ಲ ಎಂದು ಹೇಳುತ್ತೇನೆ. ಏಕೆಂದರೆ, ಇವೊತ್ತು ಒಂದು ಕೊಳವೆ ಬಾವಿಯನ್ನು ತೆಗೆಸಬೇಕು ಎಂದರೆ ಹದಿನೈದು ಸಾವಿರ ರೂಪಾಯಿ ಖರ್ಚಾಗುತ್ತದೆ. ನಾವು ಒಂದು ಬಾವಿಯನ್ನು ತೆಗೆಸಿದ ಮೇಲೆ ಆ ಬಾವಿ ಸುತ್ತಲೂ ಮನೆಗಳಿರುತ್ತವೆ. ಆ ಮನೆಗಳಲ್ಲಿ ಇರತಕ್ಕ ಮಕ್ಕಳು ಕೊಳವೆ ಬಾವಿಗಳ ಹತ್ತಿರ ಬಂದು ಜೋಗಾಲಿ ಆಟ ಆಡುತ್ತಿರುತ್ತಾರೆ. ಅಕ್ಕದೆ, ಈಕೆದೆ ಮನೆಯವರು ನಾವು ಏನಾದರೂ ಹೇಳಲಿಕ್ಕೆ ಹೋದರೆ ನಮ್ಮದು ತಪ್ಪಾಗುತ್ತದೆಯೋ ಏನೋ ನಾವು ಏತಕ್ಕೆ ಬಗಳ ಆಡಬೇಕೆಂದು ಸುಮ್ಮನೆ ಇರುತ್ತಾರೆ. ಇದನ್ನು ನಾನು ಏತಕ್ಕೆ ಹೇಳುತ್ತೇನೆ ಎಂದರೆ ನಾನೂ ಕೂಡ ಹಳ್ಳಿಯಿಂದ ಬಂದಿರತಕ್ಕವನು. ಕೊಳವೆ ಬಾವಿಗಳ ಹತ್ತಿರ ಹಡಗುರೂ ಜೋಗಾಲಿ ಆಡುತ್ತಿದ್ದರೆ ಅದರ ಬಗ್ಗೆ ಯಾರೂ ಕೂಡ ಗಮನ ಹರಿಸುವುದಿಲ್ಲ. ಅಲ್ಲಿ ಆಟ ಆಡತಕ್ಕ ಹಡಗುರೂ ಆ ಬಾವಿಗಳಿಗೆ ಕಲ್ಲುಗಳನ್ನು ಹಾಕಿ ಕೆಡಿಸಿಬಿಡುತ್ತಾರೆ. ಒಂದು ಬಾವಿ ಕೆಟ್ಟು ಹೋಯಿತು ಎಂದರೆ ನಮ್ಮ ಇಲಾಖೆಯವರು ಹೋಗಿ ರಿಪೇರಿ ಮಾಡಬೇಕು ಎಂದರೆ ಇನ್ನೂರು ಮುನ್ನೂರು ರೂಪಾಯಿ ಆಗುತ್ತದೆ. ಈ ತರಹ ಕೆಟ್ಟುಹೋಗತಕ್ಕ ಬಾವಿಗಳನ್ನು ಗಮನಿಸಿ, ಮಾನ್ಯ ಸದಸ್ಯರು ಪ್ರಸ್ತಾಪ ಮಾಡಿರತಕ್ಕದ್ದನ್ನು ಗಮನಿಸಿ ಮೊದಲು ಜಿಲ್ಲಾ ಮಟ್ಟದಲ್ಲಿ ಒಂದೊಂದು ವ್ಯಾನ್ ಇದ್ದವು. ಅದು ಸಾಲದು ಎನ್ನುವುದನ್ನು ಗಮನಿಸಿ ವಿಭಾಗ ಮಟ್ಟದಲ್ಲಿ ಅಂದರೆ ಒಂದೊಂದು ಜಿಲ್ಲೆಗೆ ಏಕೆಂದು ವ್ಯಾನ್‌ಗಳನ್ನು ಸರಬರಾಜು ಮಾಡಿ ಅತ್ಯಂತ ಪರಿಣಾಮಕಾರಿಯಾಗಿ ಕೆಲಸ ಆಗಬೇಕೆಂದು ವ್ಯವಸ್ಥೆ ಮಾಡುತ್ತಿದ್ದೇವೆ. ಇನ್ನೊಂದು ವಿಚಾರವನ್ನು ಮಾನ್ಯ ಸದಸ್ಯರಿಗೆ ತಿಳಿಸಬೇಕು ಎಂದರೆ, ಸುಧಾರಣೆಯ ವ್ಯವಸ್ಥೆಯಿಂದ ಇವೊತ್ತು ನಮ್ಮ ತಂತ್ರಜ್ಞರು, ಟೆಕ್ನಿಷಿಯನ್‌ಗಳನ್ನು ತಾಲ್ಲೂಕು ಬೋರ್ಡ್ ವ್ಯಾಪ್ತಿಯಲ್ಲಿ ತಂದು, ತಾಲ್ಲೂಕು ಬೋರ್ಡ್‌ನವರ ಒಂದು ಹಿಡಿತದಲ್ಲಿ ಇಟ್ಟು ಕೊಳವೆ ಬಾವಿಗಳು ಕೆಟ್ಟುಹೋದ ತಕ್ಷಣ ಅವುಗಳನ್ನು ರಿಪೇರಿ ಮಾಡುವ ವ್ಯವಸ್ಥೆ ಮಾಡಿದ್ದೇವೆ. ಇನ್ನು ಗ್ರಾಮಾಂತರ ಪ್ರದೇಶಗಳಲ್ಲಿ ಎಲ್ಲೆಯೇ ಬಾವಿಗಳು ಕೆಟ್ಟುಹೋಗಿರಲಿ, ಅಲ್ಲಿ ಅವರಿಗೆ ಒಂದು ಕೆಂಪು ಕಾರ್ಡ್ ಕೊಟ್ಟಿರುತ್ತೇವೆ. ಅದನ್ನು

ಹತ್ತಿರದ ಇಂಜಿನಿಯರ್ ಅವರ ಕಡೆ ತಂದುಕೊಟ್ಟರೆ ವ್ಯಾನ್ ಕಳುಹಿಸಿಕೊಟ್ಟು ರಿಪೇರಿ ಮಾಡುವ ವ್ಯವಸ್ಥೆ ಇದೆ. ಇವೊತ್ತು ನಮ್ಮಲ್ಲಿ ಕೊಳವೆ ಬಾವಿಗಳ ಸಂಖ್ಯೆಯೂ ಕೂಡೆ ಜಾಸ್ತಿಯಾಗುತ್ತಿವೆ, ಮೊದಲು ಒಂದು ತಾಲ್ಲೂಕಿನಲ್ಲಿ ಒಂದು ನೂರು ಬಾವಿಗಳು ಇದ್ದದ್ದು ಇವೊತ್ತು ಒಂದು ಸಾವಿರದಿಂದ ಎರಡು ಸಾವಿರ ಬೋರ್‌ವೆಲ್‌ಗಳನ್ನು ಹೊಂದಿವೆ. ಇನ್ನು ಸಿಬ್ಬಂದಿ ವಿಚಾರದ ಬಗ್ಗೆ ಎಲ್ಲ ಸದಸ್ಯರು ಪ್ರಸ್ತಾಪ ಮಾಡಿದ್ದಾರೆ. ಬಹುಶಃ ಅವರು ಮಾತನಾಡುವಾಗ ಎಲ್ಲ ಸದಸ್ಯರು ವ್ಯಾಪಕವಾಗಿ ಸಿಬ್ಬಂದಿ ಯನ್ನು ಜಾಸ್ತಿ ಮಾಡಬೇಕೆಂದು ಹೇಳಿದ್ದಾರೆ. ಎರಡು ಜನ ಸೊಪರಿಂಟೆಂಡೆಂಟ್ ಇರತಕ್ಕದ್ದನ್ನು ನಾಲ್ಕು ಜನ ಸೊಪರಿಂಟೆಂಡೆಂಟ್ ಮಾಡಬೇಕೆಂದು ಹೇಳಿದ್ದಾರೆ. ಇನ್ನು ಎಕ್ಸಿಕ್ಯೂಟೀವ್ ಇಂಜಿನಿಯರ್ ಎರಡು ಜಿಲ್ಲೆಗೆ ಒಬ್ಬರಂತೆ ಇದ್ದುದರ ಬಗ್ಗೆ ಈಗ ಜಿಲ್ಲೆಗೆ ಒಬ್ಬರು ಇರುವಂತೆ ಮಾಡಬೇಕೆಂದು ಹೇಳಿದ್ದಾರೆ. ಮಾನ್ಯ ಸದಸ್ಯರು ಉತ್ತಮವಾದಂಥ ಸಲಹೆಗಳನ್ನು ಕೊಟ್ಟಿದ್ದಾರೆ. ಸರ್ಕಾರ ಇದರ ಬಗ್ಗೆ ತೀವ್ರವಾಗಿ ಪರ್ಯಾಲೋಚನೆ ಮಾಡಿ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತದೆಂದು ಹೇಳುತ್ತೇನೆ. ಈ ರಾಜ್ಯದಲ್ಲಿ ಕೈಗೊಂಡ ಕುಡಿಯುವ ನೀರಿನ ಯೋಜನೆಯ ಬಗ್ಗೆ ಮಾನ್ಯ ಸದಸ್ಯರು ಪ್ರಸ್ತಾಪ ಮಾಡಿದ್ದಾರೆ. ಇನ್ನೂ ಅನೇಕ ಸದಸ್ಯರು ಒಂದು ವಿಷಯವನ್ನು ಪ್ರಸ್ತಾಪ ಮಾಡಿದ್ದಾರೆ. ಅದಕ್ಕೆ ನಾನು ಹೆಚ್ಚು ಕೈಹಾಕಿಕೊಳ್ಳುವುದಿಲ್ಲ. ನಮ್ಮ ಚೀಫ್ ಇಂಜಿನಿಯರ್ ಅಭೀಷನ್ನು ಅಧ್ಯಕ್ಷತಾತ್ಮಕ ದೃಷ್ಟಿಯಿಂದ ಬೆಂಗಳೂರಿನಲ್ಲಿ ಇಡುವಂತಾದ್ದು ಸೂಕ್ತ ಎನ್ನತಕ್ಕ ಮಾತನ್ನು ಗುಲ್ಬರ್ಗ ಸದಸ್ಯರಾದ ಶೇರ್‌ಖಾನ್ ಅವರು, ತುಮಕೂರಿನ ಕೆಲವು ಸದಸ್ಯರು ಪ್ರಸ್ತಾಪ ಮಾಡಿದ್ದಾರೆ. ಅಲ್ಲದೇ ನಮ್ಮ ಮಿತ್ರರಾದ ಕೆಲವು ಸದಸ್ಯರು ಮಾತನಾಡಿದ್ದಾರೆ. ಅದರ ಬಗ್ಗೆ ಈಗಾಗಲೇ ಸರ್ಕಾರದ ಪರಿಶೀಲನೆ ಯಲ್ಲಿದ್ದು ಅದನ್ನು ಹೇಗೆ ಮಾಡಬೇಕು ಅಂತ ನಾವು ಕಾಲಕ್ರಮದಲ್ಲಿ ಕೈಗೊಳ್ಳತಕ್ಕ ಯೋಜನೆ ಇದೆ. ಇನ್ನೂ ನಮ್ಮ ಸನ್ಮಾನ್ಯ ಮುಖ್ಯ ಮಂತ್ರಿಗಳು ಇದೇ ಸದನದಲ್ಲಿ ಸದನದ ಹೊರಗಡೆ ಒಂದು ಮಾತನ್ನು ಆಡಿದ್ದಾರೆ. ನವೆಂಬರ್ ಒಂದರ ವೇಳೆಗೆ ರಾಜ್ಯದಲ್ಲಿ ಯಾವುದೇ ಒಂದು ಹಳ್ಳಿಯಲ್ಲೂ ಬಾವಿ ಇಲ್ಲದ ಹಳ್ಳಿಯಾಗಿರಬೇಕು ಎಂದು ಹೇಳಿದ್ದಾರೆ. ಆ ಸಮಯದೊಳಗೆ ಪ್ರತಿಯೊಂದು ಹಳ್ಳಿಯಲ್ಲೂ ಬಾವಿಗಳು ಇರುವಂತೆ ಕಾರ್ಯಕ್ರಮ ಹಾಕಿಕೊಳ್ಳುತ್ತೇವೆ, ಕಳೆದ ಅಧಿವೇಶನದಲ್ಲಿ ಮಾನ್ಯ ಮುಖ್ಯ ಮಂತ್ರಿಗಳು ಹೇಳಿದಂಥ ಕಾಲದಲ್ಲಿ ಬಾವಿಗಳು ಇಲ್ಲದೇ ಇದ್ದಂಥ ಹಳ್ಳಿಗಳು ೪೦೨ ಇದ್ದುವು. ಇವೊತ್ತು ನಮ್ಮ ತೀವ್ರಶ್ರಮದ ಕೆಲಸದಿಂದಾದ ಅಧಿಕಾರಿಗಳು ಹೆಚ್ಚು ಆಸಕ್ತಿ ವಹಿಸಿದ್ದರಿಂದ, ಗ್ರಾಮಾಂತರ ಪ್ರದೇಶಗಳಲ್ಲಿ ಅಂತಹವುಗಳನ್ನು ಗುರುತಿಸಿ ಆ ಸಂಖ್ಯೆ ಎಷ್ಟು ಬಂದಿದೆ ಎಂದರೆ ೨೫೮ ಗ್ರಾಮಗಳಿಗೆ ಇಳಿಸಿದ್ದಾರೆ. ಬರುವ ನವೆಂಬರ್ ವೇಳೆಗೆ ಬಾವಿ ಇಲ್ಲದ ಹಳ್ಳಿ ಎನ್ನುವ ಹಾಗೆ ಮಾಡಬೇಕೆಂಬ ಉದ್ದೇಶ ಇದೆ. ಈ ದೃಷ್ಟಿಯಲ್ಲಿ ಏನು ಏನು ಕ್ರಮ ಕೈಗೊಂಡಿದ್ದೀರಾ? ಇಷ್ಟೆಲ್ಲಾ ಮಾತನಾಡುವಾಗ ನಿಮ್ಮ ಸಿದ್ಧತೆ ಏನು ಎಂದು ಮಾನ್ಯ ಸದಸ್ಯರು ಪ್ರಶ್ನೆ ಮಾಡುವುದಾದರೆ, ಈಗಾಗಲೇ ನಮ್ಮಲ್ಲಿ ಎಷ್ಟು ರಿಗ್‌ಗಳು ಕೆಲಸ ಮಾಡುತ್ತಿವೆ ಎಂದು ಹೇಳುವುದಾದರೆ, ಸುಮಾರು ೪೦ರಿಂದ ೪೫ ರಿಗ್‌ಗಳ ಕೆಲಸ ಮಾಡುತ್ತಿವೆ. ಅಲ್ಲದೇ, ಇನ್ನೂ ೫೮ ರಿಗ್‌ಗಳನ್ನು ಕೊಳ್ಳಬೇಕು ಎನ್ನುವುದಕ್ಕೆ ಈಗಾಗಲೇ ಅರ್ಥಶಾಖೆಯವರು ಅದಕ್ಕೆ ಮಂಜೂ ರಾತಿಯನ್ನು ಕೊಟ್ಟು ನಾವು ಈಗಾಗಲೇ ಕೇಂದ್ರ ಸರ್ಕಾರದ ಜೊತೆ ವ್ಯವಹಾರ ಮಾಡಿ ೫೮ ರಿಗ್‌ಗಳನ್ನು ತೆಗೆದುಕೊಳ್ಳಲಿಕ್ಕೆ ಶೀಘ್ರವಾದಂಥ ಕ್ರಮವನ್ನು ಕೈಗೊಳ್ಳುತ್ತಿದ್ದೇವೆ. ಈ ೫೮ ರಿಗ್‌ಗಳು ಅಲ್ಲದೇ, ನಮಗೆ ಯೂನಿಸಫ್ ಅವರಿಂದ ೫೮ ರಿಗ್‌ಗಳು ಮಂಜೂರಾಗಿ ಬಂದಿವೆ. ಮತ್ತೆ ಬೇರೆಯವರಿಂದ ೪ ರಿಗ್‌ಗಳು. ಈ ರೀತಿ ಒಟ್ಟು ೧೧೬ ರಿಗ್‌ಗಳು ನಮಗೆ ಒಂದು ವಿಶಾಲದ ಕಾಣಿಕೆಯಾಗಿ ಬಂದಿರತಕ್ಕದ್ದು ಇದೆ. ಗ್ರಾಮೀಣ ಕುಡಿಯುವ ನೀರಿನ ಯೋಜನೆಯಲ್ಲಿ ವ್ಯಾಪಕವಾದ ಕಾರ್ಯಕ್ರಮವನ್ನು ಹಾಕಿಕೊಂಡಿದ್ದೇವೆ ಇಷ್ಟು ರಿಗ್‌ಗಳನ್ನು ಆಳವಡಿಸಿಕೊಂಡು ಕುಡಿಯುವ ನೀರನ್ನು ಕೊಡತಕ್ಕ ವ್ಯವಸ್ಥೆಯಲ್ಲಿ ಒಂದು ತೊಡಕು ಇದೆ. ಇವೊತ್ತು ಬೆಂಗಳೂರು ಡಿವಿಜನ್‌ನಲ್ಲಿರತಕ್ಕಂತಹ ಒಂದು ರಿಗ್ ಕೆಟ್ಟು ಹೋದರೆ ಅದನ್ನು ಮೆಂಬೋರ್ ಡಿವಿಜನ್‌ಗೆ ರಿಪೇರಿಗೆ ಕಳುಹಿಸುವ ವ್ಯವಸ್ಥೆ ಇದೆ. ನಾಶನಲ್ಲಿ ಒಂದು ರಿಗ್ ಕೆಟ್ಟು ಹೋದರೆ ಗುಲ್ಬರ್ಗ ಡಿವಿಜನ್‌ಗೆ ರಿಪೇರಿಗೆ ಹೋಗಬೇಕಾಗಿತ್ತು. ಅದನ್ನು ತಪ್ಪಿಸಿ ನಮ್ಮಲ್ಲಿಯೇ ಸುಸಜ್ಜಿತ ವಾಹನಗಳನ್ನು ತಯಾರು ಮಾಡುತ್ತಿದ್ದೇವೆ ಎಲ್ಲಿಯೇ ರಿಗ್‌ಗಳು ಕೆಟ್ಟು ಹೋಗಿರಲಿ ಈ ವಾಹನಗಳು ಆ ಭಾಗಕ್ಕೆ ಹೋಗಿ ಅಲ್ಲಿ ರಿಪೇರಿ ಮಾಡಬೇಕು. ಈ ಕಾಲದ ವ್ಯಯ ಹಾಳಾಗದಂತೆ ಮಾಡಬೇಕೆಂದು ಅತ್ಯಂತ ಪರಿಣಾಮಕಾರಿಯಾದ ಈ ಕೆಲಸವನ್ನು ಕೈಗೊಂಡಿದ್ದೇವೆ. ಈಗ ನಾನು ಒಂದು ವಿಷಯವನ್ನು ತಿಳಿಸಬೇಕು ಎಂದರೆ, ಈಗ ನಮ್ಮ ಅರ್ಧ ಸಜೆವರು ಇಲ್ಲಿಯೇ ಇದ್ದಾರೆ. ನಮ್ಮ ಕಾನೂನು ಸಜೆವರು ಇಲ್ಲಿಯೇ ಇದ್ದಾರೆ. ಇವೊತ್ತು ಸಮಗ್ರ ಕರ್ನಾಟಕದಲ್ಲಿ ೮೦ ಭಾಗ ವಾಸ ಮಾಡು

ವಂತ ಹಳ್ಳಿಗಾಡಿನ ಸಮಸ್ಯೆಗಳ ಬಗ್ಗೆ ಮಾನ್ಯ ಸದಸ್ಯರೊಬ್ಬರೂ ತಮ್ಮ ಕಳವಳವನ್ನು ವ್ಯಕ್ತಪಡಿಸಿದ್ದಾರೆ. ಎಲ್ಲ ಸದಸ್ಯರೂ ವ್ಯಕ್ತಪಡಿಸಿರತಕ್ಕದ್ದನ್ನು ನಾನು ಗಮನಿಸಿದ್ದೇನೆ. ಇವೊತ್ತು ನಮ್ಮದೇ ಆದಂಥ ನಿರ್ದೇಶನಾಲಯ, ಡೈರೆಕ್ಟರೇಟ್ ಆಗಬೇಕು ಅಂತ ಕಳಕಳಿ ಇದೆ, ಇದಕ್ಕೆ ಸಮಗ್ರವಾದ ಅಭಿಪ್ರಾಯ ಕೇಳಿದ್ದೇನೆ. ಇದಕ್ಕೆ ಕೆಲವು ತೊಡಕುಗಳು ಇರುವುದನ್ನು ಶೀಘ್ರವಾಗಿ ಗಮನಹರಿಸಿ ಅದರ ಬಗ್ಗೆ ವ್ಯಾಪಕವಾಗಿ ನಮ್ಮದೇ ಆದಂಥ ಒಂದು ಯೋಜನೆಯನ್ನು ತಯಾರು ಮಾಡುತ್ತಿದ್ದೇವೆ. ಇದು ಅಲಾಕು ಮಟ್ಟದಿಂದ ಜಿಲ್ಲಾ ಮಟ್ಟದಿಂದ, ರಾಜ್ಯದ ಮಟ್ಟದವರೆಗೆ ಒಂದು ಕಾರ್ಯಕ್ರಮ ಇರುವುದರಿಂದ, ಶೀಘ್ರವಾಗಿ ಮಾಡುವ ವ್ಯವಸ್ಥೆ ಇದ್ದರೂ ಅಲ್ಲಿ ಇಲ್ಲಿ ಇರತಕ್ಕ ತೊಡಕನ್ನು ಸರಿಪಡಿಸಿಕೊಂಡು ಬರಬೇಕಾಗಿದೆ. ಇದನ್ನು ಮಾಡುವುದರಲ್ಲಿ ಸರ್ಕಾರ ತೀವ್ರವಾಗಿದೆ ಎಂದು ಹೇಳುತ್ತೇನೆ. ಇನ್ನು ಗ್ರಾಮೀಣ ಕ್ಷೇತ್ರದಲ್ಲಿ ಸಾಕಷ್ಟು ಕಾರ್ಯಕ್ರಮವನ್ನು ಕೈಗೊಂಡಿದ್ದು ದೇಶದಲ್ಲಿ ಎರಡನೆಯ ಸ್ಥಾನವನ್ನು ಗಳಿಸಿದ್ದೇವೆ. ಇದೀ ಅಖಂಡ ಭರತಖಂಡದಲ್ಲಿಯೇ ನಮ್ಮ ಇಲಾಖೆ, ನಮ್ಮ ರಾಜ್ಯ ಗ್ರಾಮೀಣ ಅಭಿವೃದ್ಧಿ ಯೋಜನೆಯಲ್ಲಿ ಎರಡನೇ ಸ್ಥಾನ ಕಳಿಸಿದೆ. ಡಿ.ಪಿ.ಎ.ಪಿ. ಒಂದು ಸ್ವೀಮಿನಲ್ಲಿ ರಾಜಾಸ್ಥಾನ ಪ್ರಥಮ ಸ್ಥಾನ ಗಳಿಸಿದೆ ಎರಡನೇ ಸ್ಥಾನ ನಮ್ಮದ್ದು ಇದೆ. ಇನ್ನು ಸಣ್ಣ ರೈತರ ಬಗ್ಗೆ ಕೈಗೊಂಡ ಕಾರ್ಯಕ್ರಮ ಒಂದು ನಡೆದಿದೆ? ಆ ಬಗ್ಗೆ ನಮಗೆ ನಾಲ್ಕು ಕೋಟಿ ರೂಪಾಯಿಗಳು ಈಗಾಗಲೇ ಬಂದಿದೆ. ಕರ್ನಾಟಕ ಸರ್ಕಾರದಲ್ಲಿ ಮೊದಲನೆಯ ಎರಡು ಕಾರ್ಯಕ್ರಮಗಳನ್ನು ಬಹಳ ವ್ಯಾಪಕವಾಗಿ ಮಾಡಿಕೊಂಡು ಬಂದಿದ್ದೇವೆ. ಸಣ್ಣ ರೈತರ ಅತಿಸಣ್ಣ ರೈತರ ಕುಶಲಕರ್ಮಿಗಳ, ಕಾರ್ಮಿಕ ವರ್ಗಗಳ ನಿರುದ್ಯೋಗವನ್ನು ಗಮನಿಸಿ ಒಂದು ಕೇಂದ್ರ ಸರ್ಕಾರದ ಕಾಲಿಗಾಗಿ ಕಾಳು ಯೋಜನೆ ಇದ್ದರೂ ಸಹ ನಮ್ಮದೇ ಆದಂಥ ಉದ್ಯೋಗ ಧೃಡೀಕರಣ ಯೋಜನೆಯನ್ನು ಪ್ರಪ್ರಥಮವಾಗಿ ತಂದು ಈಗ ಸಮನ್ವಯಗೊಳಿಸತಕ್ಕ ವ್ಯವಸ್ಥೆಯನ್ನು ಹೊಂದಿದ್ದೇವೆ. ಇನ್ನೊಂದು ಎಸ್ ಎಫ್.ಡಿ.ಎ. ಸ್ವೀಮಂಗಳು ನಮ್ಮದೇ ಆದಂಥ ಸ್ವೀಮಂಗಳು ಇದ್ದು, ಅದರ ಜೊತೆಯಲ್ಲಿ ಐ.ಆರ್.ಡಿ.ಪಿ. ಸೇರಿದ್ದರಿಂದ, ಇವೊತ್ತು ನಾಲ್ಕು ಕೋಟಿ ರೂಪಾಯಿಗಳು ಸರ್ಕಾರಕ್ಕೆ ದೊರಕಿದೆ. ಇವೊತ್ತು ಗ್ರಾಮಾಂತರ ಪ್ರದೇಶಗಳ ಸಮಸ್ಯೆ ಬಗೆ ಹರಿಸುವುದರಲ್ಲಿ ಕೇಂದ್ರ ಸರ್ಕಾರದಿಂದ ಸಂಪೂರ್ಣವಾದ ನೆರವು ನಮಗೆ ದೊರಕಿದೆ. ಇದನ್ನು ಗಮನಿಸಿ ಕೆಲಸವನ್ನು ನಾವು ಮಾಡುತ್ತಿದ್ದೇವೆ.

ಇನ್ನು ನೀರಾವರಿ ಸೌಲಭ್ಯವನ್ನು ಇದೇ ಬರುವ ನವೆಂಬರ್ ೧ ರೊಳಗೆ ಬದಗಿಸುತ್ತೇವೆ ಎಂದು ನಾನು ಹೇಳಬಯಸುತ್ತೇನೆ.

ಮಾನ್ಯ ಅಧ್ಯಕ್ಷರೇ, ಇನ್ನೊಂದು ಬಹಳ ಮುಖ್ಯವಾದ ವಿಷಯವನ್ನು ಮಾನ್ಯ ಸದಸ್ಯರುಗಳು ಪ್ರಸ್ತಾಪ ಮಾಡಿದ್ದಾರೆ. ಅದು ಯಾವುದು ಎಂದರೆ ಭೂಸೇನೆ ಅಂದರೆ ಲಾಂಡ್ ಆರ್ಮಿ. ಇದು ನಮ್ಮ ಖಾತೆಗೆ ಸಂಬಂಧಪಟ್ಟದು. ಉತ್ತರ ಕನ್ನಡ ಜಿಲ್ಲೆಯಲ್ಲಿ ಡಿ.ಪಿ.ಎ.ಪಿ. ಸ್ಥೀಂಗಳನ್ನು, ಅಫೋರ್ ಸ್ಟೇಷನ್‌ನ್ನು ಮತ್ತು ಇನ್ನೂ ಅನೇಕ ತರಹ ರಸ್ತೆಗಳನ್ನು, ಸೇತುವೆಗಳ ನಿರ್ಮಾಣ ಕಾರ್ಯವನ್ನು ನಾವು ಕೈಗೊಂಡಿದ್ದೇವೆ. ಮಾನ್ಯ ಅಧ್ಯಕ್ಷರೇ, ತಮಗೆ ಗೊತ್ತಿರುವಂತೆ ಲಾಂಡ್ ಆರ್ಮಿ ಎನ್ನುವುದು ಯಂತ್ರಭೂಮಿಯಲ್ಲಿ ದುಡಿದಂಥ ಜನ. ಇನ್ನೂ ದಪ್ಪಪುಷ್ಪವಾಗಿರತಕ್ಕ ಜನಗಳನ್ನು ನಾವು ಅಳವಡಿಸಿ ಕೊಂಡು, ಗ್ರಾಮಾಂತರ ಪ್ರದೇಶದಲ್ಲಿರತಕ್ಕ ನಿರುದ್ಯೋಗಿ ಜನರನ್ನೂ ಅಳವಡಿಸಿಕೊಂಡು ಕಾರ್ಯಕ್ರಮಗಳನ್ನು ಹಾಕಿಕೊಂಡು ನಾವು ಕೆಲಸ ಮಾಡುತ್ತಿದ್ದೇವೆ. ದೊಡ್ಡ ದೊಡ್ಡ ಸೇತುವೆಗಳನ್ನು ನಿರ್ಮಾಣ ಮಾಡಿದ್ದೇವೆ. ವ್ಯಾಪಕವಾದ ರಸ್ತೆಗಳ ನಿರ್ಮಾಣವಾಗಿದೆ. ಡಿ.ಪಿ.ಎ.ಪಿ. ಸ್ಥೀಂನಲ್ಲಿರತಕ್ಕ ಎಲ್ಲ ಕಾರ್ಯಕ್ರಮಗಳನ್ನೂ ನಾವು ಉತ್ತರ ಕನ್ನಡ ಜಿಲ್ಲೆಯಲ್ಲಿ ಮಾಡುತ್ತಿದ್ದೇವೆ, ನಮ್ಮ ಯೋಜನೆಯ ಪ್ರಯೋಜನವನ್ನು ಎಲ್ಲ ಜಿಲ್ಲೆಗಳಿಗೂ ವ್ಯಾಪಕವಾಗಿ ತರುವ ಉದ್ದೇಶದಿಂದ ಕಾರ್ಯಕ್ರಮಗಳನ್ನು ಅಳವಡಿಸಿಕೊಂಡು ಕೆಲಸ ಮಾಡಬೇಕೆಂಬ ಉದ್ದೇಶದಿಂದ ಸರ್ಕಾರ ಆಸಕ್ತಿ ವಹಿಸಿ ಕೆಲಸ ಮಾಡುತ್ತಿದೆ. ಎನ್ನುವ ಮಾತನ್ನು ತಮಗೆ ನಾನು ಹೇಳಬಯಸುತ್ತೇನೆ.

ಮಾನ್ಯ ಅಧ್ಯಕ್ಷರೇ, ಇಷ್ಟು ಮಾತುಗಳನ್ನು ಹೇಳುವುದರ ಜೊತೆಗೆ ಅನೇಕ ಮಾನ್ಯ ಸದಸ್ಯರುಗಳು ಇನ್ನೂ ಬಹಳ ಉತ್ತಮವಾದ ಸಲಹೆಗಳನ್ನು ಕೊಟ್ಟಿದ್ದಾರೆ. ನಮ್ಮ ಮಾನ್ಯ ಸದಸ್ಯರಾದ ಶ್ರೀ ಜಯದೇವರಾಜ ಅರಸೀಕೆರೆ ಈ ಖಾತೆ ಕಾಮಧೇನು, ಅದರ ಈ ಕಾಮಧೇನುವಿನ ಅಮೃತ ಪ್ರತಿಯೊಂದು ಮನೆಗೂ ತಲುಪುತ್ತಿಲ್ಲವೆಂದು ಹೇಳಿದರು. ಈ ಕಾಮಧೇನುವನ್ನು ನಾವು ದಪ್ಪಪುಷ್ಪ

ವಾಗಿ ಬೆಳೆಸುತ್ತಿದ್ದೇವೆ. ಇದರ ಅಮೃತ ಎಷ್ಟು ದೂರ ದರಿಯುತ್ತದೆ ಎಂಬುದನ್ನು ನಾನು ಹೇಳ ಬಯಸುತ್ತೇನೆ. ಈ ಖಾತೆಯ ಕಾಮಧೇನುವಿಗೆ ಹೋಲಿಸಿದ್ದೀರಿ. ಈ ನನ್ನ ಖಾತೆಯನ್ನು ಈ ರಾಜ್ಯ ದಲ್ಲಿ ಅತ್ಯಂತ ಪ್ರಮುಖವಾದ ಖಾತೆ ಗ್ರಾಮೀಣ ಜನತೆಗೆ ಅನುಕೂಲವಾಗುವಂಥ ಖಾತೆ ಎಂದು ಹೇಳಿ ದೀರಿ. ನಿಜವಾಗಿಯೂ ಹೇಳುವುದಾದರೆ, ಇದು ಕಾಮಧೇನು. ಆದರೆ ನಾವು ಕಾಮಧೇನುವನ್ನು ಕೇವಲ ಪುಜೆ ಮಾಡುತ್ತಿಲ್ಲ. ಇದನ್ನು ದಪ್ಪಪುಷ್ಪವಾಗಿ ಬೆಳೆಸಿ ಗ್ರಾಮಾಂತರ ಪ್ರದೇಶದ ಜನರಿಗೆ ಇದರ ಹಾಲನ್ನು ಉಣಿಸುವ ಕೆಲಸದಲ್ಲಿ ನಮ್ಮ ಪ್ರಾಮಾಣಿಕ ಪ್ರಯತ್ನವನ್ನು ಮಾಡುತ್ತಿದ್ದೇವೆ ಎಂದು ಒಂದೇ ಮಾತಿನಲ್ಲಿ ನಾನು ಹೇಳಬಯಸುತ್ತೇನೆ.

ಮಾನ್ಯ ಅಧ್ಯಕ್ಷರೇ, ತಮ್ಮ ಮೂಲಕ ಇನ್ನೊಂದು ಮಾತನ್ನು ಹೇಳಬಯಸುತ್ತೇನೆ. ಬಡ ಜನ ರಿಗೆ ಹಸು ಮತ್ತು ಕರಿಗಳನ್ನು ಕೊಡತಕ್ಕ ಕಾಲದಲ್ಲಿ ನಮಗೆ ಇಂಥಾದ್ದನ್ನೇ ಕೊಡಬೇಕೆಂದು ಕೇಳು ತ್ತಾರೆ. ಆದರೆ ಇದು ತಮಗೆ ಗೊತ್ತಿದೆ, ತಮ್ಮ ಕ್ಷೇತ್ರದಲ್ಲಿ ನಾನು ಸಂಚಾರ ಮಾಡಿದ್ದೇನೆ. ಯಾವ ರೀತಿ ಟೀಕೆ ಟಿಪ್ಪಣಿಗಳು ಬರುತ್ತವೆ ಎಂಬುದನ್ನು ತಾವೇ ನೋಡಿದ್ದೀರಿ. ಇವತ್ತು ಒಂದೇ ಹಸುವನ್ನು ತೋರಿಸಿ ೪ ಜನರು ಬ್ಯಾಂಕಿನಿಂದ ದುಡ್ಡನ್ನು ತೆಗೆದುಕೊಂಡು ಹೋಗಿರತಕ್ಕಂಥ ಪ್ರಕರಣ ಇದೆ. ಮಾನ್ಯ ಸದಸ್ಯರು ಇದನ್ನು ಬಪ್ಪಬಹುದು ಮಾನ್ಯ ಹನುಮೇಗೌಡರು ಇದನ್ನು ತೀವ್ರವಾಗಿ ಗಮನಿಸಿದ್ದಾರೆ. ಇದನ್ನು ಗಮನಿಸಿದ ಮೇಲೆ ನಾವು ಏನು ಮಾಡಿದ್ದೇವೆ ಎಂದರೆ ನೀನು ಕೇಳುವಂಥ ಹಸು ಯಾವುದು ತೋರಿಸು ಎಂದು ಹೇಳುತ್ತಿವೆ ಅಂದರೆ ಇದರ ಉದ್ದೇಶ ಇಷ್ಟು ಯಾವ ರೈತರಿಗೂ ತೊಂದರೆ ಕೊಡ ಬೇಕೆಂಬ ಉದ್ದೇಶವಿಲ್ಲ. ಇವತ್ತು ನಾವು ಸಣ್ಣ ಹಾಗೂ ಅತಿ ಸಣ್ಣ ರೈತರಿಗೆ ಹಸುಯು ಮಾಡಬೇಕೆಂಬ ಏರ್ಪಾಡು ಉದ್ದೇಶವನ್ನು ಇಟ್ಟುಕೊಂಡಿದ್ದೇವೆ, ಅದು ಸಫಲವಾಗಬೇಕು. ಇವತ್ತು ನಮ್ಮ ದೇಶದಲ್ಲಿ ಅನಕ್ಷರಸ್ಥರು ಬಹಳ ಜನರಿದ್ದಾರೆ. ಅವರನ್ನು ಮೋಸಪಡಿಸಿ ಬೇರೆಯವರು ಇದರ ಉಪಯೋಗವನ್ನು ಪಡೆದುಕೊಳ್ಳುವವರಿದ್ದಾರೆ. ಒಂದೇಹಸುವನ್ನು ೪ ಜನರು ತೋರಿಸಿ ಬ್ಯಾಂಕಿನಿಂದ ಹಣವನ್ನು ತೆಗೆದು ಕೊಳ್ಳುವ ವ್ಯವಸ್ಥೆಯನ್ನು ತಪ್ಪಿಸಬೇಕು. ಶ್ರೀಮಾನ್ ಶಿರಾಳ್ಳೀಕಂದ, ಶೇಖರರಾಜು ಈ ವಿಷಯ ವನ್ನು ಪ್ರಸ್ತಾಪ ಮಾಡಿದ್ದಾರೆ. ಇದನ್ನು ತಪ್ಪಿಸುವ ಉದ್ದೇಶದಿಂದ ಅವರು ಕೊಳ್ಳುವಂಥ ಹಸು ಯಾವುದು? ಕೊಳ್ಳುವಂಥ ಕೆಲಸವಾವುದು? ಎಂಬುದನ್ನು ನೋಡಿ ಅನಂತರ ಅದಕ್ಕೆ ಸೀಲು ಹಾಕಿ ಮೇಲೆ ದುಡ್ಡು ಕೊಡುವ ವ್ಯವಸ್ಥೆ ಮಾಡುತ್ತಿದ್ದೇವೆ. ಇಲ್ಲದಿದ್ದರೆ ೩-೪ ಜನರು ಒಂದೇ ಹಸುವನ್ನು ತೋರಿಸಿ ದುಡ್ಡುನ್ನು ತೆಗೆದುಕೊಳ್ಳುತ್ತಾರೆ. ಆದರೆ ಇಂಥಾದ್ದನ್ನು ಬಹಳ ಕಾಲ ಉಳಿಸುವುದಕ್ಕೆ ಬಿಡು ವುದಿಲ್ಲ. ಈಗಾಗಲೇ ಇದನ್ನು ಒಂದು ವ್ಯವಸ್ಥೆಗೆ ತಂದಿದ್ದೇವೆ. ತಾಲ್ಲೂಕು ಮಟ್ಟದಲ್ಲಿ ಒಂದು ಸಮಿತಿ ಯನ್ನು ಮಾಡಿ ಅವು ಸೂಕ್ತ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಬೇಕೆಂದು ಹೇಳಿದ್ದೇವೆ. ೨೦ ಅಂಶದ ಕಾರ್ಯಕ್ರಮಗಳಿಗೆ ಮಾನ್ಯ ಸದಸ್ಯರುಗಳೇ ಅಧ್ಯಕ್ಷರಾಗಿದ್ದೀರಿ, ಈ ಕಾರ್ಯಕ್ರಮಗಳ ಮೇಲ್ವಿಚಾರಣೆ ತಮ್ಮ ಅಧಿಕಾರ ವ್ಯಾಪ್ತಿಯಲ್ಲಿ ನಡೆಯಬೇಕು.

ಶ್ರೀ ಎಸ್. ಎಂ. ಶೀರಾಳ್ಳಿ ಚಂದ್ರಶೇಖರ್. — ನಮಗೆ ತಾವು ಏನು ಅಧಿಕಾರವನ್ನು ಕೊಟ್ಟಿದ್ದೀರ ಸ್ವಾಮಿ?

ಶ್ರೀ ಬಿ. ರಾಮಯ್ಯ. — ಸರ್ವಸ್ವಾಮ್ಯವಾಗಿರತಕ್ಕಂಥ ಶಾಸನಸಭಾ ಸದಸ್ಯರೇ ಇದನ್ನು ಹೇಳಬೇಕು.

ಇನ್ನು ಮಾನ್ಯ ಸದಸ್ಯರಾದ ತಕ್ಕೇಡೂರವರು ಲ್ಯಾಂಡ್ ಆರ್ವಿಂಯನ್ನು ಬಹಳವಾಗಿ ಮೆಚ್ಚಿದ್ದಾರೆ. ಆದರೆ ಎಲ್ಲಾ ಕಡೆ ವ್ಯಾಪಕವಾಗಿ ಕೆಲಸಮಾಡಬೇಕೆಂದು ಅವರು ಹೇಳಿದ್ದಾರೆ. ಅಷ್ಟೇ ಅಲ್ಲ ನಮ್ಮ ಖಾತೆಯನ್ನು ಅವರು ಅಕ್ಷಯ ಪಾತ್ರೆಗೆ ಹೋಲಿಸಿದ್ದಾರೆ. ಇದು ಬಹಳ ಸಂತೋಷ. ಇನ್ನು ನಮ್ಮ ಮಲಪ್ರಭಾ ಕಕ್ಷೆಯಲ್ಲಿ ಆಗಬೇಕಾದಂಥ ಕೆಲವು ಕೆಲಸಕಾರ್ಯಗಳು ಸ್ಥಗಿತವಾಗಿವೆಯೆಂದು ಹೇಳಿದ್ದಾರೆ. ಇದರ ಬಗ್ಗೆ ನಾನು ತೀವ್ರವಾಗಿ ಗಮನಕೊಡುತ್ತೇನೆಂದು ಹೇಳಬಯಸುತ್ತೇನೆ.

ಇನ್ನು ಭೂಕಂದಾಯ ವಿಚಾರ ೧೦ ಎಕರೆಯೊಳಗೆ ಇರುವವರು ಬಹಳ ಜನ ಇರುವುದರಿಂದ ಪಂಚಾಯಿತಿಗಳಿಗೆ, ತಾಲೂಕು ಅಭಿವೃದ್ಧಿ ಮಂಡಲಿಗಳಿಗೆ ಸಿಕ್ಕ ಬೇಕಾದಂಥ ೧೦ ಪರ್ಸೆಂಟ್ ಎಲ್. ಆರ್. ಕಡಿಮೆಯಾಗಿದೆ. ಇದನ್ನು ವ್ಯಾಪಕವಾಗಿ ತುಂಬಿಕೊಡಬೇಕೆಂದು ತಾವು ಹೇಳಿದ್ದೀರಿ. ಈ ವಿಚಾರ



ಸರ್ಕಾರದ ಮುಂದೆ ತೀವ್ರ ಪರಿಶೀಲನೆಯಲ್ಲಿದೆ. ಇದನ್ನು ಯಾವ ರೀತಿ ತುಂಬಬೇಕೆಂಬುದನ್ನು ಸರ್ಕಾರ ಪರಿಶೀಲಿಸುತ್ತದೆ.

ಇನ್ನು ಮಾನ್ಯ ಮುಖ್ಯ ಮಂತ್ರಿಗಳು ಈಗಾಗಲೇ ಇದರ ಬಗ್ಗೆ ಒಂದು ಹೇಳಿಕೆಯನ್ನು ಕೊಟ್ಟಿದ್ದಾರೆ. ಹಳ್ಳಿಗಳಲ್ಲಿ ವಿದ್ಯುಚ್ಛಕ್ತಿ ಶುಲ್ಕವನ್ನು ಪಂಚಾಯತಿಯವರೇ ಕೊಡುವ ವ್ಯವಸ್ಥೆ ಮಾಡಲು ಇತ್ತು. ಅನೇಕ ಕಡೆಗಳಲ್ಲಿ ಇವತ್ತು ಬೀದಿ ದೀಪದ ಶುಲ್ಕವನ್ನು ಕಟ್ಟುವುದಕ್ಕೆ ಸಾಧ್ಯವಿಲ್ಲದಿರುವುದನ್ನು ಗಮನಿಸಿ ಇನ್ನು ಮುಂದೆ ಈ ಶುಲ್ಕವನ್ನು ಸರ್ಕಾರವೇ ಕೊಡುತ್ತದೆಂದು ಹೇಳಿದೆ. ಇದನ್ನು ಕಾರ್ಯರೂಪಕ್ಕೆ ತರಬೇಕೆಂದು ಎಲ್ಲ ಮಾನ್ಯ ಸದಸ್ಯರುಗಳೂ ಹೇಳಿದ್ದೀರಿ, ಇದನ್ನು ನಾವು ಮಾಡುತ್ತಿದ್ದೇವೆ.

ಇನ್ನು ಮಾನ್ಯ ಫೇರ್‌ಖಾನ್ ರವರು ಕೋಪ ಬಾವಿಗಳ ವಿಚಾರದಲ್ಲಿ, ಬೀದಿ ದೀಪಗಳ ಬಿಲ್ ಕಟ್ಟುವ ವಿಚಾರದಲ್ಲಿ, ವಿಲೇಜ್ ಆಕೌಂಟೆಂಟ್‌ನ್ನು ಪ್ರತ್ಯೇಕವಾಗಿ ಇಡತಕ್ಕ ವಿಚಾರವಲ್ಲ, ಎಕ್ಸೈಸ್ ಮತ್ತು ಮ್ಯುನ್ಸಿನಿಂದ ಬರತಕ್ಕ ಕೆಲವು ಭಾಗವನ್ನು ಟಿ.ಡಿ.ಬಿ ಮತ್ತು ಪಂಚಾಯತಿಗಳಿಗೆ ಕೊಡಬೇಕು ಎನ್ನುವ ವಿಚಾರದಲ್ಲಿ ಪ್ರಸ್ತಾವ ಮಾಡಿದ್ದಾರೆ. ಇದನ್ನೆಲ್ಲಾ ಸರ್ಕಾರದವರು ತೀವ್ರವಾಗಿ ಗಮನದಲ್ಲಿಟ್ಟುಕೊಂಡು ಯಾವ ರೀತಿ ಕೆಲಸ ಮಾಡಬೇಕೆಂದು ಯೋಚನೆ ಮಾಡುತ್ತಿದ್ದೇವೆ.

ಇನ್ನು ಜೂನಿಯರ್ ಇಂಜಿನಿಯರ್‌ಗಳ ಬಗ್ಗೆ ತಾವು ಪ್ರಮುಖವಾಗಿ ಪ್ರಸ್ತಾವ ಮಾಡಿದ್ದೀರಿ. ತಮ್ಮ ಕಳಕಳಿಯೇ ಸರ್ಕಾರದ ಕಳಕಳಿ. ಟಿ.ಡಿ.ಬಿ.ಯವರಿಗೆ ಕೊಟ್ಟ ರತಕ್ಕ ಯಂ.ಎ.ಎಸ್. ಕೆಲಸಗಳು ಜಾಸ್ತಿ ಇರುವುದರಿಂದ ಆಲ್ಲಿ ಒಬ್ಬ ಜೂನಿಯರ್ ಇಂಜಿನಿಯರ್ ಇದ್ದರೆ ಇನ್ನೊಬ್ಬ ಜೂನಿಯರ್ ಇಂಜಿನಿಯರ್‌ರನ್ನು ಟಿ.ಡಿ.ಬಿ. ಯವರೇ ತೆಂಗುಳಿ ಅವಧಿಗೆ ನೇಮಕ ಮಾಡಿಕೊಳ್ಳಬಹುದೆಂದು ಅಧಿಕಾರವನ್ನು ನಾವು ಕೊಟ್ಟಿದ್ದೇವೆ.

ಮಾನ್ಯ ಸದಸ್ಯರು ಇನ್ನೊಂದು ಪ್ರಮುಖ ವಿಚಾರವನ್ನು ಏನು ಪ್ರಸ್ತಾವ ಮಾಡಿದರು ಎಂದರೆ ಕೊಳವೆ ಬಾವಿಯಿಂದ ನೀರನ್ನು ಕೊಡುವುದಕ್ಕೆ ಸರ್ಕಾರದವರಿಗೆ ಸಾಧ್ಯವಿಲ್ಲದಿದ್ದರೆ ಕಮ್ಯುನಿಟಿ ವೆಲ್ಸ್ ನಿಂದ ಆದರೂ ನೀರನ್ನು ಕೊಡುವ ವ್ಯವಸ್ಥೆ ಮಾಡಬೇಕೆಂದು ಹೇಳಿದ್ದಾರೆ. ಇದಕ್ಕೆ ನಮ್ಮ ಮೂಲಭೂತ ವಿರೋಧವಿರುವುದಾದರೂ ಇಷ್ಟೆ. ಕೊಳವೆ ನೀರನ್ನು ಕುಡಿದರೆ ಜನರು ಆರೋಗ್ಯ ಹಾಳಾಗುತ್ತದೆಂಬುದು. ನಾವು ಜನರಿಗೆ ಸ್ವಚ್ಛವಾದ ಕುಡಿಯಲು ಯೋಗ್ಯವಾದ ನೀರನ್ನು ಕೊಡಬೇಕಾಗಿದೆ. ಇದಕ್ಕಾಗಿಯೇ ಪಿ ಎಚ್.ಇ. ವಿಭಾಗ ಇರುವುದು. ಕೇಂದ್ರ ಸರ್ಕಾರದಿಂದ ನೆರವು ಎಸ್.ಆರ್.ಡಬ್ಲ್ಯೂ. ಸ್ಕೀಂ‌ಗಲಿ, ಅಥವಾ ಬೋರ್ಡ್‌ವರ್ಕ್‌ಗಾಗಲಿ ಸಿಕ್ಕುತ್ತಿಲ್ಲ. ನಾವು ತೆರೆದ ಬಾವಿ ನೀರನ್ನು ಜನರಿಗೆ ಕುಡಿಸಬಾರದು. ಅಗು ಒಳ್ಳೆಯದಲ್ಲ, ಅವರಿಗೆ ಸ್ವಚ್ಛವಾದ ನೀರನ್ನು ಕೊಡಬೇಕೆಂಬ ದೃಷ್ಟಿಯಿಂದ ನಾವು ಈ ಕಾರ್ಯಕ್ರಮವನ್ನು ಹಾಕಿಕೊಂಡು ಬಂದಿದ್ದೇವೆ. ಒಂದು ಕಡೆ ನೀರು ಸಿಕ್ಕದಿದ್ದರೆ ಇನ್ನು ಹತ್ತಾರು ಕಡೆ ಪ್ರಯತ್ನ ಪಟ್ಟಾದರೂ ಒಳ್ಳೆಯ ಶುದ್ಧ ನೀರನ್ನು ಕೊಡುತ್ತೇವೆ ಹೊರತು ಕಮ್ಯುನಿಟಿ ವೆಲ್ಸ್ ನಿಂದ ನೀರನ್ನು ಕೊಡತಕ್ಕ ವ್ಯವಸ್ಥೆಗೆ ನಾವು ಉತ್ತೇಜನವನ್ನು ಕೊಡುವುದಿಲ್ಲ, ಎನ್ನುವ ಮಾತನ್ನು ನಾನು ಹೇಳಬಯಸುತ್ತೇನೆ.

ಇನ್ನು ಮಾನ್ಯ ಶೀರ್ಷಾಳಿ ಚಂದ್ರಶೇಖರ್‌ರವರು ಡಿ.ಆರ್.ಡಿ.ಎಸ್. ಸೊಸೈಟಿ ವಿಚಾರದಲ್ಲಿ ಮಾತನಾಡುತ್ತಾ ಒಂದು ಮಾತನ್ನು ಹೇಳಿದರು. ಇದು ಎಲ್ಲ ಜಿಲ್ಲೆಗಳಲ್ಲೂ ಇಲ್ಲ ಎಂದು. ಹಾಗಲ್ಲ ಇದು ಎಲ್ಲ ಜಿಲ್ಲೆಗಳಲ್ಲೂ ಇದೆ. ಇದರ ಉದ್ದೇಶವಾದರೂ ಇಷ್ಟೆ. ನಾವು ವ್ಯವಸ್ಥಿತವಾಗಿ ಪಡೆಯತಕ್ಕ ಗ್ರಾಂಟ್ ಖರೀದಿ ಮಾಡಬೇಕಾದ ನಂತರ ಏನು ಲ್ಯಾಪ್ಸ್ ಆಗುತ್ತದೆ ಅದೇ ಆಗಬಾರದೆಂಬ ಉದ್ದೇಶದಿಂದ ಈ ಸೊಸೈಟಿಯನ್ನು ಮಾಡಿದ್ದೇವೆ. ನಮ್ಮನ್ನು ನೋಡಿ ಅಖಂಡ ಭರತದಲ್ಲಿರತಕ್ಕ ಇತರೇ ರಾಜ್ಯಗಳವರು ಇದನ್ನು ಪ್ರಾರಂಭ ಮಾಡಿದ್ದಾರೆ. ತಮಗೆ ಹೇಳಬೇಕಾದರೆ ಈ ಕಾರ್ಯಕ್ರಮ ಹಾಕಿಕೊಂಡಿರುವವರಲ್ಲಿ ನಾವೇ ಮೊಟ್ಟಮೊದಲವರು. ಈ ಡಿಸ್ಟ್ರಿಕ್ಟ್ ರೂರಲ್ ಡೆವಲಪ್‌ಮೆಂಟ್ ಸೊಸೈಟಿಯನ್ನು ಮಾಡಿ ಅದಕ್ಕೆ ಜಿಲ್ಲಾಧಿಕಾರಿಗಳನ್ನೇ ಅಧ್ಯಕ್ಷರನ್ನಾಗಿ ಮಾಡಿದ್ದೇವೆ. ನಾವು ಪಡೆಯತಕ್ಕ ಗ್ರಾಂಟ್ ಹಣವನ್ನು ತೆಗೆದು ಈ ಸೊಸೈಟಿಯಲ್ಲಿ ಹಾಕಿ ಅವಶ್ಯಕ ಬದ್ಧಾಗ ಅದನ್ನು ಉಪಯೋಗಿಸುವ ವ್ಯವಸ್ಥೆ ಮಾಡಿದ್ದೇವೆ. ಹೀಗೆ ಮಾಡುವುದರಿಂದ ಖರೀದಿ ಮಾಡಬೇಕಾದ ನಂತರ ಲ್ಯಾಪ್ಸ್ ಆಗುತ್ತಿದ್ದ ಹಣ ಉಳಿಯುವುದಿಲ್ಲ ಜಿಲ್ಲೆಯಲ್ಲಿ ಆಗಬೇಕಾದ ಕೆಲಸಗಳು ಸ್ಥಗಿತವಾಗದೆ ಸರಾಗವಾಗಿ ಆಗುತ್ತದೆ. ಇಂಥ ಒಂದು ಉತ್ತಮವಾದ ಕೆಲಸವನ್ನು ನಾವು ಮಾಡಿದ್ದೇವೆ. ಈ ಸೊಸೈಟಿಗಳು ಜಿಲ್ಲಾ ಜಿಲ್ಲಾ ಕೇಂದ್ರಗಳಲ್ಲೂ ಇವೆ ಎಂಬುದನ್ನು ತಮಗೆ ತಿಳಿಯಬಯಸುತ್ತೇನೆ.

ಇನ್ನು ತಾವು ಬ್ಯಾಂಕ್‌ನಿಂದ ರೈತರಿಗೆ ಹಣ ಸಿಕ್ಕುತ್ತಿಲ್ಲವೆಂದು ಪ್ರಸ್ತಾಪ ಮಾಡಿದ್ದೀರಿ. ನಮ್ಮ ಆರ್ಥಿಕ ಸಚಿವರು ಬ್ಯಾಂಕ್‌ನವರೊಡನೆ ೪-೫ ಸುತ್ತು ಮಾತುಕತೆ ನಡೆಸಿ ಸಣ್ಣ ಅತಿ ಸಣ್ಣ ರೈತರಿಗೆ, ಕುಶಲ ಕಾರ್ಮಿಕರಿಗೆ, ಹಣ ಕೊಡುವ ಪ್ರಾಮಾಣಿಕ ಪ್ರಯತ್ನ ಮಾಡಿದ್ದೇವೆ. ಈ ದಿನೆಯಲ್ಲಿ ಬ್ಯಾಂಕ್ ನವರೂ ಕೂಡ ಮುಂದೆ ಬಂದಿದ್ದಾರೆಂದು ಹೇಳಬಯಸುತ್ತೇನೆ.

ಇನ್ನು ಹರಿಜನರ ಕೇರಿಯಲ್ಲಿ ಹೆಚ್ಚು ಹೆಚ್ಚು ಬೋರ್‌ವರ್ಗಗಳನ್ನು ಹಾಕಬೇಕೆಂದು ಹೇಳಿದ್ದೀರಿ. ಈಗ ೨ ತಿಂಗಳ ಹಿಂದೆ ಎಲ್ಲಿ ಹರಿಜನರಿದ್ದಾರೆ ಅಂಥ ಕಡೆಗಳಲ್ಲಿ ಕುಡಿಯುವ ನೀರಿನ ವ್ಯವಸ್ಥೆಗಾಗಿ ಸುಮಾರು ೨೦ ಲಕ್ಷ ರೂ. ಗಳನ್ನು ಪ್ರತ್ಯೇಕವಾಗಿ ಕೊಟ್ಟು ಸೂಕ್ತ ವ್ಯವಸ್ಥೆ ಮಾಡಿದ್ದೇವೆ ಎನ್ನುವ ಮಾತನ್ನು ತಮಗೆ ಹೇಳಬಯಸುತ್ತೇನೆ.

ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರಾದಂಥ ಮಹಾಜನ್ ಶೆಟ್ಟರು ಒಂದು ವಿಷಯವನ್ನು ಪ್ರಸ್ತಾಪ ಮಾಡಿದ್ದಾರೆ. ಒಂದೇ ಒಂದು ಯೋಜನೆಗಾಗಿ ೨೦ ಲಕ್ಷ ರೂಪಾಯಿಗಳನ್ನು ನಮ್ಮ ಸರ್ಕಾರದವರು ಒಂದು ನಿಮಿಷವೂ ಕೂಡ ಯೋಚನೆ ಮಾಡದೆ ಮಂಜೂರಾತಿಯನ್ನು ಕೊಟ್ಟಿದ್ದೇವೆ. ಅವರಿಗೆ ಈಗಾಗಲೇ ಮಂಜೂರಾತಿ ಪಡೆದ ಕೂಡಲೇ ಕೆಲಸ ಪ್ರಾರಂಭವಾಗಲಿಲ್ಲವೇ ಎನ್ನುವ ಕಾತುರ ಮತ್ತು ಕಳವಳ ಪ್ರಾರಂಭವಾಗಿದೆ. ಆದಷ್ಟು ಜಾಗೃತ ಆದನ್ನು ಪ್ರಯತ್ನ ಮಾಡಿ ಕೊಡುತ್ತೇವೆ. ಇನ್ನು ನಮ್ಮ ಕೆಲಸ ಎಲ್ಲಿ ಸ್ಟಾಂಕ್ಷನ್ ಆಗಿದೆಯೋ ಅಲ್ಲಿ ಸ್ಥಗಿತಗೊಂಡಿಲ್ಲ. ಸ್ಟಾಂಕ್ಷನ್ ಆದ ತಕ್ಷಣ ನಾವು ಟೆಂಡರ್‌ನ್ನು ಕರೆದು ಕೆಲಸ ಪ್ರಾರಂಭಮಾಡಿ ಮುಗಿಸಬೇಕೆಂದಿದ್ದೇವೆ. ಅದಕ್ಕೋಸ್ಕರವಾಗಿ ಮಾಡಿಕೊಡುತ್ತೇವೆಂದು ಹೇಳುತ್ತೇನೆ.

ಇನ್ನು ಪಂಪ್ ಸೆಟ್ಟುಗಳ ವಿಷಯವಾಗಿ ಮಾನ್ಯ ಸದಸ್ಯರು ಬಹಳ ವ್ಯಾಪಕವಾಗಿ ಮಾತನಾಡಿಿದ್ದಾರೆ. ಈಗ ಎಲ್ಲ ಕಡೆ ಬಾವಿಯನ್ನು ತೆಗೆಸಿದ್ದರೂ ಇನ್ನೂ ಪಂಪ್‌ಸೆಟ್ಟುಗಳನ್ನು ಏತಕ್ಕೆ ಜೋಡಿಸಿಲ್ಲ ಎನ್ನುವುದಕ್ಕೆ ಒಂದು ಕಾರಣವಿದೆ. ಹಿಂದೆ ಏನಾಯಿತು ಎಂದರೆ ಹ್ಯಾಂಡ್ ಪಂಪ್‌ಗಳನ್ನು ಜೋಡಿಸ ತಕ್ಕಂಥ ಕಾಲದಲ್ಲಿ ಮಾನ್ಯ ಶ್ರೀರಾಜ್ ಚಂದ್ರಶೇಖರ್‌ರವರು ಒಂದು ವಿಷಯವನ್ನು ಪ್ರಸ್ತಾಪ ಮಾಡಿ ದರು. ಯಾವುದೋ ಒಂದು ಕೆಲವಾರು ಸಂಸ್ಥೆಗಳಿಗೆ ಮಾತ್ರ ಇದನ್ನು ವ್ಯವಸ್ಥಿತವಾದ ರೀತಿಯಲ್ಲಿ ಅವರಿಗೆ ಪಂಪ್‌ಸೆಟ್ಟುಗಳನ್ನು ಕೊಟ್ಟು ಅನಾಹುತವಾಯಿತು ಎನ್ನತಕ್ಕಂಥ ವಿಷಯವನ್ನು ಹೇಳಿದರು. ಅದನ್ನೆಲ್ಲವನ್ನು ಸರ್ಕಾರದವರು ತೀರ್ಮಾನವಾಗಿ ಗಮನಿಸಿ ಯೋಚನೆ ಮಾಡಿ ಯೂನಿಸೇಫ್‌ನಿಂದ ನಾವು ಅನುಮತಿಯನ್ನು ಪಡೆದಂಥ ಹ್ಯಾಂಡ್ ಪಂಪ್‌ಗಳನ್ನು ಹಾಕಬೇಕು ಎನ್ನತಕ್ಕಂಥದ್ದನ್ನು ಕೂಡ ನಾವು ಈವತ್ತು ಕಾಯುವು ಗೊಳಿಸಿದ್ದೇವೆ. ಕಾರಣವೇನೆಂದರೆ ತಮಗೆ ಗೊತ್ತಿದೆ. ಇದಕ್ಕೆ ನಾಲ್ಕು ಕಡೆ ಗಳಿಂದಲೂ ಕವರ್ ಇರುತ್ತದೆ. ಅದಕ್ಕೆ ಮಕ್ಕಳು ಯಾವ ಕಡೆಯಿಂದಲೂ ಕಲ್ಲುಹಾಕುವುದಕ್ಕೆ ಬರುವುದಿಲ್ಲ ಮತ್ತು ಇದು ಬಹಳ ಬೇಗನೆ ಹಾಳಾಗುವುದೂ ಇಲ್ಲ. ಇದನ್ನು ಗಮನಿಸಿಯೇ ಯೂನಿಸೇಫ್ ನವರ ಕನ್‌ಫರಮೇಶನ್ ತೆಗೆದುಕೊಂಡು ಈಗಾಗಲೇ ವ್ಯಾಪಕವಾಗಿ ಬೆಂಗಳೂರು, ಧಾರವಾಡ ಈ ಭಾಗಗಳಲ್ಲಿ ಯೂನಿಸೇಫ್ ಮತ್ತು ಇಂಡಿಯಾ ಮಾರ್ಕ್-೨ ಗೆ ಮಂಜೂರಾತಿಯನ್ನು ಈವತ್ತು ನೀಡುತ್ತಿದ್ದೇವೆ. ನಮಗೆ ಈಗಾಗಲೇ ಪೈಡಕ್ಷನ್ ಬರುತ್ತದೆ. ಆದಷ್ಟು ಬೇಗನೆ ಇದರ ಬಗ್ಗೆ ಕ್ರಮ ಕೈಗೊಳ್ಳುತ್ತೇವೆ. ವಿದೇಶಗಳಿಂದಲೂ ನಮಗೆ ಸಾಕಷ್ಟು ಪಂಪ್‌ಸೆಟ್ಟುಗಳು ಬಂದಿರತಕ್ಕಂಥದ್ದೂ ಇದೆ. ಆದ್ದರಿಂದ ಈಗಿನ ಪಂಪ್‌ಸೆಟ್ಟುಗಳ ಕೊರತೆ ಇಲ್ಲ. ಈಗಾಗಲೇ ಶೀಘ್ರಗತಿಯಲ್ಲಿ ಪಂಪ್ ಸೆಟ್ಟುಗಳನ್ನು ಜೋಡಿಸುವುದರಲ್ಲಿ ನಮ್ಮ ಸರ್ಕಾರ ತೀವ್ರ ಆಸಕ್ತಿಯನ್ನು ವಹಿಸಿದೆ ಎನ್ನುವ ಮಾತನ್ನು ಹೇಳುತ್ತೇನೆ.

ಇನ್ನು ಶ್ರೀಮಾನ್ ಜಯಚಂದ್ರರವರು ಒಂದು ಮಾತನ್ನು ಹೇಳಿದರು. ನಮ್ಮ ಖಾತೆ ಬಹಳ ಚೆನ್ನಾಗಿ ಕೆಲಸ ಮಾಡುತ್ತಿದೆ, ಯಂತ್ರ ಬಹಳ ಚೆನ್ನಾಗಿ ಕೆಲಸ ಮಾಡುತ್ತಿದೆ. ಆದರೆ ವ್ಯವಸ್ಥಿತವಾದ ರೀತಿಯಲ್ಲಿ ಅದು ನಡೆಯುತ್ತಿಲ್ಲವೆಂದು ಅವರು ಹೇಳಿದ್ದಕ್ಕೆ ನಾನೂ ಕೂಡ ಸ್ವಲ್ಪ ಯೋಚನೆ ಮಾಡಿದೆ. ಏನು ಹೀಗೆ ಹೇಳುತ್ತಿದ್ದಾರೆಂದು ಎಂದು, ಎಂದರೆ ನಮಗೆ ಪ್ರತ್ಯೇಕವಾದ ಡೈರೆಕ್ಟರೇಟ್ ಇಲ್ಲ ಎನ್ನುವುದು ಒಂದು ಕೊರತೆ. ನಮ್ಮದೇ ಆದಂಥ ಒಂದು ನಿರ್ದೇಶನಾಲಯವಿಲ್ಲವಲ್ಲವೆಂದು ಬಹಳ ಆಲೋಚನೆ ಮಾಡಿ ಅವರು ಹೇಳಿದ್ದಾರೆ. ಸ್ವಾಭಾವಿಕವಾಗಿ ನಾನೂ ಸಹ ಬಹಳ ತೀವ್ರವಾಗಿ ಆಲೋಚನೆ ಮಾಡಿ

ದ್ದೇನೆ. ಬೇರೆ ಇಲಾಖೆಯಲ್ಲಿ ಇರತಕ್ಕಂಥವರನ್ನು ಬಿಟ್ಟು ಕೊಡತಕ್ಕಂಥ ಜನರನ್ನು ಬಿ.ಡಿ.ಓ. ಕೈಕೆಳಗೆ ನೇಮಕ ಮಾಡಿಕೊಳ್ಳುತ್ತೀರಿ, ಅವರು ಎಲ್ಲಿ ಕೆಲಸಗಳನ್ನು ಪರಿಣಾಮಕಾರಿಯಾಗಿ ಮಾಡದೆ ಇದ್ದ ಪಕ್ಷದಲ್ಲಿ ಅವರನ್ನು ಹೊರಗೆ ಹಾಕುತ್ತೀರಿ, ಎನ್ನುವ ಮಾತನ್ನೂ ಕೂಡ ಹೇಳಿದ್ದಾರೆ. ಇವತ್ತು ನಮ್ಮದೇ ಆದ ವ್ಯವಸ್ಥೆಯನ್ನು ಇಟ್ಟುಕೊಂಡು ನಮ್ಮದೇ ಆದ ಬಿ.ಡಿ.ಓ. ಗಳನ್ನು ಹೊಂದಬೇಕು ಎನ್ನುವ ಆಸಕ್ತಿ ಸರ್ಕಾರಕ್ಕೆ ಇದೆ. ಸರ್ಕಾರದವರು ಬಹಳ ತೀವ್ರವಾಗಿ ಗಮನಿಸಿ ಈ ಕೆಲಸವನ್ನು ಮಾಡಬೇಕೆಂದಿರುತ್ತೇವೆ ಎನ್ನುವ ಮಾತನ್ನು ತಮಗೆ ಹೇಳುತ್ತೇನೆ. ಆದರೂ ಈಗಿರತಕ್ಕಂಥ ವ್ಯವಸ್ಥೆಯು ಅವ್ಯವಸ್ಥೆಯಾಗಿಲ್ಲ. ವ್ಯವಸ್ಥಿತವಾಗಿಯೇ ಇಟ್ಟುಕೊಂಡಿದ್ದೇವೆ. ಅದನ್ನು ಇನ್ನು ಪರಿಪೂರ್ಣತೆ ಮಾಡಬೇಕು ಎನ್ನುವ ಮಾತನ್ನು ಉತ್ತರದಲ್ಲಿ ಕೊಡುತ್ತೇನೆ.

ಇನ್ನು ಪ್ರತ್ಯೇಕವಾದ ಡೈರೆಕ್ಟರೇಟ್ ಅಗತಕ್ಕಂಥ ವಿಷಯವನ್ನು ನಾವು ಹೇಳಿದ್ದೇವೆ. ಚೀಫ್ ಇಂಜಿನಿಯರ್ ಬಹಳ ರೀಸನಬಲ್ ಆಗಿ ಇರಬೇಕು, ಇದರಿಂದ ಎಲ್ಲರಿಗೂ ಅನುಕೂಲವಾಗುತ್ತದೆ ಎನ್ನುವ ಮಾತನ್ನೂ ಕೂಡ ಹೇಳಿದ್ದಾರೆ. ಜನತಾ ಹೌಸ್ ಬಗ್ಗೆ ಕೂಡ ಹೇಳಿದ್ದಾರೆ. ಇನ್ನು ನನ್ನ ಖಾತೆಯಲ್ಲಿ ನಿರ್ವಹಿಸತಕ್ಕಂಥ ಕೆಲಸ ಮಾಡಿ ಅದರ ಬಗ್ಗೆ ಮಾತನಾಡತಕ್ಕಂಥದ್ದು ಇರುತ್ತದೆ. ನಾಳೆ ಎಚ್.ಯು.ಡಿ. ವಿಷಯ ಬರುತ್ತದೆ. ರೂರಲ್ ಹೌಸಿಂಗ್ ಸಹ ಮಾನ್ಯ ಮಿತ್ರರಾದ ಧರ್ಮಸಿಂಗ್ ರವರು ಖಾತೆಗೆ ಬರುತ್ತದೆ. ಅದರ ಬಗ್ಗೆ ಅವರು ಉತ್ತರವನ್ನು ಕೊಡುತ್ತಾರೆ. ಸಾಮಾನ್ಯವಾಗಿ ಎಲ್ಲ ವಿಷಯಗಳಿಗೆ ವ್ಯಾಪಕವಾಗಿ ಉತ್ತರವನ್ನು ಕೊಟ್ಟಿರುತ್ತೇನೆ.

ಇನ್ನು ಮಾನ್ಯ ಸದಸ್ಯರನೇಕರು ಸೈಟುಗಳನ್ನು ಹಂಚುವ ವಿಷಯದ ಬಗ್ಗೆ ಸಾಕಷ್ಟು ಪ್ರಸ್ತಾವ ಮಾಡಿದ್ದಾರೆ. ಅದರ ಬಗ್ಗೆ ಕಾನೂನು ಸಚಿವರೂ ಸಹ ವಿವರಿಸಿದ್ದಾರೆ. ಮಾನ್ಯ ಮುಖ್ಯ ಮಂತ್ರಿಗಳು ಈಗಾಗಲೇ ಎಲ್ಲಾ ಜಿಲ್ಲಾಧಿಕಾರಿಗಳಿಗೆ ಆದೇಶವನ್ನು ಕೊಟ್ಟಿದ್ದಾರೆ. ಇಲ್ಲಿ ಒಂದು ತೊಡಕು ಏನಾಗುತ್ತದೆ ಎಂದರೆ ಸೈಟುಗಳನ್ನು ಹಂಚುವಲ್ಲಿ ಒಂದು ಸಣ್ಣಪುಟ್ಟ ಲೋಪದೋಷಗಳು ಇದ್ದರೆ ಅದನ್ನು ಒಂದು ತರಹ ಸ್ಥಿರಿಯೋ ಟ್ಟಿಪಾಗಿ ತೆಗೆದುಕೊಂಡು ಹೋಗುವುದರಿಂದ ಸ್ವಲ್ಪ ತಡವಾಗುತ್ತದೆ. ಆದರೂ ಇದನ್ನು ಗಮನಿಸಿ ಸರ್ಕಾರ ತೀವ್ರಗಮನ ಹರಿಸಿದೆ ಮತ್ತು ಅದಕ್ಕೆ ಇಂದು ಯಾರು ಬಬ್ಬರೇ ಬಗ್ಗಿಹರಿಸತಕ್ಕಂಥ ಕೆಲಸವಿಲ್ಲ. ಸಮಾಜದಲ್ಲಿ ಎರಡು ಕೈಗಳು ಇದ್ದರೆ ಮಾತ್ರ ಚಪ್ಪಾಳೆ ತಟ್ಟುವುದಕ್ಕೆ ಸಾಧ್ಯ. ಒಂದೇ ಇದ್ದರೆ ಎಷ್ಟು ಬಡಿದುಕೊಂಡರೂ ಏನು ಮಾಡುವುದಕ್ಕೆ ಆಗುವುದಿಲ್ಲ ಎರಡನ್ನು ನೇರಿಸಬೇಕು. ಜನರಿಗೂ ಸ್ವಲ್ಪ ಸಹಾಯ ಮಾಡತಕ್ಕಂಥ ಪುನೋದ್ಧಾರ ಬರಬೇಕು. ಸಮಾಜದಲ್ಲಿ ಸಾವಿರ ಬದುಕಬೇಕು ಮತ್ತು ಇನ್ನೂ ಬ್ಬರನ್ನು ಬದುಕಲಿಕ್ಕೆ ಬಿಡಬೇಕು ಎಂಬುದನ್ನು ಅವರು ಕಲಿತು ಕೊಳ್ಳಬೇಕು. ಈ ಮತ್ತು ಸೈಟುಗಳನ್ನೂ ಮಾಡಿ ಸದಸ್ಯರು ಹೇಳಿದಂತೆ ಮನೆಗಳನ್ನು ಕಟ್ಟಿದಂಥ ಸಂದರ್ಭಗಳಲ್ಲಿ ಶ್ರೀಮಂತರು ಅಡ್ಡಿಯನ್ನು ಪಡಿಸಿ ಕೋರ್ಟಿನಲ್ಲಿ ಸ್ಟೇ ತಂದು ತೊಂದರೆಯನ್ನು ಮಾಡುತ್ತಿದ್ದಾರೆ ಎನ್ನುವ ವಿಷಯ ತಮಗೆ ಗೊತ್ತಿದೆ. ಶ್ರೀಮಾನ್ ರಾಮಕೃಷ್ಣರವರು ಚನ್ನಪಟ್ಟಣದಲ್ಲಿ ಇಬ್ಬರು ಮಾಲೀಕರನ್ನು ಕರೆಸಿಕೊಂಡು ಚರ್ಚೆಮಾಡಿ ಸೈಟುಗಳನ್ನು ಕೊಡಿಸಿಕೊಡಬೇಕೆಂದು ಬಂದಿತು. ಇದರಲ್ಲಿ ಹೊಂದಾಣಿಕೆ ಪ್ರಶ್ನೆ ಇದೆ. ಆದುದರಿಂದ ಶಾಸಕರು ಪರಿಣಾಮಕಾರಿಯಾಗಿ ಕೆಲಸ ಮಾಡಿ ಸ್ಥಳೀಯ ಸಮಸ್ಯೆಗಳನ್ನು ಬಿಡಿಸಿ ಈ ಒಂದು ಸೈಟುಗಳನ್ನು ಹಂಚುವುದರಲ್ಲಿ ತಮ್ಮ ಸಹಕಾರ ಅಗತ್ಯವಿದೆ ಎಂದು ನಾನು ಹೇಳಬಯಸುತ್ತೇನೆ.

ಇನ್ನು ಮಾನ್ಯ ವಿಶ್ವನಾಥರವರು ಬಹಳ ಸುಂದರವಾದ ಹೆಣ್ಣಿಗೆ ಹೋಲಿಸಿ ಪೂರ್ಣ ವಸ್ತ್ರಾಪಹರಣ ಮಾಡಿದವಂಥ ಯಾವ ಸ್ತ್ರೀಗಿ ಬರುತ್ತದೆ ಎನ್ನುವ ಬಗ್ಗೆ ನಗ್ನಸತ್ಯತೆಯ ಚಿತ್ರವನ್ನು ನನ್ನ ಮುಂದಿಟ್ಟಿದ್ದಾರೆ. ಮನುಷ್ಯ ಪರಿಸರದ ಶಿಕ್ಷೆ. ಯಾವ ಯಾವ ಪರಿಸ್ಥಿತಿಗೆ ಹೇಗೆ ಇರಬೇಕು ಎನ್ನುವ ಬಗ್ಗೆ ಹೊಂದಿಕೊಂಡು ಹೋಗತಕ್ಕಂಥದ್ದು ಸಮಾಜದ ನಿಯಮ. ಈಗಲೂ ವೆಸ್ಟರ್ನ್‌ಫಾಷನ್ ಯೋಜನೆ ಬಂದಿದೆ. ಈ ಯೋಜನೆಗಳನ್ನು ಕಾರ್ಯಗತಗೊಳಿಸಬೇಕಾಗಿದೆ. ಅಧ್ಯಕ್ಷರೇ ಈ ದೃಷ್ಟಿಯಿಂದ ನಮ್ಮ ವಿಲೇಜ್ ಲೆವರ್ ವರ್ಕ್‌ಗಳನ್ನು ನಿಮ್ಮ ಟಿ.ಡಿ.ಬಿ. ಯಿಂದ ಬೇರ್ಪಡಿಸಿ ಸರ್ಪರೇಟ್ ಮಾಡತಕ್ಕಂಥ ಒಂದು ವ್ಯವಸ್ಥೆಯನ್ನು ಮಾಡಬೇಕಾಯಿತು. ಯಾರನ್ನು ಕಿತ್ತು ಹೊರಗೆ ಹಾಕಲಿ. ಬಹುಶಃ ಸುಂದರವಾದ ಹೆಣ್ಣನ್ನು ನಗ್ನಸತ್ಯ ಮಾಡಬೇಕು ಎನ್ನುವ ಉದ್ದೇಶ ಯಾರಿಗೂ ಇರಲಿಲ್ಲ. ಇದನ್ನೇ ಸರಿಪಡಿಸಬೇಕಾದಂಥ ಹಂತದಲ್ಲಿ ಕೆಲವು ಯೋಜನೆಗಳನ್ನು ಮಾಡಿದ್ದಾರೆ ಎನ್ನುವ ಮಾತನ್ನು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಇನ್ನು ಮಾನ್ಯ ಅಧ್ಯಕ್ಷರೇ ಒಂದು ನೀತಿ ನಕಾಶೆಗೆ ಒಳಪಡಿಸಿರತಕ್ಕಂಥದ್ದನ್ನು ಜಿಲ್ಲಾಧಿಕಾರಿಗಳು ಹೊಡೆದು ಹಾಕುತ್ತಾರೆಂದು ಹೇಳಿದ್ದಾರೆ. ನಾವು ಕೂಡ ಇದನ್ನೇ ತೀವ್ರವಾಗಿ ಗಮನಿಸಿದ್ದೇವೆ.

ಈವತ್ತು ಕರ್ನಾಟಕ ರಾಜ್ಯದಲ್ಲಿ ೧೭ ಜಿಲ್ಲೆಗಳ ಉದ್ದಗಲಕ್ಕೂ ಸಂಚಾರ ಮಾಡಿ ಹೇಳುತ್ತಿದ್ದೇನೆ, ತಾಲ್ಲೂಕ್ ಬೋರ್ಡುಗಳ ವ್ಯಾಪ್ತಿ ಸಾಮಾನ್ಯವಾಗಿ ತಿಳಿದು ಹೇಳುತ್ತಿದ್ದೇನೆ. ಆರನೂರು ಕೆಲಸಗಳನ್ನು ತೆಗೆದುಕೊಂಡು ಮಾಡತಕ್ಕಂಥ ಕಾಲದಲ್ಲಿ ಒಬ್ಬ ಜೂನಿಯರ್ ಇಂಜಿನಿಯರನ್ನು ಸರ್ಪೆಂಡೆಟ್ ಮಾಡಿ ದ್ವಾರದಂದು ಹೇಳಿದರು. ಸ್ವಾಮಿ ಇದನ್ನು ಹೇಳುತ್ತಿರುತ್ತೇನೆ. ನಮ್ಮ ಹಾಸಿಗೆ ಎಷ್ಟು ಇದೆಯೋ ಅಷ್ಟು ಕಾಲು ಚಾಚಬೇಕಾಗುತ್ತದೆ. ಹೆಚ್ಚಿಗೆ ಚಾಚಿದರೆ ನೆಲಕ್ಕೆ ಕಾಲು ಬೀಳುತ್ತದೆ. ಈವತ್ತಿನ ದಿವಸ ನಮ್ಮ ವ್ಯಾಪ್ತಿಗೆ ಬರತಕ್ಕಂಥ ಒಬ್ಬ ಜೂನಿಯರ್ ಇಂಜಿನಿಯರ್ ಬಿ.ಡಿ.ಓ. ಎಷ್ಟು ಕೆಲಸ ಮಾಡಲಿಕ್ಕೆ ಸಾಧ್ಯವೋ ಅಷ್ಟು ಮಾಡಬೇಕು. ಅದನ್ನು ನಾವು ಗಮನಿಸಿದ್ದೇವೆ. ನೀಲಿ ನಕಾಶೆಗೆ ಒಳಪಡಿಸ ತಕ್ಕಂಥವರು ಶಾಸಕರು. ಆ ಸಭೆಯಲ್ಲಿ ಶಾಸಕರೂ ಇರುತ್ತಾರೆ. ತಾಲ್ಲೂಕು ಬೋರ್ಡ್‌ನವರು ನೀಲಿ ನಕಾಶೆಯಲ್ಲಿನ ಎಷ್ಟು ಕೆಲಸವನ್ನು ತೆಗೆದುಕೊಳ್ಳುತ್ತಾರೋ ಅದನ್ನು ಸಭೆಯಲ್ಲಿ ಒಪ್ಪಿಗೆಯನ್ನು ಪಡೆದ ಮೇಲೆ ಜಿಲ್ಲಾಧಿಕಾರಿಗಳು ಹೊಸದಂದು ಹಾಕುವುದಕ್ಕೆ ಹೇಗೆ ಸಾಧ್ಯವಾಗುತ್ತದೆ. ತಾಲ್ಲೂಕ್ ಬೋರ್ಡ್‌ನವರು ಕಳುಹಿಸಿದಂಥ ನೀಲಿ ನಕಾಶೆಯನ್ನು ಜಿಲ್ಲಾಧಿಕಾರಿಗಳು ನಿಮ್ಮ ಅಧ್ಯಕ್ಷತೆಯಲ್ಲಿ ಸ್ವತಃ ನೀವು ಇರತಕ್ಕಂಥ ಸಭೆಯಲ್ಲಿ ಒಪ್ಪಿಗೆ ಕೊಡತಕ್ಕಂಥ ಸಂದರ್ಭದಲ್ಲಿ ಯಾರು ಹೊಸದುಹಾಕತಕ್ಕಂಥ ಪ್ರಶ್ನೆ ಬರುವುದಿಲ್ಲ. ಜಿಲ್ಲಾಭಿವೃದ್ಧಿ ಮಂಡಳಿಯವರು ತಾಲ್ಲೂಕ್ ಬೋರ್ಡ್‌ನ ನೀಲಿ ನಕಾಶೆಯನ್ನು ಒಪ್ಪತಕ್ಕಂಥ ವ್ಯವಸ್ಥೆಯನ್ನು ನಾವು ಇಟ್ಟುಕೊಂಡಿದ್ದೇವೆ. ಆದ್ದರಿಂದ ಯಾವುದೇ ಸಂದರ್ಭದಲ್ಲಿ ನಮ್ಮ ಮಾತಿಗೆ ಹೊರತಾಗಿ ನಡೆದುಕೊಂಡಿಲ್ಲ. ಕೆಲಸದ ದೃಷ್ಟಿಯಿಂದ ನಿಬಂಧನೆಯನ್ನು ಹಾಕಿದ್ದೇವೆ. ಎಂಟು ಕೆಲಸಗಳನ್ನು ಒಂದೇ ಸಾರಿಗೆ ತೆಗೆದುಕೊಂಡು ಬೇಗ ಮುಗಿಸಿ ಮತ್ತೆ ಎಂಟು ಕೆಲಸಗಳನ್ನು ತೆಗೆದುಕೊಳ್ಳಲಿ. ಆದರೆ ತೆಗೆದುಕೊಂಡು ಮೂರು ಕೆಲಸಗಳನ್ನು ಹತ್ತು ದಿವಸವಾದರೂ ಮುಗಿಸುವುದಿಲ್ಲವೆಂದರೆ ಅದು ಆಗುವುದಿಲ್ಲ.

ಇನ್ನು ಎ. ಕೆ. ಸುಬ್ಬಯ್ಯನವರು ರಾಮತೀರ್ಥದಿಂದ ನೀರನ್ನು ತರಬೇಕೆಂದು ಹೇಳಿದ್ದಾರೆ, ಇದಕ್ಕಾಗಿ ೩೫ ಸಾವಿರ ರೂಪಾಯಿಗಳನ್ನು ಸಾಲಮಾಡಿ ಕೊಟ್ಟಿದ್ದೇವೆಂದು ಹೇಳಿದ್ದಾರೆ. ನಿಮ್ಮ ಕಳವಳ ನಮಗೆ ಅರ್ಥವಾಗಿದೆ. ನಿಜಕ್ಕೂ ನೀವು ದುಡ್ಡು ಕೊಟ್ಟಿರುವುದರಿಂದ ಮೊದಲು ಸ್ಥಾನ ನಿಮಗೆ ಕೊಟ್ಟು ಆ ಕೆಲಸವನ್ನು ಮುಗಿಸಿಕೊಡುತ್ತೇವೆ ಎನ್ನುವ ಮಾತನ್ನು ಹೇಳುತ್ತೇನೆ. ಏತಕ್ಕೇಂದರೆ ಇಲ್ಲಿಗೆ ನೀರನ್ನು ಎಲ್ಲಿಂದ ತರಬೇಕು ಎನ್ನುವ ವಿಷಯ ತಾಂತ್ರಿಕ ವ್ಯವಸ್ಥೆಗೆ ಒಳಪಟ್ಟಿರತಕ್ಕಂಥದ್ದು. ಆದರೆ ದುಡ್ಡು ಕೊಟ್ಟಿದ್ದರೂ ನೀರು ಸಿಕ್ಕಿಲ್ಲ ಎನ್ನುವ ಕೊರಗು ನಿಮಗೆ ಇದೆ ಎನ್ನುವುದು ನಮಗೂ ಕೂಡ ಅರ್ಥವಾಗಿದೆ.

ಮುಖ್ಯವಾಗಿ ಮಾನ್ಯ ಚಂದ್ರೇಗೌಡರು ಮಾತನಾಡುತ್ತ ಹೇಳಿದರು. ಅವರಿಗೂ ಕೂಡ ಗೊತ್ತಿರುತ್ತದೆ ಒಂದು ಎಕರೆ ಕಾಫಿ ತೋಟ ಇದ್ದವರಿಗೆ ಎಷ್ಟು ಆದಾಯ ಇದೆ ಎಂದು ಆದುದರಿಂದ ನಾವು ಈವತ್ತು ಒಂದು ಎಕರೆಯನ್ನು ಮೂಲಿವಾಗಿಟ್ಟುಕೊಂಡು ಸಣ್ಣ ರೈತರು ಎಂದು ಗುರುತಿಸುವುದು ಕಷ್ಟವಾಗುತ್ತದೆ. ಸುಮಾರು ನಾಲ್ಕು ಸಾವಿರ ಉತ್ಪಾದನೆ ಒಳಗೆ ಇರತಕ್ಕಂಥವರನ್ನು ಸಣ್ಣ ರೈತರು ಎಂದು ಯೋಚನೆ ಮಾಡಿದ್ದೇವೆ. ಈಗಾಗಲೇ ಅವರನ್ನು ಆರ್ಥಿಕ ರೇಖೆಯಿಂದ ಕೆಳಗೆ ಇರತಕ್ಕಂಥವರು ಎಂದು ತೀರ್ಮಾನ ಮಾಡಿದ್ದೇವೆ. ಒಂದು ಎಕರೆ ಕಾಫಿ ತೋಟದ ಬೆಲೆ ಎಷ್ಟು ಇದೆ ಎನ್ನುವುದು ತಮಗೆ ಗೊತ್ತಿದೆ. ಒಂದು ಎಕರೆ ಕಾಫಿ ತೋಟದಲ್ಲಿ ಉತ್ಪಾದನೆ ಎಷ್ಟು ಬರುತ್ತದೆ ಎನ್ನುವುದು ತಮಗೆ ಗೊತ್ತಿದೆ. ಆದುದರಿಂದ ಮೊಟ್ಟ ಮೊದಲನೆಯದಾಗಿ ಆಳತೆಯ ಮಾಲ್ಟಿಮಾಪನ ಇಟ್ಟು ಕೊಳ್ಳುವುದು ಕಷ್ಟವಾಗುತ್ತದೆ. ನಾಲ್ಕು ಸಾವಿರ ಉತ್ಪನ್ನ ಇರಬಹುದು ಎನ್ನುವುದು ಸ್ಪಷ್ಟವಾದ ಅಭಿಪ್ರಾಯವೆಂದು ಹೇಳುತ್ತೇನೆ.

ಇನ್ನು ಸಿದ್ಧಮಾದಯ್ಯನವರು ಸಹ ಕೆಲವು ಸಲವೆಗಳನ್ನು ಕೊಟ್ಟಿದ್ದಾರೆ. ನಮ್ಮ ಕೆಲಸ ಕಾರ್ಯಗಳ ಬಗ್ಗೆ ನಾವು ತೆಗೆದುಕೊಂಡಿದ್ದನ್ನು ಬೇಗನೆ ಮುಗಿಸುತ್ತೇವೆ. ಆದ್ದರಿಂದ ಸಿದ್ಧಮಾದಯ್ಯನವರು ಈ ಒಂದು ಷೆಡ್ಯೂಲ್ ಕ್ಯಾಸ್ಸ್ ಮತ್ತು ಷೆಡ್ಯೂಲ್ ಟೈಟಲ್ಸ್ ಎಂಪ್ಲಾಯ್‌ಮೆಂಟ್‌ಅಂಡ್ ಅಫರ್‌ವೇಷನ್ ಸ್ಕೀಮ್‌ನಲ್ಲಿ ಕೆಲಸಮಾಡಿ ಇದರಿಂದಲೇ ಜೀವನ ಮಾಡಲು ಸಾಧ್ಯವಿಲ್ಲವೆಂದು ಹೇಳಿದ್ದಾರೆ. ಇದನ್ನು ಗಮನಿಸಿ ಅದಕ್ಕೆ ಸಂಬಂಧಪಟ್ಟಂತೆ ಬೇರೆ ಇಲಾಖೆಯಿಂದ ಸಹಾಯ ಧನ ಕೊಡತಕ್ಕಂಥ ವ್ಯವಸ್ಥೆ ಇದರೇ ಅದನ್ನು ಗಮನಿಸಿ ನಾವು ಅವರಿಗೆ ಏನಾದರೂ ಮಾಡಲಿಕ್ಕೆ ಆಗುತ್ತದೆಯೇ ಎನ್ನುವುದನ್ನು ನೋಡೋಣ. ಮಾನ್ಯ ಸದಸ್ಯರು ಹೊಸ ಹೊಸ ವಿಚಾರಗಳನ್ನು ಹೇಳಿದ್ದಾರೆ. ಅದನ್ನು ಗಮನಿಸಿ ಹೇಗೆ ಮಾಡಲಿಕ್ಕೆ ಬರುತ್ತದೆ ಆರ್ಥಿಕವಾಗಿ ಏನು ಕೊಂಡರೆ ಇದೆ ಎನ್ನುವುದನ್ನು ಗಮನಿಸಿ ಪರಿಶೀಲನೆ ಮಾಡುತ್ತೇವೆಂದು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಚ್ಛೆಪಡುತ್ತೇನೆ.

೬-೩೦ ಪಿ. ಎಂ.

ಇನ್ನು ಟಿ.ಡಿ.ಬಿ.ಯಲ್ಲಿ ರಾಜಕೀಯ ಇದೆ ಎಂದು ಮಾನ್ಯ ಸದಸ್ಯರು ಹೇಳಿದರು. ರಾಜಕೀಯ ಹುಟ್ಟುವುದೇ ಪಂಚಾಯಿತಿಗಳಲ್ಲಿ, ತಾಲ್ಲೂಕು ಬೋರ್ಡ್‌ಗಳಲ್ಲಿ. ಇದನ್ನು ಹಬ್ಬತಕ್ಕ ಸ್ಥಳವನ್ನು ಬಂದ್ ಮಾಡಿ ಎಂದು ಹೇಳಿದರೆ, ಇನ್ನು ರಾಜಕೀಯ ಮಾಡುವುದಕ್ಕೆ ಅವಕಾಶವೇ ಇಲ್ಲ. ಇಲ್ಲಿ ಏನು ಮಾನ್ಯ ಸದಸ್ಯರುಗಳು ಕುಳಿತಿದ್ದಾರೆ ಅವರಲ್ಲಿ ಹೆಚ್ಚುಪಾಲು ತಾಲ್ಲೂಕು ಬೋರ್ಡ್ ಮಂಡಲಿಯ ಅಧ್ಯಕ್ಷರಾಗಿ, ಸದಸ್ಯರಾಗಿ, ಬಂದಿರುವವರೇ ಆಗಿದ್ದಾರೆ. ನೀವುಗಳು ಬಂದ ಹಾದಿಯನ್ನೇ ತಿರುಗಿ ನೋಡಿದರೆ ಅರ್ಥವಾಗುತ್ತದೆ. ರಾಜಕೀಯ ಅಲ್ಲದಲೇ ಪ್ರಾರಂಭ ಆಗಿದ್ದು ಎಂದು. ಆದುದರಿಂದ ರಾಜಕೀಯ ಮಾಡುವುದನ್ನೇ ಬಂದ್ ಮಾಡಿ ಎಂದು ಹೇಳಿದರೆ ಬಹಳ ಕಷ್ಟವಾಗುತ್ತದೆ. ವಿಧಾನಸಭೆಗೆ ನೂತನವಾಗಿ ಚುನಾಯಿತರಾಗಿ ಬಂದಿರತಕ್ಕ ಮಾನ್ಯ ಪ್ರದೇಶಕಟ್ಟಿಯವರು ಧಾರವಾಡದಲ್ಲಿ ತಾಲ್ಲೂಕು ಬೋರ್ಡ್ ಮಂಡಲಿಯ ಅಧ್ಯಕ್ಷರೂ ಹೌದು, ಅವರು ಪಾಪ ೨೦ ವರ್ಷಗಳಿಂದ ಅಲ್ಲಿನ ಸದಸ್ಯರಾಗಿ ವ್ಯಾಪಕವಾಗಿ ಆ ಭಾಗದ ಕೆಲಸ ಮಾಡಿ ಅವರ ಅನುಭವದ ಅಮೃತಧಾರೆಯನ್ನು ನಮ್ಮ ಮುಂದೆ ಇಟ್ಟಿದ್ದಾರೆ. ಅದನ್ನು ಪರಿಶೀಲಿಸುತ್ತೇನೆಂದು ಹೇಳಿ, ಇನ್ನು ಶ್ರೀ ಭೀಮಣ್ಣ ಖಂಡ್ರೆಯವರು ಅವರು ಕೇಳಿರುವ ಎರಡು ವಿಷಯಗಳಿಗೆ ಉತ್ತರವನ್ನು ಕೊಡಬೇಕೆಂದು ಅವರು ಹೇಳಿ ಹೋಗಿದ್ದಾರೆ. ಅವರು ಜಿಲ್ಲಾ ಪರಿಷತ್‌ನ್ನು ಮಾಡಬೇಕೆಂದು ಹೇಳಿದ್ದಾರೆ. ಇಬ್ಬರು ಮಂತ್ರಿಗಳು ಮಹಾರಾಷ್ಟ್ರದಲ್ಲಿ ರಾಜೀನಾಮೆ ಕೊಟ್ಟು ಪರಿಷತ್ ಅಧ್ಯಕ್ಷರಾಗಿ ಹೊರಟುಹೋದರು. ಆ ಕೆಲಸವನ್ನು ನೀವೂ ಏಕೆ ಮಾಡಬಾರದು; ಈ ರಾಜ್ಯದಲ್ಲಿ ಜಿಲ್ಲಾ ಪರಿಷತ್‌ನ್ನು ತನ್ನಿ ಎಂದು ಹೇಳಿದ್ದಾರೆ. ಅವರು ಹೊಸ ಸಲಹೆಯನ್ನು ಕೊಟ್ಟಿದ್ದಾರೆ. ಈ ಬಗ್ಗೆ ಸರ್ಕಾರ ತೆರೆದ ಮನಸ್ಸಿನಿಂದ ಇದೆ. ನನಗೆ ಯಾವುದೇ ಒಂದು ರೀತಿಯ ಬಯ್ಯಾಸ್ಕ್ಯಾಂಪ್‌ ಇಲ್ಲ. ತೆರೆದ ಮನಸ್ಸಿನಿಂದ ನಾನಿದ್ದೇನೆ. ಈ ಹೊಸ ಸಲಹೆಗಳನ್ನು ಪರಿಶೀಲಿಸುತ್ತೇನೆ. ಆದರೆ, ಜಿಲ್ಲಾ ಪರಿಷತ್ ಆದರೆ ಈಗಿರುವಂತಹ ತಾಲ್ಲೂಕು ಬೋರ್ಡ್ ಹಾಗೂ ಪಂಚಾಯಿತಿಗಳ ಅಸ್ತಿತ್ವ ಎಷ್ಟರಮಟ್ಟಿಗೆ ನಿಲ್ಲುತ್ತದೆ ಇದು ವಿಷ್ಣು ಪರಿಣಾಮಕಾರಿಯಾಗಿ ಕೆಲಸ ಮಾಡುವುದಕ್ಕೆ ಬರುತ್ತದೆ ಎಂಬುದನ್ನು ಗಮನಿಸಬೇಕಾಗುತ್ತದೆ. ಅಧ್ಯಕ್ಷರೇ, ಮಾನ್ಯ ಜಯದೇವರಾಜ ಅರಸ್ ಅವರು ನನ್ನ ಮಾತಿಗೆ ತಲೆದೂಗುತ್ತಿದ್ದಾರೆ. ಆದುದರಿಂದ ಏನೋ ಸತ್ಯ ಇರಬಹುದು.

ಇನ್ನು ನಾಲ್ಕುನೂರು ಬಾವಿಗಳನ್ನು ಒದಗಿಸಿದ್ದೀರಿ, ನಿಮಗೆ ವಂದನೆಗಳು; ಹಿಂದೆಂದೂ ಕಾಣದಂತಹ ಸೌಕರ್ಯಗಳನ್ನು ಮಾಡಿದ್ದೀರಿಂದೆಲ್ಲಾ ಮಾನ್ಯ ಸದಸ್ಯರು ಹೊಗಳಿದ್ದಾರೆ. ಅಧ್ಯಕ್ಷರೇ, ಇವತ್ತು ವಿಶ್ವ ಪ್ರಾಚಕ್ಷಣ್ಯ ಬೀದರ್‌ನಲ್ಲಿ ಹೋಗಿ ನಾವು ಪ್ರಾರಂಭಿಸಿದ್ದೇವೆ. ಬೀದರ್‌ನಲ್ಲಿ ಇಂಟಿಗ್ರೇಟೆಡ್ ರೂರಲ್ ಡೆವಲಪ್‌ಮೆಂಟ್ ಏರ್ಪಡೆಯುತ್ತಿದೆ ಅದು ಬಹಳಷ್ಟು ಎಲ್ಲಾ ಜಿಲ್ಲೆಗಳಿಗೆ ಬಂದರೆ ಕರ್ನಾಟಕದ ಈ ಚಿತ್ರವೇ ಬದಲಾವಣೆಯಾಗುತ್ತದೆಂದು ನಾನು ಹೇಳುತ್ತೇನೆ. ಬೀದರ್‌ನ ಮಾಜಿ ಮಂತ್ರಿಗಳಾದ ಶ್ರೀ ಕುಶನೂರ್ ಅವರು ಇಲ್ಲಿ ಇದ್ದಾರೆ, ಅವರಿಗೆ ಕೇಳಿ ಸ್ವಾಮಿ. ಪ್ರತಿ ಹಳ್ಳಿಯಲ್ಲಿಯೂ ಶಿಶುವಿಹಾರಗಳು, ಸಮಗ್ರ ಗ್ರಾಮೀಣ ಅಭಿವೃದ್ಧಿ ಚಿತ್ರವನ್ನು ನಾವು ಇವತ್ತು ಬೀದರ್‌ನಲ್ಲಿ ಕಾಣುತ್ತಿದ್ದೇವೆ. ಇದು ಇನ್ನೂ ವ್ಯಾಪಕವಾಗಿ ಆಗತಕ್ಕಂತಹದ್ದು ಇದೆ. ಇವತ್ತು ಕೋಟ್ಯಾಂತರ ರೂಪಾಯಿಗಳ ವಿದೇಶೀ ನೆರವು ಸಿಕ್ಕಿದೆ. ಈ ಕೆಲಸಗಳು ನಡೆಯುತ್ತಿವೆ. ನಾವು ಏನು ಹೊಸ ರಿಗ್ಸ್‌ಗಳನ್ನು ತರಿಸಲಾಯಿತು ಅವಿವಶವನ್ನೂ ಅಲ್ಲಿಗೇ ಕಳುಹಿಸಿದ್ದೇವೆ. ಅಲ್ಲಿ ಕೆಲಸಕಾರ್ಯಗಳು ತೀವ್ರಗತಿಯಲ್ಲಿ ನಡೆಯುತ್ತಿವೆಯೆಂದು, ಮಾನ್ಯ ಭೀಮಣ್ಣ ಖಂಡ್ರೆ ಅವರು ಈ ಬಗ್ಗೆ ಹೆಚ್ಚು ಹೇಳುವುದು ಬೇಡ ಎಂದು ಹೇಳುತ್ತೇನೆ. ಇನ್ನು ನೌಕರೀಶಾಹಿ ಪದ್ಧತಿ ಬದಲಾವಣೆಯಾಗಬೇಕೆಂದು ಹೇಳಿದ್ದಾರೆ. ಇದು ಎಲ್ಲೆಲ್ಲಿ ಇದೆ ಎನ್ನತಕ್ಕಂತಹದ್ದಕ್ಕೆ ಪ್ರಜಾಪ್ರಭುತ್ವದಲ್ಲಿ ಅವಕಾಶವೇ ಇಲ್ಲ. ಅಲ್ಲವೇ ಅಧ್ಯಕ್ಷರೇ? ಕಾರಣಾಂತರದಿಂದ, ಆಡಳಿತ ದೃಷ್ಟಿಯಿಂದ ಅದು ಎಲ್ಲಿ ಇರಬೇಕೋ ಅದು ಅಲ್ಲಿ ಇರಬೇಕಾಗುತ್ತದೆ. ಅದು ಇಲ್ಲದಿದ್ದರೆ, ಪ್ರಜಾಪ್ರಭುತ್ವ ದೃಷ್ಟಿಯಿಂದ ಬೇಡ ಎಂದಲ್ಲಿ ಅದನ್ನು ಸರಿಪಡಿಸತಕ್ಕದ್ದರಲ್ಲಿ ಸರ್ಕಾರ ತೆರೆದ ಮನಸ್ಸಿನಲ್ಲಿ ಎಂದು ಹೇಳುತ್ತೇನೆ. ಆದರೆ ಎಲ್ಲವನ್ನೂ ತೆಗೆದುಹಾಕುವುದಕ್ಕೆ ಸಾಧ್ಯವಿಲ್ಲ ಎಂಬುದು ತಮಗೇ ಗೊತ್ತಿದೆ. ಆಡಳಿತ ದೃಷ್ಟಿಯಿಂದ ಎಲ್ಲವನ್ನೂ ಹೊಂದಾಣಿಕೆ ಮಾಡಿಕೊಂಡು ಹೋಗಬೇಕಾಗುತ್ತದೆ, ಒಂದು ಗಾಡಿಯು ಎರಡು ಚಕ್ರಗಳು ಇರುವಂತೆ ಎಂದು ಹೇಳುತ್ತೇನೆ.

ಇನ್ನು ಶ್ರೀಮತಿ ಸುಶೀಲಾ ಚೆಲುವರಾಜ್ ಅವರು ಹೆಣ್ಣುಮಕ್ಕಳ ವಿಷಯದಲ್ಲಿ ಪ್ರಸ್ತಾಪಮಾಡಿ ನಮಗೆ ಬರಬೇಕಾದ ಸೌಕರ್ಯಗಳನ್ನು ಬೇರೆಯವರಿಗೆ ಉಪಯೋಗಿಸಿದ್ದೀರಿ ಎಂದು ಹೇಳಿದರು. ನಾವೇನೂ ಉಪಯೋಗಿಸಿಲ್ಲ. “ಯತ್ರ ನಾರಾಸ್ಯ ಪೂಜ್ಯಂತೇ ರಮಂತೇ ತತ್ರ ದೇವತಾ” ಎಂದು ಹೇಳಿಕೊಂಡು ಬಂದಂತ ಜನರು ನಾವು. ಆರು ವಾಕ್ಯದಲ್ಲಿ ಈ ಮಾತು ಬರುತ್ತದೆ.

ಶ್ರೀ ಶೀರಾಳಿ ಚಂದ್ರಶೇಖರ್.—ರಾಮಯ್ಯ ಶಾಸ್ತ್ರಿಗಳೇ ನಮಸ್ಕಾರ !

ಶ್ರೀ ಬೇಗಾನೆ ರಾಮಯ್ಯ.—ಆದುದರಿಂದ ನಾವು ಅವರ ಯಾವುದೇ ವಾಕ್ಯತೆಯನ್ನು ಉಪಯೋಗಿಸಿಕೊಂಡಿಲ್ಲ. ಶಿಶುವಿಹಾರಗಳನ್ನು, ಮಹಿಳಾಮಂದಿರಗಳನ್ನು ಸ್ಥಾಪಿಸುವುದರಲ್ಲಿ ಸತತ ವಾಗಿ ಪಡುತ್ತಿದ್ದೇವೆ. ಇಂಟಿಗ್ರೇಟೆಡ್ ರೂರಲ್ ಡೆವಲಪ್‌ಮೆಂಟ್ ಪ್ರಾಜೆಕ್ಟ್‌ನಿಂದ ಇದರ ಮೂಲ ಭೂತವಾದ ಹಣದ ಕೆಲವು ಭಾಗವನ್ನು ಇವತ್ತು ನಾವು ಅವರಿಗೆ ಖರ್ಚು ಮಾಡುತ್ತಿದ್ದೇವೆ. ಆದುದ ರಿಂದ ನಮಗೆ ಬರುವುದನ್ನು ನಿಮ್ಮಿಂದ ಕಬಳಿಸಿಲ್ಲವೆಂದು ನಾನು ಹೇಳುತ್ತೇನೆ. ಇವರು ಬೇರೆ ಖಾತೆಯ ಬಗ್ಗೆ ತಪ್ಪು ತಿಳಿದುಕೊಂಡು ಹೇಳಿದರೋ ಏನೋ ಗೊತ್ತಿಲ್ಲ. ಇನ್ನು ಒಂದು ತಾಲ್ಲೂಕಿಗೆ ಒಂದು ಜೊತೆ ಎತ್ತುಗಳನ್ನು ಕೊಡುವ ಪ್ರಶ್ನೆ ಆಲ್ಲ. ನಾವೇನು ಐ.ಆರ್.ಡಿ. ಪ್ರೋಗ್ರಾಮ್‌ನಲ್ಲಿ ಅದನ್ನು ಕೊಡಿಸುವ ವ್ಯವಸ್ಥೆ ಇದೆ, ಅದು ಮಿನಿಮಮ್‌ಗೆ ಸುಮಾರು ನಾಲ್ಕುನೂರು ಕುಟುಂಬಗಳನ್ನು ಕ್ಲಸ್ಟರ್ ಆಗಿ ತೆಗೆದು ಕೊಂಡು ಮಾಡುತ್ತೇವೆ. ಆದರೆಲ್ಲೇನಾದರೂ ಇದು ಇರಬಹುದು. ಆದರೆ ಇಂತಹ ಒಂದು ವ್ಯವಸ್ಥೆ ಇಲ್ಲ. ಇದು ಇದ್ದರೆ ಸರಿಪಡಿಸುತ್ತೇವೆಂದು ಹೇಳುತ್ತೇನೆ. ಇನ್ನು ಶಿವನಂಜಪ್ಪ ನವರು ನನ್ನನ್ನು ಮೆಳಿಗೆ ಹೋಲಿಸಿ ಹೇಳಿದ್ದಾರೆ. ನನ್ನ ಭಾಗದ ಪುಣ್ಯ ಇರಬಹುದು. ಋಷ್ಯಶೃಂಗ ಸ್ವಾಮಿಗಳು ತಪ್ಪನ್ನು ಮಾಡಿದ ಸ್ಥಳವಾದ್ದರಿಂದ ಮೂರು ಸಾರಿ ನಾನು ಕಾಲಿಟ್ಟಾಗಲೂ ಮೆಳೆ ಬಂತು. ಅದಕ್ಕೆ ಮೆಳೆ ರಾಮಯ್ಯನವರು ಎಂದು ಹೆಸರಿಟ್ಟರು. ಆದರೆ ಒಂದು ವಿಷಯವನ್ನು ಹೇಳುತ್ತೇನೆ. ಅದ್ವೈತರೇ ಇದು ನನ್ನದಲ್ಲ ; ನಾನು ಬಂದಂತಹ ಭಾಗದ ಪುಣ್ಯ ಅದು. ಋಷ್ಯಶೃಂಗಸ್ವಾಮಿ ತಪ್ಪನ್ನು ಮಾಡಿದ್ದು ಶೃಂಗೇರಿಯಲ್ಲಿ. ಆನಂದರಿಂದ ಆ ಭಾಗದ ಫಲವಾಗಿ ಮೂರು ಸಾರಿ ಚಾಲಿಂಜ್ ಆಗಿದ್ದು ಮಾತ್ರ ಸತ್ಯ. ನಾನು ಅಲ್ಲಿಗೆ ಹೋದಾಗಲೆಲ್ಲಾ ಅಲ್ಲಿ ಮೆಳೆ ಬರುತ್ತದೆಂದು ನಾನು ಹೇಳಿ. ಅವರು ಇಲ್ಲ ಎಂದಾಗ, ನಾನು ಅಲ್ಲಿಗೆ ಹೋದಕೂಡಲೇ ಮೆಳೆ ಬಂತು. ಓನೇ ಸಾರಿ ನನ್ನನ್ನು ಹಟಮಾಡಿಕೊಂಡು ಕರೆದುಕೊಂಡು ಹೋದರು, ಅವರು ವಿಪರೀತವಾದ ಮೆಳೆ ಬೆಳೆದಿಯಲ್ಲಿ. ಆ ದೃಷ್ಟಿಯಿಂದ ಅವರಿಗೆ ಉಪಯೋಗವಾಗಿದ್ದರೆ ನಾನು ಸಂತೋಷಪಟ್ಟಿದ್ದೇನೆ. ಇನ್ನೊಂದು ವಿಷಯವನ್ನು ಮಾನ್ಯ ಶಿವನಂಜಪ್ಪ ನವರು ತೀವ್ರವತಿಯಿಂದ ಪ್ರಸ್ತಾಪಿಸಿದರು. ಅಲ್ಲಿನ ಡಿವಿಜನಲ್ ಕಮಿಷನರ್ ಅವರು ಪಂಚಾಯಿತಿ ಗಳಿಗೆ ಇಂತಹ ಕೆಲಸಗಳು ಆಗಬೇಕೆಂದು ಹೇಳಿ ಆದೇಶವನ್ನು ಕೊಡುತ್ತಾರೆಯೆಂದು ಹೇಳಿದರು. ಹಾಗೇನೂ ಇಲ್ಲ ಸ್ವಾಮಿ. ಪಂಚಾಯಿತಿ ಹಾಗೂ ತಾಲ್ಲೂಕು ಬೋರ್ಡ್‌ನಿಂದ ಕೆಲವು ಪ್ರಪೋಸಲ್‌ಗಳನ್ನು ತರಿಸಿ ಕೊಂಡು, ಇವರು ಬಸ್ ಶೆಲ್ವರ್ ಇಲ್ಲಿ ಆಗಬೇಕು, ಇಲ್ಲಿ ಇಂತಹ ಕಟ್ಟಡ ಆಗಬೇಕೆಂದು ಹೇಳಿದ್ದನ್ನು ಪ್ರಸ್ತಾಪಿಸಿ ಇಂತಹದ್ದರಲ್ಲಿ ಗ್ರಾಂಟ್ ಕೊಡಬೇಕೆಂದು ಹೇಳಿದ್ದಾರೆಯೇ ಹೊರತು ನೇರವಾಗಿ ಅವರು ಅಲ್ಲೇ ಕುಳಿತು ಆದೇಶ ಕೊಟ್ಟಿಲ್ಲ. ಈ ರೀತಿ ಹೇಳುವುದು ಸರಿ ಎಂದು ಆ ಬಗ್ಗೆ ಮಾಹಿತಿ ಕೊಟ್ಟರೆ ಅದನ್ನು ಸರಿಪಡಿಸುತ್ತೇನೆಂದು ಹೇಳುತ್ತೇನೆ.

ಇನ್ನು ರಾಜೂಗೌಡರೂ ಗಡಿಬಡಿಯಲ್ಲಿ ಒಂದು ಮಾತನ್ನು ಹೇಳಿದರು. ಶ್ರೀಮಾನ್ ರಾಮಯ್ಯ ನವರು ಕರ್ನಾಟಕ ಎಲ್ಲಾ ಭಾಗದಲ್ಲಿ ಒಂದೊಂದು ಹಳ್ಳಿಯಲ್ಲೂ ಒಂದೊಂದು ಕುಡಿಯುವ ನೀರಿನ ಬಾವಿ ಇರುವಂತೆ ಒಂದು ವರ್ಷದಲ್ಲಿ ಮಾಡುತ್ತೇವೆಂದೂ, ೧೯೭೯ರಲ್ಲೇ ಮುಗಿಸುತ್ತೇವೆಂದು ಹೇಳಿದರು. ಆದರೆ ನಾನು ೭೯ಕ್ಕೆ ಎಂದು ಹೇಳಿಲ್ಲ. ಕರ್ನಾಟಕ ರಾಜ್ಯದ ಬೆಳ್ಳಿಹಬ್ಬವು ನವೆಂಬರ್ ೮ರಲ್ಲಿ ಪ್ರಾರಂಭ ವಾಗುತ್ತದೆ. ಆ ಸಂದರ್ಭದೊಳಗೆ ನಾವು ಮಾಡುತ್ತೇವೆಂದು ಹೇಳಿದ್ದೆವೆಯೇ ಹೊರತು ೭೯ರ ಒಳಗೆ ಅಲ್ಲ ಎಂದು ನಾನು ಹೇಳುತ್ತೇನೆ. ಇನ್ನು ಕೇವಲ ಎರಡುನೂರು ಚಿಲ್ಲರೆ ಬಾವಿಗಳು ಆದರೆ ಎಲ್ಲಾ ಹಳ್ಳಿಗಳಲ್ಲೂ ಬಾವಿಗಳು ಆಗುತ್ತವೆ. ಎಂದರೆ ಪೂರ್ತಿ ಕೆಲಸ ಮುಗಿಯಿತೆಂದಲ್ಲ. ಒಂದೂ ಹಳ್ಳಿ ಯಲ್ಲಿಯೂ ಕುಡಿಯುವ ನೀರಿನ ಬಾವಿಗಳು ಇಲ್ಲವೇ ಇಲ್ಲ ಎಂಬ ದೂರು ಬರಬಾರದು. ನಮ್ಮ ರಾಜ್ಯ ದಲ್ಲಿ ೨೨,೪೦೭ ಹಳ್ಳಿಗಳಿವೆ. ಸುಮಾರು ೨೨ ಸಾವಿರ ಹಳ್ಳಿಗಳು, ತಾಂಡಗಳು ಇವೆ. ಎಲ್ಲಾ ಕಡೆ ೧೦-೧೫ ಬಾವಿಗಳು ಎಂದು ಹೇಳಿಲ್ಲ. ಎಲ್ಲಿ ಕುಡಿಯುವ ನೀರಿನ ಬಾವಿಗಳು ಇಲ್ಲವೋ ಅಲ್ಲಿ ಬಾವಿಗಳನ್ನು ಕೊಡಲಾಗುವುದು. ಈ ಪ್ರದೇಶದಲ್ಲಿ ಹೊಂಡ ಎಂದು ಏನು ಕರೆಯುತ್ತಾರೆ ಅವಕ್ಕೆ ನಮ್ಮ ಮರಲಾಡು

ಕಡೆ ಗುಣ್ಣಿ ಎಂದು ಕರೆಯಲಾಗುತ್ತದೆ ಅಂತಹ ಹೊಂಡಗಳಿಂದ ಏನು ನೀರನ್ನು ತಂದು ಕುಡಿಯುತ್ತಾರೆ ಅಂತಹದನ್ನು ತಪ್ಪಿಸಿ ಅಲ್ಲಿ ಬಾವಿಗಳನ್ನು ತೋಡಿಸಲಾಗುವುದು ಇದು ನಮ್ಮ ಯೋಜನೆ. ರಾಜ್ಯೋತ್ಸವದ ಮೊತ್ತಿಗೆ ಇದನ್ನು ಮಾಡಲಾಗುವುದು. ಆ ನಂತರ ವ್ಯಾಪಕವಾಗಿ ಕಾರ್ಯಕ್ರಮಗಳನ್ನು ಹಾಕಿಕೊಂಡು ಅವುಗಳನ್ನು ಪ್ರಾರಂಭಿಸಲಾಗುವುದು. ಮಾನ್ಯ ಶೀರಾಳಿ ಚಂದ್ರಶೇಖರ್ ಅವರು ಒಂದು ಮಾತನ್ನು ಹೇಳಿದರು. ಮಲೆನಾಡು ಪ್ರದೇಶಕ್ಕೆ ಹೆಚ್ಚಿನ ಬೋರ್‌ವೆಲ್‌ಗಳನ್ನು ಕೊಡುವುದರ ಬಗ್ಗೆ ಹೇಳಿದರು. ಎನ್.ಆರ್.ಡಬ್ಲ್ಯೂ.ಎಸ್. ನಮ್ಮಲ್ಲಿ ಮಾಡುವುದು ಬಹಳ ಕಷ್ಟ ಇದೆ. ಈ ಬಗ್ಗೆ ಒಂದು ಕಾನೂನು ಇದೆ. ಮಾನ್ಯ ಸಿ. ಎ. ಚಂದ್ರಗೌಡವರು ದಿನಾ ಗಲಾಟೆ ಮಾಡುತ್ತಿರುತ್ತಾರೆ, ನೀವು ನಮ್ಮ ಜಿಲ್ಲೆಯ ಮಂತ್ರಿಗಳಾಗಿದ್ದೀರಿ ಎನ್.ಆರ್.ಡಬ್ಲ್ಯೂ.ಎಸ್. ಮಾಡಿಕೊಡಿ ಎಂದು ಹೇಳುತ್ತಾರೆ. ಇದಕ್ಕೆ ಕಾನೂನಿನ ತೊಡಕು ಇದೆ. ಕಾರಣ ಏನೆಂದರೆ, ಎನ್.ಆರ್.ಡಬ್ಲ್ಯೂ.ಎಸ್. ಕೊಡಬೇಕಾದರೆ ಆ ಪ್ರದೇಶದಲ್ಲಿ ೧ ಸಾವಿರಕ್ಕಿಂತ ಮೇಲ್ಪಟ್ಟು ಜನಸಂಖ್ಯೆ ಇರಬೇಕು. ಏನು ಅಧ್ಯಕ್ಷರೇ ? ನಿಮ್ಮಲ್ಲಿ ಇದನ್ನು ಸುಲಭವಾಗಿ ಮಾಡಿಕೊಟ್ಟಿದ್ದೇವೆ. ಈ ಬಗ್ಗೆ ನಮ್ಮ ಶೃಂಗೇರಿಯಲ್ಲೇ ನಮಗೆ ಕಷ್ಟ ಇದೆ. ನಮ್ಮ ಕಡೆ ಊರೆಂದರೆ ಗೊತ್ತಲ್ಲಾ ಸ್ವಾಮಿ. ಶ್ರೀ ಪುಟ್ಟಪ್ಪನವರು ಈ ಬಗ್ಗೆ ಒಂದು ಪದ್ಯವನ್ನು ಬರೆದಿದ್ದಾರೆ, ಓದಿದ್ದೀರಾ ತಾವು ?

“ ತೀರ್ಥಹಳ್ಳಿಯ ಕಳೆದು ತಾಯಿ ತಂಗೆಯ ದಾಟಿ

ಒಂಭತ್ತು ಮೈಲಿಗಳ ದೂರದಲ್ಲಿ ನಮ್ಮೂರು ಕುಪ್ಪಳ್ಳಿ,

ಅದು ಊರಲ್ಲ, ನಮ್ಮೂರ ಕಡೆ ಊರೆಂದರೊಂದೇ ಮನೆ,

ಪಡುವೆಟ್ಟುಗಳ ನಾಡು ದಟ್ಟಪಾದಡವಿಗಳು, ಕಿಕ್ಕಿರಿದ ಮಲೆನಾಡು

ಎತ್ತ ನೋಡಿದರತ್ತ ಸಿರಿ ಹಸಿರು ”

ಶ್ರೀ ಶೀರಾಳಿ ಚಂದ್ರಶೇಖರ್.—ಕ. ಪುಂಗವಾ ! ಕವಿ ಪುಂಗವಾ !

ಶ್ರೀ ಬೇಗಾನೆ ರಾಮಯ್ಯ.—ಇದು ಮಲೆನಾಡಿನ ಚಿತ್ರ ಅಧ್ಯಕ್ಷರೇ. ಒಂದೇ ಒಂದು ಮನೆ, ದಟ್ಟ ಅಡವಿಯ ಮಧ್ಯೆ. ನಮ್ಮ ಕಡೆ ಊರೆಂದರೆ ಸಾವಿರ ಮನೆ ಹುಡುಕಿದರೂ ಸಿಗುವುದಿಲ್ಲ, ಒಂದು ಸಾವಿರ ಜನರೂ ಸಿಗುವುದಿಲ್ಲ. ಒಂದು ಊರಿಗೆ ಒಂದೇ ಮನೆ. ಶೃಂಗೇರಿ ತಾಲ್ಲೂಕಿನ ಬೇಗಾನೆ ನನ್ನ ಊರು, ನನ್ನ ಊರೇ ಅಲ್ಲಿ ದೊಡ್ಡದು—೧೦ ಮನೆಗಳು ಇವೆ ಅಷ್ಟೇ. ಮಲೆನಾಡಿಗೆ ಎನ್.ಆರ್.ಡಬ್ಲ್ಯೂ.ಎಸ್. ತರುವುದರಲ್ಲಿ ತಾಂತ್ರಿಕ ತೊಂದರೆ ಇದೆ. ಇವತ್ತು ಮಾನ್ಯ ಸದಸ್ಯರು ಹೆಚ್ಚು ಬೋರ್‌ವೆಲ್‌ಗಳು ಬೇಕು ಎಂದಿದ್ದಾರೆ. ನಿಜವಾಗಿಯೂ ಇದು ನನ್ನ ಗಮನದಲ್ಲಿ ಇದೆ ಎಂದು ಹೇಳುತ್ತೇನೆ. ಬಹುಶಃ ಎಲ್ಲಾ ವಿಷಯಗಳಲ್ಲಿ ನಾನು ಆಡಿದ ಮಾತುಗಳಿಗೆ ಸದಸ್ಯರು ಅಲ್ಲಿ ಪಕ್ಷಿನೋಟವಾಗಿ ಕೈ ಆಡಿಸಿದ್ದಾರೆ. ಮಾನ್ಯ ಸದಸ್ಯರಿಗೆ ಸಮಂಜಸವಾದ ಉತ್ತರವನ್ನು ಕೊಡುವುದರಲ್ಲಿ ನಾನು ಪ್ರಾಮಾಣಿಕ, ಪರಿಣಾಮಕಾರಿ ಯಾದ ಕೆಲಸವನ್ನು ಮಾಡಿದ್ದೇನೆಂದು ಹೇಳಿ ನನ್ನ ಇಲಾಖೆಯ ಬೇಡಿಕೆಗಳಿಗೆ ಈ ಸದನ ಸಂಪೂರ್ಣ ಒಪ್ಪಿಗೆ ಯನ್ನು ಕೊಡಬೇಕೆಂದು ಪ್ರಾರ್ಥನೆ ಮಾಡಿ ನನ್ನ ಮಾತನ್ನು ಮುಗಿಸುತ್ತೇನೆ.

CHAIRMAN.—The Hon. Minister has given a very exhaustive reply.

ಶ್ರೀ ಎ. ಎ. ಮತ್ತಿಕಟ್ಟೆ.—But, he has not replied to a very important point raised by me. ಕೆಲವು ತಾಲ್ಲೂಕು ಬೋರ್ಡ್‌ಗಳು ಆರ್ಥಿಕವಾಗಿ ಬಹಳ ತೊಂದರೆ ಯಲ್ಲಿವೆ. ಲಿಮಿಟೆಡ್ ಆಗಿ ಗ್ರಾಂಟನ್ನು ಕೊಡುತ್ತಿದ್ದಾರೆ. ಅಲ್ಲಿಯ ನೌಕರರಿಗೆ ಪಗಾರ ಕೊಡುವ ಸ್ಥಿತಿ ಯಲ್ಲಿ ಇಲ್ಲದಿರುವ ಪರಿಸ್ಥಿತಿಗಳನ್ನು ನಾನು ಹೇಳಿದ್ದೇನೆ. ಅದರ ಬಗ್ಗೆ ಉತ್ತರ ಬರಲಿಲ್ಲ. ಎರಡನೆಯ ದಾಗಿ ಕೇರಳ, ತಮಿಳುನಾಡು, ಮಹಾರಾಷ್ಟ್ರ, ಗುಜರಾತ್, ರಾಜ್ಯಗಳಲ್ಲಿ ಪಂಚಾಯತಿ ಸೆಕ್ರೆಟರಿಯ ವರಿಗೆ ಸರ್ಕಾರ ನೌಕರರೆಂದೂ ಪರಿಗಣಿಸಿ ಪಗಾರ ಕೊಡುತ್ತಿದ್ದಾರೆ. ಅದೇರಿತೆ ತಾವು ಮಾಡಿ ಎಂದು ಕೇಳಿದ್ದೆ ಇವರಡಕ್ಕೂ ಮಾನ್ಯ ಸಚಿವರಿಂದ ಉತ್ತರ ಬರಲಿಲ್ಲ. ದಯಮಾಡಿ ಉತ್ತರ ಹೇಳಬೇಕು ?

ಶ್ರೀ ಎಂ. ಶೇರ್‌ಖಾನ್.—ಕಮ್ಯೂನಿಟಿ ವೆಲ್‌ಗಳನ್ನು ಮಾಡಿ ನೀರನ್ನು ಒದಗಿಸುವ ಪಾಲಿಸಿ ಇಲ್ಲವೆಂದು ನನಗೆ ತಿಳಿಯುತ್ತದೆ. ನಾನು ಹೇಳಿದ್ದು ಹಳ್ಳಿಗಳಲ್ಲಿ ನೀರು ಸಿಕ್ಕುವುದಿಲ್ಲ, ಬೋರ್ ಹಾಕಿ

ದರೂ ಇಲ್ಲ, ವೆಲ್ ಮಾಡಿದರೂ ಇಲ್ಲ. ನೀರು ಸಿಗುವ ಕಡೆ ವೆಲ್‌ಗಳನ್ನು ಮಾಡಿ ಮೂರ್ಮಾಲು ಹಳ್ಳಿಗಳಿಗೆ ನೀರು ಕೊಟ್ಟರೆ ಯೋಗ್ಯವಾದ ನೀರನ್ನು ಕೊಟ್ಟರೆ ಒಳ್ಳೆಯದು ಎನ್ನುವ ದೃಷ್ಟಿಯಿಂದ ಹೇಳಿದ್ದೇನೆ. ತಾವು ಹೇಳಿದ್ದು ಕಮ್ಯೂನಿಟಿ ವೆಲ್‌ಗಳಿಂದ ನೀರನ್ನು ಕೊಡುವುದಿಲ್ಲವೆಂದು. ದಯಮಾಡಿ ಒಂದೇ ವೆಲ್‌ನಿಂದ ಮೂರ್ಮಾಲು ಹಳ್ಳಿಗಳಿಗೆ ನೀರು ಕೊಡುವ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಬಿ. ರಾಮಯ್ಯ.—ಮಾನ್ಯ ಮತ್ತಿಕಟ್ಟೆಯವರು ಒಂದು ಮಾತನ್ನು ಪ್ರಸ್ತಾಪಮಾಡಿದ್ದಾರೆ. ಗ್ರಾಂಟಿಗಳನ್ನು ತಾಲ್ಲೂಕು ಬೋರ್ಡ್ ಸಂಪರ್ಕವನ್ನು ಹೊಂದಿದ ಎಸ್.ಇ.ಎಸ್. ಆಫೀಸ್‌ಗಳಿಗೆ ಸರ್ಕಾರ ನೇರವಾಗಿ ಕೊಟ್ಟು ಕೆಲಸ ಮಾಡುತ್ತಿದ್ದ ಪದ್ಧತಿ ಇತ್ತು. ಆ ರೀತಿ ಕೊಡಬೇಕು ನಿಜ ಆದರೆ ನಾವೇಗ ಕಾರ್ಯಕ್ರಮಗಳ ರೂಪದಲ್ಲಿ ೨೫ ಸಾವಿರ, ೫೦ ಸಾವಿರ ೧ ಲಕ್ಷ ರೂಪಾಯಿಗಳನ್ನು ಇಟ್ಟು, ಉದ್ಯೋಗ ದೃಢೀಕರಣ ಯೋಜನೆ ಐ ಆರ್.ಡಿ.ಎ. ಈ ತರಹ ಅನೇಕ ವ್ಯಾಪಕವಾದ ಕಾರ್ಯಕ್ರಮಗಳನ್ನು ಹಾಕಿಕೊಂಡಿದ್ದೇವೆ. ತಾಲ್ಲೂಕು ಬೋರ್ಡ್‌ಗಳಲ್ಲಿ ಹಣಕ್ಕೆ ಕೊರತೆ ಇಲ್ಲ. ಅವರವರ ಬಡ್ಡೆಟ್‌ಗೆ ಅನುಗುಣವಾಗಿ ಮಾಡಿಕೊಂಡು ಹೋಗುತ್ತಿದ್ದಾರೆ. ನಮ್ಮ ತಾಲ್ಲೂಕುಗಳಿಂದರೆ ಅಲ್ಲಿ ಮೂರು ತಾಲ್ಲೂಕುಗಳು ಸೇರಿಕೊಂಡರು ನಾನೊಬ್ಬನೇ ಶಾಸಕ. ಶೃಂಗೇರಿ ಕೊಪ್ಪ, ನರಸಿಂಹರಾಜಪುರ ಎಲ್ಲಾ ಸೇರಿಕೊಂಡರು, ಮೊಯಿಲಿಯವರ ದಕ್ಷಿಣ ಕನ್ನಡದ ಒಂದು ಟೌನ್ ಪಂಚಾಯಿತಿಯ ತರಹ ಒಂದು ತಾಲ್ಲೂಕು ಇರಬಹುದು. ನಮ್ಮ ಕಾಫಿತೋಟಗಳ ಶಾಸಕರಾದ ಶ್ರೀಮಾನ್ ಚಂದ್ರಗೌಡರ ತಾಲ್ಲೂಕು ಬೋರ್ಡಿನ ಬಡ್ಡೆಟ್ ೧೮ ಲಕ್ಷ ರೂಪಾಯಿ ಇದೆ. ಅವರು ಏನು ಶೇಕಡ ೧೮ ರಷ್ಟು ಹಣ ಇಡುತ್ತಾರೆ ಸುಮಾರು ೧೫ ಲಕ್ಷ ಆದರೆ ಒಂದು ತಾಲ್ಲೂಕು ಬೋರ್ಡಿನ ಬಡ್ಡೆಟ್ ಅಗುತ್ತದೆ. ಇದನ್ನು ಗಮನದಲ್ಲಿಟ್ಟುಕೊಂಡು ಕಾರ್ಯಕ್ರಮಗಳನ್ನು ಕೊಡಬಹುದೇ ಹೊರತು, ನಾವು ಕೊಡುತ್ತೇವೆಂದು ನಾನು ಬಂದ ಮೇಲೆ ಹೇಳಿಲ್ಲ. ಇಷ್ಟು ಸಾವಿರ ಕೊಡುತ್ತೇವೆ ಎಂದು ಹೇಳಿಲ್ಲ. ನಾವು ಕಾರ್ಯಕ್ರಮವನ್ನು ಕೊಡುತ್ತೇವೆ ಎನ್ನುವ ಮಾತನ್ನು ಹೇಳುತ್ತೇನೆ. ಕಾರ್ಯಕ್ರಮಗಳನ್ನು ಕೊಟ್ಟು ಅದರ ಮುಖಾಂತರ ಕೆಲಸಕಾರ್ಯಗಳನ್ನು ಮಾಡುತ್ತೇವೆ. ಇನ್ನು ಪಂಚಾಯತಿಗಳ ಕಾರ್ಯದರ್ಶಿಯವರಿಗೆ ಪಗಾರ ಕೊಡುವ ವಿಚಾರದಲ್ಲಿ ಆಯಾ ಪಂಚಾಯತಿಗಳೇ ಪಗಾರ ಕೊಡಬೇಕು. ಹೈದರಬಾದು ಮತ್ತು ಮಹಾರಾಷ್ಟ್ರ ಕರ್ನಾಟಕ ಭಾಗಗಳಲ್ಲಿ ಏನು ಸಮಸ್ಯೆ ಇದೆಯೋ ಗೊತ್ತಿಲ್ಲ. ಪಂಚಾಯತಿ ಸೆಕ್ರೆಟರಿಗಳಿಗೆ ಪಗಾರ ಕೊಡುವ ವಿಚಾರವನ್ನು ಗಮನದಲ್ಲಿಟ್ಟು ಕೊಳ್ಳಲಾಗಿದೆ ಮತ್ತು ಶೇರ್‌ಪಾನಾರವರು ಹೇಳಿದ ರೀತಿಯಲ್ಲಿ ಕಮ್ಯೂನಿಟಿ ವೆಲ್‌ಗಳನ್ನು ಮಾಡಿ ನೇರವಾಗಿ ನೀರು ಬಿಡುವುದಿಲ್ಲ. ಕುಡಿಯುವ ನೀರನ್ನು ಬಿಡುವಾಗ ಸ್ವಚ್ಛಮಾಡಿ ಸಂಸ್ಕರಣ ಮಾಡಿ ನಾಲ್ಕೈದು ಹಳ್ಳಿಗಳಿಗೆ ಎಸ್.ಆರ್.ಡಬ್ಲ್ಯೂ. ಎಸ್. ಮುಖಾಂತರ ಅಥವಾ ಎ.ಆರ್.ಡಬ್ಲ್ಯೂ. ಮುಖಾಂತರ ನೀರನ್ನು ಕೊಡುತ್ತಿದ್ದೇವೆ.

CHAIRMAN.—The question is

“That the respective sums not exceeding the amounts mentioned in the list of Demands inclusive of the sums granted “on account be granted to Government to defray the charges which will come in course of payment during the financial year ending 31st day of March 1982 in respect of Demand Nos. 56, 57, 58 and 59.”

*The Motion was adopted and the sums were granted*

(As ordered by the Chair, the Demand for Grants adopted by the House are reproduced below) :

## RURAL WATER SUPPLY AND SANITATION

### DEMAND No. 56

“That a sum not exceeding Rs. 27,41,00,000 on Revenue Account inclusive of the sum granted ‘on account’ be granted to the



Government to defray the charges which will come in course of payment during the financial year ending 31st day of March 1982 in respect of Rural Water Supply and Sanitation.”

### COMMUNITY DEVELOPMENT

#### DEMAND No. 57

..That a sum not exceeding Rs. 10.35.91.000 on Revenue Account and Rs. 11.00,000 on Capital Account inclusive of the sum granted ‘on account’ be granted to the Government to defray the charges which will come in course of payment during the financial year ending 31st day of March 1982 in respect of ..Community Development.”

### INTEGRATED RURAL DEVELOPMENT PROGRAMME

#### DEMAND No. 58

“That a sum not exceeding Rs. 20.84.00,000 on Revenue Account inclusive of the sum granted ‘on account’ be granted to the Government to defray the charges which will come in course of payment during the financial year ending 31st day of March 1982 in respect of ..Integrated Rural Development Programmes.”

### EMPLOYMENT AFFIRMATION SCHEME

#### DEMAND No. 59

..That a sum not exceeding Rs.15.92.00.000 on Revenue Account inclusive of the sum granted ‘on account’ be granted to the Government to defray the charges which will come in course of payment during the financial year ending 31st day of March 1982 in respect of ..Employment Affirmation Scheme”.

CHAIRMAN —The House now stands adjourned to meet again tommorow at 1-00 P.M.

*The House adjourned at Fifty minutes past Six of the Clock to meet again at One of the Clock on Thursday the 16th July, 1981.*